

ໜັງສືຈາກພູດທະພິຈນ໌

ທານ

# ພູດທະວະຈະນະ ທານ



ພິກຂຸທັງຫຼາຍ ! ຖ້າວ່າສັຕທັງຫຼາຍ ຍ່ອມຮູ້ຜິດແຫ່ງການຈຳແນກທານ ເໝືອນຢ່າງເຮົາຮູ້ແລ້ວ ຫາກສັຕເຫຼົ່ານັ້ນ ຍັງບໍ່ໄດ້ໃຫ້ທານເສຍກ່ອນ ກໍຈະບໍ່ຍອມບໍລິໂພກ ອັນໜຶ່ງ ມົນທົນຄືຄວາມຂີ້ຖີ່ບໍ່ອາດຈະຄອບງຳຈິຕ ຂອງສັຕເຫຼົ່ານັ້ນ

ເຖິງແມ່ນວ່າຄຳເຂົ້າ ຄືກ່ອນເຂົ້າຂອງສັຕເຫຼົ່ານັ້ນ  
ຈະຍ່ອມເຫຼືອຢູ່ເປັນຄຳສຸດທ້າຍກໍຕາມ  
ຖ້າປະຕິຄາຫົກຂອງເຂົາຍັງມີຢູ່  
ຫາກສັຕເຫຼົ່ານັ້ນຍັງບໍ່ໄດ້ແບ່ງຄຳເຂົ້າຄຳສຸດທ້າຍແມ່ນວ່ານັ້ນ  
ກໍຈະບໍ່ບໍຣິໂພກ.

ພິກຂຸທັງຫຼາຍ ! ແຕ່ເພາະສັຕທັງຫຼາຍ ບໍ່ຮູ້ຜິດແຫ່ງການຈຳແນກທານ  
ເໝືອນຢ່າງທີ່ເຮົາຮູ້ ສະນັ້ນສັຕເຫຼົ່ານັ້ນ ຈຶ່ງບໍ່ໄດ້ໃຫ້ທານກ່ອນບໍຣິໂພກ  
ອັນໜຶ່ງ ມົນທົນຄືຄວາມຂີ້ຖີ່ ຈຶ່ງຍັງຄອບງຳຈິຕຂອງສັຕເຫຼົ່ານັ້ນ.

- ບາລີ ຊຸ. ຊຸ. ໒໕/໒໔໓/໒໐໔.

## ອັກສອນຫຍໍ້

(ເພື່ອຄວາມສະດວກແກ່ຜູ້ທີ່ຍັງບໍ່ເຂົ້າໃຈເລື່ອງອັກສອນຫຍໍ້ທີ່ໃຊ້ໝາຍແທນຊື່ຄົນພື້ນຖານ  
ຢູ່ໂດຍສ່ວນຫຼາຍ)

ມຫາວິ. ວິ.	ມະຫາວິພັງຄ໌	ວິນັຍປິດົກ.	ສັກກ.ອັງ.	ສັກກະນິບາຕ	ອັງຄຸຕຕຣະນິກາຍ
ພິກຂຸນິ. ວິ.	ພິກຂຸນິວິພັງຄ໌	"	ສັຕຕກ. ອັງ.	ສັຕຕະກະນິບາຕ	"
ມຫາ. ວິ.	ມະຫາວັຄ	"	ອັຕຖກ. ອັງ.	ອັຕຖະກະນິບາຕ	"
ຈຸລລ. ວິ.	ຈຸລລະວັຄ	"	ນວກ. ອັງ.	ນະວະກະນິບາຕ	"
ປຣິວາຣ. ວິ.	ປະຣິວາຣະວັຄ	"	ທສກ. ອັງ.	ທະສະກະນິບາຕ	"
ສີ. ທິ.	ສີລັກຂັນທະວັຄ	ທິຄະນິກາຍ	ເອກາທສກ.ອັງ.	ເອກາທະສະກະນິບາຕ	"
ມຫາ. ທິ.	ມະຫາວັຄ	"	ຊຸ. ຊຸ.	ຊຸດທະກະປາຖະ	ຊຸດທະກະນິກາຍ
ປາ. ທິ.	ປາຕິວັຄ	"	ທ. ຊຸ.	ທັມມະບົດ	"
ມູ. ມ.	ມູລະປັນນາສ	ມັຊຊິມະນິກາຍ	ອຸ. ຊຸ.	ອຸທານ	"
ມ. ມ.	ມັຊຊິມະປັນນາສ	"	ອິຕິວູ. ຊຸ.	ອິຕິວູຕຕະກະ	"
ອຸປຣິ. ມ.	ອຸປະຣິປັນນາສ	"	ສຸ. ຊຸ.	ສຸຕຕະນິບາຕ	"
ສຄາ.ສັງ.	ສະຄາຖະວັຄ	ສັງຍຸຕຕະນິກາຍ	ວິມານ. ຊຸ.	ວິມານວັຕຖຸ	"
ນິທານ. ສັງ.	ນິທານວັຄ	"	ເປຕ. ຊຸ.	ເປຕະວັຕຖຸ	"
ຂັນທ. ສັງ.	ຂັນທະວາຣະວັຄ	"	ເຖຣ. ຊຸ.	ເຖຣະຄາຖາ	"
ສລາ. ສັງ.	ສະລາຍະຕະນະວັຄ	"	ເຖຣິ. ຊຸ.	ເຖຣິຄາຖາ	"
ມຫາວາຣ. ສັງ.	ມະຫາວາຣະວັຄ	"	ຊາ. ຊຸ.	ຊາດົກ	"
ເອກ.ອັງ.	ເອກະນິບາຕ	ອັງຄຸຕຕຣະນິກາຍ	ມຫານິ. ຊຸ.	ມະຫານິດເທສ	"
ທຸກ. ອັງ.	ທຸກະນິບາຕ	"	ຈູລນິ. ຊຸ.	ຈູລະນິດເທສ	"
ຕິກ. ອັງ.	ຕິກະນິບາຕ	"	ປຕິສັມ. ຊຸ.	ປະຕິສັມພິທາມັຄ	"
ຈຕຸກກ. ອັງ.	ຈະຕຸກກະນິບາຕ	"	ອປທ. ຊຸ.	ອະປະທານ	"
ປັນຈກ. ອັງ.	ປັນຈະກະນິບາຕ	"	ພຸດທວ. ຊຸ.	ພຸດທະວົງສ໌	"
			ຈະຣິຍາ. ຊຸ.	ຈະຣິຍາປິດົກ	"

ຕົວຢ່າງຄຳຫຍໍ້ : ໑໔/໑໗໑/໒໔໔ ໃຫ້ອ່ານວ່າ ໄຕຣປິດົກເຫຼົ້ມ ໑໔ ໜ້າ ໑໗໑ ຂໍ້ທີ ໒໔໔

## ສາຣະບານ

ຄວາມໝາຍຂອງທານ	໑
໐໑. ທານະ (ການໃຫ້) ເປັນແນວໃດ	໒
໐໒. ຈາຄະ (ການບໍຣິຈາກ) ເປັນແນວໃດ	໓
ເປັນຫຍັງຈຶ່ງຄວນໃຫ້ທານ	໔
໐໓. ຜົນແຫ່ງທານໃນປັຈຈຸບັນແລະສັມປະຣາຍະ	໖
໐໔. ອານິສົງສ໌ແຫ່ງການໃຫ້ທານ	໗
໐໕. ຜູ້ໃຫ້ໂພຊະນະ ຊື່ວ່າໃຫ້ອາຍຸ ວັນນະ ສຸຂະ ພະລະ ແລະປະຕິພານ	໘
໐໖. ຜູ້ໃຫ້ເຂົ້າຍາຄູ ກໍຊື່ວ່າ ໃຫ້ອາຍຸ ວັນນະ ສຸຂະ ພະລະ ແລະປະຕິພານ	໑໐
໐໗. ຜູ້ໃຫ້ຂອງທີ່ພໍໃຈຍ່ອມໄດ້ຂອງທີ່ພໍໃຈ	໑໑
໐໘. ການໃຫ້ທານເປັນເຫຕໃຫ້ເກີດຊັພ	໑໒
໐໙. ຄວາມຕ່າງກັນລະຫວ່າງຜູ້ໃຫ້ແລະຜູ້ບໍ່ໃຫ້	໑໓
໑໐. ທາກສັຕທັງຫຼາຍຮູ້ຜົນແຫ່ງການຈຳແນກທານ	໑໖
໑໑. ສັງຄະຫະວັຕຖຸ (ທັມເປັນທີ່ຕັ້ງແຫ່ງການສົງເຄາະ)	໑໘
໑໒. ທັມທີ່ບັນດິຕບັນຍັຕໄວ້	໒໐
໑໓. ລັກສະນະຜູ້ມີສັດທາເຫຼື້ອມໃສ	໒໑
໑໔. ປະຕິປະທາສົມຄວນແກ່ຄະຣີຫັດ	໒໒
໑໕. ການກ່ຽວຂ້ອງກັນຂອງນັກບວຊກັບຄະຣີຫັດ	໒໓
໑໖. ຫຼັກໃນການຈັດແບ່ງຊັພ	໒໔
໑໗. ການໃຊ້ສອຍໂພຄະຊັພໂດຍບໍ່ສູນເປົ່າ	໒໗
໑໘. ຫຼັກດຳລົງຊີບເພື່ອປະໂຍຊນ໌ສຸຂໃນສັມປະຣາຍະ	໒໙

໑໙. ການສົງເຄາະຜູ້ລ່ວງລັບ	໓໑
໒໐. ການສົງເຄາະເທວະດາ	໓໗
໒໑. ຄວາມຂີ້ຖີ່ ຂວາງກັນການເຮັດໃຫ້ແຈ້ງຊຶ່ງມັດຜິດ	໓໘
໒໒. ຄວາມຂີ້ຖີ່ຄືມົນທົນ	໓໙
໒໓. ເຫຕໃຫ້ໄປນະຣົກ ສະຫວັນ	໔໐
໒໔. ວິບາກຂອງຄົນຂີ້ຖີ່ແລະບໍ່ຂີ້ຖີ່	໔໒
໒໕. ຊັພໃນອະຣິຍະວິນັຍ (ນັຍທີ ໑)	໔໔
໒໖. ຊັພໃນອະຣິຍະວິນັຍ (ນັຍທີ ໒)	໔໗
໒໗. ປະໂຍຊນ໌ຂອງການສ້າງວິຫາຣ	໕໑
໒໘. ຈາຄານຸສສະຕິ	໕໒

### **ເຫຕເກີດຂຶ້ນແຫ່ງທານ ໕໕**

໒໙. ເຫຕໃນການໃຫ້ທານ (ນັຍທີ ໑)	໕໖
໓໐. ເຫຕໃນການໃຫ້ທານ (ນັຍທີ ໒)	໕໗
໓໑. ເຫຕໃນການໃຫ້ທານ (ນັຍທີ ໓)	໕໘
໓໒. ເຫຕໃນການໃຫ້ທານ (ນັຍທີ ໔)	໖໐

### **ຜິດ/ອານິສົງສ໌ຂອງທານແບບຕ່າງໆ ໖໔**

໓໓. ຜິດແຫ່ງທານ	໖໖
໓໔. ມະຫາທານ	໗໑
໓໕. ສັດສ່ວນຂອງທານ ສິລ ພາວະນາ	໗໕
໓໖. ຄວາມສົງສັຍໃນທານຂອງເທວະດາ	໗໙
໓໗. ຜູ້ປະສົບບຸນຍອັນຍິ່ງໃຫຍ່	໘໐
໓໘. ຜິດຂອງການຕ້ອນຮັບບັນພະຊິຕດ້ວຍວິທີທີ່ຕ່າງກັນ	໘໒
໓໙. ທານທີ່ໃຫ້ແລ້ວມີຜິດໜ້ອຍ	໘໔

**ທານຂອງອະສັບບຸຣຸສແລະສັບບຸຣຸສ**

**໘໗**

໔໐. ທານຂອງຄົນບໍ່ດີ ຫຼື ທານຂອງຄົນດີ ໘໘
໔໑. ທານຂອງຄົນດີ (ນັຍທິ ໑) ໘໙
໔໒. ທານຂອງຄົນດີ (ນັຍທິ ໒) ໙໐
໔໓. ປະໂຍຊນ໌ເກື້ອກູລຂອງສັບບຸຣຸສ ໙໒
໔໔. ກິນທີ່ຫອມທວນລົມ ໙໔

**ຜົນກະທົບທັງດີແລະບໍ່ດີຈາກການໃຫ້ທານມີບໍ່**

**໙໗**

໔໕. ສັງຄົມຕໍ່າຊາມ ເພາະຄົນດີອ່ອນແອ ໙໘
໔໖. ຫຼັກການກຳຈັດສັງນໝາມ (ຄົນບໍ່ດີ) ໑໐໐
໔໗. ກໍລະນີສຶກສາເລື່ອງພິກຂຸຊາວກຸງໂກສຳພິແຕກສາມັກຄີກັນ ໑໐໒

**ຄວນໃຫ້ທານທີ່ບ່ອນໃດ**

**໑໐໗**

໔໘. ຄວນໃຫ້ທານໃນທີ່ບ່ອນໃດ (ນັຍທິ ໑) ໑໐໘
໔໙. ຄວນໃຫ້ທານໃນທີ່ບ່ອນໃດ (ນັຍທິ ໒) ໑໑໒
໕໐. ບໍ່ຄວນຫ້າມຜູ້ອື່ນໃຫ້ທານ ໑໑໔
໕໑. ນາດີ ຫຼື ນາຂີ້ຮ້າຍ ໑໑໖
໕໒. ຜູ້ຮັບທານ ກັບຜົນທີ່ໄດ້ (ນັຍທິ ໑) ໑໑໘
໕໓. ຜູ້ຮັບທານ ກັບຜົນທີ່ໄດ້ (ນັຍທິ ໒) ໑໑໙

**ອົງຄ໌ປະກອບຂອງທານທີ່ໃຫ້ແລ້ວມີຜົນຫຼາຍ**

**໑໒໓**

໕໔. ອົງຄ໌ປະກອບຂອງທານທີ່ໃຫ້ແລ້ວມີຜົນຫຼາຍ (ນັຍທິ ໑) ໑໒໔
໕໕. ອົງຄ໌ປະກອບຂອງທານທີ່ໃຫ້ແລ້ວມີຜົນຫຼາຍ (ນັຍທິ ໒) ໑໒໗
໕໖. ການວາງຈິຕເມື່ອໃຫ້ທານ ໑໒໙
໕໗. ຜົນຂອງທານກັບຜູ້ຮັບ ໑໓໓

໔໘. ຜູ້ຄວນຮັບທັກຂີນາທານ (ນັຍທີ ໑)	໑໓໘
໔໙. ຜູ້ຄວນຮັບທັກຂີນາທານ (ນັຍທີ ໒)	໑໔໑
໕໐. ຜູ້ຄວນຮັບທັກຂີນາທານ (ນັຍທີ ໓)	໑໔໒
໕໑. ຜູ້ຄວນຮັບທັກຂີນາທານ (ນັຍທີ ໔)	໑໔໓
໕໒. ຜູ້ຄວນຮັບທັກຂີນາທານ (ນັຍທີ ໕)	໑໔໔
໕໓. ຜູ້ຄວນຮັບທັກຂີນາທານ (ນັຍທີ ໖)	໑໔໕
໕໔. ຜູ້ຄວນຮັບທັກຂີນາທານ (ນັຍທີ ໗)	໑໔໖
໕໕. ຜູ້ຄວນຮັບທັກຂີນາທານ (ນັຍທີ ໘)	໑໔໘
໕໖. ຜູ້ຄວນຮັບທັກຂີນາທານ (ນັຍທີ ໙)	໑໕໑
໕໗. ຜູ້ຄວນຮັບທັກຂີນາທານ (ນັຍທີ ໑໐)	໑໕໒
໕໘. ຜູ້ຄວນຮັບທັກຂີນາທານ (ນັຍທີ ໑໑)	໑໕໓
໕໙. ຜູ້ຄວນຮັບທັກຂີນາທານ (ນັຍທີ ໑໒)	໑໕໔
໖໐. ຜູ້ຄວນຮັບທັກຂີນາທານ (ນັຍທີ ໑໓)	໑໕໗
໖໑. ຜູ້ຄວນຮັບທັກຂີນາທານ (ນັຍທີ ໑໔)	໑໕໙
໖໒. ຜູ້ຄວນຮັບທັກຂີນາທານ (ນັຍທີ ໑໕)	໑໖໐
໖໓. ລັກສະນະຂອງພິກຂຸຜູ້ມີສິລ	໑໖໖

### ການໃຫ້ທານອັນເປັນອະຣິຍະ ໑໗໓

໖໔. ທັມມະທານເລີດກວ່າອາມິສທານ	໑໗໔
໖໕. ທັມມະທານເລີດກວ່າທານທັງຫຼາຍ	໑໗໕
໖໖. ການໃຫ້ທານອັນເປັນອະຣິຍະ (ນັຍທີ ໑)	໑໘໐
໖໗. ການໃຫ້ທານອັນເປັນອະຣິຍະ (ນັຍທີ ໒)	໑໘໑
໖໘. ການໃຫ້ທານອັນເປັນອະຣິຍະ (ນັຍທີ ໓)	໑໘໓
໖໙. ສິ່ງທີ່ປະເສີດກວ່າທານ	໑໘໖



## ພາກຜະນວກ (ພາກເພີ່ມຕື່ມ)

໑໘໗

໘໐. ຈະເຣີນເມຕຕາຈິຕມິຜິລຫຼາຍກວ່າໃຫ້ທານ	໑໘໘
໘໑. ຜິລຂອງການຈະເຣີນເມຕຕາ	໑໘໙
໘໒. ວິທີການຈະເຣີນເມຕຕາແລະການຈະເຣີນພຣົມມະວິທາຣ	໑໙໐
໘໓. ການຮັບທີ່ບໍ່ເປັນທັມ ຫຼື ການຮັບທີ່ເປັນທັມ	໑໙໔
໘໔. ການກຽວຂ້ອງກັບເງິນຄຳຂອງພິກຂຸ	໑໙໖
໘໕. ຂໍ້ປະຕິບັດໃນການອະນຸໂມທະນາຂອງພິກຂຸ	໒໐໐
໘໖. ຂໍ້ປະຕິບັດໃນການຂໍສິ່ງຂອງຕໍ່ຜູ້ປະວາຣະນາຂອງພິກຂຸ	໒໐໑
໘໗. ເຫຕໃຫ້ຄ້າຂາຍໄດ້ກຳໄລ ຫຼື ຂາດທຶນ	໒໐໒
໘໘. ເຫຕແຫ່ງຄວາມຈະເຣີນຂຶ້ນແລະຄວາມຖືກທຳລາຍແຫ່ງຕະກູນ	໒໐໔

## ໝາຍເຫດຜົນລວບລວມ

ໃຈຄວາມຂອງໜັງສືເຫຼົ່ານີ້ ບາງສ່ວນໄດ້ແປງສໍານວນຕ່າງ  
ຈາກສະບັບຫຼວງ ໂດຍທຽບຄຽງຈາກທຸກສໍານັກ (ສະຫງາມຣັຖ,  
ສະບັບຫຼວງ, ສະບັບມະຫາມຸງກຸດ, ສະບັບມະຫາຈຸລາ, ສະບັບສະມາຄົມ  
ບາລີປະກອດແຫ່ງປະເທດອັງກິດ) ເພື່ອໃຫ້ສອດຮັບກັບບາລີ ແລະ  
ຄວາມເຊື່ອມໂຍງຂອງພຸດທະວະຈະນະໃຫ້ຫຼາຍທີ່ສຸດ.

ຄວາມໝາຍຂອງທານ

## ທານະ (ການໃຫ້) ເປັນແນວໃດ ໐໑

- ບາລີ ອຸປຣິ. ມ. ໑໔/໓໗໖/໔໗໙.

ມານີພ ! ບຸກຄົນບາງຄົນໃນໂລກນີ້ຈະເປັນສະຕຣີກໍຕາມ ບຸຣຸສກໍຕາມ ຍ່ອມເປັນຜູ້ໃຫ້ເຂົ້າ ນໍ້າ ເຄື່ອງນຸ່ງຫົ່ມ ຍານ ພາຫະນະ ດອກໄມ້ ຂອງຫອມ ເຄື່ອງລູບທາ ທີ່ນອນ ທີ່ຢູ່ ອາໄສ ແລະປະທັບໂຄມໄຟແກ່ສະມະນະຫຼືພຣາມ ເຂົາຕາຍໄປ ຈະເຂົ້າເຖິງສຸຄະຕິໂລກສະຫວັນ ເພາະກັມນັ້ນ ອັນເຂົາ ໃຫ້ພຽບພ້ອມສະມາທານໄວ້ຢ່າງນີ້ ຫາກຕາຍໄປ ບໍ່ເຂົ້າເຖິງ ສຸຄະຕິໂລກສະຫວັນ ຖ້າມາເປັນມະນຸສ ເກີດ ນະ ທີ່ໃດໆ ໃນ ພາຍຫຼັງ ຈະເປັນຄົນມີໂພຄະຊັບຫຼາຍ.

## ຈາຄະ (ການບໍຣິຈາກ) ເປັນແນວໃດ ໐໒

- ບາລີ ຈຕຸກກ. ອັງ. ໒໑/໘໔/໙໑.

ຄະຫະບໍດີ ! ກໍຈາຄະສັມປະທາ (ຄວາມເຖິງພ້ອມດ້ວຍ  
ການບໍຣິຈາກ) ເປັນແນວໃດ

ອະຣິຍະສາວົກໃນທັມວິນັຍນີ້ ມີໃຈປາສະຈາກມົນທົນຄືຄວາມ  
ຂີ້ຖີ່ຢູ່ຄອງເຮືອນ ມີການບໍຣິຈາກອັນປ່ອຍຢູ່ເປັນປະຈຳ ມີຝ່າມີ  
ອັນຊຸ່ມ ຍິນດີໃນການສະລະ ເປັນຜູ້ຄວນແກ່ການຂໍ ຍິນດີໃນ  
ການໃຫ້ແລະການແບ່ງປັນ ນີ້ຮຽກວ່າ ຈາຄະສັມປະທາ.

ເປັນຫຍັງຈຶ່ງ(ຄວນ)ໃຫ້ທ່ານ

## ຜົນແຫ່ງທານໃນປະຈຸບັນແລະສັມປະຣາຍະ ໐໓

- ບາລີ ປັນຈກ. ອັງ. ໒໒/໔໑/໓໔.

ຂ້າແຕ່ພຣະອົງຄຳຜູ້ຈະເຣີນ ! ພຣະຜູ້ມີພຣະພາຄຊົງສາມາດ  
ບັນຍັດຜົນແຫ່ງທານ ທີ່ຈະຍ່ອມເຫັນໄດ້ໃນປັຈຈຸບັນຫຼືຫໍ່.

ສາມາດ ສີຫະ !

ສີຫະ ! ທາຍົກຜູ້ເປັນທານະບໍດີ ຍ່ອມເປັນທີ່ຮັກທີ່ພໍໃຈຂອງ  
ຊົນທັງຫຼາຍແມ່ນວ່າຂໍ້ນີ້ເປັນຜົນແຫ່ງທານທີ່ຍ່ອມຈະເຫັນເອງ.

ອີກປະການໜຶ່ງ ສັບບຸຣຸສຜູ້ສະຫງົບຍ່ອມຄົບທາທາຍົກຜູ້ເປັນ  
ທານະບໍດີ ແມ່ນວ່າຂໍ້ນີ້ກໍເປັນຜົນແຫ່ງທານທີ່ຍ່ອມຈະເຫັນເອງ.

ອີກປະການໜຶ່ງ ກິຕຕິສັບອັນງາມຂອງທາຍົກ ຜູ້ເປັນທານະ  
ບໍດີ ຍ່ອມລືຊາແຜ່ກະຈາຍໄປ ແມ່ນວ່າຂໍ້ນີ້ກໍເປັນຜົນແຫ່ງທານ  
ທີ່ຍ່ອມຈະເຫັນເອງ.

ອີກປະການໜຶ່ງ ທາຍົກຜູ້ເປັນທານະບໍດີ ຈະເຂົ້າໄປສູ່ທີ່ປະ  
ຊຸມໃດໆ ຄືທີ່ປະຊຸມກະສັຕ ພຣາມ ຄະຫະບໍດີ ສະມະນະ ກໍ  
ຍ່ອມເປັນຜູ້ອົງອາດບໍ່ເກີ້ເຂີນເຂົ້າໄປ ແມ່ນວ່າຂໍ້ນີ້ກໍເປັນຜົນ  
ແຫ່ງທານທີ່ຍ່ອມຈະເຫັນເອງ.

ອີກປະການໜຶ່ງ ທາຍົກຜູ້ເປັນທານະບໍດີ ເມື່ອຕາຍໄປຍ່ອມ  
ເຂົ້າເຖິງສຸຄະຕິໂລກສະຫວັນ ແມ່ນວ່າຂໍ້ນີ້ກໍເປັນຜົນແຫ່ງທານ  
ທີ່ຈະຍ່ອມໄດ້ໃນສັມປະຣາຍະ.

## ອານິສົງສ໌ແຫ່ງການໃຫ້ທານ ໐໔

- ບາລີ ປັນຈກ. ອັງ. ໒໒/໔໓/໓໔

ພິກຂຸທັງຫຼາຍ ! ອານິສົງສ໌ແຫ່ງການໃຫ້ທານ ໔ ປະການ  
ນີ້ມີຢູ່ ໔ ປະການເປັນແນວໃດ ຄື

- (໑) ຜູ້ໃຫ້ທານຍ່ອມເປັນທີ່ຮັກທີ່ພໍໃຈຂອງຊົນທັງຫຼາຍ
- (໒) ສັບບຸຣຸສຜູ້ສະົບຍ່ອມຄົບຫາຜູ້ໃຫ້ທານ
- (໓) ກິຕຕິສັບອັນງາມຂອງຜູ້ໃຫ້ທານຍ່ອມລືຊາແຜ່ກະຈາຍໄປ
- (໔) ຜູ້ໃຫ້ທານຍ່ອມບໍ່ເກີນຫ່າງຈາກທັມຂອງຄະຣິຫັດ
- (໕) ຜູ້ໃຫ້ທານເມື່ອຕາຍໄປຍ່ອມເຂົ້າເຖິງສຸຄະຕິໂລກສະຫວັນ

ພິກຂຸທັງຫຼາຍ ! ນີ້ແລ ອານິສົງສ໌ແຫ່ງການໃຫ້ທານ ໔  
ປະການ.

ຜູ້ໃຫ້ທານຍ່ອມເປັນທີ່ຮັກຂອງຊົນເປັນຈຳນວນຫຼາຍ ຊື່ວ່າ  
ດຳເນີນຕາມທັມຂອງສັບບຸຣຸສ ສັບບຸຣຸສຜູ້ສັງລວມອິນຊີ ປະ  
ພິຕພຣົມມະຈັນ ຍ່ອມຄົບຫາຜູ້ໃຫ້ທານທຸກເມື່ອ ສັບບຸຣຸສເຫຼົ່າ  
ນັ້ນຍ່ອມສະແດງທັມ ເປັນທີ່ບັນເທົາທຸກຂ້າງປວງແກ່ເຂົາ ເຂົາ  
ໄດ້ຮູ້ແຈ້ງແລ້ວ ຍ່ອມເປັນຜູ້ຫາອາສະວະບໍ່ໄດ້ ປະຣິນິບພານ  
ໃນໂລກນີ້.



## ຜູ້ໃຫ້ໂພຊະນະ ຊື່ວ່າ ໃຫ້ອາຍຸ

### ວັນນະ ສຸຂະ ພະລະ ແລະປະຕິພານ ໐໕

- ບາລີ ຈຕຸກກ. ອັງ. ໒໑/໘໔/໔໙. - ບາລີ ປັນຈກ. ອັງ. ໒໒/໔໔/໙໗.

ພິກຂຸທັງຫຼາຍ ! ຜູ້ໃຫ້ໂພຊະນະຊື່ວ່າຍ່ອມໃຫ້ຖານະ ໔ ຢ່າງ ແກ່ປະຕິຄາຫິກ ໔ ຢ່າງເປັນແນວໃດ ຄື ໃຫ້ອາຍຸ ໃຫ້ວັນນະ ໃຫ້ສຸຂະ ໃຫ້ພະລະ ຄັນໃຫ້ອາຍຸແລ້ວ ຍ່ອມເປັນຜູ້ມີສ່ວນແຫ່ງ ອາຍຸອັນເປັນທິພຼືເປັນຂອງມະນຸສ ຄັນໃຫ້ວັນນະແລ້ວ ຍ່ອມ ເປັນຜູ້ມີສ່ວນແຫ່ງວັນນະອັນເປັນທິພຼືເປັນຂອງມະນຸສ ຄັນໃຫ້ ສຸຂະແລ້ວ ຍ່ອມເປັນຜູ້ມີສ່ວນແຫ່ງສຸຂະ ອັນເປັນທິພຼືເປັນຂອງ ມະນຸສ ຄັນໃຫ້ພະລະແລ້ວ ຍ່ອມເປັນຜູ້ມີສ່ວນແຫ່ງພະລະອັນ ເປັນທິພຼືເປັນຂອງມະນຸສ.

ພິກຂຸທັງຫຼາຍ ! ຜູ້ໃຫ້ໂພຊະນະ ຊື່ວ່າຍ່ອມໃຫ້ຖານະ ໔ ຢ່າງນີ້ແລ ແກ່ປະຕິຄາຫິກ.

(ຄາຖາຜະນວກທ້າຍພຣະສູຕ)

ຜູ້ໃດຍ່ອມໃຫ້ໂພຊະນະໂດຍເຄົາລົບ ຕາມກາລອັນຄວນແກ່ ທ່ານຜູ້ລັງລວມ ບໍ່ວິໄພກໂພຊະນະທີ່ຜູ້ອື່ນໃຫ້ເປັນຢູ່ ຜູ້ນັ້ນຊື່ ວ່າໃຫ້ຖານະທັງ ໔ ຢ່າງ ຄື ອາຍຸ ວັນນະ ສຸຂະ ແລະພະລະ

ຜູ້ມີປົກກະຕິໃຫ້ອາຍຸ ວັນນະ ສຸຂະ ພະລະ ຈະເກີດໃນທີ່ ບ່ອນໃດໆ ຍ່ອມເປັນຜູ້ມີອາຍຸຍືນ ມີຍືສໃນບ່ອນນັ້ນໆ.

ໜັງສືພຸດທະພິຈານ - ໝວດທີ ໓ : ທານະ (ການໃຫ້)

ພິກຂຸທັງຫຼາຍ ! ຜູ້ໃຫ້ໂພຊະນະ ຊື່ວ່າໃຫ້ຖານະ ໕ ຢ່າງແກ່  
ປະຕິຄາຫິກ ໕ ຢ່າງເປັນແນວໃດ ຄື ໃຫ້ອາຍຸ ໃຫ້ວັນນະ ໃຫ້  
ສຸຂ ໃຫ້ກຳລັງ ໃຫ້ປະຕິພານ ຄັນໃຫ້ອາຍຸແລ້ວ ຍ່ອມເປັນຜູ້ມີ  
ສ່ວນແຫ່ງອາຍຸ ອັນເປັນທິພຫຼືເປັນຂອງມະນຸສ ຄັນໃຫ້ວັນນະ  
ແລ້ວ ຍ່ອມເປັນຜູ້ມີສ່ວນແຫ່ງວັນນະ ອັນເປັນທິພຫຼືເປັນຂອງ  
ມະນຸສ ຄັນໃຫ້ສຸຂແລ້ວ ຍ່ອມເປັນຜູ້ມີສ່ວນແຫ່ງສຸຂ ອັນເປັນ  
ທິພຫຼືເປັນຂອງມະນຸສ ຄັນໃຫ້ກຳລັງແລ້ວ ຍ່ອມເປັນຜູ້ມີສ່ວນ  
ແຫ່ງກຳລັງ ອັນເປັນທິພຫຼືເປັນຂອງມະນຸສ ຄັນໃຫ້ປະຕິພານ  
ແລ້ວ ຍ່ອມເປັນຜູ້ມີສ່ວນແຫ່ງປະຕິພານ ອັນເປັນທິພຫຼືເປັນ  
ຂອງມະນຸສ.

ພິກຂຸທັງຫຼາຍ ! ຜູ້ໃຫ້ໂພຊະນະ ຊື່ວ່າຍ່ອມໃຫ້ຖານະ ໕ ຢ່າງ  
ນີ້ແລແກ່ປະຕິຄາຫິກ.

(ຄາຖາຜະນວກທ້າຍພຣະສູຕ)

ຜູ້ມີປັນຍາ ໃຫ້ອາຍຸຍ່ອມໄດ້ອາຍຸ ໃຫ້ກຳລັງຍ່ອມໄດ້ກຳລັງ  
ໃຫ້ວັນນະຍ່ອມໄດ້ວັນນະ ໃຫ້ປະຕິພານຍ່ອມໄດ້ປະຕິພານ ໃຫ້  
ສຸຂຍ່ອມໄດ້ສຸຂ ຄັນໃຫ້ອາຍຸ ກຳລັງ ວັນນະ ສຸຂະ ແລະປະຕິ  
ພານແລ້ວ ຈະເກີດໃນທີ່ບ່ອນໃດໆ ຍ່ອມເປັນຜູ້ມີອາຍຸຍືນ ມີ  
ຍົສໃນບ່ອນນັ້ນໆ.

ຜູ້ໃຫ້ເຂົ້າຍາຄູ ກໍຊື່ວ່າ ໃຫ້ອາຍຸ

ວັນນະ ສຸຂະ ພະລະ ແລະປະຕິພານ ໐໖

- ບາລີ ມະຫາ. ວິ. ໔/໗໖/໙໑.

ພຣາມ ! ເຂົ້າຍາຄູມີຄຸນ ໑໐ ຢ່າງ ໑໐ ຢ່າງເປັນແນວໃດ ຄືຜູ້ໃຫ້ເຂົ້າຍາຄູຊື່ວ່າ ໃຫ້ອາຍຸ ໃຫ້ວັນນະ ໃຫ້ສຸຂ ໃຫ້ກຳລັງ ໃຫ້ປະຕິພານ ເຂົ້າຍາຄູທີ່ຕື່ມແລ້ວ ກຳຈັດຄວາມຫິວ ບັນເທົາຄວາມກະຫາຍ ປັບລົມໃຫ້ແລ່ນຄ່ອງ ລ້າງລຳໄສ້ ຍ່ອຍອາຫາຣທີ່ເຫຼືອຢູ່.

ພຣາມ ! ເຫຼົ່ານີ້ແລ ຄືຄຸນຂອງເຂົ້າຍາຄູ ໑໐ ຢ່າງ.

**ຈາກນັ້ນພຣະຜູ້ມີພຣະພາຄໄດ້ຕຣັສຄຳອະນຸໂມທະນາ ດັ່ງນີ້**

ທາຍົກໃດຖວາຍເຂົ້າຍາຄູໂດຍເຄົາລົບ ຕາມກາລແກ່ປະຕິຄາຫິກ ຜູ້ສັງລວມແລ້ວ ຜູ້ບໍ່ຮູ້ໂພກໂພຊະນະອັນຜູ້ອື່ນຖວາຍທາຍົກນັ້ນຊື່ວ່າ ຕາມເພີ່ມໃຫ້ຊຶ້ງຖານະ ໑໐ ຢ່າງແກ່ປະຕິຄາຫິກນັ້ນ ຄື ອາຍຸ ວັນນະ ສຸຂະ ພະລະ ແລະປະຕິພານ ຍ່ອມເກີດແກ່ປະຕິຄາຫິກນັ້ນ ແຕ່ນັ້ນເຂົ້າຍາຄູຍ່ອມກຳຈັດຄວາມຫິວ ຄວາມກະຫາຍ ປັບລົມໃຫ້ແລ່ນຄ່ອງ ລ້າງລຳໄສ້ ແລະຍ່ອຍອາຫາຣ ເຂົ້າຍາຄູນັ້ນ ພຣະສຸຄິຕຕຣັສສັນເສີນວ່າເປັນເພສັຊ

ເພາະເຫດນັ້ນແລ ມະນຸສຊົນທີ່ຕ້ອງການສຸຂເປັນນິດປາຖນາສຸຂທີ່ເລີດ ຫຼືຢາກໄດ້ຄວາມງາມອັນສະຫງ່າໃນມະນຸສຈຶ່ງຄວນແທ້ເພື່ອຖວາຍເຂົ້າຍາຄູ.

## ຜູ້ໃຫ້ຂອງທີ່ພໍໃຈ ຍ່ອມໄດ້ຂອງທີ່ພໍໃຈ ອກ

- ບາລີ ປັນຈກ. ອັງ. ໒໒/໔໓/໔໔.

... ຜູ້ໃຫ້ຂອງທີ່ພໍໃຈ ຍ່ອມໄດ້ຂອງທີ່ພໍໃຈ ຜູ້ໃດຍ່ອມໃຫ້ ເຄື່ອງນຸ່ງຫົ່ມ ທີ່ນອນ ເຂົ້າ ນ້ຳ ແລະປັຈຈັຍມີປະການຕ່າງໆ ດ້ວຍຄວາມພໍໃຈ ໃນທ່ານຜູ້ປະພຶດຕົງ ສິ່ງຂອງທີ່ໃຫ້ໄປແລ້ວນັ້ນ ຍ່ອມເປັນຂອງທີ່ບໍ່ຮິຈາກແລ້ວ ສະລະແລ້ວບໍ່ຄິດເອົາຄືນ ຜູ້ນັ້ນ ເປັນສັບບຸຣຸສ ຮູ້ແຈ້ງວ່າພຣະອະຣະຫັນຕັ້ງປຸງດ້ວຍນາບຸນຍ໌ ບໍ່ຮິຈາກສິ່ງທີ່ບໍ່ຮິຈາກໄດ້ຍາກແລ້ວ ຊື່ວ່າໃຫ້ຂອງທີ່ພໍໃຈ ຍ່ອມໄດ້ຂອງທີ່ພໍໃຈ ດັ່ງນີ້.

... ຜູ້ໃຫ້ຂອງທີ່ພໍໃຈ ຍ່ອມໄດ້ຂອງທີ່ພໍໃຈ ຜູ້ໃຫ້ຂອງທີ່ເລີດ ຍ່ອມໄດ້ຂອງທີ່ເລີດ ຜູ້ໃຫ້ຂອງທີ່ດີຍ່ອມໄດ້ຂອງທີ່ດີ ແລະຜູ້ໃຫ້ຂອງທີ່ປະເສີດ ຍ່ອມເຂົ້າເຖິງສະຖານທີ່ປະເສີດ ນໍຣະຊົນໃດໃຫ້ຂອງທີ່ເລີດ ໃຫ້ຂອງທີ່ດີ ແລະໃຫ້ຂອງທີ່ປະເສີດ ນໍຣະຊົນນັ້ນຈະບັງເກີດ ນະທີ່ປ່ອນໃດໆ ຍ່ອມມີອາຍຸຍືນ ມີຍືສ ດັ່ງນີ້.

## ການໃຫ້ທານເປັນເຫຕໃຫ້ເກີດຊັພ ອຸຕູ

- ບາລີ ອຸປຣິ. ມ. ໑໔/໓໗໖/໔໗໙.

- ບາລີ ຈະຕຸກກ. ອັງ. ໒໑/໒໗໘/໑໙໗.

ມັລລິກາ ! ມາຕູຄາມບາງຄົນໃນໂລກນີ້ ບໍ່ເປັນຜູ້ມັກຮ້າຍ ບໍ່ອັງໄປດ້ວຍຄວາມຄັບແຄ້ນໃຈ ຖືກຮ້າຍດ່າແມ່ນວ່າຮຸນແຮງ ກໍບໍ່ຂັດເຄືອງ ບໍ່ສູນຄຽດ ບໍ່ກະພິດກະພັດ ບໍ່ແຂງກະດ້າງ ບໍ່ສະແດງຄວາມຮ້າຍ ຄວາມຂັດເຄືອງແລະຄວາມບໍ່ພໍໃຈໃຫ້ປາກົດ ແລະເປັນຜູ້ໃຫ້ທານ ຄື ເຂົ້າ ນ້ຳ ເຄື່ອງນຸ່ງຫົ່ມ ຍານພາຫະນະ ດອກໄມ້ ຂອງຫອມ ເຄື່ອງລູບທາ ທີ່ນອນ ທີ່ຢູ່ອາໄສ ແລະປະທິບໂຄມໄຟ ແກ່ສະມະນະຫຼືພຣາມ ຖ້າມາຕູຄາມນັ້ນ ຈຸຕິຈາກອັຕຕະພາບນັ້ນແລ້ວ ມາສູ່ຄວາມເປັນຢ່າງນີ້ ກັບມາເກີດໃນທີ່ບ່ອນໃດໆ ຍ່ອມເປັນຜູ້ມີຮູບງາມ ໜ້າເບິ່ງ ໜ້າຊົມ ປະກອບດ້ວຍຄວາມເປັນຜູ້ມີຜົວພັນງົດງາມຍິ່ງ ທັງເປັນຜູ້ຮັ່ງມີ ມີຊັພຫຼາຍ ມີໂພຄະສົມບັດຫຼາຍແລະສູງສັກ.

ມານົບ ! ປະຕິປະທາທີ່ເປັນໄປເພື່ອຄວາມມີໂພຄະຊັພຫຼາຍ ນີ້ ຄື ການໃຫ້ເຂົ້າ ນ້ຳ ເຄື່ອງນຸ່ງຫົ່ມ ຍານພາຫະນະ ດອກໄມ້ຂອງຫອມ ເຄື່ອງລູບທາ ທີ່ນອນ ທີ່ຢູ່ອາໄສ ແລະປະທິບໂຄມໄຟແກ່ສະມະນະຫຼືພຣາມ.

## ຄວາມຕ່າງລະຫວ່າງຜູ້ໃຫ້ແລະບໍ່ໃຫ້ ໐໙

- ບາລີ ປັນຈກ. ອັງ. ໒໒/໓໔/໓໑.

ຂ້າແຕ່ພຣະອົງຄຳຜູ້ຈະເຣີນ ! ຂໍປະທານພຣະວະໂຣກາສ ສາວົກ ຂອງພຣະຜູ້ມີພຣະພາຄ ໒ ຄົນ ມີສັດທາ ມີສິລ ມີປັນຍາເທົ່າໆກັນ ຄົນໜຶ່ງເປັນຜູ້ໃຫ້ ຄົນໜຶ່ງເປັນຜູ້ບໍ່ໃຫ້ ຄົນທັງສອງນັ້ນ ເມື່ອຕາຍໄປ ຍ່ອມເຂົ້າເຖິງສຸຄະຕິໂລກສະຫວັນ ແຕ່ຄົນທັງສອງນັ້ນ ທັງທີ່ເປັນ ເທວະດາຄືກັນ ຈັກມີຄວາມພິເສດແຕກຕ່າງກັນຫຼີ້ໜ້.

ສຸມະນາ ! ຄົນທັງສອງນັ້ນຈັກມີຄວາມພິເສດແຕກຕ່າງກັນ ຄື ຜູ້ໃຫ້ທີ່ເປັນເທວະດາ ຍ່ອມຂົ່ມເທວະດາຜູ້ບໍ່ໃຫ້ດ້ວຍເຫຕ ໕ ປະການຄື ອາຍຸ ວັນນະ ສຸຂ ຍົສ ແລະອະທິປະຕັຍທີ່ເປັນທິພ.

ສຸມະນາ ! ຜູ້ໃຫ້ທີ່ເປັນເທວະດາຍ່ອມຂົ່ມເທວະດາຜູ້ບໍ່ໃຫ້ ດ້ວຍເຫຕ ໕ ປະການນີ້.

ຂ້າແຕ່ພຣະອົງຄຳຜູ້ຈະເຣີນ ! ກໍຖ້າເທວະດາທັງສອງນັ້ນຈຸຕິຈາກ ເທວະໂລກນັ້ນແລ້ວ ມາສູ່ຄວາມເປັນມະນຸສ ແຕ່ຄົນທັງສອງນັ້ນ ທັງທີ່ ເປັນມະນຸສຄືກັນ ຍ່ອມມີຄວາມພິເສດແຕກຕ່າງກັນຫຼີ້.

ສຸມະນາ ! ຄົນທັງສອງນັ້ນຍ່ອມມີຄວາມພິເສດແຕກຕ່າງກັນ ຄື ຜູ້ໃຫ້ທີ່ເປັນມະນຸສ ຍ່ອມຂົ່ມມະນຸສຜູ້ບໍ່ໃຫ້ດ້ວຍເຫຕ ໕ ປະການ ຄື ອາຍຸ ວັນນະ ສຸຂ ຍົສແລະອະທິປະຕັຍທີ່ເປັນຂອງມະນຸສ.

ສຸມະນາ ! ຜູ້ໃຫ້ທີ່ເປັນມະນຸສ ຍ່ອມຂົ່ມມະນຸສຜູ້ບໍ່ໃຫ້ດ້ວຍ ເຫຕ ໕ ປະການນີ້.

## ໜັງສືພຸດທະພິຈານ - ໝວດທັມ : ທານະ (ການໃຫ້)

ຂ້າແຕ່ພຣະອົງຜູ້ຈະເຣີນ ! ກໍຖ້າຄົນທັງສອງນັ້ນອອກບວຊ ແຕ່ຄົນທັງສອງນັ້ນ ທັງທີ່ເປັນບັນພະຊິຕຄືກັນ ຍ່ອມມີຄວາມພິເສດແຕກຕ່າງກັນຫຼື.

ສຸມະນາ ! ຄົນທັງສອງນັ້ນຍ່ອມມີຄວາມພິເສດແຕກຕ່າງກັນ ຄື ຜູ້ໃຫ້ທີ່ເປັນບັນພະຊິຕ ຍ່ອມຂົ່ມບັນພະຊິຕຜູ້ບໍ່ໃຫ້ດ້ວຍເຫຕ ໕ ປະການ ຄື

(໑) ເຂົາໃຊ້ສອຍຈິວອຣ ສ່ວນຫຼາຍເພາະຖືກຄົນອ້ອນວອນ ທີ່ບໍ່ຖືກໃຜອ້ອນວອນໃຫ້ໃຊ້ສອຍນັ້ນມີເປັນສ່ວນໜ້ອຍ

(໒) ເຂົາສັນບິນດະບາຕ ສ່ວນຫຼາຍເພາະຖືກຄົນອ້ອນວອນ ທີ່ບໍ່ຖືກໃຜອ້ອນວອນໃຫ້ສັນນັ້ນມີເປັນສ່ວນໜ້ອຍ

(໓) ເຂົາໃຊ້ສອຍເສນາສະນະ ສ່ວນຫຼາຍເພາະຖືກຄົນອ້ອນວອນ ທີ່ບໍ່ຖືກໃຜອ້ອນວອນໃຫ້ໃຊ້ສອຍນັ້ນມີເປັນສ່ວນໜ້ອຍ

(໔) ເຂົາບໍຣິໂພກຢາກັບເຄື່ອງໃຊ້ໃນການປິ່ນປົວພະຍາດສ່ວນຫຼາຍເພາະຖືກຄົນອ້ອນວອນ ທີ່ບໍ່ຖືກໃຜອ້ອນວອນໃຫ້ບໍຣິໂພກນັ້ນມີເປັນສ່ວນໜ້ອຍ

(໕) ເມື່ອຢູ່ຮ່ວມກັບເພື່ອນພຣົມມະຈັນເຫຼົ່າໃດ ເພື່ອນພຣົມມະຈັນເຫຼົ່ານັ້ນກໍປະພຶດຕໍ່ເຂົາດ້ວຍກາຍະກັມ ວະຈິກັມ ມະໂນກັມ ເປັນທີ່ພໍໃຈເປັນສ່ວນຫຼາຍ ບໍ່ເປັນທີ່ພໍໃຈມີເປັນສ່ວນໜ້ອຍ ຍ່ອມນຳສິ່ງເປັນທີ່ພໍໃຈມາເປັນສ່ວນຫຼາຍ ຍ່ອມນຳສິ່ງບໍ່ເປັນທີ່ພໍໃຈມາເປັນສ່ວນໜ້ອຍ

ສຸມະນາ ! ຜູ້ໃຫ້ທີ່ເປັນບັນພະຊິຕ ຍ່ອມຂົ່ມບັນພະຊິຕ ຜູ້ບໍ່ໃຫ້ດ້ວຍເຫຕ ໕ ປະການນີ້.

ໜັງສືພຸດທະພິຈານ - ໝວດທີ ໓ : ທານະ (ການໃຫ້)

ຂ້າແຕ່ພຣະອົງຜູ້ຈະເຣີນ ! ກໍຖ້າຄົນທັງສອງນັ້ນບັນລຸເປັນພຣະອະຣະທັມຕໍ່ ແຕ່ຄົນທັງສອງນັ້ນທັງໄດ້ບັນລຸເປັນພຣະອະຣະທັມຕໍ່ຄືກັນ ຍ່ອມມີຄວາມພິເສດແຕກຕ່າງກັນຫຼື.

ສຸມະນາ ! ຂໍ້ນີ້ ເຮົາບໍ່ກ່າວວ່າ ມີຄວາມພິເສດແຕກຕ່າງກັນ ໃດໆ ໃນວິມຸຕກັບວິມຸຕ.

ຂ້າແຕ່ພຣະອົງຜູ້ຈະເຣີນ ! ໜ້າອັດສະຈັນ ຂ້າແຕ່ພຣະອົງຜູ້ຈະເຣີນ ! ບໍ່ເຄີຍມີ ຂ້າແຕ່ພຣະຜູ້ອົງຜູ້ຈະເຣີນ ! ຂໍ້ນີ້ກໍານົດໄດ້ວ່າບຸກຄົນຄວນໃຫ້ທານ ຄວນເຮັດບຸນຍໍ ເພາະບຸນຍໍເປັນອຸປະກາຣະແມ່ນແກ່ເທວະດາ ແມ່ນແກ່ມະນຸສ ແມ່ນແກ່ບັນພະຊິຕ.

ຢ່າງນັ້ນ ສຸມະນາ ! ຢ່າງນັ້ນ ສຸມະນາ !

ບຸກຄົນຄວນໃຫ້ທານ ຄວນເຮັດບຸນຍໍ ເພາະບຸນຍໍເປັນອຸປະກາຣະແມ່ນແກ່ເທວະດາ ແມ່ນແກ່ມະນຸສ ແມ່ນແກ່ບັນພະຊິຕ.

(ຄາຖາຜະນວກທ້າຍພຣະສູຕ)

ດວງຈັນປາສະຈາກມົນທົນ ລອຍໄປໃນອາກາສຍ່ອມສະຫວ່າງ ກວ່າໝູ່ດາວທັງປວງໃນໂລກ ດ້ວຍລັດສະໝີ ເຊັ່ນໃດ ບຸກຄົນຜູ້ສົມບູນດ້ວຍສິລ ມີສັດທາ ກໍເຊັ່ນນັ້ນ ຍ່ອມສູງເດັ່ນກວ່າຜູ້ຂີ້ຖີ່ທັງປວງໃນໂລກດ້ວຍຈາຄະ (ການບໍຣິຈາກ)

ເມຄທີ່ລອຍໄປຕາມອາກາສ ມີແສງຟ້າມາບແມບ ມີສາຍຕັ້ງຮ້ອຍຕົກ ຫົດແຜ່ນດິນເຕັມທີ່ໂນນແລະທີ່ຫຼຸບເຊັ່ນໃດ ສາວົກຂອງພຣະສັມມາສັມ ພຸດທະເຈົ້າຜູ້ສົມບູນດ້ວຍທັສສະນະ ເປັນບັນດິຕກໍເຊັ່ນນັ້ນ ຍ່ອມຂົ່ມຜູ້ຂີ້ຖີ່ໄດ້ດ້ວຍຖານະ ໔ ປະການຄື ອາຍຸ ວັນນະ ສຸຂ ຍົສ ແລະປຸ່ງມດ້ວຍໂພຄະ ລະໂລກນີ້ໄປແລ້ວ ຍ່ອມບັນເທີງໃຈໃນສະຫວັນ ດັ່ງນີ້.



## ທາກສັຕທັງຫຼາຍ

### ຮູ້ຜົນແຫ່ງການຈຳແນກທານ ໑໐

- ບາລີ ຊຸ. ຊຸ. ໒໕/໒໔໓/໒໐໔.

ພິກຂຸທັງຫຼາຍ ! ຖ້າວ່າສັຕທັງຫຼາຍຢ່ອມຮູ້ຜົນແຫ່ງການຈຳແນກທານເໝືອນຢ່າງເຮົາຮູ້ ທາກສັຕເຫຼົ່ານັ້ນຍັງບໍ່ໄດ້ໃຫ້ທານເສຍກ່ອນ ກໍຈະບໍ່ຢ່ອມບໍຣິໂພກ ອັນໜຶ່ງ ມົນທົນຄືຄວາມຂີ້ຖີ່ບໍ່ອາດຈະຄອບງຳຈິຕຂອງສັຕເຫຼົ່ານັ້ນ ແມ່ນຄຳເຂົ້າຄືກ່ອນເຂົ້າຂອງສັຕເຫຼົ່ານັ້ນຈະຢ່ອມເຫຼືອຢູ່ຄຳສຸດທ້າຍກໍຕາມ ຖ້າປະຕິຄາຫົກຂອງພວກເຂົາຍັງມີຢູ່ ທາກສັຕເຫຼົ່ານັ້ນຍັງບໍ່ໄດ້ແບ່ງຄຳເຂົ້າຄຳສຸດທ້າຍແມ່ນວ່ານັ້ນ (ໃຫ້ແກ່ປະຕິຄາຫົກ) ກໍຈະບໍ່ບໍຣິໂພກ.

ພິກຂຸທັງຫຼາຍ ! ແຕ່ເພາະສັຕທັງຫຼາຍບໍ່ຮູ້ຜົນແຫ່ງການຈຳແນກທານເໝືອນຢ່າງເຮົາຮູ້ ສະນັ້ນສັຕເຫຼົ່ານັ້ນຈຶ່ງບໍ່ໄດ້ໃຫ້ທານກ່ອນບໍຣິໂພກ ອັນໜຶ່ງ ມົນທົນຄືຄວາມຂີ້ຖີ່ຈຶ່ງຍັງຄອບງຳຈິຕຂອງສັຕເຫຼົ່ານັ້ນ.

## (ຄາຖາຜະນວກທ້າຍພຣະສູຕ)

ຖ້າວ່າສັຕທັງຫຼາຍຍ່ອມຮູ້ຜິດແຫ່ງການຈຳແນກທານເໝືອນ  
 ຢ່າງທີ່ເຮົາກ່າວໄວ້ແລ້ວ ໂດຍວິທີທີ່ຜິດນັ້ນ ເປັນຜິດໃຫຍ່ແລ້ວ  
 ສັຕທັງຫຼາຍຍ່ອມກຳຈັດຄວາມຂີ້ຖີ່  
 ອັນເປັນມົນທົນເສຍແລ້ວ ມີໃຈຜ່ອງໃສ  
 ຄວນໃຫ້ທານໃນເຂດທີ່ໃຫ້ແລ້ວມີຜິດຫຼາຍ ຄື  
 ໃນພຣະອະຣິຍະເຈົ້າທັງຫຼາຍຕາມກາລອັນຄວນ  
 ອັນໜຶ່ງທາຍົກເປັນຈຳນວນຫຼາຍ ຄັນໃຫ້ເຂົ້າເປັນທັກຂີນາ  
 ໃນທັກຂີເນີຍຍະບຸກຄົນທັງຫຼາຍແລ້ວ  
 ເມື່ອຈຸຕິຈາກຄວາມເປັນມະນຸສນີ້ແລ້ວ ຍ່ອມໄປສູ່ສະຫວັນ  
 ທາຍົກເຫຼົ່ານັ້ນຜູ້ໃຄ່ກາມ ບໍ່ມີຄວາມຂີ້ຖີ່  
 ໄປສູ່ສະຫວັນແລ້ວ  
 ບັນເທີງຢູ່ໃນສະຫວັນນັ້ນ ສະເຫວີຍຢູ່ຊຶ່ງຜິດແຫ່ງການ  
 ຈຳແນກທານ.

## ສັງຄະຫະວັຕຖຸ (ທັມເປັນທີ່ຕັ້ງແຫ່ງການສົງເຄາະ) ໑໑

- ບາລີ ຈະຕຸກກ. ອັງ. ໒໑/໔໒/໓໒.

ພິກຂຸທັງຫຼາຍ ! ສັງຄະຫະວັຕຖຸ ໔ ປະການນີ້ມີຢູ່ ໔ ປະການເປັນແນວໃດ ຄື

- (໑) ທານະ (ການໃຫ້)
- (໒) ເປີຍຍະວັຊຊະ (ການເວົ້າຖ້ອຍຄຳອັນເປັນທີ່ຮັກ)
- (໓) ອັຕຖະຈະຣິຍາ (ການປະພຶດປະໂຍຊນ໌)
- (໔) ສະມານັຕຕາ (ຄວາມມີຕົນສະເໝີກັນ)

ພິກຂຸທັງຫຼາຍ ! ເຫຼົ່ານີ້ແລ ສັງຄະຫະວັຕຖຸ ໔ ປະການ.

(ຄາຖາຜະນວກທ້າຍພຣະສູຕ)

ການໃຫ້ ຄວາມເປັນຜູ້ມີວາຈາໜ້າຮັກ  
 ຄວາມປະພຶດປະໂຍຊນ໌ໃນໂລກນີ້  
 ຄວາມເປັນຜູ້ມີຕົນສະໝໍ່າສະເໝີໃນທັມນັ້ນໆ ຕາມສົມຄວນ  
 ທັມເຫຼົ່ານັ້ນແລ ເປັນເຄື່ອງສົງເຄາະໂລກ  
 ດຸດດັ່ງຫຼີ້ມ(ນ້ອດ)ແລະເພົາຄວບຄຸມຣົຖ ທີ່ແລ່ນໄປຢູ່ໄວ້ໄດ້  
 ສະນັ້ນ  
 ຖ້າທັມເຄື່ອງສົງເຄາະເຫຼົ່ານີ້ ບໍ່ອາຈມີແລ້ວ  
 ມານດາຫຼືບິດາຈະບໍ່ໄດ້ຄວາມນັບຖືຫຼືບູຊາ  
 ເພາະເຫຕແຫ່ງບຸຕ  
 ກໍເພາະເຫຕທີ່ບັນດິຕພິຈາຣະນາເຫັນທັມ  
 ເຄື່ອງສົງເຄາະເຫຼົ່ານີ້  
 ສະນັ້ນພວກເຂົາຈຶ່ງເຖິງຄວາມເປັນໃຫຍ່  
 ແລະເປັນທີ່ໜ້າສັນເສີນ.

## ທັມທີ່ບັນດິຕບັນຍັຕໄວ້

໑໒

- ບາລີ ເອກ. ອັງ. ໒໐/໑໙໑/໔໙໔.

ພິກຂຸທັງຫຼາຍ ! ທັມ ໑ ປະການນີ້ ບັນດິຕໄດ້ບັນຍັຕໄວ້  
ສັບບຸຣຸສໄດ້ບັນຍັຕໄວ້ ໑ ປະການເປັນແນວໃດ ຄື

(໑) ທານ

(໒) ບັນພະຊາ

(໓) ມາຕາປິຕຸອຸປັຕຖານ (ການບຳລຸງລ້ຽງແມ່ພໍ່)

ພິກຂຸທັງຫຼາຍ ! ທັມ ໑ ປະການນີ້ແລ ບັນດິຕບັນຍັຕໄວ້  
ສັບບຸຣຸສບັນຍັຕໄວ້.

(ຄາຖາຜະນວກທ້າຍພຣະສູຕ)

ທານ ການບໍ່ບຸງດບຽນ ຄວາມສັງລວມ

ການຝຶກຕົນ ການບຳລຸງລ້ຽງມານດາແລະບິດາ

ສັບບຸຣຸສບັນຍັຕໄວ້ ເຫຕທີ່ບັນດິຕເສບ

ເປັນເຫຕຂອງສັບບຸຣຸສ ຜູ້ເປັນຄົນດີ

ເປັນພຣົມມະຈາຣິບຸກຄົນ

ຜູ້ທີ່ເປັນອະຣິຍະ ສົມບູນດ້ວຍທັສສະນະ (ການເຫັນດ້ວຍປັນຍາ)

ຍ່ອມເຖິງໂລກອັນກະເສມ.

## ລັກສະນະຜູ້ມີສັດທາເຫຼື້ອມໃສ ໑໓

- ບາລີ ເອກ. ອັງ. ໒໐/໑໙໐/໔໘໑.

ພິກຂຸທັງຫຼາຍ ! ຈົ່ງຮູ້ບຸກຄົນມີສັດທາເຫຼື້ອມໃສ ໂດຍ  
ຖານະ ໓ ປະການ ໓ ປະການເປັນແນວໃດ ຄື

(໑) ເປັນຜູ້ໃຝ່ທີ່ຈະເຫັນທ່ານຜູ້ມີສິລ

(໒) ເປັນຜູ້ໃຝ່ທີ່ຈະຟັງທັມ

(໓) ມີໃຈປາສະຈາກມົນທົນຄືຄວາມຂີ້ຖີ່ຢູ່ຄອງເຮືອນ ມີການ  
ບໍລິຈາກອັນປ່ອຍຢູ່ເປັນປະຈຳ ມີຝ່າມືອັນຊຸ່ມ ຍິນດີໃນການ  
ສະລະ ເປັນຜູ້ຄວນແກ່ການຂໍ ຍິນດີໃນການໃຫ້ແລະການແບ່ງ  
ປັນ

ພິກຂຸທັງຫຼາຍ ! ຈົ່ງຮູ້ວ່າ ຄົນມີສັດທາເຫຼື້ອມໃສໂດຍ  
ຖານະ ໓ ປະການຢ່າງນີ້ແລ.

(ຄາຖາຜະນວກທ້າຍພຣະສູຕ)

ບຸກຄົນຜູ້ໃຝ່ຈະເຫັນທ່ານຜູ້ມີສິລ

ປາຖນາຈະຟັງພຣະສັດທັມ

ກຳຈັດຄວາມຂີ້ຖີ່ອັນເປັນມົນທົນ

ນັ້ນແລ ຮຽກວ່າຜູ້ມີສັດທາ.

## ປະຕິປະທາສົມຄວນແກ່ຄະຣິຫັດ ໑໔

- ບາລີ ຈະຕຸກກ. ອັງ. ໒໑/໘໔/໖໐.

ຄະຫະບໍດີ ! ອະຣິຍະສາວົກຜູ້ປະກອບດ້ວຍທັມ ໔ ປະການ ຊື່ວ່າເປັນຜູ້ປະຕິບັດປະຕິປະທາສົມຄວນແກ່ຄະຣິຫັດ ອັນເປັນ ເຫຕໃຫ້ໄດ້ຍົສແລະເປັນໄປເພື່ອເກີດໃນສະຫວັນ ໔ ປະການ ເປັນແນວໃດ ຄື

- (໑) ເປັນຜູ້ບຳລຸງພິກຂຸສົງຄັດ້ວຍຈິວອຣ
- (໒) ເປັນຜູ້ບຳລຸງພິກຂຸສົງຄັດ້ວຍບິນດະບາຕ
- (໓) ເປັນຜູ້ບຳລຸງພິກຂຸສົງຄັດ້ວຍເສນາສະນະ
- (໔) ເປັນຜູ້ບຳລຸງພິກຂຸສົງຄັດ້ວຍຄິລານະປັຈຈັຍເພສັຊບໍຣິຂາຣ (ຢາກັບເຄື່ອງໃຊ້ໃນການປິ່ນປົວພະຍາດ)

ຄະຫະບໍດີ ! ອະຣິຍະສາວົກຜູ້ປະກອບດ້ວຍທັມ ໔ ປະການ ເຫຼົ່ານີ້ແລ ຊື່ວ່າເປັນຜູ້ປະຕິບັດ ປະຕິປະທາອັນສົມຄວນແກ່ ຄະຣິຫັດ ອັນເປັນເຫຕໃຫ້ໄດ້ຍົສ ແລະເປັນໄປເພື່ອສະຫວັນ.

ບັນດິຕທັງຫຼາຍບຳລຸງທ່ານຜູ້ມີສິລ ຜູ້ດຳເນີນໄປໂດຍຖືກຕ້ອງ ດ້ວຍຈິວອຣ ບິນດະບາຕ ເສນາສະນະແລະຄິລານະປັຈຈັຍເພ ສັຊບໍຣິຂາຣ ຊື່ວ່າຍ່ອມປະຕິບັດປະຕິປະທາສົມຄວນແກ່ຄະຣິຫັດ ບຸນຍ່ອມຈະເຣີນແກ່ເຂົາທຸກເມື່ອ ທັງກາງເວັນແລະກາງຄືນ ເຂົາທຳກັນອັນຈະເຣີນແລ້ວ ຍ່ອມເຂົ້າເຖິງຖານະຄືສະຫວັນ.

## ການກຽວຂ້ອງຂອງນັກບວຊກັບຄະຣິຫັດ ໑໕

- ບາລີ ອິຕິຈຸ. ຊຸ. ໒໕/໓໑໔/໒໘໗.

ພິກຂຸທັງຫຼາຍ ! ພຣາມແລະຄະຫະບໍດີທັງຫຼາຍຜູ້ບຳລຸງ  
ພວກເຈົ້າທັງຫຼາຍດ້ວຍຈິວອຣ ບິນດະບາຕ ເສນາສະນະແລະ  
ຄິລານະປັຈຈັຍເພສັຊບໍຣິຂາຣ (ຢາກັບເຄື່ອງໃຊ້ໃນການປິ່ນປົວ  
ພະຍາດ) ຊື່ວ່າເປັນຜູ້ມີອຸປະກາຣະຫຼາຍແກ່ພວກເຈົ້າທັງຫຼາຍ.

ພິກຂຸທັງຫຼາຍ ! ການທີ່ພວກເຈົ້າທັງຫຼາຍສະແດງທັມອັນ  
ງາມໃນເບື້ອງຕົ້ນ ງາມໃນທ່າມກາງ ງາມໃນທີ່ສຸດ ພ້ອມທັງ  
ອັຕຖະພ້ອມທັງພະຍັນຊະນະ ປະກາສພຣົມມະຈັນອັນບໍຣິສຸດ  
ບໍຣິບູນສິ້ນເຊີງ ແກ່ພຣາມແລະຄະຫະບໍດີເຫຼົ່ານັ້ນ ຊື່ວ່າພວກ  
ເຈົ້າທັງຫຼາຍກໍເປັນຜູ້ມີອຸປະກາຣະຫຼາຍແກ່ຊົນເຫຼົ່ານັ້ນ.

ພິກຂຸທັງຫຼາຍ ! ຄະຣິຫັດແລະບັນພະຊິຕທັງຫຼາຍ ຕ່າງ  
ອາໄສຊຶ່ງກັນແລະກັນ ຢູ່ປະພຶຕພຣົມມະຈັນ ເພື່ອຖອນກິເລສ  
ອັນປຽບເໝືອນວັງນ້ຳ ເພື່ອສ້າງກໍຊຶ່ງທີ່ສຸດແຫ່ງທຸກຂ໌ໂດຍຊອບ  
ດ້ວຍປະການຢ່າງນີ້.



## ຫຼັກໃນການຈັດແບ່ງຊັພ ໑໖

- ບາລີ ຈະຕຸກກ. ອັງ. ໒໑/ຕູຕ-ຕູຕ/໖໑.

ຄະຫະບໍດີ ! ອະຣິຍະສາວົກນັ້ນ ໃຊ້ໂພຄະຊັພ ທີ່ຕົນຫາໄດ້ ມາດ້ວຍຄວາມພຽນເປັນເຄື່ອງລຸກຂຶ້ນ ລວບລວມມາດ້ວຍກຳ ລັງແຂນ ມີຕົວຊຸ່ມດ້ວຍເທື່ອ ເປັນໂພຄະຊັພປະກອບດ້ວຍທັມ ໄດ້ມາໂດຍທັມ ເພື່ອປະກອບກັນໃນໜ້າທີ່ ໔ ປະການ ໔ ປະ ການເປັນແນວໃດ ຄື

(໑) ອະຣິຍະສາວົກນັ້ນ ໃຊ້ໂພຄະຊັພອັນຕົນຫາໄດ້ມາໂດຍ ຊອບທັມ ໃນການລ້ຽງຕົນໃຫ້ເປັນສຸຂ ອີ່ມພໍ ບໍຣິຫານຕົນໃຫ້ຢູ່ ເປັນສຸຂໂດຍຖືກຕ້ອງ ໃນການລ້ຽງມານດາແລະບິດາໃຫ້ເປັນ ສຸຂ ອີ່ມພໍ ບໍຣິຫານທ່ານທັງສອງໃຫ້ຢູ່ເປັນສຸຂໂດຍຖືກຕ້ອງ ໃນການລ້ຽງບຸຕ ພັນຣະຍາ ຂ້າທາສແລະກຳມະກອນຊາຍຍິງ ໃຫ້ເປັນສຸຂ ອີ່ມພໍ ບໍຣິຫານໃຫ້ຢູ່ກັນຢ່າງເປັນສຸຂໂດຍຖືກຕ້ອງ ໃນການລ້ຽງມິຕອາມາຕໃຫ້ເປັນສຸຂ ອີ່ມພໍ ບໍຣິຫານໃຫ້ຢູ່ເປັນ ສຸຂໂດຍຖືກຕ້ອງ ນີ້ເປັນການບໍຣິໂພກ ໂພຄະຊັພຖານທີ ໑ ອັນອະຣິຍະສາວົກນັ້ນເຖິງແລ້ວ ບັນລຸແລ້ວ ບໍຣິໂພກແລ້ວ ໂດຍຊອບດ້ວຍເຫຕຜິລ.

(໒) ຄະຫະບໍດີ ! ຂໍອີ້ນຍັງມີອີກ ອະຣິຍະສາວົກນັ້ນ ໃຊ້ໂພຄະຊັພອັນຕົນຫາໄດ້ມາໂດຍຊອບທັມ ໃນການປິດກັ້ນ ອັນຕະລາຍທັງຫຼາຍ ສ້າງຕົນໃຫ້ປອດພິຍຈາກອັນຕະລາຍທັງ ຫຼາຍທີ່ເກີດຈາກໄຟ ຈາກນ້ຳ ຈາກພຣະຣາຊາ ຈາກໂຈຣ ຫຼື ຈາກທາຍາຕຜູ້ບໍ່ເປັນທີ່ຮັກນັ້ນໆ ນີ້ເປັນການບໍຣິໂພກ ໂພຄະ ຊັພຖານທີ ໒ ອັນອະຣິຍະສາວົກນັ້ນເຖິງແລ້ວ ບັນລຸແລ້ວ ບໍຣິ ໂພກແລ້ວໂດຍຊອບດ້ວຍເຫຕຜິລ.

(໓) ຄະຫະບໍດີ ! ຂໍອີ້ນຍັງມີອີກ ອະຣິຍະສາວົກນັ້ນ ໃຊ້ ໂພຄະຊັພອັນຕົນຫາໄດ້ມາໂດຍຊອບທັມ ໃນການເຮັດພລິກັມ ໕ ປະການ ຄື ຍາຕິພລີ (ສົງເຄາະຍາຕ) ອະຕິຖິພລີ (ສົງເຄາະ ແຂກ) ບຸບພະເປຕະພລີ (ສົງເຄາະຜູ້ລ່ວງລັບໄປແລ້ວ) ຣາຊະ ພລີ (ຊ່ວຍຊາຕ) ເທວະຕາພລີ (ສົງເຄາະເທວະດາ) ນີ້ເປັນການ ບໍຣິໂພກ ໂພຄະຊັພຖານທີ ໓ ອັນອະຣິຍະສາວົກນັ້ນເຖິງແລ້ວ ບັນລຸແລ້ວ ບໍຣິໂພກແລ້ວໂດຍຊອບດ້ວຍເຫຕຜິລ.

ຄະຫະບໍດີ ! ຂໍອີ້ນຍັງມີອີກ ອະຣິຍະສາວົກນັ້ນ ໃຊ້ ໂພຄະຊັພອັນຕົນຫາມາໄດ້ໂດຍຊອບທັມ ໃນການຕັ້ງໄວ້ຊຶ່ງ ທັກຂີນາ ອຸທິສແກ່ສະມະນະພຣາມທັງຫຼາຍ ຜູ້ງົດເວັ້ນແລ້ວ ຈາກຄວາມປະມາດມົວເມົາ ຜູ້ຕັ້ງໝັ້ນຢູ່ໃນຂັນຕິແລະໂສຣັຈຈະ ຜູ້ຝຶກຝົນ ສ້າງຄວາມສະຫງົບ ສ້າງຄວາມດັບເຢັນແກ່ຕົນເອງ

ອັນເປັນທັກຂີນາທີ່ມີຜິດດີເລີດໃນເບື້ອງສູງ ເປັນຝ່າຍດີ ມີສຸຂ ເປັນຜິດຕອບແທນ ເປັນໄປພ້ອມເພື່ອສະຫວັນ ນີ້ເປັນການບໍຣິໂພກ ໂພຄະຊັພຖານທີ່ ໔ ອັນອະຣິຍະສາວິການັ້ນເຖິງແລ້ວ ບັນລຸແລ້ວ ບໍຣິໂພກແລ້ວໂດຍຊອບດ້ວຍເຫຕຜິລ.

ຄະຫະບໍດີ ! ອະຣິຍະສາວິການັ້ນ ຍ່ອມໃຊ້ໂພຄະຊັພທີ່ຕົນ ຫາໄດ້ມາດ້ວຍຄວາມພຽນເປັນເຄື່ອງລຸກຂຶ້ນ ລວບລວມມາດ້ວຍ ກຳລັງແຂນ ມີຕົວຊຸ່ມດ້ວຍເທື່ອ ເປັນໂພຄະຊັພປະກອບດ້ວຍທັມ ໄດ້ມາໂດຍທັມ ເພື່ອປະກອບກັນໃນໜ້າທີ່ ໔ ປະການເຫຼົ່ານີ້.

ຄະຫະບໍດີ ! ໂພຄະຊັພທັງຫຼາຍຂອງບຸກຄົນໃດ ເຖິງ ຄວາມໝົດສິ້ນໄປ ໂດຍເວັ້ນຈາກກັນໃນໜ້າທີ່ ໔ ປະການ ດັ່ງ ກ່າວແລ້ວນີ້ ໂພຄະຊັພເຫຼົ່ານັ້ນ ເຮົາກ່າວວ່າເປັນໂພຄະຊັພອັນ ບຸກຄົນນັ້ນບໍ່ເຖິງແລ້ວໂດຍຖານະ ບໍ່ບັນລຸແລ້ວ ບໍ່ບໍຣິໂພກ ແລ້ວໂດຍຊອບດ້ວຍເຫຕຜິລ.

ຄະຫະບໍດີ ! ໂພຄະຊັພທັງຫຼາຍຂອງບຸກຄົນໃດ ເຖິງ ຄວາມໝົດສິ້ນໄປ ໂດຍກັນໃນໜ້າທີ່ ໔ ປະການດັ່ງກ່າວ ແລ້ວນີ້ ໂພຄະຊັພເຫຼົ່ານັ້ນ ເຮົາກ່າວວ່າເປັນໂພຄະຊັພ ອັນບຸກ ຄົນນັ້ນເຖິງແລ້ວໂດຍຖານະ ບັນລຸແລ້ວ ບໍຣິໂພກແລ້ວໂດຍ ຊອບດ້ວຍເຫຕຜິລ.

## ການໃຊ້ສອຍໂພຄະຊັພໂດຍບໍ່ສູນເປົ່າ ໑໗

- ບາລີ ສະຄາ. ສັງ. ໑໔/໑໓໑/໓໘໘.

ມະຫາຣາຊ ! ສັບບຸຣຸສໄດ້ໂພຄະຊັພອັນໂອລານແລ້ວ ຍ່ອມລ້ຽງຕົນໃຫ້ເປັນສຸຂ ອີ່ມພໍ ລ້ຽງມານດາ ບິດາໃຫ້ເປັນສຸຂ ອີ່ມພໍ ລ້ຽງບຸຕພັນຣະຍາໃຫ້ເປັນສຸຂ ອີ່ມພໍ ລ້ຽງຂ້າທາສກຳ ມະກອນໃຫ້ເປັນສຸຂ ອີ່ມພໍ ລ້ຽງມິຕອາມາຕໃຫ້ເປັນສຸຂ ອີ່ມພໍ ຍ່ອມຕັ້ງໄວ້ຊຶ່ງທັກຂີນາ ອັນອຸທິສແກ່ສະມະນະພຣາມທັງຫຼາຍ ເປັນທັກຂີນາມິຜິລດີເລີດໃນເບື້ອງສູງ ເປັນຝ່າຍດີ ມີສຸຂເປັນ ຜິລຕອບແທນ ເປັນໄປພ້ອມເພື່ອສະຫວັນ.

ເມື່ອເຂົາບໍ່ຮູ້ໂພກໂພຄະຊັພເຫຼົ່ານັ້ນໂດຍຖືກຕ້ອງຢູ່ຢ່າງນີ້ ພຣະຣາຊາກໍບໍ່ຢຶດໂພຄະຊັພເຫຼົ່ານັ້ນໄປໄດ້ ໂຈຣກໍບໍ່ລັກໄປໄດ້ ໂຟກໍບໍ່ໄໝ້ໄດ້ ນ້ຳກໍບໍ່ພັດໄປໄດ້ ທາຍາຕອັນບໍ່ເປັນທີ່ຮັກ ກໍບໍ່ ຍາຕແຍ້ງໄປໄດ້.

ມະຫາຣາຊ ! ໂພຄະຊັພເຫຼົ່ານັ້ນ ອັນເຂົາບໍ່ຮູ້ໂພກຢູ່ໂດຍຖືກຕ້ອງ ຢ່າງນີ້ ຍ່ອມເຖິງຊຶ່ງການໄດ້ບໍ່ຮູ້ໂພກໃຊ້ສອຍໂດຍບໍ່ສູນເປົ່າ.

ມະຫາຣາຊ ! ປຽບເໝືອນໃນທີ່ບໍ່ໂກຈາກບ້ານຫຼືນິຄົມ ມີ ສະໂບກຂະຣະນິມົນນ້ຳໃສເຢັນ ໜ້າດີ່ມ ສະອາດ ມີທ່າຂຶ້ນລົງດີ ໜ້າຊື່ນເຢັນໃຈ ຄົນເຂົາຂົນນ້ຳນັ້ນໄປດ້ວຍ ດີ່ມດ້ວຍ ອາບ ດ້ວຍ ເຮັດຕາມຕ້ອງການດ້ວຍ.

ມະຫາຣາຊ ! ນ້ຳນັ້ນອັນເຂົາບໍ່ຮູ້ໂພກໃຊ້ສອຍຢູ່ໂດຍ  
ຖືກຕ້ອງຢ່າງນີ້ ຍ່ອມເຖິງຊຶ່ງການໄດ້ບໍ່ຮູ້ໂພກໃຊ້ສອຍໂດຍບໍ່  
ສູນເປົ່ານີ້ເຊັ່ນໃດ.

ມະຫາຣາຊ ! ສັບບຸຣຸສໄດ້ໂພຄະຊັພອັນໂອລານແລ້ວ  
ຍ່ອມລ້ຽງຕົນໃຫ້ເປັນສຸຂ ອີ່ມພໍ ລ້ຽງມານດາບິດາໃຫ້ເປັນສຸຂ  
ອີ່ມພໍ ລ້ຽງບຸຕພັນຣະຍາໃຫ້ເປັນສຸຂ ອີ່ມພໍ ລ້ຽງຂ້າທາສກຳ  
ມະກອນໃຫ້ເປັນສຸຂ ອີ່ມພໍ ລ້ຽງມິຕອາມາຕໃຫ້ເປັນສຸຂ ອີ່ມພໍ  
ຍ່ອມຕັ້ງໄວ້ຊຶ່ງທັກຂີນາ ອັນອຸທິສແກ່ສະມະນະພຣາມທັງຫຼາຍ  
ເປັນທັກຂີນາມິຜິລດິເລີດໃນເບື້ອງສູງ ເປັນຝ່າຍດີ ມີສຸຂເປັນ  
ຜິລຕອບແທນ ເປັນໄປພ້ອມເພື່ອສະຫວັນ.

ເມື່ອເຂົາບໍ່ຮູ້ໂພກ ໂພຄະຊັພເຫຼົ່ານັ້ນໂດຍຖືກຕ້ອງຢູ່ຢ່າງນີ້  
ພຣະຣາຊາກໍບໍ່ຢຶດໂພຄະຊັພເຫຼົ່ານັ້ນໄປໄດ້ ໂຈຣກໍບໍ່ລັກໄປໄດ້  
ໄຟກໍບໍ່ໄໝ້ໄດ້ ນ້ຳກໍບໍ່ພັດໄປໄດ້ ທາຍາຕອັນບໍ່ເປັນທີ່ຮັກ ກໍບໍ່  
ຍາຕແຍ້ງໄປໄດ້.

ມະຫາຣາຊ ! ໂພຄະຊັພເຫຼົ່ານັ້ນ ອັນເຂົາບໍ່ຮູ້ໂພກຢູ່ໂດຍ  
ຖືກຕ້ອງຢ່າງນີ້ ຍ່ອມເຖິງຊຶ່ງການໄດ້ບໍ່ຮູ້ໂພກໃຊ້ສອຍໂດຍບໍ່  
ສູນເປົ່າ ເຊັ່ນນັ້ນຄືກັນ.

## ຫຼັກການດຳລົງຊີບເພື່ອປະໂຫຍດໃນສັມປະຣາຍະ ໑໘

- ບາລີ ອັຕຖກ. ອັງ. ໒໓/໒໘໙-໒໙໓/໑໔໔.

ພະຍັກຄະປັຊຊະ ! ທັມ ໔ ປະການເຫຼົ່ານີ້ ເປັນໄປເພື່ອປະໂຫຍດເກື້ອກູລ ເພື່ອຄວາມສຸຂຂອງກຸນລະບຸຕໃນສັມປະຣາຍະ (ໃນກາລເບື້ອງໜ້າ) ໔ ປະການເປັນແນວໃດ ຄື

- (໑) ສັດທາສັມປະທາ (ຄວາມເຖິງພ້ອມດ້ວຍສັດທາ)
- (໒) ສິລະສັມປະທາ (ຄວາມເຖິງພ້ອມດ້ວຍສິລ)
- (໓) ຈາຄະສັມປະທາ (ຄວາມເຖິງພ້ອມດ້ວຍການບໍລິຈາກ)
- (໔) ປັນຍາສັມປະທາ (ຄວາມເຖິງພ້ອມດ້ວຍປັນຍາ)

ພະຍັກຄະປັຊຊະ ! ສັດທາສັມປະທາ ເປັນແນວໃດ.

ພະຍັກຄະປັຊຊະ ! ກຸນລະບຸຕໃນກໍລະນີນີ້ ເປັນຜູ້ມີສັດທາເຊື່ອໃນການຕຣັສຮູ້ ຂອງຕະຖາຄົຕວ່າ “ເພາະເຫດຢ່າງນີ້ ພຣະຜູ້ມີພຣະພາຄເຈົ້ານັ້ນ ເປັນຜູ້ໄກຈາກກິເລສ ເປັນຜູ້ຕຣັສຮູ້ ຊອບໄດ້ໂດຍພຣະອົງຄ໌ເອງ ເປັນຜູ້ເຖິງພ້ອມດ້ວຍວິຊາແລະ ຈະຣະນະ ເປັນຜູ້ໄປແລ້ວດ້ວຍດີ ເປັນຜູ້ຮູ້ໂລກຢ່າງແຈ້ງແຈ້ງ ເປັນຜູ້ສາມາດຝຶກບຸຣຸສທີ່ສົມຄວນຝຶກໄດ້ ຢ່າງບໍ່ມີໃຜຍິ່ງກວ່າ ເປັນຄູຜູ້ສອນຂອງເທວະດາແລະມະນຸສທັງຫຼາຍ ເປັນຜູ້ຮູ້ ຜູ້ຕື່ນ ຜູ້ເບີກບານດ້ວຍທັມ ເປັນຜູ້ມີຄວາມຈະເຣີນ ຈຳແນກທັມ ສັງສອນສັຕ” ນີ້ຮຽກວ່າ ສັດທາສັມປະທາ.

ໜັງສືພຸດທະພິຈານ - ໝວດທັມ : ທານະ (ການໃຫ້)

ພະຍັກຄະປັຊຊະ ! ສິລະສັມປະທາ ເປັນແນວໃດ.

ພະຍັກຄະປັຊຊະ ! ກຸນລະບຸຕໃນກໍລະນີນີ້ ເປັນຜູ້ເວັ້ນຂາດ ຈາກປານາຕິບາຕ ເປັນຜູ້ເວັ້ນຂາດຈາກອະທິນນາທານ ເປັນຜູ້ ເວັ້ນຂາດຈາກກາເມສຸມິຈສາຈາຣ ເປັນຜູ້ເວັ້ນຂາດຈາກມຸສາ ວາທ ເປັນຜູ້ເວັ້ນຂາດຈາກສຸຣາເມຣະຍະມັຊຊະປະມາທັຕຖານ ນິຣຽກວ່າ ສິລະສັມປະທາ.

ພະຍັກຄະປັຊຊະ ! ຈາຄະສັມປະທາ ເປັນແນວໃດ.

ພະຍັກຄະປັຊຊະ ! ກຸນລະບຸຕໃນກໍລະນີນີ້ ມີໃຈປາສະຈາກ ມົນທົນຄືຄວາມຂີ້ຖີ່ຢູ່ຄອງເຮືອນ ມີການບໍລິຈາກອັນປ່ອຍຢູ່ເປັນ ປະຈຳ ມີຝ່າມີອັນຊຸ່ມຍົນດີໃນການສະລະ ເປັນຜູ້ຄວນແກ່ການຂໍ ຍົນດີໃນການໃຫ້ແລະການແບ່ງປັນ ນິຣຽກວ່າຈາຄະສັມປະທາ.

ພະຍັກຄະປັຊຊະ ! ປັນຍາສັມປະທາ ເປັນແນວໃດ.

ພະຍັກຄະປັຊຊະ ! ກຸນລະບຸຕໃນກໍລະນີນີ້ ເປັນຜູ້ມີປັນຍາ ປະກອບດ້ວຍປັນຍາເຄື່ອງໃຫ້ເຖິງສັຈຈະແຫ່ງການເກີດດັບ ເປັນ ເຄື່ອງໄປຈາກຂ້າເສິກ ເປັນເຄື່ອງເຈາະແຫ່ງກິເລສ ເປັນເຄື່ອງ ໃຫ້ເຖິງຊຶ່ງຄວາມດັບສິນໄປແຫ່ງທຸກຂ໌ໂດຍຊອບ ນິຣຽກວ່າ ປັນຍາສັມປະທາ.

ພະຍັກຄະປັຊຊະ ! ທັມ ໔ ປະການເຫຼົ່ານີ້ແລ ເປັນທັມ ເປັນໄປເພື່ອປະໂຍຊນ໌ເກື້ອກູລ ເພື່ອຄວາມສຸຂ ຂອງກຸນລະ ບຸຕໃນສັມປະຣາຍະ.

## ການສົງເຄາະຜູ້ລ່ວງລັບ ໑໙

- ບາລີ ທສກ. ອັງ. ໒໔/໒໙໐/໑໙໙.

ພຣະໂຄດົມຜູ້ຈະເຣີນ ! ຂ້າພະເຈົ້າ ໄດ້ນຳມວ່າ ເປັນພຣາມ ຍ່ອມໃຫ້ທານ ຍ່ອມບຸກຄວາມເຊື່ອວ່າ ທານນີ້ຕ້ອງສຳເລັດແກ່ຍາຕສາຍໂລຫິຕ ຜູ້ລ່ວງລັບໄປແລ້ວ ຂໍຍາຕສາຍໂລຫິຕຜູ້ລ່ວງລັບໄປແລ້ວຈົ່ງບໍລິໂພກທານນີ້ (ອີທັງ ທານັງ ເປຕາ ຍາຕິສາໂລຫິຕາ ປະຣິພຸນຊັນຕິ).

ພຣະໂຄດົມຜູ້ຈະເຣີນ ! ທານນັ້ນຍ່ອມສຳເລັດແກ່ຍາຕສາຍໂລຫິຕ ຜູ້ລ່ວງລັບໄປແລ້ວຫຼື ຍາຕສາຍໂລຫິຕຜູ້ລ່ວງລັບໄປແລ້ວເຫຼົ່ານັ້ນ ຍ່ອມໄດ້ບໍລິໂພກທານນັ້ນຫຼື.

ພຣາມ ! ທານນັ້ນ ຍ່ອມສຳເລັດໃນຖານະ<sup>໑</sup> ແລະຍ່ອມບໍ່ສຳເລັດໃນອະຖານະ<sup>໒</sup>

ພຣະໂຄດົມຜູ້ຈະເຣີນ ! ຖານະ ເປັນແນວໃດ ອະຖານະ ເປັນຢ່າງໃດ.

ພຣາມ ! ບຸກຄົນບາງຄົນໃນໂລກນີ້ ເປັນຜູ້ຂ້າສັຕ ລັກຊັພ ປະພິຕຜິດໃນກາມ ເວົ້າຕົວະ ເວົ້າສໍ່ສຽດ ເວົ້າຄຳຫຍາບ ເວົ້າໂລເລ ມີຄວາມຢາກໄດ້ຂອງຜູ້ອື່ນ ມີຈິຕປອງຮ້າຍ ມີຄວາມເຫັນຜິດ ບຸກຄົນນັ້ນເມື່ອຕາຍໄປ ຍ່ອມເຂົ້າເຖິງນະຣົກ ເຂົາຍ່ອມລ້ຽງອັຕຕະພາບຢູ່ໃນນະຣົກນັ້ນ ຍ່ອມຕັ້ງຢູ່ໃນນະຣົກນັ້ນ ດ້ວຍອາຫານຂອງສັຕນະຣົກ.

໑. ໂອກາສທີ່ເປັນໄດ້ (ສະຖານະພາບໃນພົບນັ້ນທີ່ຍັງຄວາມສຳເລັດປະໂຫຍດໃຫ້ເກີດຂຶ້ນໄດ້)

໒. ໂອກາສທີ່ເປັນໄປບໍ່ໄດ້ (ສະພາບໃນພົບນັ້ນທີ່ຍັງຄວາມສຳເລັດປະໂຫຍດໃຫ້ເກີດຂຶ້ນບໍ່ໄດ້)



ໜັງສືພຸດທະພິຈນ໌ - ໝວດທັມ : ທານະ (ການໃຫ້)

ພຣາມ ! ຖານະອັນເປັນທີ່ບໍ່ເຂົ້າໄປສຳເລັດແຫ່ງທານ ແກ່ສັຕຜູ້ຕັ້ງຢູ່ນີ້ແລ ເປັນອະຖານະ.

ພຣາມ ! ບຸກຄົນບາງຄົນໃນໂລກນີ້ ເປັນຜູ້ຂ້າສັຕ... ມີຄວາມເຫັນຜິດ ບຸກຄົນນັ້ນເມື່ອຕາຍໄປ ຍ່ອມເຂົ້າເຖິງກຳເນີດເດຣັດສານ ເຂົາຍ່ອມລ້ຽງອັຕຕະພາບຢູ່ໃນກຳເນີດເດຣັດສານນັ້ນ ຍ່ອມຕັ້ງຢູ່ໃນກຳເນີດເດຣັດສານນັ້ນ ດ້ວຍອາຫາຣຂອງສັຕເດຣັດສານ.

ພຣາມ ! ແມ່ນວ່າຖານະອັນເປັນທີ່ບໍ່ເຂົ້າໄປສຳເລັດແຫ່ງທານແກ່ສັຕຜູ້ຕັ້ງຢູ່ນີ້ແລ ກໍເປັນອະຖານະ.

ພຣາມ ! ບຸກຄົນບາງຄົນໃນໂລກນີ້ ເປັນຜູ້ເວັ້ນຂາດຈາກການຂ້າສັຕ... ມີຄວາມເຫັນຖືກ ບຸກຄົນນັ້ນເມື່ອຕາຍໄປຍ່ອມເຂົ້າເຖິງຄວາມເປັນສະຫາຍຂອງມະນຸສ ເຂົາຍ່ອມລ້ຽງອັຕຕະພາບຢູ່ໃນມະນຸສໂລກນັ້ນ ຍ່ອມຕັ້ງຢູ່ໃນມະນຸສໂລກນັ້ນ ດ້ວຍອາຫາຣຂອງມະນຸສ.

ພຣາມ ! ແມ່ນວ່າຖານະອັນເປັນທີ່ບໍ່ເຂົ້າໄປສຳເລັດແຫ່ງທານແກ່ສັຕຜູ້ຕັ້ງຢູ່ນີ້ແລ ກໍເປັນອະຖານະ.

ພຣາມ ! ບຸກຄົນບາງຄົນໃນໂລກນີ້ ເປັນຜູ້ເວັ້ນຂາດຈາກການຂ້າສັຕ... ມີຄວາມເຫັນຖືກ ບຸກຄົນນັ້ນເມື່ອຕາຍໄປຍ່ອມເຂົ້າເຖິງຄວາມເປັນສະຫາຍຂອງເທວະດາ ເຂົາຍ່ອມລ້ຽງ

ອັຕຕະພາບຢູ່ໃນເທວະໂລກນັ້ນ ຍ່ອມຕັ້ງຢູ່ໃນເທວະໂລກນັ້ນ ດ້ວຍອາຫານຂອງເທວະດາ.

ພຣາມ ! ແມ່ນວ່າຖານະອັນເປັນທີ່ບໍ່ເຂົ້າໄປສຳເລັດແຫ່ງ ທານແກ່ສັຕຜູ້ຕັ້ງຢູ່ນີ້ແລ ກໍເປັນອະຖານະ.

ພຣາມ ! ບຸກຄົນບາງຄົນໃນໂລກນີ້ ເປັນຜູ້ຂ້າສັຕ...ມີຄວາມ ເຫັນຜິດ ບຸກຄົນນັ້ນເມື່ອຕາຍໄປ ຍ່ອມເຂົ້າເຖິງເປຕວິສັຍ ເຂົາ ຍ່ອມລ້ຽງອັຕຕະພາບຢູ່ໃນເປຕວິສັຍນັ້ນ ດ້ວຍອາຫານຂອງສັຕ ຜູ້ເກີດໃນເປຕວິສັຍ ຫຼືວ່າມິຕອາມາຕ ຫຼືຍາຕສາຍໂລຫິຕ ຂອງເຂົາ ຍ່ອມອຸທິສທານໃຫ້ ເຂົາຍ່ອມລ້ຽງອັຕຕະພາບຢູ່ໃນເປຕ ວິສັຍນັ້ນ ຍ່ອມຕັ້ງຢູ່ໃນເປຕວິສັຍນັ້ນ ດ້ວຍທານນັ້ນ.

ພຣາມ ! ຖານະອັນເປັນທີ່ເຂົ້າໄປສຳເລັດແຫ່ງທານແກ່ສັຕ ຜູ້ຕັ້ງຢູ່ນີ້ແລ ເປັນຖານະ.

ທ່ານໂຄດົມຜູ້ຈະເຣີນ ! ກໍຖ້າຍາຕສາຍໂລຫິຕຜູ້ລ່ວງລັບໄປແລ້ວ ນັ້ນ ບໍ່ເຂົ້າເຖິງຖານະນັ້ນ ໃຜໜີຈະບໍ່ຮູ້ໂພກທານນັ້ນ.

ພຣາມ ! ຍາຕສາຍໂລຫິຕຜູ້ລ່ວງລັບໄປແລ້ວ ແມ່ນວ່າເຫຼົ່າ ອື່ນຂອງທາຍົກນັ້ນທີ່ເຂົ້າເຖິງຖານະນັ້ນ ມີຢູ່ ຍາຕສາຍໂລຫິຕ ເຫຼົ່ານັ້ນຍ່ອມບໍ່ຮູ້ໂພກທານນັ້ນ.

ໜັງສືພຸດທະພິຈານ - ໝວດທີ໓ : ທານະ (ການໃຫ້)

ທ່ານໂຄດົມຜູ້ຈະເຣີນ ! ກໍຖ້າຍາຕສາຍໂລຫິຕຜູ້ລ່ວງລັບໄປແລ້ວ  
ນັ້ນບໍ່ເຂົ້າເຖິງຖານະນັ້ນ ແລະສາຍໂລຫິຕຜູ້ລ່ວງລັບໄປແລ້ວແມ່ນເຫຼົ່າ  
ອື່ນຂອງທາຍົກນັ້ນ ກໍບໍ່ເຂົ້າເຖິງຖານະນັ້ນ ໃຜໜີຈະບໍ່ຮູ້ໂພກທານນັ້ນ.

ພຣາມ ! ຖານະທີ່ຈະວ່າງຈາກຍາຕສາຍໂລຫິຕ ຜູ້ລ່ວງ  
ລັບໄປແລ້ວໂດຍກາລດົນນານເຊັ່ນນີ້ ບໍ່ແມ່ນຖານະ ບໍ່ແມ່ນ  
ໂອກາສທີ່ຈະມີໄດ້.

ພຣາມ ! ອີກປະການໜຶ່ງ ແມ່ນວ່າທາຍົກກໍເປັນຜູ້ບໍ່ຂາດຜິດ.

ທ່ານໂຄດົມຜູ້ຈະເຣີນ ! ຍ່ອມຕຣັສກຳນົດແມ່ນໃນອະຖານະ ຫຼື.

ພຣາມ ! ເຮົາກ່າວກຳນົດແມ່ນໃນອະຖານະ.

ພຣາມ ! ບຸກຄົນບາງຄົນໃນໂລກນີ້ ເປັນຜູ້ຂ້າສັຕ... ມີ  
ຄວາມເຫັນຜິດ ແຕ່ເຂົາຍັງໃຫ້ເຂົ້າ ນ້ຳ ເຄື່ອງນຸ່ງຫົ່ມ  
ຍານພາຫະນະ ດອກໄມ້ ຂອງຫອມ ເຄື່ອງລູບທາ ທິນອນ ທີ່  
ຢູ່ອາໄສແລະປະທັບໂຄມໄຟແກ່ສະມະນະຫຼືພຣາມ ບຸກຄົນນັ້ນ  
ເມື່ອຕາຍໄປ ຍ່ອມເຂົ້າເຖິງຄວາມເປັນສະຫາຍຂອງຊ້າງ ແຕ່  
ເຂົາຍັງໄດ້ເຂົ້າ ນ້ຳ ມາລາ ແລະເຄື່ອງປະດັບຕ່າງໆ ໃນກຳ  
ເນີດຊ້າງນັ້ນ.

ພຣາມ ! ຂໍທີ່ບຸກຄົນເປັນຜູ້ຂ້າສັຕ... ມີຄວາມເຫັນຜິດ  
ດ້ວຍກັນນັ້ນ ເມື່ອຕາຍໄປ ຍ່ອມເຂົ້າເຖິງຄວາມເປັນສະຫາຍ  
ຂອງຊ້າງ ແລະຂໍທີ່ຜູ້ນັ້ນເປັນຜູ້ໃຫ້ເຂົ້າ... ປະທັບ ໂຄມໄຟ

ແກ່ສະມະນະຫຼືພຣາມ ດ້ວຍກັນນັ້ນ ເຂົາຍ່ອມໄດ້ເຂົ້າ ນ້ຳ  
ມາລາແລະເຄື່ອງປະດັບຕ່າງໆ ໃນກຳເນີດຊ້າງນັ້ນ.

... ຍ່ອມເຂົ້າເຖິງຄວາມເປັນສະຫາຍຂອງມ້າ....

... ຍ່ອມເຂົ້າເຖິງຄວາມເປັນສະຫາຍຂອງງົວ....

... ຍ່ອມເຂົ້າເຖິງຄວາມເປັນສະຫາຍຂອງໝາ....

ພຣາມ ! ບຸກຄົນບາງຄົນໃນໂລກນີ້ ເປັນຜູ້ເວັ້ນຂາດຈາກ  
ການຂ້າສັຕ... ມີຄວາມເຫັນຖືກ ແລະເຂົາຍັງໃຫ້ເຂົ້າ...ປະທັບ  
ໂຄມໄຟແກ່ສະມະນະຫຼືພຣາມ ບຸກຄົນນັ້ນເມື່ອຕາຍໄປຍ່ອມ  
ເຂົ້າເຖິງຄວາມເປັນສະຫາຍຂອງມະນຸສ ແລະເຂົາຍ່ອມໄດ້  
ເປັນຈະກາມະຄຸນ ອັນເປັນຂອງມະນຸສນັ້ນ.

ພຣາມ ! ຂໍທີ່ບຸກຄົນເປັນຜູ້ເວັ້ນຂາດຈາກການຂ້າສັຕ... ມີ  
ຄວາມເຫັນຖືກ ດ້ວຍກັນນັ້ນ ເມື່ອຕາຍໄປຍ່ອມເຂົ້າເຖິງຄວາມ  
ເປັນສະຫາຍຂອງມະນຸສ ແລະຂໍທີ່ຜູ້ນັ້ນເປັນຜູ້ໃຫ້ເຂົ້າ... ປະ  
ທັບໂຄມໄຟແກ່ສະມະນະຫຼືພຣາມ ດ້ວຍກັນນັ້ນ ເຂົາຍ່ອມໄດ້  
ເປັນຈະກາມະຄຸນອັນເປັນຂອງມະນຸສນັ້ນ.

ພຣາມ ! ອັນໜຶ່ງ ບຸກຄົນບາງຄົນໃນໂລກນີ້ ເປັນຜູ້ເວັ້ນ  
ຂາດຈາກການຂ້າສັຕ... ມີຄວາມເຫັນຖືກ ແລະເຂົາຍັງໃຫ້ເຂົ້າ  
... ປະທັບໂຄມໄຟແກ່ສະມະນະຫຼືພຣາມ ບຸກຄົນນັ້ນເມື່ອຕາຍ  
ໄປ ຍ່ອມເຂົ້າເຖິງຄວາມເປັນສະຫາຍຂອງເທວະດາ

ເຂົາຍ່ອມໄດ້ເປັນຈະກາມະຄຸນອັນເປັນທິພໃນເທວະໂລກນັ້ນ.

ພຣາມ ! ຂໍທີ່ບຸກຄົນເປັນຜູ້ເວັ້ນຂາດຈາກການຂ້າສັດ... ມີຄວາມເຫັນຖືກ ດ້ວຍກັນນັ້ນ ເມື່ອຕາຍໄປຍ່ອມເຂົ້າເຖິງຄວາມເປັນສະຫາຍຂອງເທວະດາ ແລະຂໍທີ່ຜູ້ນັ້ນເປັນຜູ້ໃຫ້ເຂົ້າ... ປະທິບໂຄມໄຟແກ່ສະມະນະຫຼືພຣາມດ້ວຍກັນນັ້ນ ເຂົາຍ່ອມໄດ້ເປັນຈະກາມະຄຸນອັນເປັນທິພໃນເທວະໂລກນັ້ນ.

ພຣາມ ! (ດ້ວຍເຫຕຢ່າງນີ້) ແມ່ນວ່າທາຍົກກໍເປັນຜູ້ບໍ່ຂາດຜິດ.

ຂ້າແຕ່ພຣະໂຄດົມຜູ້ຈະເຣີນ ! ໜ້າອັດສະຈັນ ບໍ່ເຄີຍມີແລ້ວ. ຂ້າແຕ່ພຣະໂຄດົມຜູ້ຈະເຣີນ ! ຂໍທີ່ແມ່ນແຕ່ທາຍົກກໍເປັນຜູ້ບໍ່ຂາດຜິດນີ້ ເປັນຂອງຄວນເພື່ອໃຫ້ທານໂດຍແທ້ ເປັນຂອງຄວນເພື່ອປຸກສັດທາໂດຍແທ້.

ພຣາມ ! ຂໍນີ້ເປັນຢ່າງນີ້ໆ.

ພຣາມ ! ແມ່ນວ່າທາຍົກກໍເປັນຜູ້ບໍ່ຂາດຜິດ.

ຂ້າແຕ່ພຣະໂຄດົມຜູ້ຈະເຣີນ ! ພາສິຕຂອງພຣະອົງຄ໌ແຈ່ມແຈ້ງຫຼາຍ... ຂໍພຣະໂຄດົມຜູ້ຈະເຣີນ ໂປດຊົງຈຳຂ້ານ້ອຍໄວ້ວ່າ ເປັນອຸປາສົກຜູ້ເຖິງສະຣະນະຕະຫຼອດຊີວິຕ ຕັ້ງແຕ່ມື້ນີ້ເປັນຕົ້ນໄປ.

## ການສົງເຄາະເທວະດາ ໒໐

- ບາລີ ມະຫາ. ທີ. ໑໐/໑໐໕/໘໔.

ຕາຣັສແກ່ສຸນິທະແລະວັສສະກາຣະມະຫາອາມາຕພາຍຫຼັງຈາກທີ່  
ພຣະອົງໄດ້ສັນຂອງຫຍ້າແລະຂອງສັນອັນປານິຕທີ່ທັງສອງໄດ້ຖວາຍ  
ດ້ວຍມືຂອງຕົນແລ້ວດ້ວຍຄາຖາວ່າ

ບຸຣຸສຊາຕບັນດິຕ ຍ່ອມສຳເລັດການຢູ່ໃນບ່ອນໃດ  
ຍ່ອມເຊີນທ່ານຜູ້ມີສິລ ຜູ້ສັງລວມແລະປະພຶຕພຣົມມະຈັນ  
ໃຫ້ບໍຣິໂພກໃນທີ່ບ່ອນນັ້ນ

ຄວນອຸທິສທັກຂີນາ ເພື່ອເທວະດາຜູ້ສະຖິດຢູ່ໃນບ່ອນນັ້ນໆ  
ເທວະດາເຫຼົ່ານັ້ນອັນບຸຣຸສຊາຕບັນດິຕນັບຖືບູຊາແລ້ວ  
ຍ່ອມນັບຖືບູຊາຕອບ

ແຕ່ນັ້ນຍ່ອມອະນຸເຄາະບຸຣຸສຊາຕບັນດິຕນັ້ນ ເໝືອນດັ່ງ  
ມານດາອະນຸເຄາະບຸຕ

ບຸຣຸສຜູ້ນັ້ນເທວະດາອະນຸເຄາະແລ້ວ ກໍຍ່ອມເຖິງຄວາມຈະ  
ເຣີນທຸກເມື່ອ.

## ຄວາມຂີ້ຖີ່

## ຂວາງກັນການເຮັດໃຫ້ແຈ້ງຊຶ່ງມັດຜິດ ໒໑

- ບາລີ ປນຈກ. ອັງ. ໒໒/໓໐໒/໒໕໙໒໕໗.

ພິກຂຸທັງຫຼາຍ ! ເພາະບໍ່ລະທັມ ໕ ຢ່າງ ບຸກຄົນຈຶ່ງບໍ່ອາຈ  
ເຂົ້າຢູ່ ຊຶ່ງປະຖົມຊານ ທຸຕິຍະຊານ ຕະຕິຍະຊານ ຈະຕຸຖະ  
ຊານ ບໍ່ອາຈເພື່ອເຮັດໃຫ້ແຈ້ງຊຶ່ງໂສດາປັດຕິຜົນ ສະກະທາຄາ  
ມິຜົນ ອະນາຄາມິຜົນ ອະຣະທັນຕະຜົນ ທັມ ໕ ຢ່າງເປັນ  
ແນວໃດ ຄື

(໑) ຄວາມຂີ້ຖີ່ອາວາສ

(໒) ຄວາມຂີ້ຖີ່ຕະກູລ

(໓) ຄວາມຂີ້ຖີ່ລາບ

(໔) ຄວາມຂີ້ຖີ່ວັນນະ (ຄວາມດີ)

(໕) ຄວາມຂີ້ຖີ່ທັມ (ເຄື່ອງໃຫ້ບັນລຸມັດຜົນ)

(ຕໍ່ຈາກນີ້ ໄດ້ຕຣັສໂດຍນັຍກົງກັນຂ້າມ ເຖິງການລະທັມ ໕ ຢ່າງນັ້ນ  
ແລ້ວ ສາມາດເພື່ອເຂົ້າຢູ່ໃນຊານແລະເຮັດໃຫ້ແຈ້ງຊຶ່ງມັດຜົນ).

## ຄວາມຊື່ຖືມົນທົນ ໒໒

- ບາລີ ສັຕຕກ. ອັງ. ໒໓/໑໙໘/໑໐໔.

ພິກຂຸທັງຫຼາຍ ! ມົນທົນ (ຄວາມມົວໝອງ) ຕູ້ ປະການນີ້ ມີ ຢູ່ ຕູ້ ປະການ ເປັນແນວໃດ ຄື

- (໑) ມົນຕັມການບໍ່ທ່ອງຈົມເປັນມົນທົນ
- (໒) ຄວາມບໍ່ດຸໝັ່ນເປັນມົນທົນຂອງເຮືອນ
- (໓) ຄວາມກຽດຄ້ານເປັນມົນທົນຂອງຜົວພັນ
- (໔) ຄວາມປະມາດເປັນມົນທົນຂອງຜູ້ຮັກສາ
- (໕) ຄວາມປະພຶຕຊົ່ວເປັນມົນທົນຂອງຍິງ
- (໖) ຄວາມຊື່ຖືເປັນມົນທົນຂອງຜູ້ໃຫ້
- (໗) ອະກຸສົລທັມອັນເປັນບາບເປັນມົນທົນແທ້ທັງໂລກນີ້ ແລະໂລກໜ້າ
- (໘) ເຮົາຈະບອກມົນທົນທີ່ຍິ່ງກວ່າມົນທົນນັ້ນ ຄື ອະວິຊຊາເປັນມົນທົນຢ່າງຍິ່ງ.



## ເຫດໃຫ້ໄປນະຣົກ ສະຫວັນ ໒໓

- ບາລີ ເອກ. ອັງ. ໒໐/໑໓໒/໔໔໙.

ພິກຂຸທັງຫຼາຍ ! ບຸກຄົນຜູ້ປະກອບດ້ວຍທັມ ໓ ປະການ ແລະບໍ່ລະມົນທົນ ໓ ປະການ ຍ່ອມຈະຖືກເກັບໄວ້ໃນນະຣົກ ເໝືອນຖືກຂັງໄວ້ສະນັ້ນ ທັມ ໓ ປະການເປັນແນວໃດ ຄື

- (໑) ເປັນຜູ້ທຸສິລແລະບໍ່ລະມົນທົນແຫ່ງຄວາມເປັນຜູ້ທຸສິລ
- (໒) ເປັນຜູ້ນິສະຫຍາແລະບໍ່ລະມົນທົນແຫ່ງຄວາມນິສະຫຍາ
- (໓) ເປັນຜູ້ຂີ້ຖີ່ແລະບໍ່ລະມົນທົນແຫ່ງຄວາມຂີ້ຖີ່

ພິກຂຸທັງຫຼາຍ ! ບຸກຄົນປະກອບດ້ວຍທັມ ໓ ປະການນີ້ ແລະບໍ່ລະມົນທົນ ໓ ປະການນີ້ແລ ຈະຕ້ອງຕົກນະຣົກເໝືອນ ຖືກນຳໄປຝັງໄວ້ສະນັ້ນ.

ພິກຂຸທັງຫຼາຍ ! ບຸກຄົນຜູ້ປະກອບດ້ວຍທັມ ໓ ປະການ ລະມົນທົນ ໓ ປະການ ຍ່ອມຈະປະດິດສະຖານຢູ່ເທິງສະຫວັນ ເໝືອນຖືກນຳເອົາມາວາງໄວ້ສະນັ້ນ ທັມ ໓ ປະການເປັນ ແນວໃດ ຄື

- (໑) ເປັນຜູ້ມີສິລແລະລະມົນທົນແຫ່ງຄວາມເປັນຜູ້ທຸສິລ
- (໒) ເປັນຜູ້ບໍ່ນິສະຫຍາແລະລະມົນທົນແຫ່ງຄວາມນິສະຫຍາ
- (໓) ເປັນຜູ້ບໍ່ຂີ້ຖີ່ແລະລະມົນທົນແຫ່ງຄວາມຂີ້ຖີ່

ພິກຂຸທັງຫຼາຍ ! ບຸກຄົນຜູ້ປະກອບດ້ວຍທັມ ມີ ປະການນີ້  
ແລະລະມົນທົນ ມີ ປະການນີ້ແລ ຍ່ອມຈະຕ້ອງໄດ້ຂຶ້ນ  
ສະຫວັນ ເໝືອນກັບເຊີນໄປວາງໄວ້ສະນັ້ນ.

## ວິບາກຂອງຄົນຂີ້ຖີ່ແລະບໍ່ຂີ້ຖີ່ ໒໔

- ບາລີ ສະຄາຖ. ສັງ. ໑໔/໔໖/໑໔໘-໑໔໑.

ເທວະດາທູນຖາມວ່າ

ຊົນເຫຼົ່າໃດໃນໂລກນີ້ ເປັນຄົນຂີ້ຖີ່ ໜຽວແໜ້ນ ເຂົາດີແຕ່ກໍ່ການ  
ກົດຂວາງຄົນເຫຼົ່າອື່ນຜູ້ໃຫ້ຢູ່ ວິບາກຂອງຄົນນັ້ນຈະເປັນເຊັ່ນໃດ ແລະ  
ສັມປະຣາຍະພົບຂອງເຂົາຈະເປັນເຊັ່ນໃດ ຂ້ານ້ອຍ ມາເພື່ອທູນຖາມ  
ພຣະຜູ້ມີພຣະພາຄ ເຫດໃດຂ້ານ້ອຍຈຶ່ງຈະຮູ້ຄວາມຂໍ້ນັ້ນ.

ພຣະຜູ້ມີພຣະພາຄຕຣັສຕອບວ່າ

ຊົນເຫຼົ່າໃດໃນໂລກນີ້ ເປັນຄົນຂີ້ຖີ່ ໜຽວແໜ້ນ ດີແຕ່ວ່າເຂົາ  
ກໍ່ການກົດຂວາງຄົນເຫຼົ່າອື່ນຜູ້ໃຫ້ຢູ່ ຄົນເຫຼົ່ານັ້ນຍ່ອມເຂົ້າເຖິງ  
ນະຣົກ ກຳເນີດເດຣັດສານ ຫຼືຍົມມະໂລກ ຖ້າຫາກເຖິງຄວາມ  
ເປັນມະນຸສ ກໍ່ເກີດໃນຕະກູລຄົນຍາກຈົນ ຊຶ່ງຈະຫາຜ້າ ອາ  
ຫາຣ ຄວາມລ່າເລີງແລະຄວາມສະນຸກສະໜານໄດ້ໂດຍຍາກ  
ຄົນພາລເຫຼົ່ານັ້ນນຶກປະສົງສິ່ງໃດແຕ່ຜູ້ອື່ນ ເຂົາຍ່ອມບໍ່ໄດ້ແມ່ນ  
ສິ່ງນັ້ນສົມຄວາມປາຖນາ ນັ້ນເປັນຜົນໃນພົບນີ້ ແລະພົບໜ້າກໍ່  
ຍັງເປັນທຸຄະຕິອີກດ້ວຍ.

## ໜັງສືພຸດທະພິຈານ - ໝວດທີ໓ : ທານະ (ການໃຫ້)

ເທວະດາທູນຖາມວ່າ

ກໍຂໍ້ນີ້ຂ້ານ້ອຍເຂົ້າໃຈແຈ້ງຢ່າງນີ້ (ແຕ່) ຈະທູນຖາມຂໍອີ່ນກັບພຣະໂຄດົມ ຊົນເຫຼົ່າໃດໃນໂລກນີ້ໄດ້ຄວາມເປັນມະນຸສແລ້ວ ຮູ້ຖ້ອຍຄຳປາສະຈາກຄວາມຂີ້ຖີ່ ເຫຼື້ອມໃສໃນພຣະພຸດທະເຈົ້າ ພຣະທັມແລະພຣະສົງຄ໌ ເປັນຜູ້ມີຄວາມເຄົາລົບແຮງກ້າ ວິບາກຂອງຊົນເຫຼົ່ານັ້ນຈະເປັນເຊັ່ນໃດ ແລະສັມປະຣາຍະພົບຂອງເຂົາຈະເປັນເຊັ່ນໃດ ຂ້ານ້ອຍມາເພື່ອທູນຖາມພຣະຜູ້ມີພຣະພາຄ ເຫຕໃດຂ້ານ້ອຍຈິ່ງຈະຮູ້ຄວາມຂໍ້ນັ້ນ.

ພຣະຜູ້ມີພຣະພາຄຕຣັສຕອບວ່າ

ຊົນເຫຼົ່າໃດໃນໂລກນີ້ ໄດ້ຄວາມເປັນມະນຸສແລ້ວ ຮູ້ຖ້ອຍຄຳປາສະຈາກຄວາມຂີ້ຖີ່ ເຫຼື້ອມໃສໃນພຣະພຸດທະເຈົ້າ ພຣະທັມແລະພຣະສົງຄ໌ ເປັນຜູ້ມີຄວາມເຄົາລົບແຮງກ້າ ຊົນເຫຼົ່ານີ້ຍ່ອມປາກົດໃນສະຫວັນອັນເປັນທີ່ອຸບັຕ ຫາກເຖິງຄວາມເປັນມະນຸສຍ່ອມເກີດໃນຕະກູລທີ່ຮັ່ງມີ ໄດ້ຜ້າ ອາຫານ ຄວາມລ່າເລີງ ແລະຄວາມສະນຸກສະໜານໂດຍບໍ່ຍາກ ຍ່ອມມີອຳນາດແຜ່ໄປໃນໂພຄະຊັບທີ່ຜູ້ອື່ນຫາສະສົມໄວ້ ບັນເທີງໃຈຢູ່ ນັ້ນເປັນວິບາກໃນພົບນີ້ ທັງພົບໜ້າກໍເປັນສຸຄະຕິ.

## ຊັພໃນອະຣິຍະວິນັຍ (ນັຍທີ ໑) ໒໕

- ບາລີ ປັນຈກ. ອັງ. ໒໒/໕໘/໔໗.

ພິກຂຸທັງຫຼາຍ ! ຊັພ ໕ ປະການເຫຼົ່ານີ້ ມີຢູ່ ໕ ປະການ ເປັນແນວໃດ ຄື

(໑) ຊັພຄື ສັດທາ

(໒) ຊັພຄື ສິລ

(໓) ຊັພຄື ສຸຕະ

(໔) ຊັພຄື ຈາຄະ

(໕) ຊັພຄື ປັນຍາ

ພິກຂຸທັງຫຼາຍ ! ກໍຊັພຄືສັດທາເປັນແນວໃດ.

ພິກຂຸທັງຫຼາຍ! ອະຣິຍະສາວົກໃນທັມວິນັຍນີ້ ເປັນຜູ້ມີສັດທາ ຍ່ອມເຊື່ອປັນຍາເຄື່ອງຕຣັສຮູ້ຂອງຕະຖາຄົຕວ່າ ແມ່ນເພາະ ເຫດນີ້ໆ ພຣະຜູ້ມີພຣະພາຄພຣະອົງຄົນນັ້ນ.... ເປັນຜູ້ເບີກບານ ແລ້ວເປັນຜູ້ຈຳແນກທັມ ນີ້ຮຽກວ່າ ຊັພຄືສັດທາ.

ພິກຂຸທັງຫຼາຍ ! ກໍຊັພຄືສິລເປັນແນວໃດ.

ພິກຂຸທັງຫຼາຍ ! ອະຣິຍະສາວົກໃນທັມວິນັຍນີ້ ເປັນຜູ້ເວັ້ນ ຂາດຈາກການຂ້າສັຕ... ຈາກການດື່ມນໍ້າເມົາຄືສຸຣາແລະເມຣັຍ ອັນເປັນທີ່ຕັ້ງແຫ່ງຄວາມປະມາດ ນີ້ຮຽກວ່າ ຊັພຄືສິລ.

ໜັງສືພຸດທະພິຈານ - ໝວດທັມ : ທານະ (ການໃຫ້)

ພິກຂຸທັງຫຼາຍ ! ກໍຊັພຄືສຸຕະເປັນແນວໃດ.

ພິກຂຸທັງຫຼາຍ ! ອະຣິຍະສາວົກໃນທັມວິນັຍນີ້ ເປັນພະຫຸສູຕ ຊົງສຸຕະ ສັງສົມສຸຕະ ເປັນຜູ້ໄດ້ສະດັບມາຫຼາຍ ຊົງຈຳໄດ້ຄ່ອງປາກ ທ່ອງຂຶ້ນໃຈ ແທງຕະຫຼອດຢ່າງດີດ້ວຍທິຕຖິ ຊຶ່ງທັມທັງຫຼາຍອັນງາມໃນເບື້ອງຕົ້ນ ງາມໃນທ່າມກາງ ງາມໃນທີ່ສຸດ ປະກາສພຣົມມະຈັນ ພ້ອມທັງອັຕຖະ ທັງພະຍັນຊະນະ ບໍຣິສຸດບໍຣິບູນສິ້ນເຊີງ ນີ້ຮຽກວ່າ ຊັພຄືສຸຕະ.

ພິກຂຸທັງຫຼາຍ ! ກໍຊັພຄືຈາຄະເປັນແນວໃດ.

ພິກຂຸທັງຫຼາຍ ! ອະຣິຍະສາວົກໃນທັມວິນັຍນີ້ ເປັນຜູ້ມີໃຈປາສະຈາກມົນທົນຄືຄວາມຂີ້ຖືຢູ່ຄອງເຮືອນ ມີການບໍຣິຈາກອັນປ່ອຍຢູ່ເປັນປະຈຳ ມີຝ່າມືອັນຊຸ່ມ ຍົນດີໃນການສະລະ ເປັນຜູ້ຄວນແກ່ການຂໍ ຍົນດີໃນການໃຫ້ແລະການແບ່ງປັນ ນີ້ຮຽກວ່າ ຊັພຄືຈາຄະ.

ພິກຂຸທັງຫຼາຍ ! ກໍຊັພຄືປັນຍາເປັນແນວໃດ.

ພິກຂຸທັງຫຼາຍ ! ອະຣິຍະສາວົກໃນທັມວິນັຍນີ້ ເປັນຜູ້ມີປັນຍາ ປະກອບດ້ວຍປັນຍາອັນຍັງຮູ້ເຖິງຄວາມຕັ້ງຂຶ້ນແລະຄວາມເສື່ອມໄປ ເປັນອະຣິຍະ ເຈາະແທງກິເລສໃຫ້ເຖິງຄວາມດັບສິ້ນທຸກຂ໌ໂດຍຖືກຕ້ອງນີ້ຮຽກວ່າ ຊັພຄືປັນຍາ.

ພິກຂຸທັງຫຼາຍ ! ນີ້ແລ ຊັພ ໔ ປະການ.

(ຄາຖາຜະນວກທ້າຍພຣະສູຕ)

ຜູ້ໃດມີຄວາມເຊື່ອໃນຕະຖາຄົຕ ຕັ້ງໝັ້ນ ບໍ່ຫວັ່ນໄຫວ  
ມີສິລອັນງາມ ອັນພຣະອະຣິຍະເຈົ້າພໍໃຈ ສັນເສີນ  
ມີຄວາມເຫຼືອມໃສໃນພຣະສົງຄ໌ ແລະມີຄວາມເຫັນຊື່ຕົງ  
ບັນດິຕທັງຫຼາຍກ່າວຜູ້ນັ້ນວ່າ ບໍ່ເປັນຄົນຂັດສົນ  
ຊີວິຕຂອງຜູ້ນັ້ນບໍ່ເປົ່າປະໂຍຊນ໌

ເພາະເຫດນັ້ນ ຜູ້ມີປັນຍາ ເມື່ອນຶກເຖິງຄຳສັ່ງສອນຂອງ  
ພຣະພຸດທະເຈົ້າທັງຫຼາຍ ຄວນປະກອບສັດທາ ສິລ ຄວາມ  
ເຫຼືອມໃສແລະຄວາມເຫັນທັມເນື່ອງໆ ເຖິນ.

## ຊັພໃນອະຣິຍະວິນັຍ (ນັຍທິ ໒) ໒໖

- ບາລີ ສັຕຕກ. ອັງ. ໒໓/໔/໖.

ພິກຂຸທັງຫຼາຍ ! ຊັພ ກ ປະການເຫຼົ່ານີ້ ມີຢູ່ ກ ປະການ  
ເປັນແນວໃດ ຄື

- (໑) ຊັພຄື ສັດທາ
- (໒) ຊັພຄື ສິລ
- (໓) ຊັພຄື ທິຣິ
- (໔) ຊັພຄື ໂອຕຕັປປະ
- (໕) ຊັພຄື ສຸຕະ
- (໖) ຊັພຄື ຈາຄະ
- (໗) ຊັພຄື ປັນຍາ

ພິກຂຸທັງຫຼາຍ ! ກໍຊັພຄືສັດທາເປັນແນວໃດ.

ພິກຂຸທັງຫຼາຍ! ອະຣິຍະສາວົກໃນທັມວິນັຍນີ້ ເປັນຜູ້ມີສັດທາ  
ຍ່ອມເຊື່ອປັນຍາເຄື່ອງຕຣັສຮູ້ຂອງຕະຖາຄົຕວ່າ ແມ່ນເພາະ  
ເຫດນີ້ໆ ພຣະຜູ້ມີພຣະພາຄພຣະອົງຄົນນັ້ນ... ເປັນຜູ້ເບີກບານ  
ແລ້ວເປັນຜູ້ຈຳແນກທັມ ນີ້ຮຽກວ່າ ຊັພຄືສັດທາ.



ພິກຂຸທັງຫຼາຍ ! ກໍຊັພຄືສິລເປັນແນວໃດ.

ພິກຂຸທັງຫຼາຍ ! ອະຣິຍະສາວົກໃນທັມວິນັຍນີ້ ເປັນຜູ້ເວັ້ນຂາດຈາກການຂ້າສັຕ... ຈາກການດື່ມນ້ຳເມົາຄືສຸຣາແລະເມຣັຍອັນເປັນທີ່ຕັ້ງແຫ່ງຄວາມປະມາດ ນີ້ຮຽກວ່າ ຊັພຄືສິລ.

ພິກຂຸທັງຫຼາຍ ! ກໍຊັພຄືຫິຣິເປັນແນວໃດ.

ພິກຂຸທັງຫຼາຍ ! ອະຣິຍະສາວົກໃນທັມວິນັຍນີ້ ເປັນຜູ້ມີຄວາມລະອາຍ ຄື ລະອາຍຕໍ່ກາຍະທຸຈະຣິຕ ວະຈິທຸຈະຣິຕ ມະໂນທຸຈະຣິຕ ລະອາຍຕໍ່ການຖືກຕ້ອງອະກຸສິລທັມອັນເປັນບາບ ນີ້ຮຽກວ່າ ຊັພຄືຫິຣິ.

ພິກຂຸທັງຫຼາຍ ! ກໍຊັພຄືໂອຕຕັປປະເປັນແນວໃດ.

ພິກຂຸທັງຫຼາຍ ! ອະຣິຍະສາວົກໃນທັມວິນັຍນີ້ ເປັນຜູ້ມີຄວາມສະດັງຢ້ານ ຄື ສະດັງຢ້ານຕໍ່ກາຍະທຸຈະຣິຕ ວະຈິທຸຈະຣິຕ ມະໂນທຸຈະຣິຕ ສະດັງຢ້ານຕໍ່ການຖືກຕ້ອງອະກຸສິລທັມອັນເປັນບາບນີ້ຮຽກວ່າ ຊັພຄືໂອຕຕັປປະ.

ພິກຂຸທັງຫຼາຍ ! ກໍຊັພຄືສຸຕະເປັນແນວໃດ.

ພິກຂຸທັງຫຼາຍ ! ອະຣິຍະສາວົກໃນທັມວິນັຍນີ້ ເປັນພະຫຸສຸຕຊົງສຸຕະ ສັງສົມສຸຕະ ເປັນຜູ້ໄດ້ສະດັບມາຫຼາຍ ຊົງຈຳໄດ້ຄ່ອງປາກ ທ່ອງຂຶ້ນໃຈ ແຫງຕະຫຼອດຢ່າງດີດ້ວຍທິຕຖິ ຊຶ່ງທັມທັງຫຼາຍອັນງາມໃນເບື້ອງຕົ້ນ ງາມໃນທ່າມກາງ ງາມໃນທີ່ສຸດ

ໜັງສືພຸດທະພິຈານ - ໝວດທີ ໓ : ທານະ (ການໃຫ້)

ປະກາສພຣົມມະຈັນ ພ້ອມທັງອັຕຖະທັງພະຍັນຊະນະ ບໍຣິສຸດ  
ບໍຣິບູນສິນເຊີງ ນີ້ຮຽກວ່າ ຊັພຄືສຸຕະ.

ພິກຂຸທັງຫຼາຍ ! ກໍຊັພຄືຈາຄະເປັນແນວໃດ.

ພິກຂຸທັງຫຼາຍ ! ອະຣິຍະສາວົກໃນທັມວິນັຍນີ້ ເປັນຜູ້ມີໃຈ  
ປາສະຈາກມົນທົນຄືຄວາມຂີ້ຖືຢູ່ຄອງເຮືອນ ມີການບໍຣິຈາກອັນ  
ປ່ອຍຢູ່ເປັນປະຈຳ ມີຝ່າມີອັນຊຸ່ມ ຍິນດີໃນການສະລະ ເປັນຜູ້  
ຄວນແກ່ການຂໍ ຍິນດີໃນການໃຫ້ແລະການແບ່ງປັນ ນີ້ຮຽກວ່າ  
ຊັພຄືຈາຄະ.

ພິກຂຸທັງຫຼາຍ ! ກໍຊັພຄືປັນຍາເປັນແນວໃດ.

ພິກຂຸທັງຫຼາຍ ! ອະຣິຍະສາວົກໃນທັມວິນັຍນີ້ ເປັນຜູ້ມີ  
ປັນຍາ ຄື ປະກອບດ້ວຍປັນຍາທີ່ກຳນົດຮູ້ຄວາມເກີດແລະ  
ຄວາມດັບ ເປັນອະຣິຍະ ເຈາະແທງກິເລສ ໃຫ້ເຖິງຄວາມດັບ  
ສິນທຸກຂໍ້ໂດຍຖືກຕ້ອງ ນີ້ຮຽກວ່າ ຊັພຄືປັນຍາ.

ພິກຂຸທັງຫຼາຍ ! ນີ້ແລ ຊັພ ກ ປະການ.

ໜັງສືພຸດທະພິຈນ໌ - ໝວດທັມ : ທານະ (ການໃຫ້)

(ຄາຖາຜະນວກທ້າຍພຣະສູຕ)

ຊັພ ຄື ສັດທາ ສິລ ທິຣິ ໂອຕຕັປປະ ສຸຕະ ຈາຄະ  
ແລະປັນຍາເປັນທີ່ ກ

ຊັພເຫຼົ່ານີ້ມີແກ່ຜູ້ໃດ ເປັນຍິ່ງຫຼືຊາຍກໍຕາມ

ບັນດິຕຮຽກຜູ້ນັ້ນວ່າ ເປັນຜູ້ບໍ່ທຸກຂໍ້ຍາກ ຊີວິຕຂອງຜູ້ນັ້ນ  
ບໍ່ເປົ່າປະໂຍຊນ໌

ເພາະສະນັ້ນທ່ານຜູ້ມີປັນຍາ ເມື່ອລະນຶກເຖິງຄໍາສອນ  
ຂອງພຣະພຸດທະເຈົ້າທັງຫຼາຍ ຈົ່ງປະກອບສັດທາ ສິລ ຄວາມ  
ເຫຼື້ອມໃສແລະການເຫັນທັມ.

## ປະໂຍຊນ໌ຂອງການສ້າງວິຫາຣ ແກ

- ບາລີ ຈຸລ. ວິ. ໗/໘໔/໑໙໘-໒໐໓.

ຂ້ານ້ອຍຕ້ອງການບຸນຍ໌ ຕ້ອງການສະຫວັນ ໄດ້ໃຫ້ສ້າງວິຫາຣ ໖໐ ຫຼັງນີ້ໄວ້ແລ້ວ ຂ້ານ້ອຍຈະຄວນປະຕິບັດຢ່າງໃດໃນວິຫາຣເຫຼົ່ານັ້ນ ຂ້ານ້ອຍ!

ຄະຫະບໍດີ ! ຖ້າເຊັ່ນນັ້ນທ່ານຈົ່ງຖວາຍວິຫາຣເຫຼົ່ານັ້ນແກ່ສົງຄ໌ຜູ້ມາຈາກກາທິສທັງ ໔ ທັງທີ່ມາແລ້ວແລະຍັງບໍ່ມາເຖີນ.

ຣາຊະຄະຫະເສຕຖິທູນຮັບພຣະພຸດທະດຳລັດແລ້ວ ໄດ້ຖວາຍວິຫາຣເຫຼົ່ານັ້ນແກ່ສົງຄ໌ຜູ້ມາຈາກກາທິສທັງ ໔ ທັງທີ່ມາແລ້ວແລະຍັງບໍ່ມາ ຈາກນັ້ນພຣະຜູ້ມີພຣະພາຄ ໄດ້ຕຣັສຄຳອະນຸໂມທະນາ ດັ່ງນີ້.

ວິຫາຣຍ່ອມປ້ອງກັນໜາວ ຮ້ອນ ແລະສັຕຣ້າຍ ນອກຈາກນັ້ນຍັງປ້ອງກັນໆ ແລະຍຸງ ຝົນໃນສີສິລະດູ ນອກຈາກນັ້ນວິຫາຣຍັງປ້ອງກັນລົມແລະແດດອັນກ້າທີ່ເກີດຂຶ້ນໄດ້ ການຖວາຍວິຫາຣແກ່ສົງຄ໌ ເພື່ອຫຼີກງຽບຢູ່ ເພື່ອຄວາມສຸຂ ເພື່ອເພິ່ງພິຈາຣະນາແລະເພື່ອເຫັນແຈ້ງ ພຣະພຸດທະເຈົ້າຊົງສັນເສີນວ່າເປັນທານອັນເລີດ ເພາະເຫດນັ້ນແລຄົນຜູ້ສະຫລາດ ເມື່ອເລັ່ງເຫັນປະໂຍຊນ໌ຕົນ ຄວນສ້າງວິຫາຣອັນອົມເຢັນໃຫ້ພິກຂຸທັງຫຼາຍຜູ້ພະຫຸສູດ ຢູ່ໃນວິຫາຣນີ້ເຖີນ.

ອັນໜຶ່ງ ຈົ່ງມີໃຈເຫຼື່ອມໃສຖວາຍເຂົ້າ ນ້ຳ ຜ້າ ແລະເສນາສະນະອັນເໝາະສົມແກ່ພວກທ່ານ ໃນພວກທ່ານຜູ້ຊື່ຄົງ ເພາະພວກທ່ານຍ່ອມສະແດງທັມ ອັນເປັນເຄື່ອງບັນເທົາສັບພະທຸກຂໍ້ແກ່ເຂົາ ເຂົາຮູ້ທົ່ວເຖິງແລ້ວ ຈະເປັນຜູ້ບໍ່ມີອາສະວະ ປະຣິນິບພານໃນໂລກນີ້.

## ຈາຄານຸສະຕິ ໒໘

- ບາລີ ທະສກ. ອັງ. ໒໔/໓໕໕/໒໑໘.

ມະຫາຣາຊ ! ອີກປະການໜຶ່ງ ພຣະອົງຈົ່ງລະລຶກເຖິງຈາຄະ ຂອງຕົນວ່າ ເປັນລາບຂອງເຮົາໝໍ ເຮົາໄດ້ດີແລ້ວໝໍທີ່ເຮົາມີໃຈ ປາສະຈາກມົນທົນຄືຄວາມຂີ້ຖີ່ຢູ່ຄອງເຮືອນ ມີການບໍລິຈາກອັນ ປ່ອຍຢູ່ເປັນປະຈຳ ມີຝ່າມີອັນຊຸ່ມ ຍິນດີໃນການສະລະ ເປັນຜູ້ ຄວນແກ່ການຂໍ ຍິນດີໃນການໃຫ້ແລະການແບ່ງປັນ ໃນໝູ່ສັຕ ຜູ້ຖືກມົນທົນຄືຄວາມຂີ້ຖີ່ບຸ້ມລຸມ.

ມະຫາຣາຊ ! ສະມັຍໃດ ອະຣິຍະສາວົກລະລຶກເຖິງຈາຄະ ສະມັຍນັ້ນຈິຕຂອງອະຣິຍະສາວົກນັ້ນ ຍ່ອມບໍ່ຖືກຣາຄະບຸ້ມລຸມ ບໍ່ຖືກໂທສະບຸ້ມລຸມ ບໍ່ຖືກໂມຫະບຸ້ມລຸມ ສະມັຍນັ້ນ ຈິຕຂອງ ອະຣິຍະສາວົກນັ້ນ ຍ່ອມດຳເນີນໄປຕົງ.

ມະຫາຣາຊ ! ອະຣິຍະສາວົກຜູ້ມີຈິຕດຳເນີນໄປຕົງ ເພາະ ປາຣົບຈາຄະ ຍ່ອມໄດ້ຄວາມຮູ້ອັຕຖະ ຍ່ອມໄດ້ຄວາມຮູ້ທັມ ຍ່ອມໄດ້ຄວາມປາໂມຊອັນປະກອບດ້ວຍທັມ ປິຕິຍ່ອມເກີດແກ່ ອະຣິຍະສາວົກຜູ້ມີຄວາມປາໂມຊ ກາຍຂອງອະຣິຍະສາວົກຜູ້ມີ ໃຈປະກອບດ້ວຍປິຕິ ຍ່ອມສະງົບ ອະຣິຍະສາວົກຜູ້ມີກາຍ ສະງົບແລ້ວ ຍ່ອມສະເຫວີຍສຸຂ ຈິຕຂອງອະຣິຍະສາວົກຜູ້ມີສຸຂ ຍ່ອມຕັ້ງໝັ້ນ.

ມະຫາຣາຊ ! ອະຣິຍະສາວິການີ້ເຮົາກ່າວວ່າ ເປັນຜູ້ເຖິງ  
ຄວາມສະງົບຢູ່ໃນໝູ່ສັຕຜູ້ເຖິງຄວາມບໍ່ສະງົບ ເປັນຜູ້ບໍ່ມີຄວາມ  
ພະຍາບາດຢູ່ໃນໝູ່ສັຕຜູ້ມີຄວາມພະຍາບາດ ເປັນຜູ້ເຖິງພ້ອມ  
ດ້ວຍກະແສທັມຈະເຣີນຈາຄານຸສສະຕິ.

ມະຫາຣາຊ ! ພຣະອົງ ຈົ່ງຈະເຣີນຈາຄານຸສສະຕິນີ້ ແມ່ນ  
ເມື່ອຢ່າງຢູ່ ຈົ່ງຈະເຣີນ ແມ່ນເມື່ອຢືນຢູ່ ຈົ່ງຈະເຣີນ ແມ່ນເມື່ອ  
ນັ່ງຢູ່ ຈົ່ງຈະເຣີນ ແມ່ນເມື່ອນອນຢູ່ ຈົ່ງຈະເຣີນ ແມ່ນເມື່ອກຳ  
ລັງເຮັດວຽກທຳງານຢູ່ ຈົ່ງຈະເຣີນ ແມ່ນເມື່ອນອນບຽດ (ແຫຍ້)  
ບຸຕຢູ່ເທິງທີ່ນອນ.



ເຫຕເກີດຂຶ້ນແຫ່ງທານ



## ເຫດໃນການໃຫ້ທານ (ນັຍທີ ໑) ໒໙

- ບາລີ ອັຕຖກ. ອັງ. ໒໓/໒໔໐/໑໒໑.

ພິກຂຸທັງຫຼາຍ ! ການໃຫ້ ຕ ປະການເຫຼົ່ານີ້ ມີຢູ່ ຕ ປະການເປັນແນວໃດ ຄື

- (໑) ບາງຄົນຫວັງໄດ້ຈິ່ງໃຫ້ທານ
- (໒) ບາງຄົນໃຫ້ທານເພາະຢ້ານ
- (໓) ບາງຄົນໃຫ້ທານເພາະນຶກວ່າເຂົາໃຫ້ແກ່ເຮົາແລ້ວ
- (໔) ບາງຄົນໃຫ້ທານເພາະນຶກວ່າເຂົາຈັກໃຫ້ຕອບແທນ
- (໕) ບາງຄົນໃຫ້ທານເພາະນຶກວ່າທານເປັນການດີ
- (໖) ບາງຄົນໃຫ້ທານເພາະນຶກວ່າເຮົາທຸງຫາກິນ ຊົນເຫຼົ່ານີ້ ທຸງຫາກິນບໍ່ໄດ້ ເຮົາທຸງຫາກິນໄດ້ ຈະບໍ່ໃຫ້ທານແກ່ຊົນເຫຼົ່ານີ້ ຜູ້ບໍ່ທຸງຫາກິນ ບໍ່ສົມຄວນ
- (໗) ບາງຄົນໃຫ້ທານເພາະນຶກວ່າ ເມື່ອເຮົາໃຫ້ທານກິດຕິ ສັບອັນງາມ ຍ່ອມລືຊາແຜ່ກະຈາຍໄປ
- (໘) ບາງຄົນໃຫ້ທານເພື່ອປະດັບຈິຕ ປຸງແຕ່ງຈິຕ

ພິກຂຸທັງຫຼາຍ ! ເຫຼົ່ານີ້ແລ ການໃຫ້ ຕ ປະການ.

## ເຫດໃນການໃຫ້ທານ (ນັຍທີ ໒) ໓໐

- ບາລີ ອັຕຖກ. ອັງ. ໒໓/໒໔໐/໑໒໓.

ພິກຂຸທັງຫຼາຍ ! ທານວັຕຖຸ ຕູ ປະການເຫຼົ່ານີ້ ມີຢູ່ ຕູ ປະການ ເປັນແນວໃດ ຄື

(໑) ບາງຄົນໃຫ້ທານເພາະຖືກໃຈກັນ

(໒) ບາງຄົນໃຫ້ທານເພາະໃຈຮ້າຍ

(໓) ບາງຄົນໃຫ້ທານເພາະຫຼົງ

(໔) ບາງຄົນໃຫ້ທານເພາະຢ້ານ

(໕) ບາງຄົນໃຫ້ທານເພາະນຶກວ່າບິດາມານດາ ປູ່ຢ່າຕານາຍ ເຄີຍໃຫ້ມາ ເຄີຍເຮັດມາ ເຮົາບໍ່ຄວນເຮັດໃຫ້ເສຍປະເພນີ

(໖) ບາງຄົນໃຫ້ທານເພາະນຶກວ່າເຮົາໃຫ້ທານນີ້ແລ້ວ ເມື່ອ ຕາຍໄປຈັກເຂົ້າເຖິງສຸຄະຕິໂລກສະຫວັນ

(໗) ບາງຄົນໃຫ້ທານເພາະນຶກວ່າ ເມື່ອເຮົາໃຫ້ທານນີ້ຈິຕ ຍ່ອມເຫຼື້ອມໃສ ຄວາມເບີກບານໃຈ ຄວາມດີໃຈ ຍ່ອມເກີດ ຕາມລຳດັບ

(໘) ບາງຄົນໃຫ້ທານເພື່ອປະດັບຈິຕ ປຸງແຕ່ງຈິຕ

ພິກຂຸທັງຫຼາຍ ! ເຫຼົ່ານີ້ແລ ທານວັຕຖຸ ຕູ ປະການ.

## ເຫດໃນການໃຫ້ທານ (ນັຍທີ ໓) ໓໑

- ບາລີ ປັນຈກ. ອັງ. ໒໒/໔໔/໓໙.

ພິກຂຸທັງຫຼາຍ ! ກາລະທານ ໕ ປະການເຫຼົ່ານີ້ ມີຢູ່ ໕ ປະການເປັນແນວໃດ ຄື

- (໑) ໃຫ້ທານແກ່ຜູ້ມາສູ່ຖິ່ນຂອງຕົນ
- (໒) ໃຫ້ທານແກ່ຜູ້ຕຽມຈະໄປ
- (໓) ໃຫ້ທານແກ່ຜູ້ປ່ວຍໄຂ້
- (໔) ໃຫ້ທານໃນສະມັຍເຂົ້າອິດຢາກໝາກແພງ
- (໕) ໃຫ້ເຂົ້າໃໝ່ແລະໝາກໄມ້ໃໝ່ແກ່ຜູ້ມີສິລກ່ອນ

ພິກຂຸທັງຫຼາຍ ! ນີ້ແລ ກາລະທານ ໕ ປະການ.

(ຄາຖາຜະນວກທ້າຍພຣະສູຕ)

ຜູ້ມີປັນຍາຮອບຮູ້ແລະປາສະຈາກຄວາມຂີ້ຖີ່  
 ຍ່ອມຖວາຍທານຕາມກາລະສະມັຍໃນພຣະອະຣິຍະເຈົ້າ  
 ທັງຫຼາຍ ຜູ້ປະພຶດຕົງຄົງທີ່  
 ເມື່ອມີໃຈເຫຼືອມໃສສັດທາແລ້ວ ທັກຂີນາຍ່ອມມີຜົນອັນໄພບູນ  
 ຂົນທັງຫຼາຍເຫຼົ່າໃດຮ່ວມອະນຸໂມທະນາ ຫຼືຊ່ວຍທຳການ  
 ຂົນຂວາຍໃນທານນີ້

ໜັງສືພຸດທະພິຈນ໌ - ໝວດທັມ : ທານະ (ການໃຫ້)

ທັກຂີນານັ້ນບໍ່ໄດ້ຂາດໄປດ້ວຍເຫຕແຫ່ງອະນຸໂມທະນານັ້ນເລີຍ  
ແມ່ນວ່າຊົນຜູ້ຮ່ວມອະນຸໂມທະນາ ກໍມີສ່ວນແຫ່ງບຸນຍັນັ້ນດ້ວຍ  
ເພາະສະນັ້ນ ເມື່ອບຸກຄົນບໍ່ມີຈິຕທັຖອຍໃນທານ ທານ  
ນັ້ນຍ່ອມມີຜົນຫຼາຍ  
ບຸນຍທີ່ທຳແລ້ວ ຍ່ອມເປັນທີ່ເພິ່ງຂອງສັຕທັງຫຼາຍໃນກາລຂ້າງ  
ໜ້າໄດ້ແລ.

(ໃນຄາຖາຜະນວກທ້າຍພຣະສູຕນັ້ນ ມີບາລີຢ່າງນີ້)

ກາເລ ທະທັນຕິ ສັປປັນຍາ ວະທັນຍູ ວິຕະມັຈສະຣາ,  
ກາເລນະ ທິນນັງ ອະຣິເຢສຸ ອຸຊຸພູເຕສຸ ຕາທິສຸ,  
ວິປປະສັນນະມະນາ ຕັສສະ ວິປຸລາ ໂຫຕິ ທັກຂີນາ,  
ເຢ ຕັຕຖະ ອະນຸໂມທັນຕິ ເວີຍຍາວັຈຈັງ ກະໂຣນຕິ ວາ,  
ນະ ເຕນະ ທັກຂີນາ ໂອນາ,  
ເຕປິ ປຸນຍັສສະ ພາຄິໂນ,  
ຕັສສະມາ ທະເທ ອັປປະຕິວານະຈິຕໂຕ  
ຍັຕຖະ ທິນນັງ ມະຫັບຜະລັງ,  
ປຸນຍານິ ປະຣະໂລກັສມິງ ປະຕິຕຖາ ໂຫນຕິ ປານິນັນຕິ.

## ເຫດໃນການໃຫ້ທານ (ນັຍທີ ໔) ໓໒

- ບາລີ ສັຕກ. ອັງ. ໒໓/໔໐໓/໒໒໓.

ພິກຂຸທັງຫຼາຍ ! ເຫດເກີດຂຶ້ນແຫ່ງທານ ຕູ ປະການນີ້ ມີຢູ່ ຕູ ປະການເປັນແນວໃດ ຄື

ພິກຂຸທັງຫຼາຍ ! ບຸກຄົນບາງຄົນໃນໂລກນີ້ ໃຫ້ທານ ຄື ເຂົ້າ ນໍ້າ ເຄື່ອງນຸ່ງຫົ່ມ ຍານພາຫະນະ ດອກໄມ້ຂອງຫອມ ເຄື່ອງລູບທາ ທີ່ນອນ ທີ່ຢູ່ອາໄສ ແລະປະທັບໂຄມໄຟແກ່ສະ ມະນະຫຼືພຣາມ ເຂົາໃຫ້ສິ່ງໃດ ຍ່ອມຫວັງສິ່ງນັ້ນ ເຂົາເຫັນກະ ສັຕມະຫາສານ ພຣາມມະຫາສານ ຫຼືຄະຫະບໍດີມະຫາສານ ຜູ້ ເອີບອິມພຽບພ້ອມ ຖືກບຳເລີຍດ້ວຍກາມະຄຸນ ໕ ເຂົາຈຶ່ງມີ ຄວາມປາຖນາຢ່າງນີ້ວ່າ “ໂອໝໍ ! ເມື່ອຕາຍໄປ ຂໍເຮົາຈຶ່ງເຂົ້າ ເຖິງຄວາມເປັນສະຫາຍແຫ່ງກະສັຕມະຫາສານ ພຣາມມະຫາ ສານ ຫຼືຄະຫະບໍດີມະຫາສານ” ເຂົາຕັ້ງຈິຕນັ້ນ ອະທິດຖານຈິຕ ນັ້ນ ຈະເຣີນຈິຕນັ້ນ ຈິຕຂອງເຂົານຶກນ້ອມໄປໃນທາງຕ່ຳ ບໍ່ຈະ ເຣີນຢູ່ງຊັ້ນ ພາຍຫຼັງແຕ່ການຕາຍ ເພາະການທຳລາຍແຫ່ງ ກາຍ ເຂົາຍ່ອມເຂົ້າເຖິງຄວາມເປັນສະຫາຍແຫ່ງກະສັຕມະຫາ ສານ ພຣາມມະຫາສານ ຫຼືຄະຫະບໍດີມະຫາທານ ແຕ່ຂໍ້ນັ້ນ ເຮົາກ່າວວ່າ ເປັນຂອງຜູ້ມີສິລ ບໍ່ແມ່ນຂອງຜູ້ທຸສິລ.

ພິກຂຸທັງຫຼາຍ ! ຄວາມປາຖນາແຫ່ງໃຈຂອງບຸກຄົນຜູ້ມີສິລ  
ຍ່ອມສຳເລັດໄດ້ ເພາະຈິຕບໍ່ຮິສຸດ.

ພິກຂຸທັງຫຼາຍ! ສ່ວນບຸກຄົນບາງຄົນໃນໂລກນີ້ ຍ່ອມໃຫ້ທານ  
ຄືເຂົ້າ ນ້ຳ... ແລະປະທັບໂຄມໄຟແກ່ສະມະນະຫຼືພຣາມ ເຂົາ  
ໃຫ້ສິ່ງໃດ ຍ່ອມຫວັງສິ່ງນັ້ນ ເຂົາໄດ້ຟັງມາວ່າ ເທວະດາຊັ້ນ  
ຈາຕຸມະຫາຣາຊິກາ ມີອາຍຸຍືນ ມີວັນນະ ເຕັມດ້ວຍຄວາມສຸຂ  
ເຂົາຈຶ່ງມີຄວາມປາຖນາຢ່າງນີ້ວ່າ “ໂອໜ້ ! ເມື່ອຕາຍໄປຂໍເຮົາ  
ຈຶ່ງເຂົ້າເຖິງຄວາມເປັນສະຫາຍແຫ່ງເທວະດາ ຊັ້ນຈາຕຸມະຫາ  
ຣາຊິກາ” ເຂົາຕັ້ງຈິຕນັ້ນ ອະທິດຖານຈິຕນັ້ນ ຈະເຣີນຈິຕນັ້ນ  
ຈິຕຂອງເຂົານຶກນ້ອມໄປໃນທາງທີ່ຕ່ຳ ບໍ່ຈະເຣີນຍິ່ງຂຶ້ນ ພາຍ  
ຫຼັງແຕ່ການຕາຍ ເພາະການທຳລາຍແຫ່ງກາຍ ເຂົາຍ່ອມເຂົ້າ  
ເຖິງຄວາມເປັນສະຫາຍແຫ່ງເທວະດາ ຊັ້ນຈາຕຸມະຫາຣາຊິກາ  
ແຕ່ຂໍ້ນັ້ນເຮົາກ່າວວ່າເປັນຂອງຜູ້ມີສິລ ບໍ່ແມ່ນຂອງຜູ້ທຸສິລ.

ພິກຂຸທັງຫຼາຍ ! ຄວາມປາຖນາແຫ່ງໃຈຂອງບຸກຄົນຜູ້ມີສິລ  
ຍ່ອມສຳເລັດໄດ້ ເພາະຈິຕບໍ່ຮິສຸດ.

ພິກຂຸທັງຫຼາຍ ! ສ່ວນບຸກຄົນບາງຄົນໃນໂລກນີ້ ຍ່ອມໃຫ້ທານ  
ຄື ເຂົ້າ ນ້ຳ... ແລະປະທັບໂຄມໄຟແກ່ສະມະນະຫຼືພຣາມ ເຂົາ  
ໃຫ້ສິ່ງໃດ ຍ່ອມຫວັງສິ່ງນັ້ນ ເຂົາໄດ້ຟັງມາວ່າເທວະດາຊັ້ນດາ  
ວະດິງ ... ເທວະດາຊັ້ນຍາມາ... ເທວະດາຊັ້ນດຸສິຕ...

ເທວະດາຊັ້ນນິມມານະຣະດີ... ເທວະດາຊັ້ນປະຣະນິມມິຕະວະສະວັຕຕິ ມີອາຍຸຍືນ ມີວັນນະ ປຸງມດ້ວຍຄວາມສຸຂ ເຂົາຈຶ່ງມີຄວາມປາຖນາຢ່າງນີ້ວ່າ “ໂອໝໍ ! ເມື່ອຕາຍໄປ ຂໍເຮົາຈຶ່ງເຂົ້າເຖິງຄວາມເປັນສະຫາຍແຫ່ງເທວະດາຊັ້ນປະຣະນິມມິຕະວະສະວັຕຕິ” ເຂົາຕັ້ງຈິຕນັ້ນ ອະທິຖານຈິຕນັ້ນ ຈະເຣີນຈິຕນັ້ນ ຈິຕຂອງເຂົານຶກນ້ອມໄປໃນທາງທີ່ຕ່ຳ ບໍ່ຈະເຣີນຍິ່ງຂຶ້ນ ພາຍຫຼັງແຕ່ການຕາຍ ເພາະການທຳລາຍແຫ່ງກາຍ ເຂົາຍ່ອມເຂົ້າເຖິງຄວາມເປັນສະຫາຍແຫ່ງເທວະດາຊັ້ນປະຣະນິມມິຕະວະສະວັຕຕິ ແຕ່ຂໍ້ນັ້ນເຮົາກ່າວວ່າເປັນຂອງຜູ້ມີສິລ ບໍ່ແມ່ນຂອງຜູ້ທຸສິລ.

ພິກຂຸທັງຫຼາຍ ! ຄວາມປາຖນາແຫ່ງໃຈຂອງບຸກຄົນຜູ້ມີສິລ ຍ່ອມສຳເລັດໄດ້ ເພາະຈິຕບໍ່ຣິສຸດ.

ພິກຂຸທັງຫຼາຍ! ສ່ວນບຸກຄົນບາງຄົນໃນໂລກນີ້ ຍ່ອມໃຫ້ທານຄື ເຂົ້າ ນ້ຳ ... ແລະປະທັບໂຄມໄຟແກ່ສະມະນະຫຼືພຣາມ ເຂົາໃຫ້ສິ່ງໃດ ຍ່ອມຫວັງສິ່ງນັ້ນ ເຂົາໄດ້ຟັງມາວ່າເທວະດາຊັ້ນພຣົມມະກາຍິກາ ມີອາຍຸຍືນ ມີວັນນະ ເຕັມດ້ວຍຄວາມສຸຂ ເຂົາຈຶ່ງມີຄວາມປາຖນາຢ່າງນີ້ວ່າ “ໂອໝໍ ! ເມື່ອຕາຍໄປຂໍເຮົາຈຶ່ງເຂົ້າເຖິງຄວາມເປັນສະຫາຍແຫ່ງເທວະດາຊັ້ນພຣົມມະກາຍິກາ” ເຂົາຕັ້ງຈິຕນັ້ນ ອະທິຖານຈິຕນັ້ນ ຈະເຣີນຈິຕນັ້ນ ຈິຕຂອງເຂົານຶກນ້ອມໄປໃນທາງທີ່ຕ່ຳ ບໍ່ຈະເຣີນຍິ່ງຂຶ້ນ

ພາຍຫຼັງແຕ່ການຕາຍເພາະການທຳລາຍແຫ່ງກາຍ ເຂົາຍ່ອມ  
ເຂົ້າເຖິງຄວາມເປັນສະຫາຍແຫ່ງເທວະດາຊັ້ນພຣົມມະກາຍິກາ  
ແຕ່ຂໍ້ນັ້ນເຮົາກ່າວວ່າເປັນຂອງຜູ້ມີສິລ ບໍ່ແມ່ນຂອງຜູ້ທຸສິລ.

ພິກຂຸທັງຫຼາຍ ! ຄວາມປາຖນາແຫ່ງໃຈຂອງບຸກຄົນຜູ້ມີສິລ  
ຍ່ອມສຳເລັດໄດ້ ເພາະຈິຕປາສະຈາກຣາຄະ.

ພິກຂຸທັງຫຼາຍ ! ນີ້ແລ ເຫຕເກີດຂຶ້ນແຫ່ງທານ ຕ ປະການ.



ຫຼັກສູດທຸກພະພິຈານ - ໝວດທັມ : ທານະ (ການໃຫ້)

# ຜິລ/ອານິສິງສ໌ ຂອງທານແບບຕ່າງໆ

## ຜົນແຫ່ງທານ ມົມ

- ບາລີ ນວກ. ອັງ. ໒໓/໔໐໕/໒໒໔.

ຄະຫະບໍດີ ! ບຸກຄົນໃຫ້ທານອັນເສົ້າໝອງຫຼືປານິຕກຳຕາມ ແຕ່ໃຫ້ທານນັ້ນໂດຍບໍ່ເຄົາລົບ ບໍ່ໃຫ້ດ້ວຍຄວາມນອບນ້ອມ ບໍ່ ໃຫ້ດ້ວຍມືຕົນເອງ ໃຫ້ຂອງທີ່ເຫຼືອ ໃຫ້ໂດຍບໍ່ຄຳນຶງຜົນທີ່ຈະ ມາເຖິງ

ຜົນຂອງທານນັ້ນ ບັງເກີດໃນທີ່ໃດໆ ຈິຕຂອງຜູ້ໃຫ້ທານ ຍ່ອມບໍ່ນ້ອມໄປເພື່ອບໍລິໂພກອາຫານຢ່າງດີ ຍ່ອມບໍ່ນ້ອມໄປ ເພື່ອບໍລິໂພກຜ້າຢ່າງດີ ຍ່ອມບໍ່ນ້ອມໄປເພື່ອບໍລິໂພກຍານຢ່າງ ດີ ຍ່ອມບໍ່ນ້ອມໄປເພື່ອບໍລິໂພກກາມະຄຸນ ໕ ຢ່າງດີ ແມ່ນແຕ່ ບໍລິວານຊົນຂອງຜູ້ໃຫ້ທານນັ້ນຄື ບຸຕ ພັນຣະຍາ ຂ້າທາສ ຄົນ ໃຊ້ຄົນທຳງານ ກໍບໍ່ເຊື່ອຟັງ ບໍ່ງຽງຫູຟັງ ສົ່ງຈິຕໄປທີ່ອື່ນເສຍ.

ຂໍ້ນັ້ນເພາະເຫດໃດ ທັງນີ້ເປັນເພາະຜົນແຫ່ງກັມທີ່ຕົນກະ ທຳໂດຍບໍ່ເຄົາລົບ.

ຄະຫະບໍດີ! ບຸກຄົນໃຫ້ທານອັນເສົ້າໝອງຫຼືປານິຕກຳຕາມ ແຕ່ ໃຫ້ທານນັ້ນໂດຍເຄົາລົບ ໃຫ້ດ້ວຍຄວາມນອບນ້ອມ ໃຫ້ດ້ວຍມື ຕົນເອງ ໃຫ້ຂອງທີ່ບໍ່ເຫຼືອ ໃຫ້ໂດຍຄຳນຶງຜົນທີ່ຈະມາເຖິງ

ຜົນຂອງທານນັ້ນ ບັງເກີດໃນທີ່ໃດໆ ຈິຕຂອງຜູ້ໃຫ້ທານ ຍ່ອມນ້ອມໄປເພື່ອບໍລິໂພກອາຫານຢ່າງດີ ຍ່ອມນ້ອມໄປເພື່ອບໍລິໂພກຜ້າຢ່າງດີ ຍ່ອມນ້ອມໄປເພື່ອບໍລິໂພກຍານຢ່າງດີ ຍ່ອມນ້ອມໄປເພື່ອບໍລິໂພກກາມະຄຸນ ໔ ຢ່າງດີ ແມ່ນວ່າບໍລິວານຊົນຂອງຜູ້ໃຫ້ທານນັ້ນ ຄື ບຸຕ ພັນຣະຍາ ຂ້າທາສ ຄົນໃຊ້ຄົນທຳງານກໍເຊື່ອຟັງດີ ງ່ຽງຫຼຸຟັງ ບໍ່ສົງຈິຕໄປທີ່ອື່ນ.

ຂໍ້ນັ້ນເພາະເຫດໃດ ທັງນີ້ເປັນເພາະຜົນຂອງກັມທີ່ຕົນກະທຳໂດຍເຄົາລົບ.

ຄະຫະບໍດີ ! ເລື່ອງເຄີຍມີມາແລ້ວ ມີພຣາມຊື່ເວລາມະພຣາມຜູ້ນັ້ນໄດ້ໃຫ້ທານເປັນມະຫາທານຢ່າງນີ້ ຄື ໄດ້ໃຫ້ຖາດຄຳເຕັມດ້ວຍຣູປິຍະ ໘໔,໐໐໐ ຖາດ ຖາດຣູປິຍະເຕັມດ້ວຍຄຳ ໘໔,໐໐໐ ຖາດ ຖາດສຳຣິດເຕັມດ້ວຍເງິນ ໘໔,໐໐໐ ຖາດ ໃຫ້ຊ້າງ ໘໔,໐໐໐ ເຊືອກ ມີເຄື່ອງປະດັບລ້ວນເປັນຄຳ ມີທຸງຄຳຄຸມດ້ວຍຂ່າຍຄຳ ໃຫ້ຣິຖ ໘໔,໐໐໐ ຄັນ ຫຸ້ມດ້ວຍໜັງຣາຊະສີ ໜັງເສືອໂຄ່ງ ໜັງເສືອເຫຼືອງ ຜ້າກັມພົລເຫຼືອງ ມີເຄື່ອງປະດັບລ້ວນເປັນຄຳ ມີທຸງຄຳ ຄຸມດ້ວຍຂ່າຍຄຳ ໃຫ້ແມ່ງົວນົມ ໘໔,໐໐໐ ຕົວ ມີນ້ຳນົມໄຫຼສະດວກ ໃຊ້ພາຊະນະເງິນຮອງນ້ຳນົມ ໃຫ້ຍິງສາວ ໘໔,໐໐໐ ຄົນ ປະດັບດ້ວຍແກ້ວມະນີແລະແກ້ວກຸນທົລ(ຕຸ້ມຫູແກ້ວ) ໃຫ້ບັນລັງ ໘໔,໐໐໐ ບ່ອນ

ໜັງສືພຸດທະພິຈານ - ໝວດທີ໓ : ທານະ (ການໃຫ້)

ປູດ້ວຍຜ້າພຣົມ ປູດ້ວຍຂົນແກະສີຂາວ ເຄື່ອງປູມີສັນຖານເປັນ ຊໍດອກໄມ້ ມີເຄື່ອງປູຢ່າງດີເຮັດດ້ວຍໜັງກວາງ ມີເຄື່ອງຫຸ້ມເພ ດານ ມີໝອນຂ້າງແດງທັງສອງ ໃຫ້ຜ້າ ໘໔,໐໐໐ ໂກຕ ເປັນ ຜ້າເປືອກໄມ້ ຜ້າແພ ຜ້າຝ້າຍ ເນື້ອລະອຽດ ຈະເມື່ອຍກ່າວໄປ ຫຍັງເຖິງເຂົ້າ ນ້ຳ ຂອງຫຍ້າ ຂອງບໍຣິໂພກ ເຄື່ອງລູບທາ ທີ່ນອນ ທີ່ໃຫ້ໄຫຼອອກໄປເໝືອນຢ່າງແມ່ນ້ຳ.

ຄະຫະບໍດີ ! ທ່ານອາຈມີຄວາມຄິດຢ່າງນີ້ວ່າ ສະມັຍນັ້ນ ຜູ້ອື່ນເປັນເວລາມະພຣາມ ຜູ້ທີ່ໃຫ້ທານເປັນມະຫາທານນັ້ນ.

ຄະຫະບໍດີ ! ແຕ່ທ່ານບໍ່ຄວນເຫັນຢ່າງນີ້ ສະມັຍນັ້ນ ເຮົາ ແລເປັນເວລາມະພຣາມ ເຮົາໄດ້ໃຫ້ທານນັ້ນເປັນມະຫາທານ ກໍໃນທານນັ້ນ ບໍ່ມີໃຜເປັນທັກຂີ່ເນີຍຍະບຸກຄົນ ໃຜຮຸ້ງໃດບໍ່ ອາຈຊໍາຣະທັກຂີ່ນາທານນັ້ນໃຫ້ໝົດຈົດ.

ຄະຫະບໍດີ ! ທານທີ່ບຸກຄົນຖວາຍໃຫ້ຜູ້ເຖິງພ້ອມດ້ວຍ ທິຕຖິ (ໂສດາບັນ) ຜູ້ດຽວບໍຣິໂພກ ມີຜົນຫຼາຍກວ່າ ທານທີ່ ເວລາມະພຣາມໃຫ້ແລ້ວ.

ທານທີ່ບຸກຄົນຖວາຍໃຫ້ພຣະສະກະທາຄາມີຜູ້ດຽວບໍຣິໂພກ ມີຜົນຫຼາຍກວ່າ ທານທີ່ບຸກຄົນຖວາຍໃຫ້ຜູ້ເຖິງພ້ອມດ້ວຍທິຕຖິ ໑໐໐ ທ່ານບໍຣິໂພກ.

ທານທີ່ບຸກຄົນຖວາຍໃຫ້ພຣະອະນາຄາມີຜູ້ດຽວບໍ່ຮູ້ໂພກ ມີ  
ຜົນຫຼາຍກວ່າ ທານທີ່ບຸກຄົນຖວາຍໃຫ້ພຣະສະກະທາຄາມີ  
໑໐໐ ທ່ານບໍ່ຮູ້ໂພກ.

ທານທີ່ບຸກຄົນຖວາຍໃຫ້ພຣະອະຣະຫັນຕັ້ງຜູ້ດຽວບໍ່ຮູ້ໂພກ ມີ  
ຜົນຫຼາຍກວ່າ ທານທີ່ບຸກຄົນຖວາຍໃຫ້ພຣະອະນາຄາມີ ໑໐໐  
ທ່ານບໍ່ຮູ້ໂພກ.

ທານທີ່ບຸກຄົນຖວາຍໃຫ້ພຣະປັຈເຈກພຸດທະເຈົ້າອົງຄົດດຽວ  
ບໍ່ຮູ້ໂພກ ມີຜົນຫຼາຍກວ່າ ທານທີ່ບຸກຄົນຖວາຍໃຫ້ພຣະອະຣະ  
ຫັນຕັ້ງ ໑໐໐ ອົງຄົດບໍ່ຮູ້ໂພກ.

ທານທີ່ບຸກຄົນຖວາຍໃຫ້ພຣະອະຣະຫັນຕະສັມມາສັມພຸດທະ  
ເຈົ້າບໍ່ຮູ້ໂພກ ມີຜົນຫຼາຍກວ່າ ທານທີ່ບຸກຄົນຖວາຍໃຫ້ພຣະປັຈ  
ເຈກພຸດທະເຈົ້າ ໑໐໐ ອົງຄົດບໍ່ຮູ້ໂພກ.

ທານທີ່ບຸກຄົນຖວາຍໃຫ້ພິກຂຸສົງຄົມພຣະພຸດທະເຈົ້າເປັນ  
ປະມຸກຂໍບໍ່ຮູ້ໂພກ ມີຜົນຫຼາຍກວ່າ ທານທີ່ບຸກຄົນຖວາຍໃຫ້  
ພຣະອະຣະຫັນຕະສັມມາສັມພຸດທະເຈົ້າບໍ່ຮູ້ໂພກ.

ການທີ່ບຸກຄົນສ້າງວິຫານຖວາຍສົງຄົມຜູ້ມາຈາກທິສະຫັງ ໔ ມີ  
ຜົນຫຼາຍກວ່າທານ ທີ່ບຸກຄົນຖວາຍໃຫ້ພິກຂຸສົງຄົມພຣະພຸດທະ  
ເຈົ້າເປັນປະມຸກຂໍບໍ່ຮູ້ໂພກ.

ການທີ່ບຸກຄົນມີຈິຕເຫຼື້ອມໃສເຖິງພຣະພຸດທະເຈົ້າ ພຣະທັມ ແລະພຣະສົງຄໍາເປັນສະຣະນະ ມີຜົນຫຼາຍກວ່າ ທານທີ່ບຸກຄົນ ສ້າງວິຫາຣຖວາຍສົງຄໍາ ອັນມາຈາກທິສັທັງ ໔.

ການທີ່ບຸກຄົນມີຈິຕເຫຼື້ອມໃສສະມາທານສິກຂາບົດ ຄືງົດ ເວັ້ນຈາກປານາຕິບາຕ... ຈາກການຕື່ມນ້ຳເມົາ ຄືສຸຣາແລະເມ ຣັຍອັນເປັນທີ່ຕັ້ງແຫ່ງຄວາມປະມາດ ມີຜົນຫຼາຍກວ່າການທີ່ບຸກ ຄົນມີຈິຕເຫຼື້ອມໃສເຖິງພຣະພຸດທະເຈົ້າ ພຣະທັມ ແລະພຣະ ສົງຄໍາ ເປັນສະຣະນະ.

ການທີ່ບຸກຄົນຈະເຣີນເມຕຕາຈິຕໂດຍທີ່ສຸດແມ່ນພຽງເວລາ ສູບດົມຂອງຫອມ ມີຜົນຫຼາຍກວ່າ ການທີ່ບຸກຄົນມີຈິຕເຫຼື້ອມ ໃສ ສະມາທານສິກຂາບົດ ຄື ງົດເວັ້ນຈາກປານາຕິບາຕ...

ແລະການທີ່ບຸກຄົນຈະເຣີນອະນິຈຈະສັນຍາແມ່ນແຕ່ພຽງ ເວລາດິດນິ້ວມື ມີຜົນຫຼາຍກວ່າ ການທີ່ບຸກຄົນຈະເຣີນເມຕຕາ ຈິຕໂດຍທີ່ສຸດແມ່ນແຕ່ພຽງເວລາສູບດົມຂອງຫອມ.

## ມະຫາທານ ໓໔

- ບາລີ ສັຕຕກ. ອັງ. ໒໓/໒໔໙/໑໒໙.

ພິກຂຸທັງຫຼາຍ ! ກອງບຸນຍ໌ກອງກຸສົລ ໘ ປະການນີ້ນຳສຸຂມາໃຫ້ ມີອາຣົມທີ່ເລີດ ມີສຸຂເປັນຜົລ ເປັນໄປເພື່ອສະຫວັນ ເປັນໄປເພື່ອ ສິ່ງທີ່ໜ້າປາຖນາ ໜ້າຮັກໃຄ່ ໜ້າພໍໃຈ ເພື່ອປະໂຍຊນ໌ເກື້ອກູລ ເພື່ອຄວາມສຸຂ ກອງບຸນຍ໌ກອງກຸສົລ ໘ ປະການເປັນແນວໃດ.

ພິກຂຸທັງຫຼາຍ ! ອະຣິຍະສາວົກໃນທັມວິນັຍນີ້ ເຖິງພຣະພຸດທະ ເຈົ້າເປັນສະຣະນະ ນີ້ເປັນກອງບຸນຍ໌ກອງກຸສົລປະການທີ ໑ ນຳ ສຸຂມາໃຫ້ ມີອາຣົມທີ່ເລີດ ມີສຸຂເປັນຜົລ ເປັນໄປເພື່ອສະຫວັນ ເປັນໄປເພື່ອສິ່ງທີ່ໜ້າປາຖນາ ໜ້າຮັກໃຄ່ ໜ້າພໍໃຈ ເພື່ອປະ ໂຍຊນ໌ເກື້ອກູລ ເພື່ອຄວາມສຸຂ.

ອີກປະການໜຶ່ງ ອະຣິຍະສາວົກໃນທັມວິນັຍນີ້ ເຖິງພຣະທັມ ເປັນສະຣະນະ ນີ້ເປັນກອງບຸນຍ໌ກອງກຸສົລປະການທີ ໒ ...

ອີກປະການໜຶ່ງ ອະຣິຍະສາວົກໃນທັມວິນັຍນີ້ ເຖິງພຣະສົງຄ໌ ເປັນສະຣະນະ ນີ້ເປັນກອງບຸນຍ໌ກອງກຸສົລປະການທີ ໓ ...

ພິກຂຸທັງຫຼາຍ ! ທານ ໕ ປະການນີ້ ເປັນມະຫາທານອັນບັນດິຕ ຍ່ອມຮູ້ວ່າເປັນຂອງເລີດ ມີມາດົນ ເປັນເຊື້ອສາຍແຫ່ງພຣະອະຣິຍະ ເປັນຂອງເກົ້າ ບໍ່ກະຈັດກະຈາຍ ບໍ່ເຄີຍກະຈັດກະຈາຍ ອັນບັນ ດິຕບໍ່ລັງກຽດຢູ່ ຈັກບໍ່ລັງກຽດ ອັນສະມະນະພຣາມຜູ້ເປັນວິນຍູບໍ່ ລັງກຽດ ທານ ໕ ປະການເປັນແນວໃດ.



ພິກຂຸທັງຫຼາຍ ! ອະຣິຍະສາວົກໃນທັມວິນັຍນີ້ ເປັນຜູ້ລະ  
ປານາຕິບາຕ ງົດເວ້ນຈາກປານາຕິບາຕ ພິກຂຸທັງຫຼາຍ ! ອະ  
ຣິຍະສາວົກຜູ້ງົດເວ້ນຈາກປານາຕິບາຕ ຊື່ວ່າໃຫ້ຄວາມບໍ່ມີພັຍ  
ຄວາມບໍ່ມີເວຣ ຄວາມບໍ່ບຽດບຽນແກ່ສັຕທາປະມານບໍ່ໄດ້ ຄັນ  
ໃຫ້ຄວາມບໍ່ມີພັຍ ຄວາມບໍ່ມີເວຣ ຄວາມບໍ່ບຽດບຽນແກ່ສັຕ ທາ  
ປະມານບໍ່ໄດ້ແລ້ວ ຍ່ອມເປັນຜູ້ມີສ່ວນແຫ່ງຄວາມບໍ່ມີພັຍ  
ຄວາມບໍ່ມີເວຣ ຄວາມບໍ່ບຽດບຽນ ທາປະມານບໍ່ໄດ້ ພິກຂຸທັງ  
ຫຼາຍ ! ນີ້ເປັນທານປະການທີ ໑ ທີ່ເປັນມະຫາທານ ບັນດິຕ  
ຍ່ອມຮູ້ວ່າເປັນເລີດ ມີມາດົນ ເປັນເຊື້ອສາຍແຫ່ງພຣະອະຣິຍະ  
ເປັນຂອງເກົ່າ ບໍ່ກະຈັດກະຈາຍ ບໍ່ເຄີຍກະຈັດກະຈາຍ ອັນບັນ  
ດິຕບໍ່ລັງກຽດ ອັນສະມະນະພຣາມຜູ້ເປັນວິນຍູບໍ່ລັງກຽດ ພິກຂຸ  
ທັງຫຼາຍ ! ນີ້ເປັນກອງບຸນຍ໌ກອງກຸສົລປະການທີ ໔ ... .

ອີກປະການໜຶ່ງ ອະຣິຍະສາວົກລະອະທິນນາທານ ງົດ  
ເວ້ນຈາກອະທິນນາທານ ... ນີ້ເປັນທານປະການທີ ໒ ນີ້ເປັນ  
ກອງບຸນຍ໌ກອງກຸສົລປະການທີ ໕ ....

ອີກປະການໜຶ່ງ ອະຣິຍະສາວົກລະກາເມສຸມິຈສາຈາຣ ງົດ  
ເວ້ນຈາກກາເມສຸມິຈສາຈາຣ ... ນີ້ເປັນທານປະການທີ ໓ ...  
ນີ້ເປັນກອງບຸນຍ໌ກອງກຸສົລປະການທີ ໖ ... .

ອີກປະການໜຶ່ງ ອະຣິຍະສາວົກລະມຸສາວາທ ງົດເວ້ນຈາກ  
ມຸສາວາທ ... ນີ້ເປັນທານປະການທີ ໔ ... ນີ້ເປັນກອງບຸນຍ໌  
ກອງກຸສົລປະການທີ ໗ ....

ອີກປະການໜຶ່ງ ອະຣິຍະສາວົກລະການດື່ມນໍ້າເມົາ ຄື ສຸຣາ  
ແລະເມຣັຍອັນເປັນທີ່ຕັ້ງແຫ່ງຄວາມປະມາດ ງົດເວ້ນຈາກການ  
ດື່ມນໍ້າເມົາ ຄືສຸຣາແລະເມຣັຍອັນເປັນທີ່ຕັ້ງແຫ່ງຄວາມປະມາດ  
ພິກຂຸທັງຫຼາຍ ! ອະຣິຍະສາວົກຜູ້ງົດເວ້ນຈາກການດື່ມນໍ້າເມົາ  
ຄືສຸຣາແລະເມຣັຍ ອັນເປັນທີ່ຕັ້ງແຫ່ງຄວາມປະມາດແລ້ວ ຊື່  
ວ່າໃຫ້ຄວາມບໍ່ມີພິຍ ຄວາມບໍ່ມີເວຣ ຄວາມບໍ່ບຸງດບູນແກ່ສັຕ  
ທາປະມານບໍ່ໄດ້ ຄັນໃຫ້ຄວາມບໍ່ມີພິຍ ຄວາມບໍ່ມີເວຣຄວາມບໍ່  
ບຸງດບູນແກ່ສັຕທາປະມານບໍ່ໄດ້ແລ້ວ ຍ່ອມເປັນຜູ້ມີສ່ວນແຫ່ງ  
ຄວາມບໍ່ມີພິຍ ຄວາມບໍ່ມີເວຣ ຄວາມບໍ່ບຸງດບູນທາປະມານບໍ່  
ໄດ້ ພິກຂຸທັງຫຼາຍ ! ນີ້ເປັນທານປະການທີ ໕ ທີ່ເປັນມະຫາ  
ທານ ບັນດິຕຍ່ອມຮູ້ວ່າເປັນເລີດ ມີມາດົນ ເປັນເຊື້ອສາຍແຫ່ງ  
ພຣະອະຣິຍະ ເປັນຂອງເກົ່າ ບໍ່ກະຈັດກະຈາຍ ບໍ່ເຄີຍກະຈັດ  
ກະຈາຍ ອັນບັນດິຕບໍ່ລັງກຽດ ຈັກບໍ່ລັງກຽດ ອັນສະມະນະ  
ພຣາມຜູ້ເປັນວິນຍູບໍ່ກຽດຊັງ ພິກຂຸທັງຫຼາຍ ! ນີ້ເປັນກອງບຸນຍ໌  
ກອງກຸສົລປະການທີ ໘ ນຳສຸຂມາໃຫ້ ມີອາຣົມ

ທີ່ເລີດ ມີສຸຂເປັນຜົລ ເປັນໄປເພື່ອສະຫວັນ ເປັນໄປເພື່ອສິ່ງທີ່  
ໜ້າປາຖນາ ໜ້າຮັກໃຄ້ ໜ້າພໍໃຈ ເພື່ອປະໂຍຊນ໌ເກື້ອກູລ  
ເພື່ອຄວາມສຸຂ.

ພິກຂຸທັງຫຼາຍ ! ກອງບຸນຍ໌ກອງກຸສິລ ຕູ ປະການນີ້ແລ  
ນຳສຸຂມາໃຫ້ ມີອາຣົມທີ່ເລີດ ມີສຸຂເປັນຜົລ ເປັນໄປເພື່ອ  
ສະຫວັນ ເປັນໄປເພື່ອສິ່ງທີ່ໜ້າປາຖນາ ໜ້າຮັກໃຄ້ ໜ້າພໍໃຈ  
ເພື່ອປະໂຍຊນ໌ເກື້ອກູລ ເພື່ອຄວາມສຸຂ.

## ສັດສ່ວນຂອງທານ ສິລ ພາວະນາ ມ໕

- ບາລີ ສັຕຕກ. ອັງ. ໒໓/໒໔໔/໑໒໖.

ພິກຂຸທັງຫຼາຍ ! ບຸນຍ໌ກິຣິຍາວັຕຖຸ ມ ປະການນີ້ມີຢູ່ ມ ປະການເປັນແນວໃດ ຄື

- (໑) ບຸນຍ໌ກິຣິຍາວັຕຖຸສຳເລັດດ້ວຍທານ
- (໒) ບຸນຍ໌ກິຣິຍາວັຕຖຸສຳເລັດດ້ວຍສິລ
- (໓) ບຸນຍ໌ກິຣິຍາວັຕຖຸສຳເລັດດ້ວຍພາວະນາ

ພິກຂຸທັງຫຼາຍ ! ບຸກຄົນບາງຄົນໃນໂລກນີ້ ທຳບຸນຍ໌ກິຣິຍາວັຕຖຸທີ່ສຳເລັດດ້ວຍທານໜ້ອຍໜຶ່ງ ທຳບຸນຍ໌ກິຣິຍາວັຕຖຸທີ່ສຳເລັດດ້ວຍສິລໜ້ອຍໜຶ່ງ ບໍ່ຈະເຣີນບຸນຍ໌ກິຣິຍາວັຕຖຸທີ່ສຳເລັດດ້ວຍພາວະນາເລີຍ ເມື່ອຕາຍໄປ ເຂົາຍ່ອມເຂົ້າເຖິງຄວາມເປັນຜູ້ມີສ່ວນຕຳໃນມະນຸສ.

ພິກຂຸທັງຫຼາຍ ! ບຸກຄົນບາງຄົນໃນໂລກນີ້ ທຳບຸນຍ໌ກິຣິຍາວັຕຖຸທີ່ສຳເລັດດ້ວຍທານພໍປະມານ ທຳບຸນຍ໌ກິຣິຍາວັຕຖຸທີ່ສຳເລັດດ້ວຍສິລພໍປະມານ ບໍ່ຈະເຣີນບຸນຍ໌ກິຣິຍາວັຕຖຸທີ່ສຳເລັດດ້ວຍພາວະນາເລີຍ ເມື່ອຕາຍໄປ ເຂົາຍ່ອມເຂົ້າເຖິງຄວາມເປັນຜູ້ມີສ່ວນດີໃນມະນຸສ.

ພິກຂຸທັງຫຼາຍ ! ບຸກຄົນບາງຄົນໃນໂລກນີ້ ທຳບຸນຍ໌ກິຣິຍາວັຕຖຸທີ່ສຳເລັດດ້ວຍທານມີປະມານຍິ່ງ ທຳບຸນຍ໌ກິຣິຍາວັຕຖຸທີ່

ສຳເລັດດ້ວຍສິລມີປະມານຍິ່ງ ບໍ່ຈະເຣີນບຸນຍ໌ກິຣິຍາວັຕຖຸທີ່ສຳເລັດດ້ວຍພາວະນາເລີຍ ເມື່ອຕາຍໄປເຂົາຍ່ອມເຂົ້າເຖິງຄວາມເປັນສະຫາຍແຫ່ງເທວະດາເຫຼົ່າຈາຕຸມະຫາຣາຊິກາ.

ພິກຂຸທັງຫຼາຍ ! ມະຫາຣາຊທັງ ໔ ນັ້ນ ເພາະທຳບຸນຍ໌ກິຣິຍາ ວັຕຖຸທີ່ສຳເລັດດ້ວຍທານເປັນອະດີເຣກ ທຳບຸນຍ໌ກິຣິຍາວັຕຖຸທີ່ສຳເລັດດ້ວຍສິລເປັນອະດີເຣກ ຍ່ອມກ້າວຂ້າມພວກເທວະດາເຫຼົ່າຈາຕຸມະຫາຣາຊິກາໂດຍຖານະ ໑໐ ປະການ ຄື ອາຍຸທິພ ວັນນະທິພ ສຸຂທິພ ຍົສທິພ ອະທິປະຕັຍທິພ ຮູບທິພ ສຽງທິພ ກິນທິພ ຣົສທິພ ໄຜຕຖັບພະທິພ.

ພິກຂຸທັງຫຼາຍ ! ບຸກຄົນບາງຄົນໃນໂລກນີ້ ທຳບຸນຍ໌ກິຣິຍາວັຕຖຸທີ່ສຳເລັດດ້ວຍທານມີປະມານຍິ່ງ ທຳບຸນຍ໌ກິຣິຍາວັຕຖຸທີ່ສຳເລັດດ້ວຍສິລມີປະມານຍິ່ງ ບໍ່ຈະເຣີນບຸນຍ໌ກິຣິຍາວັຕຖຸທີ່ສຳເລັດດ້ວຍພາວະນາເລີຍ ເມື່ອຕາຍໄປເຂົາຍ່ອມເຂົ້າເຖິງຄວາມເປັນສະຫາຍແຫ່ງເທວະດາເຫຼົ່າດາວະດິງ.

ພິກຂຸທັງຫຼາຍ ! ທ້າວສັກກະຈອມເທບໃນດາວະດິງນັ້ນ ກະທຳບຸນຍ໌ກິຣິຍາວັຕຖຸທີ່ສຳເລັດດ້ວຍທານເປັນອະດີເຣກ ທຳບຸນຍ໌ກິຣິຍາວັຕຖຸທີ່ສຳເລັດດ້ວຍສິລເປັນອະດີເຣກ ຍ່ອມກ້າວຂ້າມພວກເທວະດາເຫຼົ່າດາວະດິງໂດຍຖານະ ໑໐ ປະການ ຄື ອາຍຸທິພ.... ໄຜຕຖັບພະທິພ.

ພິກຂຸທັງຫຼາຍ ! ບຸກຄົນບາງຄົນໃນໂລກນີ້ ທຳບຸນຍໍກິຣິຍາ ວັຕຖຸທີ່ສຳເລັດດ້ວຍທານມີປະມານຍິ່ງ ທຳບຸນຍໍກິຣິຍາວັຕຖຸທີ່ສຳເລັດດ້ວຍສິລມີປະມານຍິ່ງ ບໍ່ຈະເຣີນບຸນຍໍກິຣິຍາວັຕຖຸທີ່ສຳເລັດດ້ວຍພາວະນາເລີຍ ເມື່ອຕາຍໄປ ເຂົາຍ່ອມເຂົ້າເຖິງຄວາມເປັນສະຫາຍແຫ່ງເທວະດາເຫຼົ່າຍາມາ.

ພິກຂຸທັງຫຼາຍ ! ທ້າວສຸຍາມະເທວະບຸຕໃນຍາມານັ້ນ ທຳບຸນຍໍກິຣິຍາວັຕຖຸທີ່ສຳເລັດດ້ວຍທານເປັນອະດີເຣກ ທຳບຸນຍໍກິຣິຍາວັຕຖຸທີ່ສຳເລັດດ້ວຍສິລເປັນອະດີເຣກ ຍ່ອມກ້າວຂ້າມພວກເທວະດາເຫຼົ່າຍາມາ ໂດຍຖານະ ໑໐ ປະການ ຄື ອາຍຸທິພ.... ໂຜຕຖັບພະທິພ.

ພິກຂຸທັງຫຼາຍ ! ບຸກຄົນບາງຄົນໃນໂລກນີ້ ທຳບຸນຍໍກິຣິຍາ ວັຕຖຸທີ່ສຳເລັດດ້ວຍທານມີປະມານຍິ່ງ ທຳບຸນຍໍກິຣິຍາວັຕຖຸທີ່ສຳເລັດດ້ວຍສິລມີປະມານຍິ່ງ ບໍ່ຈະເຣີນບຸນຍໍກິຣິຍາວັຕຖຸທີ່ສຳເລັດດ້ວຍພາວະນາເລີຍ ເມື່ອຕາຍໄປເຂົາຍ່ອມເຂົ້າເຖິງຄວາມເປັນສະຫາຍແຫ່ງເທວະດາເຫຼົ່າດູສິຕ.

ພິກຂຸທັງຫຼາຍ ! ທ້າວສັນຕຸສິຕະເທວະບຸຕໃນດູສິຕນັ້ນ ທຳບຸນຍໍ ກິຣິຍາວັຕຖຸທີ່ສຳເລັດດ້ວຍທານເປັນອະດີເຣກ ທຳບຸນຍໍກິຣິຍາວັຕຖຸທີ່ສຳເລັດດ້ວຍສິລເປັນອະດີເຣກ ຍ່ອມກ້າວຂ້າມພວກເທວະດາເຫຼົ່າດູສິຕ ໂດຍຖານະ ໑໐ ປະການ ຄື ອາຍຸທິພ... ໂຜຕຖັບພະທິພ.

ພິກຂຸທັງຫຼາຍ ! ບຸກຄົນບາງຄົນໃນໂລກນີ້ ທຳບຸນຍໍກິຣິຍາ ວັຕຖຸທີ່ສຳເລັດດ້ວຍທານມີປະມານຍິ່ງ ທຳບຸນຍໍກິຣິຍາວັຕຖຸທີ່ສຳເລັດດ້ວຍສິລມີປະມານຍິ່ງ ບໍ່ຈະເຮັດບຸນຍໍກິຣິຍາວັຕຖຸທີ່ສຳເລັດດ້ວຍພາວະນາເລີຍ ເມື່ອຕາຍໄປ ເຂົາຍ່ອມເຂົ້າເຖິງຄວາມເປັນສະຫາຍແຫ່ງເທວະດາເຫຼົ່ານິມມານະຣະດີ.

ພິກຂຸທັງຫຼາຍ ! ທ້າວສຸນິມມິຕະເທວະບຸຕໃນນິມມານະຣະດີນັ້ນ ທຳບຸນຍໍກິຣິຍາວັຕຖຸທີ່ສຳເລັດດ້ວຍທານເປັນອະດີເຣກ ທຳບຸນຍໍກິຣິຍາວັຕຖຸທີ່ສຳເລັດດ້ວຍສິລເປັນອະດີເຣກ ຍ່ອມກ້າວຂ້າມພວກເທວະດາເຫຼົ່ານິມມານະຣະດີ ໂດຍຖານະ ໑໐ ປະການ ຄື ອາຍຸທິພ...ໂຜຕຖັບພະທິພ.

ພິກຂຸທັງຫຼາຍ ! ບຸກຄົນບາງຄົນໃນໂລກນີ້ ທຳບຸນຍໍກິຣິຍາ ວັຕຖຸທີ່ສຳເລັດດ້ວຍທານມີປະມານຍິ່ງ ທຳບຸນຍໍກິຣິຍາວັຕຖຸທີ່ສຳເລັດດ້ວຍສິລມີປະມານຍິ່ງ ບໍ່ຈະເຮັດບຸນຍໍກິຣິຍາວັຕຖຸທີ່ສຳເລັດດ້ວຍພາວະນາເລີຍ ເມື່ອຕາຍໄປ ເຂົາຍ່ອມເຂົ້າເຖິງຄວາມເປັນສະຫາຍແຫ່ງເທວະດາເຫຼົ່າປະຣະນິມມິຕະວະສະວັຕຕິ.

ພິກຂຸທັງຫຼາຍ ! ທ້າວປະຣະນິມມິຕະວະສະວັຕຕິເທວະບຸຕໃນປະຣະນິມມິຕະວະສະວັຕຕິນັ້ນ ທຳບຸນຍໍກິຣິຍາວັຕຖຸທີ່ສຳເລັດດ້ວຍທານເປັນອະດີເຣກ ທຳບຸນຍໍກິຣິຍາວັຕຖຸທີ່ສຳເລັດດ້ວຍສິລເປັນອະດີເຣກ ຍ່ອມກ້າວຂ້າມພວກເທວະດາເຫຼົ່າປະຣະນິມມິຕະວະສະວັຕຕິໂດຍຖານະ ໑໐ ປະການ ຄືອາຍຸທິພ...ໂຜຕຖັບພະທິພ.

ພິກຂຸທັງຫຼາຍ ! ນີ້ແລ ບຸນກິຣິຍາວັຕຖຸ ໓ ປະການ.

## ຄວາມສົງໃສໃນທານຂອງເທວະດາ ມົນ

-ບາລີ ສະຄາຖ. ສັງ. ໑໔/໔໔/໑໓໗-໑໓໘.

-ບາລີ ສະຄາຖ. ສັງ. ໑໔/໔໔/໑໔໔-໑໔໕.

ເທວະດາທູນຖາມວ່າ ບຸກຄົນໃຫ້ສິ່ງໃດຊື່ວ່າໃຫ້ກຳລັງ ໃຫ້ສິ່ງໃດຊື່ວ່າໃຫ້ວັນນະ ໃຫ້ສິ່ງໃດຊື່ວ່າໃຫ້ຄວາມສຸຂ ໃຫ້ສິ່ງໃດຊື່ວ່າໃຫ້ຈັກຊຸ ແລະບຸກຄົນເຊັ່ນໃດຊື່ວ່າໃຫ້ທຸກສິ່ງທຸກຢ່າງ ຂ້ານ້ອຍທູນຖາມພຣະອົງຄ໌ ຂໍພຣະອົງຄ໌ຣັສບອກແກ່ຂ້ານ້ອຍດ້ວຍເຖິ້ນ.

ພຣະຜູ້ມີພຣະພາຄຕຣັສຕອບວ່າ ບຸກຄົນໃຫ້ອາຫານຊື່ວ່າໃຫ້ກຳລັງ ໃຫ້ຜ້າຊື່ວ່າໃຫ້ວັນນະ ໃຫ້ຍານພາຫະນະຊື່ວ່າໃຫ້ຄວາມສຸຂ ໃຫ້ປະທັບໂຄມໄຟຊື່ວ່າໃຫ້ຈັກຊຸ ແລະຜູ້ທີ່ໃຫ້ທີ່ຢູ່ອາໄສຊື່ວ່າໃຫ້ທຸກສິ່ງທຸກຢ່າງ ສ່ວນຜູ້ທີ່ພ່າສອນທັມຊື່ວ່າໃຫ້ອະມະຕະ.

ເທວະດາທູນຖາມວ່າ ຊົນພວກໃດມີບຸນຍ໌ ຈະເຣີນໃນກາລທຸກເມື່ອ ທັງກາງເວັນແລະກາງຄືນ ຊົນພວກໃດຕັ້ງຢູ່ໃນທັມ ສົມບູນດ້ວຍສິລ ເປັນຜູ້ໄປສະຫວັນ.

ພຣະຜູ້ມີພຣະພາຄຕຣັສຕອບວ່າ ຊົນເຫຼົ່າໃດສ້າງອາຣາມ ປູກຕົ້ນໄມ້ ສ້າງຂົວ ແລະຊົນເຫຼົ່າໃດໃຫ້ໂຮງນ້ຳເປັນທານ ແລະບໍ່ນ້ຳ ທັງເຮືອນທີ່ພັກອາໄສ ຊົນເຫຼົ່ານັ້ນຍ່ອມມີບຸນຍ໌ ຈະເຣີນໃນກາລທຸກເມື່ອ ທັງກາງເວັນແລະກາງຄືນ ຊົນເຫຼົ່ານັ້ນຕັ້ງຢູ່ໃນທັມ ສົມບູນດ້ວຍສິລ ເປັນຜູ້ໄປສະຫວັນ.



## ຜູ້ປະສົບບຸນຍອນຍິ່ງໃຫຍ່ ມັກ

- ບາລີ ປັນຈກ. ອັງ. ໒໒/໒໗໑/໑໙໙.

ພິກຂຸທັງຫຼາຍ ! ນັກບວຊຜູ້ມີສິລ ເຂົ້າໄປສູ່ຕະກູລໃດ ມະນຸສທັງຫຼາຍໃນຕະກູລນັ້ນ ຍ່ອມປະສົບບຸນຍອນຍິ່ງໃຫຍ່ ດ້ວຍຖານະ ໕ ຢ່າງ ໕ ຢ່າງເປັນແນວໃດ ຄື

(໑) ໃນສະມັຍໃດ ຈິຕຂອງມະນຸສທັງຫຼາຍ ຍ່ອມເຫຼື້ອມໃສ ເພາະໄດ້ເຫັນນັກບວຊຜູ້ມີສິລ ຊຶ່ງເຂົ້າໄປສູ່ຕະກູລ ໃນສະມັຍ ນັ້ນຕະກູລນັ້ນຊື່ວ່າ ປະຕິບັຕຂໍ້ປະຕິບັຕທີ່ເປັນໄປເພື່ອສະຫວັນ

(໒) ໃນສະມັຍໃດ ມະນຸສທັງຫຼາຍ ຕ້ອນຮັບກາບໄຫວ້ ໃຫ້ ອາສະນະແກ່ນັກບວຊຜູ້ມີສິລ ຊຶ່ງເຂົ້າໄປສູ່ຕະກູລ ໃນສະມັຍ ນັ້ນຕະກູລນັ້ນຊື່ວ່າ ປະຕິບັຕຂໍ້ປະຕິບັຕທີ່ເປັນໄປເພື່ອການເກີດ ໃນຕະກູລສູງ

(໓) ໃນສະມັຍໃດ ມະນຸສທັງຫຼາຍ ກຳຈັດມົນທົນຄືຄວາມຂີ້ຖີ່ ເສຍໄດ້ໃນນັກບວຊຜູ້ມີສິລ ຊຶ່ງເຂົ້າໄປສູ່ຕະກູລ ໃນສະມັຍນັ້ນ ຕະກູລນັ້ນຊື່ວ່າ ປະຕິບັຕຂໍ້ປະຕິບັຕທີ່ເປັນໄປເພື່ອການໄດ້ ກຽດຕິສັກອັນໃຫຍ່

(໔) ໃນສະມັຍໃດ ມະນຸສທັງຫຼາຍ ຍ່ອມແຈກຈ່າຍທານຕາມ ສະຕິ ຕາມກຳລັງໃນນັກບວຊຜູ້ມີສິລ ຊຶ່ງເຂົ້າໄປສູ່ຕະກູລ ໃນ ສະມັຍນັ້ນ ຕະກູລນັ້ນຊື່ວ່າ ປະຕິບັຕຂໍ້ປະຕິບັຕທີ່ເປັນໄປເພື່ອ ການໄດ້ໂພຄະຊັພໃຫຍ່

(໕) ໃນສະມັຍໃດ ມະນຸສທັງຫຼາຍ ຍ່ອມສໍ້ຖາມ ສອບຖາມ ຍ່ອມຟັງທັມໃນນັກບວຊຜູ້ມີສິລ ຊຶ່ງເຂົ້າໄປສູ່ຕະກູລ ໃນສະມັຍ ນັ້ນ ຕະກູລນັ້ນຊື່ວ່າ ປະຕິບັຕຂໍ້ປະຕິບັຕທີ່ເປັນໄປເພື່ອການໄດ້ ປັນຍາໃຫຍ່

ພິກຂຸທັງຫຼາຍ ! ນັກບວຊຜູ້ມີສິລ ເຂົ້າໄປສູ່ຕະກູລໃດ ມະນຸສທັງຫຼາຍໃນຕະກູລນັ້ນ ຍ່ອມປະສົບບຸນອັນຍິ່ງໃຫຍ່ ດ້ວຍຖານະ ໕ ຢ່າງເຫຼົ່ານີ້ແລ.

## ຜົນຂອງການຕ້ອນຮັບບັນພະຊິຕ

### ດ້ວຍວິທີທີ່ຕ່າງກັນ ມີ

- ບາລີ ສັຕຕກ. ອັງ. ໒໓/໔໐໓/໒໒໓.

ພິກຂຸທັງຫຼາຍ ! ກໍໃນຣາຕຣີນີ້ ເມື່ອປະຖົມຍາມຜ່ານໄປແລ້ວ ເທວະດາຈຳນວນຫຼາຍມີຜົວພັນງົດງາມ ສ່ອງວິຫາຣເຊຕະວັນທັງ ໝົດໃຫ້ສະຫວ່າງແຈ້ງ ເຂົ້າມາຫາເຮົາເຖິງທີ່ຢູ່ ໄຫວ້ເຮົາແລ້ວຍືນ ຢູ່ນະ ທີ່ຄວນສ່ວນຂ້າງໜຶ່ງ ຄັນແລ້ວໄດ້ກ່າວກັບເຮົາວ່າ “ຂ້າແຕ່ ພຣະອົງຄຳຜູ້ຈະເຣີນ ! ບັນພະຊິຕທັງຫຼາຍເຂົ້າມາຍັງເຮືອນຂອງ ພວກຂ້ານ້ອຍທັງຫຼາຍ ເມື່ອເປັນມະນຸສຢູ່ໃນກາລກ່ອນ ພວກຂ້ານ້ອຍຕອນນັ້ນ ລຸກຮັບ ແຕ່ບໍ່ກາບໄຫວ້ ພວກຂະນ້ອຍຍາມນັ້ນ ມີການງານຍັງບໍ່ບໍຣິບູນ ມີຄວາມກິນແຫງແຄງໃຈ ມີຄວາມ ເດືອດຮ້ອນຕາມໃນພາຍຫຼັງ ເຂົາເຖິງໝູ່ເທວະດາຊັ້ນຕ່ຳ”.

ພິກຂຸທັງຫຼາຍ ! ເທວະດາອີກພວກໜຶ່ງຈຳນວນຫຼາຍເຂົ້າມາ ຫາເຮົາແລ້ວໄດ້ກ່າວວ່າ

“ຂ້າແຕ່ພຣະອົງຄຳຜູ້ຈະເຣີນ ! ບັນພະຊິຕທັງຫຼາຍເຂົ້າມາຍັງເຮືອນ ຂອງພວກຂ້ານ້ອຍທັງຫຼາຍ ເມື່ອເປັນມະນຸສຢູ່ໃນກາລກ່ອນ ພວກ ຂ້ານ້ອຍຕອນນັ້ນ ລຸກຮັບ ກາບໄຫວ້ ແຕ່ບໍ່ໃຫ້ອາສະນະ ພວກຂ້ານ້ອຍຍາມນັ້ນ ມີການງານບໍ່ບໍຣິບູນ ມີຄວາມກິນແຫງແຄງໃຈ ມີ ຄວາມເດືອດຮ້ອນຕາມໃນພາຍຫຼັງ ເຂົາເຖິງໝູ່ເທວະດາຊັ້ນຕ່ຳ”.

“... ພວກຂະນ້ອຍຕອນນັ້ນ ລຸກຮັບ ກາບໄຫວ້ແລະໃຫ້ອາ ສະນະ ແຕ່ບໍ່ແບ່ງປັນຂອງໃຫ້ຕາມສາມາດ ຕາມກຳລັງ ...”.

“... ພວກຂ້ານ້ອຍຕອນນັ້ນ ລຸກຮັບ ກາບໄຫວ້ ໃຫ້ອາສະນະ ແລະແບ່ງປັນຂອງໃຫ້ຕາມສາມາດ ຕາມກຳລັງ ແຕ່ບໍ່ເຂົ້າໄປ ນັ່ງໃກ້ເພື່ອຟັງທັມ ...”.

“... ພວກຂ້ານ້ອຍຕອນນັ້ນ ລຸກຮັບ ກາບໄຫວ້ ໃຫ້ອາສະນະ ແບ່ງປັນຂອງໃຫ້ຕາມສາມາດ ຕາມກຳລັງ ແລະເຂົ້າໄປນັ່ງໃກ້ ເພື່ອຟັງທັມ ແຕ່ບໍ່ງຽງໂສຕະລົງຟັງທັມ ...”.

“... ພວກຂ້ານ້ອຍຕອນນັ້ນ ລຸກຮັບ ກາບໄຫວ້ ໃຫ້ອາສະນະ ແບ່ງປັນຂອງໃຫ້ຕາມສາມາດ ຕາມກຳລັງ ເຂົ້າໄປນັ່ງໃກ້ເພື່ອ ຟັງທັມ ແລະງຽງຫູລົງຟັງທັມ ແຕ່ຟັງແລ້ວບໍ່ຊົງຈຳທັມໄວ້ ...”.

“... ພວກຂ້ານ້ອຍຕອນນັ້ນ ລຸກຮັບ ກາບໄຫວ້ ໃຫ້ອາສະນະ ແບ່ງປັນຂອງໃຫ້ຕາມສາມາດ ຕາມກຳລັງ ເຂົ້າໄປນັ່ງໃກ້ເພື່ອ ຟັງທັມ ງຽງໂສຕະລົງຟັງທັມ ແລະຟັງແລ້ວຊົງຈຳທັມໄວ້ ແຕ່ ບໍ່ພິຈາຣະນາເນື້ອຄວາມແຫ່ງທັມທີ່ຊົງຈຳໄວ້ ...”.

“... ພວກຂ້ານ້ອຍຕອນນັ້ນ ລຸກຮັບ ກາບໄຫວ້ ໃຫ້ອາສະນະ ແບ່ງປັນຂອງໃຫ້ຕາມສາມາດ ຕາມກຳລັງ ເຂົ້າໄປນັ່ງໃກ້ເພື່ອ ຟັງທັມງຽງໂສຕະລົງຟັງ ແລ້ວຊົງຈຳທັມໄວ້ ແລະພິຈາຣະນາ ເນື້ອຄວາມແຫ່ງທັມທີ່ຊົງຈຳໄວ້ ແຕ່ບໍ່ຮູ້ທົ່ວເຖິງອັຕຖະ ບໍ່ຮູ້ທົ່ວ ເຖິງທັມ ແລະບໍ່ໄດ້ປະຕິບັດທັມສົມຄວນແກ່ທັມ ພວກຂ້ານ້ອຍ ຕອນນັ້ນມີການງານບໍ່ບໍຣິບູນ ມີຄວາມກົນແໜງແຄງໃຈ ມີ ຄວາມເດືອດຮ້ອນຕາມໃນພາຍຫຼັງເຂົ້າເຖິງໝູ່ເທວະດາຊັ້ນຕໍ່າ”.

ພິກຂຸທັງຫຼາຍ ! ເທວະດາອີກພວກໜຶ່ງຈຳນວນຫຼາຍເຂົ້າ  
ມາຫາເຮົາແລ້ວໄດ້ກ່າວວ່າ  
“ຂ້າແຕ່ພຣະອົງຜູ້ຈະເຮີນ ! ບັນພະຊິຕທັງຫຼາຍເຂົ້າມາຍັງເຮືອນ  
ຂອງພວກຂ້ານ້ອຍທັງຫຼາຍ ເມື່ອຍັງເປັນມະນຸສໃນກາລກ່ອນ  
ພວກຂ້ານ້ອຍຕອນນັ້ນລຸກຮັບ ກາບໄຫວ້ ໃຫ້ອາສະນະ ແບ່ງ  
ບັນສິ່ງຂອງໃຫ້ຕາມສາມາດ ຕາມກຳລັງ ເຂົ້າໄປນັ່ງໃກ້ເພື່ອ  
ຟັງທັມ ງ່ຽງໂສຕະລົງຟັງທັມ ຟັງແລ້ວຊົງຈຳທັມໄວ້ ພິຈາຣະ  
ນາເນື້ອຄວາມແຫ່ງທັມທີ່ຊົງຈຳໄວ້ ແລະຮູ້ທົ່ວເຖິງອັຕຖະຮູ້ທົ່ວ  
ເຖິງທັມ ແລ້ວປະຕິບັດທັມສົມຄວນແກ່ທັມ ພວກຂ້ານ້ອຍຍາມ  
ນັ້ນມີການງານບໍຣິບູນ ບໍ່ມີຄວາມກິນແໜງແຄງໃຈ ບໍ່ມີຄວາມ  
ເດືອດຮ້ອນຕາມໃນພາຍຫຼັງ ເຂົ້າເຖິງໝູ່ເທວະດາຊັ້ນປານິຕ”.

ພິກຂຸທັງຫຼາຍ !

ນັ້ນ ເຫງົ້າໄມ້ທັງຫຼາຍ

ນັ້ນ ເຮືອນວ່າງທັງຫຼາຍ

ພວກເຈົ້າທັງຫຼາຍ ຈົ່ງພຽນເຜົາກິເລສ

ຢ່າໄດ້ປະມາດ

ຢ່າໄດ້ເປັນຜູ້ທີ່ຕ້ອງຮ້ອນໃຈໃນພາຍຫຼັງ

ເໝືອນເທວະດາພວກຕົ້ນໆ ເຫຼົ່ານັ້ນ.

## ທານທີ່ໃຫ້ແລ້ວມີຜົນໜ້ອຍ ມົນ

- ບາລີ ມຫາວິ. ວິ. ໔/໒໐໗/໑໔໔. ບາລີ ສຄາຖ. ສັງ. ໑໔/໒໖, ໒໗/໙໑, ໙໓.

ສະຕຣີໃດໃຫ້ເຂົ້າແລະນ້ຳ ມີໃຈເບີກບານ ສົມບູນດ້ວຍສິລ ເປັນສາວິກາຂອງພຣະສຸຄິຕ ຄອບງຳຄວາມຂີ້ຖີ່ ບໍ່ຮູ້ຈາກທານ ອັນເປັນເຫຕແຫ່ງສະຫວັນ ເປັນເຄື່ອງບັນເທົາຄວາມໂສກ ນຳມາ ຊຶ່ງຄວາມສຸຂ ສະຕຣີນັ້ນອາໄສມັດປະຕິບັດ ປາສະຈາກທຸລີ ບໍ່ມີ ກິເລສເຄື່ອງກວນໃຈ ຍ່ອມໄດ້ກຳລັງແລະອາຍຸທີ່ເປັນທິພ ສະຕຣີ ຜູ້ປະສົງບຸນຍັນນັ້ນ ເປັນຄົນມີສຸຂ ສົມບູນດ້ວຍອະນາມັຍ ຍ່ອມພູມ ໃຈໃນສະຫວັນຊົ່ວກາລະນານ.

ບຸກຄົນເຖິງຈັງໃດ ຍ່ອມປະພຶຕທັມ ປະພຶຕສະອາດ ເປັນຜູ້ລ້ຽງ ພັນຣະຍາ ແລະເມື່ອຂອງມີໜ້ອຍກໍໃຫ້ໄດ້ ເມື່ອບຸຣຸສແສນໜຶ່ງ ບູຊາພິກຂຸພັນໜຶ່ງ ຫຼືບໍ່ຮູ້ຈາກຊັພພັນກະຫາປະນະ ການບູຊາ ຂອງບຸກຄົນເຫຼົ່ານັ້ນ ຍ່ອມບໍ່ເຖິງສ່ວນຮ້ອຍຂອງບຸກຄົນຢ່າງນັ້ນ.

ບຸກຄົນເຫຼົ່າໜຶ່ງ ຕັ້ງຢູ່ໃນກັມ ປາສະຈາກຄວາມສະງົບ (ປາສະຈາກທັມ) ຕິເຂົາຂ້າເຂົາ ເຮັດໃຫ້ເຂົາເສົ້າໂສກແລ້ວໃຫ້ທານ ທານນັ້ນຈັດວ່າທານມີໜ້າອັນນອງດ້ວຍນ້ຳຕາ ຈັດວ່າທານເປັນ ໄປດ້ວຍອາຊະຍາ ຈຶ່ງຍ່ອມບໍ່ເທົ່າເຖິງສ່ວນແຫ່ງທານທີ່ໃຫ້ດ້ວຍ ຄວາມສະງົບ (ປະພຶຕທັມ) ເມື່ອບຸຣຸສແສນໜຶ່ງບູຊາພິກຂຸພັນໜຶ່ງຫຼື ບໍ່ຮູ້ຈາກຊັພພັນກະຫາປະນະ ການບູຊາຂອງບຸຣຸສເຫຼົ່ານັ້ນ ຍ່ອມ ບໍ່ເຖິງສ່ວນຮ້ອຍຂອງບຸກຄົນຢ່າງນັ້ນ ໂດຍນັຍຢ່າງນີ້.



ທານຂອງອະສັບບຸຣຸສ  
ແລະສັບບຸຣຸສ



# ທານຂອງຄົນບໍ່ດີ ຫຼື ທານຂອງຄົນດີ ໔໐

- ບາລີ ປັນຈກ. ອັງ. ໒໒/໑໙໒/໑໔໗.

ພິກຂຸທັງຫຼາຍ ! ອະສັບປຸຣິສະທານ ໕ ປະການນີ້ມີຢູ່ ໕ ປະການເປັນແນວໃດ ຄື

- (໑) ໃຫ້ໂດຍບໍ່ເຄົາລົບ
- (໒) ໃຫ້ໂດຍບໍ່ອ່ອນນ້ອມ
- (໓) ບໍ່ໃຫ້ດ້ວຍມືຕົນເອງ
- (໔) ໃຫ້ຂອງທີ່ເປັນເດນ
- (໕) ໃຫ້ໂດຍບໍ່ຄຳນຶງຜິດທີ່ຈະມາເຖິງ (ອະນາຄະມະນະທິຕຖິ)

ພິກຂຸທັງຫຼາຍ ! ເຫຼົ່ານີ້ແລ ອະສັບປຸຣິສະທານ ໕ ປະການ.

ພິກຂຸທັງຫຼາຍ ! ສັບປຸຣິສະທານ ໕ ປະການນີ້ມີຢູ່ ໕ ປະການເປັນແນວໃດ ຄື

- (໑) ໃຫ້ໂດຍເຄົາລົບ
- (໒) ໃຫ້ໂດຍອ່ອນນ້ອມ
- (໓) ໃຫ້ດ້ວຍມືຕົນເອງ
- (໔) ໃຫ້ຂອງບໍ່ເປັນເດນ
- (໕) ໃຫ້ໂດຍຄຳນຶງຜິດທີ່ຈະມາເຖິງ (ອາຄະມະນະທິຕຖິ)

ພິກຂຸທັງຫຼາຍ ! ເຫຼົ່ານີ້ແລ ສັບປຸຣິສະທານ ໕ ປະການ.

## ທານຂອງຄົນດີ (ນັຍທີ ໑) ໔໑

- ບາລີ ອັຕຖກ. ອັງ. ໒໓/໒໔໘/໑໔໗.

ພິກຂຸທັງຫຼາຍ ! ສັບບຸຣິສະທານ ຕູ ປະການນີ້ມີຢູ່ ຕູ ປະການເປັນແນວໃດ ຄື

- |                       |                  |
|-----------------------|------------------|
| (໑) ໃຫ້ຂອງສະອາດ       | (໒) ໃຫ້ຂອງປານິຕ  |
| (໓) ໃຫ້ຕາມກາລ         | (໔) ໃຫ້ຂອງສົມຄວນ |
| (໕) ເລືອກໃຫ້          | (໖) ໃຫ້ເລື້ອຍໆ   |
| (໗) ເມື່ອໃຫ້ຈິຕຜ່ອງໃສ | (໘) ໃຫ້ແລ້ວດີໃຈ  |

ພິກຂຸທັງຫຼາຍ ! ເຫຼົ່ານີ້ແລ ສັບບຸຣິສະທານ ຕູ ປະການ.

*(ຄາຖາຜະນວກທ້າຍພຣະສູຕ)*

ສັບບຸຣຸສຍ່ອມໃຫ້ທານ ຄື ເຂົ້າແລະນ້ຳ ທີ່ສະອາດ ປານິຕ ຕາມກາລສົມຄວນເລື້ອຍໆ ໃນຜູ້ປະພຶຕພຣົມມະຈັນ ຜູ້ເປັນ ເຂຕດີ ສະລະຂອງຫຼາຍແລ້ວກໍບໍ່ຮູ້ສຶກເສຍດາຍ ທ່ານຜູ້ມີ ບັນຍາເຫັນແຈ້ງ ຍ່ອມສັນເສີນທານທີ່ສັບບຸຣຸສໃຫ້ແລ້ວຢ່າງນີ້

ຜູ້ມີບັນຍາ ມີສັດທາ ເປັນບັນດິຕ ມີໃຈພົ້ນຈາກຄວາມຂີ້ຖີ່ ຄັນບຳເພັນທານຢ່າງນີ້ແລ້ວ ຍ່ອມເຂົ້າເຖິງໂລກທີ່ເປັນສຸຂບໍ່ມີ ຄວາມບຸງດບຸນ.

## ທານຂອງຄົນດີ (ນັຍທີ ໒) ໔໒

- ບາລີ ປັນຈກ. ອັງ. ໒໒/໑໙໒/໑໔໘.

- ບາລີ ສັຕຕກ. ອັງ. ໒໓/໒໔໐/໑໒໒.

ພິກຂຸທັງຫຼາຍ ! ສັບປຸຣິສະທານ ໕ ປະການນີ້ມີຢູ່ ໕ ປະການເປັນແນວໃດ ຄື

- (໑) ຍ່ອມໃຫ້ທານດ້ວຍສັດທາ
- (໒) ຍ່ອມໃຫ້ທານໂດຍເຄົາລົບ
- (໓) ຍ່ອມໃຫ້ທານໂດຍກາລອັນຄວນ
- (໔) ເປັນຜູ້ມີຈິຕອະນຸເຄາະໃຫ້ທານ
- (໕) ຍ່ອມໃຫ້ທານບໍ່ກະທົບຕົນແລະບໍ່ກະທົບຜູ້ອື່ນ

ພິກຂຸທັງຫຼາຍ ! ສັບປຸຣຸສຄັນໃຫ້ທານດ້ວຍສັດທາແລ້ວ ຍ່ອມເປັນຜູ້ຮັ່ງມີ ມີຊັພຫຼາຍ ມີໂພຄະຫຼາຍ ແລະເປັນຜູ້ມີຮູບສວຍງາມ ໜ້າເບິ່ງ ໜ້າເຫຼື້ອມໃສ ປະກອບດ້ວຍຜົວພັນງາມ ຍິ່ງແທ້ ໃນເມື່ອທານນັ້ນໃຫ້ຜີລ.

ພິກຂຸທັງຫຼາຍ ! ສັບປຸຣຸສ ຄັນໃຫ້ທານໂດຍເຄົາລົບແລ້ວ ຍ່ອມເປັນຜູ້ຮັ່ງມີ ມີຊັພຫຼາຍ ມີໂພຄະຫຼາຍ ແລະເປັນຜູ້ມີບຸຕພັນຣະຍາ ຂ້າທາສ ຄົນໃຊ້ຫຼີຄົນງານ ເປັນຜູ້ເຊື່ອຟັງ ງ່ຽງໂສຕະລົງຟັງຄຳສັ່ງ ຕັ້ງໃຈຝ່ຽ້ ໃນເມື່ອທານນັ້ນໃຫ້ຜີລ.

ໜັງສືພຸດທະພິຈານ - ໝວດທັມ : ທານະ (ການໃຫ້)

ພິກຂຸທັງຫຼາຍ ! ສັບບຸຣຸສຄັນໃຫ້ທານໂດຍກາລອັນຄວນ ແລ້ວຍ່ອມເປັນຜູ້ຮັ່ງມີ ມີຊັພຫຼາຍ ມີໂພຄະຫຼາຍ ແລະຍ່ອມ ເປັນຜູ້ມີຄວາມຕ້ອງການທີ່ເກີດຂຶ້ນຕາມກາລບໍຣິບູນ ໃນເມື່ອ ທານນັ້ນໃຫ້ຜິລ.

ພິກຂຸທັງຫຼາຍ ! ສັບບຸຣຸສຄັນເປັນຜູ້ມີຈິຕອັນອະນຸເຄາະໃຫ້ ທານແລ້ວ ຍ່ອມເປັນຜູ້ຮັ່ງມີ ມີຊັພຫຼາຍ ມີໂພຄະຫຼາຍ ແລະ ເປັນຜູ້ມີຈິຕນ້ອມໄປເພື່ອບໍຣິໂພກກາມະຄຸນ ໕ ສູງຍິ່ງຂຶ້ນ ໃນ ເມື່ອທານນັ້ນໃຫ້ຜິລ.

ພິກຂຸທັງຫຼາຍ ! ສັບບຸຣຸສຄັນໃຫ້ທານບໍ່ກະທົບຕົນແລະຜູ້ ອື່ນແລ້ວ ຍ່ອມປັນຜູ້ຮັ່ງມີ ມີຊັພຫຼາຍ ມີໂພຄະຫຼາຍ ແລະ ຍ່ອມເປັນຜູ້ມີໂພຄະຊັພ ບໍ່ມີພັຍອັນຕະລາຍມາແຕ່ທີ່ໃດໆ ຄື ຈາກໄຟ ຈາກນ້ຳ ຈາກພຣະຣາຊາ ຈາກໂຈຣ ຈາກຄົນບໍ່ເປັນ ທີ່ຮັກ ຫຼືຈາກທາຍາຕ ໃນເມື່ອທານນັ້ນໃຫ້ຜິລ.

ພິກຂຸທັງຫຼາຍ ! ເຫຼົ່ານີ້ແລ ສັບບຸຣິສະທານ ໕ ປະການ.

(ຄາຖາຜະນວກທ້າຍພຣະສູຕ)

ທັມ ໓ ປະການນີ້ ຄື ການໃຫ້ທານດ້ວຍສັດທາ ການໃຫ້ ທານດ້ວຍຫິຣິ ການໃຫ້ທານອັນຫາໂທສບໍ່ໄດ້

ອັນສັບບຸຣຸສດຳເນີນຕາມແລ້ວ ບັນດິຕກ່າວວ່າ ເປັນທາງໄປ ສູ່ສະຫວັນ ຊົນທັງຫຼາຍຍ່ອມໄປສູ່ເທວະໂລກດ້ວຍທາງນີ້ ແລ.

## ປະໂຍຊນ໌ເກື້ອກູລຂອງສັບບຸຣຸສ ແລ

- ບາລີ ສຄາຖ. ສັງ. ໑໔/໓໓໔/໙໐໗.
- ບາລີ ສັຕຕກ. ອັງ. ໒໓/໒໔໘/໑໒໘.

ພິກຂຸທັງຫຼາຍ ! ສັບບຸຣຸສເມື່ອເກີດໃນຕະກູລ ຍ່ອມເກີດ ເພື່ອປະໂຍຊນ໌ ເພື່ອເກື້ອກູລ ເພື່ອຄວາມສຸຂແກ່ຊົນສ່ວນໃຫຍ່ ຄື ຍ່ອມເກີດເພື່ອປະໂຍຊນ໌ ເພື່ອເກື້ອກູລ ເພື່ອຄວາມສຸຂແກ່ ມານດາ ບິດາ ແກ່ບຸຕພັນຣະຍາ ແກ່ໝູ່ຄົນຜູ້ເປັນຂ້າທາສກຳ ມະກອນ ແກ່ມິຕ ອາມາຕ ແກ່ຍາຕທີ່ລ່ວງລັບໄປແລ້ວ ແກ່ ພຣະຣາຊາ ແກ່ເທວະດາທັງຫຼາຍ ແກ່ສະມະນະພຣາມ.

ພິກຂຸທັງຫຼາຍ ! ມະຫາເມຄາເມື່ອຕົກລົງມາ ເຮັດໃຫ້ຕົນເຂົ້າ ຈະເຣີນງອກງາມ ຍ່ອມຕົກເພື່ອປະໂຍຊນ໌ ເພື່ອເກື້ອກູລ ເພື່ອ ຄວາມສຸຂແກ່ຊົນສ່ວນຫຼາຍ ເຊັ່ນໃດ ສັບບຸຣຸສກໍເຊັ່ນນັ້ນຄືກັນ ເມື່ອເກີດໃນຕະກູລ ຍ່ອມເກີດເພື່ອປະໂຍຊນ໌ ເພື່ອເກື້ອກູລ ເພື່ອຄວາມສຸຂແກ່ຊົນສ່ວນຫຼາຍ ຄື ຍ່ອມເກີດເພື່ອປະໂຍຊນ໌ ເພື່ອເກື້ອກູລ ເພື່ອຄວາມສຸຂແກ່ມານດາບິດາ ແກ່ບຸຕ ພັນຣະຍາ ແກ່ໝູ່ຄົນຜູ້ເປັນຂ້າທາສກຳມະກອນ ແກ່ມິຕອາມາຕ ແກ່ຍາຕ ທີ່ລ່ວງລັບໄປແລ້ວ ແກ່ພຣະຣາຊາ ແກ່ເທວະດາທັງຫຼາຍ ແກ່ ສະມະນະພຣາມ.

(ຄາຖາຜະນວກທ້າຍພຣະສູຕ)

ສັບບຸຣຸສຜູ້ມີປັນຍາຢູ່ຄອງເຮືອນ ເປັນຜູ້ບໍ່ກຽດຄ້ານທັງກາງຄືນ  
ທັງກາງເວັນ ບຳເພັນຕົນເພື່ອປະໂຍຊນໄກ່ຊົນຈຳນວນຫຼາຍ

ໃນຊັ້ນຕົ້ນລະລຶກເຖິງອຸປະກາຣະທີ່ທ່ານເຮັດໄວ້ກ່ອນ ຍ່ອມ  
ບູຊາມານດາ ບິດາໂດຍຊອບທັມ

ສັບບຸຣຸສຜູ້ມີສັດທາຕັ້ງໝັ້ນແລ້ວ ແລະມີສິລເປັນທີ່ຮັກຮູ້ທັມ  
ແລ້ວ

ຍ່ອມບູຊາບັນພະຊິຕຜູ້ບໍ່ຄອງເຮືອນ ຜູ້ບໍ່ມີບາບ ຜູ້ປະພຶຕ  
ພຣົມມະຈັນ

ສັບບຸຣຸສນັ້ນເປັນຜູ້ເກື້ອກູລຕໍ່ພຣະຣາຊາ ຕໍ່ເທວະດາ ຕໍ່  
ຍາຕແລະສະຫາຍທັງຫຼາຍ

ຕັ້ງໝັ້ນແລ້ວໃນພຣະສັດທັມ ເປັນຜູ້ເກື້ອກູລແກ່ຄົນທັງປວງ  
ສັບບຸຣຸສນັ້ນ ກຳຈັດມົນທົນຄືຄວາມຊື່ຖືໄດ້ແລ້ວ ຍ່ອມປະ  
ສົບໂລກອັນກະເສມ.

ເທວະດາຊັ້ນດາວະດົງ ກ່າວເຖິງນໍຣະຊົນຜູ້ເປັນບຸກຄົນລ້ຽງ  
ມານດາ ບິດາ ມີປົກກະຕິປະພຶຕອ່ອນນ້ອມຕໍ່ຜູ້ໃຫຍ່ໃນຕະກູລ  
ເຈຣະຈາອ່ອນຫວານ ກ່າວແຕ່ຄຳສະໝານຕໍ່ເພື່ອນມິຕ ລະຄຳ  
ສໍ່ສຽດ ປະກອບໃນອຸບາຍເປັນເຄື່ອງກຳຈັດຄວາມຊື່ຖື ມີວາຈາສັຈ  
ຄອບງຳຄວາມ(ໃຈ)ຮ້າຍໄດ້ ນັ້ນແລະຊື່ວ່າ ເປັນສັບບຸຣຸສ ດັ່ງນີ້.

## ກິນທີ່ຫອມທວນລົມ ໔໔

- ບາລີ ເອກ. ອັງ. ໒໐/໒໙໐/໔໑໙.

ອານົມທ໌ ! ສະຕຣີຫຼືບຸຣຸສໃນເຮືອນຫຼືນິຄົມໃດໃນໂລກນີ້ ເຖິງ  
ພຣະພຸດທະເຈົ້າເປັນສະຣະນະ ເຖິງພຣະທັມເປັນສະຣະນະ  
ເຖິງພຣະສົງຄ໌ເປັນສະຣະນະ ເວັ້ນຂາດຈາກການຂ້າສັຕ ເວັ້ນ  
ຂາດຈາກການລັກຊັພ ເວັ້ນຂາດຈາກການປະພຶຕຜິດໃນກາມ  
ເວັ້ນຂາດຈາກການເວົ້າຕົວະ ເວັ້ນຂາດຈາກການຕື່ມນ້ຳເມົາ ຄື  
ສຸຣາແລະເມຣັຍ ອັນເປັນທີ່ຕັ້ງແຫ່ງຄວາມປະມາດ ເປັນຄົນມີ  
ສິລ ມີກັລຍານະທັມ ມີໃຈປາສະຈາກມົນທົນຄືຄວາມຂີ້ຖີ່ຢູ່  
ຄອງເຮືອນ ມີການບໍລິຈາກອັນປ່ອຍຢູ່ເປັນປະຈຳ ມີຝ່າມີອັນ  
ຊຸ່ມ ຍິນດີໃນການສະລະ ເປັນຜູ້ຄວນແກ່ການຂໍ ຍິນດີໃນການ  
ໃຫ້ແລະການແບ່ງປັນ ສະມະນະພຣາມທຸກທິສຍ່ອມກ່າວສັນ  
ເສີນຄຸນຂອງເຂົາວ່າ ສະຕຣີຫຼືບຸຣຸສໃນເຮືອນຫຼືນິຄົມແຫ່ງນັ້ນ  
ເຖິງພຣະພຸດທະເຈົ້າເປັນສະຣະນະ ເຖິງພຣະທັມເປັນສະຣະ  
ນະ ເຖິງພຣະສົງຄ໌ເປັນສະຣະນະ ເວັ້ນຂາດຈາກການຂ້າສັຕ  
ເວັ້ນຂາດຈາກການລັກຊັພ ເວັ້ນຂາດຈາກການປະພຶຕຜິດໃນ  
ກາມ ເວັ້ນຂາດຈາກການເວົ້າຕົວະ ເວັ້ນຂາດຈາກການຕື່ມນ້ຳ  
ເມົາຄື ສຸຣາແລະເມຣັຍອັນເປັນທີ່ຕັ້ງແຫ່ງຄວາມປະມາດ ເປັນ  
ຄົນມີສິລ ມີກັລຍານະທັມ ມີໃຈປາສະຈາກມົນທົນຄືຄວາມຂີ້ຖີ່

ໜັງສືພຸດທະພິຈານ - ໝວດທີ ໓ : ທານະ (ການໃຫ້)

ຢູ່ຄອງເຮືອນ ເປັນຜູ້ຄວນແກ່ການຂໍ ຍິນດີໃນການໃຫ້ແລະ ການແບ່ງປັນ ແມ່ນເທວະດາທັງຫຼາຍກໍກ່າວສັນເສີນຄຸນຂອງ ເຂົາວ່າສະຕິຫຼືບຸຣຸສໃນເຮືອນຫຼືນິຄົມແຫ່ງນັ້ນ ເຖິງພຣະພຸດ ທະເຈົ້າເປັນສະຣະນະ ເຖິງພຣະທັມເປັນສະຣະນະ ເຖິງພຣະ ສົງຄ໌ເປັນສະຣະນະ ເວັ້ນຂາດຈາກການຂ້າສັຕ ເວັ້ນຂາດຈາກ ການລັກຊັພ ເວັ້ນຂາດຈາກການປະພຶດຜິດໃນກາມ ເວັ້ນຂາດ ຈາກການເວົ້າຕົວະ ເວັ້ນຂາດຈາກການດື່ມນໍ້າເມົາ ຄື ສຸຣາ ແລະເມຣັຍອັນເປັນທີ່ຕັ້ງແຫ່ງຄວາມປະມາດ ເປັນຄົນມີສິລ ມີ ກັລຍານະທັມ ມີໃຈປາສະຈາກມົນທົນຄືຄວາມຂີ້ຖີ່ ຢູ່ຄອງ ເຮືອນ ມີການບໍຣິຈາກອັນປ່ອຍຢູ່ເປັນປະຈຳ ມີຝ່າມີອັນຊຸ່ມ ຍິນດີໃນການສະລະ ເປັນຜູ້ຄວນແກ່ການຂໍ ຍິນດີໃນການໃຫ້ ແລະການແບ່ງປັນ.

ອານົຍທ໌ ! ກິນຫອມນີ້ນັ້ນແລ ຟຸ້ງໄປຕາມລົມກໍໄດ້ ຟຸ້ງໄປ ທວນລົມກໍໄດ້ ຟຸ້ງໄປທັງຕາມລົມແລະທວນລົມກໍໄດ້.

(ຄາຖາຜະນວກທ້າຍພຣະສູຕ)

ກິນດອກໄມ້ຟຸ້ງທວນລົມໄປບໍ່ໄດ້  
ກິນຈັນ ກິນເກດສະນາ ຫຼືກິນກະລໍາພັກກໍຟຸ້ງທວນລົມໄປບໍ່ໄດ້  
ສ່ວນກິນສັບບຸຣຸສ ຟຸ້ງທວນລົມໄປໄດ້  
ເພາະສັບບຸຣຸສ ຟຸ້ງໄປ(ໄດ້)ທຸກທິສ.



ທັງສີພຸດທະພິຈານ - ໝວດທັມ : ທານະ (ການໃຫ້)

ຜົນກະທົບທັງດີແລະບໍ່ດີ  
ຈາກການໃຫ້ທຶນມືບໍ່

## ສັງຄົມຕໍ່າຊາມ ເພາະຄົນດີອ່ອນແອ ໔໕

- ບາລີ ທຸກ. ອັງ. ໒໐/໘໗/໒໕໔.

ພິກຂຸທັງຫຼາຍ ! ສະມັຍໃດ ພວກໂຈຣມີກຳລັງ ສະມັຍນັ້ນ ພຣະຣາຊາຍ່ອມເສື່ອມກຳລັງ ຍາມນັ້ນທັງພະຣາຊາເອງກໍໝົດ ຄວາມຜາສຸຂທີ່ຈະເຂົ້າໃນ ອອກນອກ ຫຼືທີ່ຈະອອກຄຳສັ່ງໄປ ຍັງຊົນນະບົດຊາຍແດນ ເຖິງແມ່ນພວກພຣາມແລະຄະຫະບໍດີ ກໍໝົດຄວາມສະດວກທີ່ຈະເຂົ້າໃນ ອອກນອກ ຫຼືທີ່ຈະອຳນວຍ ຄວາມສະດວກແກ່ການງານນອກເມືອງຂໍ້ນີ້ເຊັ່ນໃດ.

ພິກຂຸທັງຫຼາຍ ! ສະມັຍໃດ ພວກພິກຂຸຊົ່ວຊ້າມີກຳລັງ ສະມັຍນັ້ນ ໝູ່ພິກຂຸຜູ້ມີສິລເປັນທີ່ຮັກ ຍ່ອມເສື່ອມກຳລັງ ຕອນນັ້ນ ໝູ່ພິກຂຸຜູ້ມີສິລເປັນທີ່ຮັກ ຈຳຕ້ອງເປັນຜູ້ນຶ່ງ ງຽບມົດຢູ່ໃນທ່າມ ກາງສົງຄ໌ ຫຼືເຖິງກັບຕ້ອງໄປຢູ່ຕາມຊົນນະບົດຊາຍແດນ ເຊັ່ນ ນັ້ນຄືກັນ.

ພິກຂຸທັງຫຼາຍ ! ຂໍ້ນີ້ຍ່ອມບໍ່ເປັນໄປເພື່ອປະໂຫຍດຊນ໌ແກ່ມະຫາ ຊົນທັງຫຼາຍ ບໍ່ເປັນໄປເພື່ອຄວາມສຸຂ ເປັນຄວາມເສຍຫາຍແກ່ ມະຫາຊົນເປັນຈຳນວນຫຼາຍ ແລະບໍ່ເປັນໄປເພື່ອຄວາມເກື້ອກູລ ເປັນໄປເພື່ອຄວາມທຸກຂ້າງແກ່ເທວະດາແລະມະນຸສທັງຫຼາຍ.

ໜັງສືພຸດທະພິຈານ - ໝວດທີ໓ : ທານະ (ການໃຫ້)

ພິກຂຸທັງຫຼາຍ ! ສະມັຍໃດ ພຣະຣາຊາມີກຳລັງ ສະມັຍນັ້ນ ພວກໂຈຣຍ່ອມເສື່ອມກຳລັງ ຍາມນັ້ນທັງພຣະຣາຊາເອງກໍມີ ຄວາມຜາສຸຂທີ່ຈະເຂົ້າໃນ ອອກນອກ ຫຼືທີ່ຈະອອກຄຳສັ່ງໄປ ຍັງຊົນນະບົດຊາຍແດນ ແມ່ນພວກພຣາມແລະຄະຫະບໍດີ ກໍມີ ຄວາມສະດວກທີ່ຈະເຂົ້າໃນອອກນອກ ຫຼືທີ່ຈະອຳນວຍຄວາມ ສະດວກແກ່ການງານນອກເມືອງ ຂໍ້ນີ້ເຊັ່ນໃດ.

ພິກຂຸທັງຫຼາຍ ! ສະມັຍໃດ ໝູ່ພິກຂຸຜູ້ມີສິລເປັນທີ່ຮັກມີກຳລັງ ສະມັຍນັ້ນ ພວກພິກຂຸຊົ່ວຊ້າຍ່ອມເສື່ອມກຳລັງ ຕອນນັ້ນພວກ ພິກຂຸຊົ່ວຊ້າ ຈຳຕ້ອງເປັນຜູ້ນຶ່ງ ງົບມົດຢູ່ໃນທ່າມກາງສົງຄ໌ ຫຼື ເປັນພວກທີ່ຕ້ອງຫຼິ້ນໄປເອງ ເຊັ່ນນັ້ນຄືກັນ.

ພິກຂຸທັງຫຼາຍ ! ຂໍ້ນີ້ຍ່ອມເປັນໄປເພື່ອປະໂຫຍດຊນ໌ແກ່ມະຫາ ຊົນທັງຫຼາຍ ໃຫ້ມະຫາຊົນມີຄວາມສຸຂ ເປັນຄວາມຈະເຣີນແກ່ ມະຫາຊົນເປັນຈຳນວນຫຼາຍ ແລະເປັນໄປເພື່ອຄວາມເກື້ອກູລ ເພື່ອຄວາມສຸຂທັງແກ່ເທວະດາແລະມະນຸສທັງຫຼາຍ.

# ຫຼັກການກຳຈັດສັງນໝາມ (ຄົນບໍ່ດີ) ໔໖

- ບາລີ ສີ. ທີ. ໙/໑໗໑/໒໐໖.

(ພຣະພຸດທະເຈົ້າຕຣັສກັບກູຕະທັນຕະພຣາມ ເລົ່າເຖິງເລື່ອງຂອງ  
ພຣະເຈົ້າມະຫາວິຊິຕະຣາຊ ທີ່ຮຽກພຣາມປູໂຣທິຕມາເຝົ້າເພື່ອໃຫ້ສອນ  
ວິທີການບູຊາມະຫາຍັນ)

ພຣາມ ! ປູໂຣທິຕໄດ້ທູນສະໜອງພຣະດຳຣັດນັ້ນວ່າເຂຕ  
ແຄວ້ນຂອງພະອົງຍັງມີສັງນໝາມ ຍັງມີການບຽດບຽນກັນ  
ການປຸ້ນຂ້າໃນໝູ່ບ້ານກໍຍັງປາກົດ ການປຸ້ນຂ້າໃນນິຄົມກໍຍັງ  
ປາກົດ ການປຸ້ນຂ້າໃນນະຄອນກໍຍັງປາກົດ ການຍາດຊົງຕາມ  
ລະຍະທິນທາງກໍຍັງປາກົດ ແລະຖ້າພຣະອົງຈະໃຫ້ເລິກເກັບ  
ເສຍສ່ວຍໃນຂະນະທີ່ເຂຕແຄວ້ນເຕັມໄປດ້ວຍສັງນໝາມ ເຕັມ  
ໄປດ້ວຍການບຽດບຽນເຊັ່ນນີ້ ກໍຈະໄດ້ຊື່ວ່າເຮັດກິຈບໍ່ຄວນເຮັດ  
ອີກປະການໜຶ່ງພຣະອົງອາດຊົງພຣະດຳຣິວ່າ ເຮົາກຳຈັດສັງນ  
ໝາມ ຄື ໂຈຣຜູ້ຮ້າຍເສຍໄດ້ດ້ວຍການປະທານ ການຈັບກຸມ  
ການຢຶດຊັພ ການປະຈານ ຫຼືການເນຣະເທດດັ່ງນີ້ ຂໍ້ນີ້ກໍບໍ່ຊື່  
ວ່າເປັນການກຳຈັດໄດ້ໝົດສິ້ນດ້ວຍດີ ເພາະຜູ້ທີ່ຍັງເຫຼືອຈາກ  
ການຖືກປະທານກໍຍັງມີຢູ່ ຂົນພວກນີ້ຈະບຽດບຽນຂົນນະບົດ  
ຂອງພຣະອົງໃນພາຍຫຼັງ ແຕ່ວ່າມີອຸບາຍທີ່ຈະກຳຈັດສັງນໝາມ  
ເຫຼົ່ານັ້ນໃຫ້ໝົດສິ້ນດ້ວຍດີໄດ້ ຄື

(໑) ຊົນເຫຼົ່າໃດອຸດສາຫະໃນການເຮັດກະສິກຳ ແລະລ້ຽງສັດ ຂໍພຣະອົງຈົ່ງປະທານພຶດພັນແລະອາຫານແກ່ຊົນເຫຼົ່ານັ້ນ

(໒) ຊົນເຫຼົ່າໃດອຸດສາຫະໃນພານິຊຸຊະກຳ ຂໍພຣະອົງຈົ່ງເພີ່ມທຶນໃຫ້ຊົນເຫຼົ່ານັ້ນ

(໓) ຂ້າຣາຊະການເຫຼົ່າໃດອຸດສາຫະ ຂໍພຣະອົງຈົ່ງປະທານເບ້ຍລ້ຽງແລະເງິນເດືອນແກ່ຊົນເຫຼົ່ານັ້ນໃນໂອກາດອັນສົມຄວນ

ຊົນເຫຼົ່ານັ້ນ ນັ້ນແຫຼະ ຈັກເປັນຜູ້ຂົນຂວາຍໃນການງານຂອງຕົນ ບໍ່ບຸດບຸນເຂດແຄວ້ນຂອງພຣະອົງ ແລະຄັງຫຼວງກໍຈະເພີ່ມພູນມາກຫຼາຍ ເຂດແຄວ້ນຈະຕັ້ງຢູ່ດ້ວຍຄວາມກະເສມປາສະຈາກສັງເກດໝາຍແລະການບຸດບຸນ ພວກມະນຸດຈະລ່າເລີງບັນເທີງ ນອນໂຈມບຸດໃຫ້ເຕັ້ນພ້ອນຢູ່ໃນເອິກ ແມ່ນວ່າຈັກບໍ່ປົດປະຕູເຮືອນໃນເວລາຄ່ຳຄືນກໍວາງໃຈຢູ່ໄດ້.

# ກໍລະນີສຶກສາເລື່ອງ

## ພິກຂຸຊາວກຸງໂກສຳພີແຕກສາມັກຄີກັນ ແຖ

- ບາລີ ມະຫາ. ວິ. ໔/໓໑໒/໒໓໙.

ເລື່ອງມີຢູ່ວ່າພິກຂຸ ໒ ອົງຜິດຖຽງກັນ ຄືອົງໜຶ່ງຫາວ່າອີກອົງໜຶ່ງຕ້ອງ  
ອາບັຕແລ້ວບໍ່ເຫັນອາບັຕ ຈຶ່ງພາພວກມາປະຊຸມສູຕປະກາສລົງອຸກເຂປະ  
ນີຍະກັມແກ່ພິກຂຸອົງນັ້ນ ແຕ່ລະອົງຕ່າງກໍມີເພື່ອນຜູງຫຼາຍນຳກັນທັງສອງ  
ຝ່າຍແລະຕ່າງກໍຫາວ່າອີກຝ່າຍໜຶ່ງເຮັດບໍ່ຖືກ ເຖິງກັບສົງຄ໌ແຕກກັນເປັນ  
ສອງຝ່າຍ ແລະແຍກລົງອຸໂປສົຖ ແມ່ນວ່າພຣະຜູ້ພຣະພາຄຈະຊົງ  
ແນະນຳຕົກເຕືອນໃຫ້ປະນີປະນອມກັນກໍບໍ່ຟັງ ໃນທີ່ສຸດເຖິງຂັ້ນທະເລາະ  
ວິວາດ ແລະສະແດງອາການທາງກາຍ ທາງວາຈາທີ່ບໍ່ສົມຄວນຕໍ່ກັນ  
ພຣະຜູ້ມີພຣະພາຄຈຶ່ງຊົງຕົກເຕືອນ.

ພິກຂຸທັງຫຼາຍ ! ພໍແລ້ວ ພວກເຈົ້າທັງຫຼາຍ ຢ່າໝາຍໝັ້ນ  
ກັນເລີຍ ຢ່າຜິດຖຽງກັນເລີຍ ຢ່າໂຕ້ຖຽງກັນເລີຍ ຢ່າວິວາດກັນ  
ເລີຍ.

ມີພິກຂຸບາງອົງທູນຂຶ້ນວ່າ “ຂ້າແຕ່ພຣະຜູ້ມີພຣະພາຄເຈົ້າຜູ້ເປັນທັມບິດາ !  
ຂໍພຣະອົງຄົງຢູ່ໄວ້ກ່ອນເຖິ້ນ ຂ້ານ້ອຍ ຂໍຈົ່ງຊົງຂົນຂວາຍໜ້ອຍເຖິ້ນ  
ຂ້ານ້ອຍ ຂ້າແຕ່ພຣະຜູ້ມີພຣະພາຄເຈົ້າ ! ຂໍຈົ່ງຊົງປະກອບໃນສຸຂວິທາຣ  
ໃນທິຕຖະທັມຢູ່ເຖິ້ນ ຂ້ານ້ອຍ ພວກຂ້ານ້ອຍທັງຫຼາຍຈັກສູ້ໃຫ້ເຫັນດຳ  
ເຫັນແດງກັນ ດ້ວຍການໝາຍໝັ້ນກັນ ດ້ວຍການຜິດຖຽງກັນ ດ້ວຍການ  
ໂຕ້ຖຽງກັນ ດ້ວຍການວິວາດກັນ ອັນນີ້ເອງ”.

ໜັງສືພຸດທະພິຈານ - ໝວດທີ໓ : ທານະ (ການໃຫ້)

ພຣະຜູ້ມີພຣະພາຄໄດ້ຕຣັສຄຳນີ້ ແກ່ພິກຂຸເຫຼົ່ານັ້ນເປັນຄຳຮອບ ໒ ວ່າ  
ພິກຂຸທັງຫຼາຍ ! ພໍແລ້ວ ພວກເຈົ້າທັງຫຼາຍ ຢ່າໝາຍໝັ້ນ  
ກັນເລີຍ ຢ່າຜິດຖຽງກັນເລີຍ ຢ່າໂຕ້ຖຽງກັນເລີຍ ຢ່າວິວາດກັນ  
ເລີຍ.

ມີພິກຂຸບາງອົງທູນຄຳນີ້ຂຶ້ນເປັນຄຳຮອບ ໒ ວ່າ “ຂ້າແຕ່ພຣະຜູ້ມີພຣະ  
ພາຄເຈົ້າຜູ້ເປັນທັມບິດາ ! ຂໍພຣະອົງຈົ່ງຢຸດໄວ້ກ່ອນເຖິ້ນ ຂ້ານ້ອຍ ຂໍຈົ່ງ  
ຊົງຂົນຂວາຍໜ້ອຍເຖິ້ນ ຂ້ານ້ອຍ ຂ້າແຕ່ພຣະຜູ້ມີພຣະພາຄເຈົ້າ ! ຂໍຈົ່ງ  
ຊົງປະກອບໃນສຸຂວິທານໃນທິຕຖະທັມຢູ່ເຖິ້ນ ຂ້ານ້ອຍ ພວກຂ້ານ້ອຍທັງ  
ຫຼາຍ ຈັກສູ້ໃຫ້ເຫັນດຳເຫັນແດງກັນ ດ້ວຍການໝາຍໝັ້ນກັນ ດ້ວຍການ  
ຜິດຖຽງກັນ ດ້ວຍການໂຕ້ຖຽງກັນ ດ້ວຍການວິວາດກັນ ອັນນີ້ເອງ”.

ພຣະຜູ້ມີພຣະພາຄ ຈົ່ງຊົງສັ່ງສອນໃຫ້ເບິ່ງຕົວຢ່າງ ທິຄາຈຸກມາຣ  
ແຫ່ງແຄວ້ນໂກສິລ ຜູ້ຄິດແກ້ແຄ້ນພຣະເຈົ້າພຣົມມະທັຕແຫ່ງແຄວ້ນກາສີ  
ໃນການທີ່ຈັບພະຣາຊະບິດາຂອງພຣະອົງ ຄືພຣະເຈົ້າທິຄິຕິໄປທໍຣະມານ  
ປະຈານແລະປະທານຊີວິຕ ເມື່ອມີໂອກາດສຈະແກ້ແຄ້ນໄດ້ກໍຍັງລະລຶກເຖິງ  
ໂອວາທຂອງພໍ່ ທີ່ບໍ່ໃຫ້ເຫັນແກ່ຍາວ (ຄືບໍ່ໃຫ້ຜູກເວຣຈອງເວຣໄວ້ດິນ) ບໍ່  
ໃຫ້ເຫັນແກ່ສັ້ນ (ຄືບໍ່ໃຫ້ຕັດໄມຕຣີ) ແລະໃຫ້ສຳນຶກວ່າ ເວຣຍ່ອມລະຈັບ  
ດ້ວຍການບໍ່ຈອງເວຣ ຈົ່ງໄວ້ຊີວິຕພຣະເຈົ້າພຣົມມະທັຕ ແລ້ວກັບໄດ້ຮາ  
ຊະສົມບັດທີ່ເສຍໄປຄືນ ພ້ອມທັງໄດ້ພຣະຣາຊະທິດາຂອງພຣະເຈົ້າພຣົມ  
ມະທັຕດ້ວຍ.

ຊົງສະຫຼຸບວ່າ ພຣະຣາຊາທີ່ຈັບສັສຕຣາຈຸດ ຍັງຊົງມີຂັນຕີ ແລະໂສ  
ຣັຈຈະໄດ້ ຈົ່ງຄວນທີ່ພິກຂຸທັງຫຼາຍຜູ້ບວຊໃນທັມວິນັຍນີ້ ຈະມີຄວາມອົດ  
ທົນແລະຄວາມສະງົບສະງ່າມ ແຕ່ພິກຂຸເຫຼົ່ານັ້ນກໍບໍ່ໄດ້ເຊື່ອຟັງ.



ໜັງສືພຸດທະພິຈານ - ໝວດທີ ໓ : ທານະ (ການໃຫ້)

ກາລນັ້ນແລ ໃນເວລາເຊົ້າ ພຣະຜູ້ມີພຣະພາຄເຈົ້າ ຊົງຄອງຈິວອຣ ຖືບາຕ ສະເດັດເຂົ້າໄປສູ່ເມືອງໂກສຳພີ ເພື່ອບິນດະບາຕ ຄັນຊົງທຸ່ງວບິນ ດະບາຕໃນເມືອງໂກສຳພີແລ້ວ ພາຍຫຼັງພັດຕະກາລ ກັບຈາກບິນດະ ບາຕແລ້ວ ຊົງເກັບບໍຣິຂາຣຂຶ້ນມາຖືໄວ້ ແລ້ວປະທັບຍືນ ຕຣັສຄາຖານີວ່າ

ຄົນຕ່າງໆດ້ວຍກັນ ສົ່ງສຽງໂວກເວກໄວຍວາຍ ແຕ່ຫາມີ ຄົນໃດສຳຄັນຕົວວ່າ ເປັນພາລບໍ່ ເມື່ອໝູ່ແຕກກັນ ກໍຫາໄດ້ມີ ໃຜຮູ້ສຶກເປັນຢ່າງອື່ນ ໃຫ້ດີຂຶ້ນໄປກວ່ານັ້ນໄດ້ບໍ່.

ພວກບັນດິຕລືມຕົວ ສະມັກທີ່ຈະເວົ້າຕາມທາງທີ່ຕົນປາຖນາ ຈະເວົ້າຢ່າງໃດກໍເວົ້າພ່າມໄປຢ່າງນັ້ນ ຫາໄດ້ນຳພາເຖິງກິເລສ ທີ່ເປັນເຫຕແຫ່ງການຜິດຖຽງກັນບໍ່.

ພວກໃດ ຍັງຜູກໃຈເຈັບຢູ່ວ່າ ‘ຜູ້ນັ້ນໄດ້ດ່າເຮົາ ໄດ້ທຳ ຮ້າຍເຮົາ ໄດ້ເອົາຊະນະເຮົາ ໄດ້ລັກຊັພຂອງເຮົາ’ ເວຣຂອງ ພວກນັ້ນຍ່ອມລະງັບບໍ່ລົງ.

ພວກໃດ ບໍ່ຜູກໃຈເຈັບວ່າ ‘ຜູ້ນັ້ນໄດ້ດ່າເຮົາ ໄດ້ທຳຮ້າຍເຮົາ ໄດ້ເອົາຊະນະເຮົາ ໄດ້ລັກຊັພຂອງເຮົາ’ ເວຣຂອງພວກນັ້ນ ຍ່ອມລະງັບໄດ້.

ໃນຍຸກໃດກໍຕາມ ເວຣທັງຫຼາຍ ບໍ່ເຄີຍລະງັບໄດ້ດ້ວຍ ການຜູກເວຣເລີຍ ແຕ່ລະງັບໄດ້ດ້ວຍບໍ່ມີການຜູກເວຣ ທັມນີ້ ເປັນຂອງເກົ່າທີ່ໃຊ້ໄດ້ຕະຫຼອດກາລ.

ຄົນພວກອື່ນ ບໍ່ຮູ້ສຶກວ່າ ‘ພວກເຮົາຈະແຕກມຸ່ນກໍເພາະເຫດນີ້’ ພວກໃດ ສໍານຶກຕົວໄດ້ໃນເຫດທີ່ມີນັ້ນ ຄວາມມຸ່ງຮ້າຍ ກັນຍ່ອມລະງັບໄດ້ ເພາະຄວາມຮູ້ສຶກນັ້ນ.

ຄວາມກົມກຽວເປັນນໍ້າໜຶ່ງໃຈດຽວກັນ ຍັງມີໄດ້ແມ່ນແກ່ ພວກຄົນກັກຂະລະເຫຼົ່ານັ້ນ ທີ່ບຸ້ນເມືອງ ຫັກແຂ່ງຂາຊາວບ້ານ ຂ້າຟັນຜູ້ຄົນ ແລ້ວຕ້ອນມ້າ ງົວ ແລະຂົນເອົາຊັພໄປ ແລ້ວເປັນຫຍັງຈະມີແກ່ພວກເຈົ້າບໍ່ໄດ້ໝໍ.

ຖ້າຫາກບໍ່ໄດ້ສະຫາຍ ທີ່ພາເອົາຕົວລອດ ເປັນປຣາຊທີ່ມີຄວາມເປັນຢູ່ດີ ເປັນເພື່ອນຮ່ວມທາງແລ້ວ ກໍຈົ່ງວາງຕົວໃຫ້ເໝືອນ ພຣະຣາຊາທີ່ລະແຄວ້ນຊຶ່ງພິຊິຕໄດ້ແລ້ວໄປເສຍ ແລ້ວທຸ່ງໄປ ຄົນດຽວດຸຈດັງຊ້າງມາຕັ້ງຄະ ທຸ່ງໄປໃນປ່າຕົວດຽວ ສະນັ້ນ.

ການທຸ່ງໄປຄົນດຽວ ດຶກວ່າ ເພາະບໍ່ມີຄວາມເປັນສະຫາຍ ກັນໄດ້ກັບຄົນພາລ ຈົ່ງທຸ່ງໄປຄົນດຽວ ແລະບໍ່ທໍາບາບເປັນ ຄົນມັກນ້ອຍ ດຸດດັງຊ້າງມາຕັ້ງຄະ ເປັນສັຕມັກນ້ອຍ ທຸ່ງໄປໃນປ່າ ສະນັ້ນ.

ຄັນແລ້ວຈົ່ງສະເດັດໄປຈາກບ່ອນນັ້ນ ສູ່ພາລະກະໂລນະກາຣະກະຄາມ ສູ່ປ່າຊີ້ປາຈົນວັງສະໂດຍລໍາດັບ ໄດ້ຊົງພົບພໍ້ກັບພຣະເຖຣະຕ່າງໆ ໃນບ່ອນທີ່ສະເດັດໄປນັ້ນ ໃນທີ່ສຸດໄດ້ສະເດັດໄປພໍ້ກັບ ນະ ເຫງົ້າໄມ້ສາລະອັນຮົ່ມເຢັນ ນະ ປ່າຊີ້ປາຣີເລີຍຍະກະແລະໄດ້ມີພະຍາຊ້າງຊີ້ປາຣີເລີຍຍະກະ ມາອຸປັຕຖາກເບິ່ງແຍງພຣະຜູ້ມີພຣະພາຄ ຕໍ່ຈາກນັ້ນຈຶ່ງໄດ້ສະເດັດໄປຍັງກຸງສາວັຕຖີ.

ໜັງສືພຸດທະພິຈານ - ໝວດທີ໓ : ທານະ (ການໃຫ້)

ເທື່ອນັ້ນ ອຸບາສິກອຸບາສິກາຊາວນະຄອນໂກສຳພີໄດ້ຫາລືກັນດັ່ງນີ້ ວ່າພຣະມ່ອມເຈົ້າເຫຼົ່າພິກຂຸຊາວນະຄອນໂກສຳພີນີ້ ສ້າງຄວາມພິນາສ ໃຫຍ່ຫຼວງໃຫ້ພວກເຮົາ ພຣະຜູ້ມີພຣະພາຄຖືກທ່ານເຫຼົ່ານີ້ລົບກວນ ຈຶ່ງ ສະເດັດຫຼີກໄປເສຍ ເອົາລະພວກເຮົາບໍ່ຕ້ອງອະພິວາດ ບໍ່ຕ້ອງລຸກຮັບ ບໍ່ ຕ້ອງເຮັດອັນຊະລິກັມ ສາມິຈິກັມ ບໍ່ຕ້ອງສັກກາຣະ ບໍ່ຕ້ອງເຄົາຣົບ ບໍ່ ຕ້ອງນັບຖື ບໍ່ຕ້ອງບູຊາຊຶ່ງພຣະມ່ອມເຈົ້າເຫຼົ່າພິກຂຸຊາວນະຄອນໂກສຳພີ ແມ່ນເຂົ້າມາບິນດະບາຕ ກໍບໍ່ຕ້ອງຖວາຍບິນດະບາຕ ທ່ານເຫຼົ່ານີ້ຖືກພວກ ເຮົາບໍ່ສັກກາຣະ ບໍ່ເຄົາຣົບ ບໍ່ນັບຖື ບໍ່ບູຊາ ເປັນຜູ້ບໍ່ມີສັກກາຣະຢ່າງນີ້ ຈັກຫຼີກໄປເສຍ ຫຼືຈັກສິກເສຍ ຫຼືຈັກໃຫ້ພຣະຜູ້ມີພຣະພາຄຊົງໂຜດ ຄັນ ແລ້ວບໍ່ອະພິວາດ ບໍ່ລຸກຮັບ ບໍ່ເຮັດອັນຊະລິກັມ ສາມິຈິກັມ ບໍ່ສັກກາຣະ ບໍ່ເຄົາຣົບ ບໍ່ນັບຖື ບໍ່ບູຊາ ຊຶ່ງພວກພິກຂຸຊາວນະຄອນໂກສຳພີ ແມ່ນເຂົ້າ ມາບິນດະບາຕ ກໍບໍ່ຖວາຍບິນດະບາຕ.

ເທື່ອນັ້ນ ພວກພິກຂຸຊາວນະຄອນໂກສຳພີ ຖືກອຸບາສິກອຸບາສິກາ ຊາວນະຄອນໂກສຳພີບໍ່ສັກກາຣະ ບໍ່ເຄົາຣົບ ບໍ່ນັບຖື ບໍ່ບູຊາ ເປັນຜູ້ບໍ່ມີ ສັກກາຣະ ຈຶ່ງເວົ້າກັນຢ່າງນີ້ວ່າ ອາວຸໂສທັງຫຼາຍ ! ບໍ່ດັ່ງນັ້ນ ພວກເຮົາ ຄວນໄປພະນະຄອນສາວັຕຖື ແລ້ວລະງັບອະທິກອນນີ້ໃນສຳນັກພຣະຜູ້ມີ ພຣະພາຄ ຄັນແລ້ວ ເກັບກູ້ເສນາສະນະ ຖືບາຕ ຈິວອຣ ພາກັນເດີນ ທາງໄປພະນະຄອນສາວັຕຖື.

ພິກຂຸເຫຼົ່ານັ້ນໄດ້ຮັບຄວາມລຳບາກ ກໍຮູ້ສຶກສຳນຶກຜິດ ຈຶ່ງພາກັນ ເດີນທາງໄປກຸງສາວັຕຖື ແລະຍອມຕົກລົງລະງັບຂໍ້ວິວາທແຕກແຍກກັນ ໂດຍພິກຂຸອົງທີ່ເປັນຕົ້ນເຫຕ ຍອມສະແດງອາບັຕ ພິກຂຸຝ່າຍທີ່ສູຕປະ ກາສລົງໂທສຍອມຖອນປະກາສ ພຣະຜູ້ມີພຣະພາຄຈຶ່ງຕຣັສໃຫ້ປະຊຸມ ສົງຄ໌ສູຕປະກາສລະງັບເລື່ອງນັ້ນ ເປັນສັງຄະສາມັກຄີດ້ວຍທຸຕິຍະກັມວາ ຈາ ສຳເລັດແລ້ວໃຫ້ສູຕປາຕິໂມກຂ໌.

ຄວນໃຫ້ທານທີ່ບ່ອນໃດ

## ຄວນໃຫ້ທານໃນທີ່ບ່ອນໃດ (ນັຍທີ ໑) ດູ

- ບາລີ ສຄາຖ. ສັງ. ໑໔/໑໔໓/໔໐໔.

ຂ້າແຕ່ພຣະອົງຄູ່ຈະເຣີນ ! ທານ ບຸກຄົນຄວນໃຫ້ໃນທີ່ບ່ອນໃດໜໍ່  
ຂ້າແຕ່ພຣະອົງຄູ່ຈະເຣີນ ! ທານ ບຸກຄົນຄວນໃຫ້ໃນທີ່ບ່ອນໃດໜໍ່.

ມະຫາຣາຊ ! ຈິຕຍ່ອມເຫຼືອມໃສໃນບ່ອນໃດ ຄວນໃຫ້ໃນບ່ອນນັ້ນ.

ຂ້າແຕ່ພຣະອົງຄູ່ຈະເຣີນ ! ທານທີ່ໃຫ້ແລ້ວໃນທີ່ໃດຈຶ່ງມີຜົນຫຼາຍ.

ມະຫາຣາຊ! ທານຄວນໃຫ້ໃນທີ່ບ່ອນໃດນັ້ນເປັນຂໍ້ໜຶ່ງ  
ແລະທານທີ່ໃຫ້ແລ້ວໃນທີ່ບ່ອນໃດ ຈຶ່ງມີຜົນຫຼາຍ ນັ້ນເປັນອີກຂໍ້ໜຶ່ງ.

ມະຫາຣາຊ ! ທານທີ່ໃຫ້ແລ້ວແກ່ຜູ້ມີສິລແລ ມີຜົນຫຼາຍ  
ທານທີ່ໃຫ້ແລ້ວໃນຜູ້ບໍ່ມີສິລ ທານກໍມີຜົນຫຼາຍກໍບໍ່.

ມະຫາຣາຊ ! ດ້ວຍເຫດນັ້ນ ເຮົາຈັກຖາມຄົນພຣະອົງໃນ  
ບັນຫາກັມຂໍ້ນັ້ນຕື່ມ ພຣະອົງພໍພະທັຍຢ່າງໃດຈຶ່ງຕອບຢ່າງນັ້ນ.

ມະຫາຣາຊ ! ພຣະອົງຈະສຳຄັນຄວາມຂໍ້ນັ້ນເປັນຢ່າງໃດ  
ນະ ທີ່ບ່ອນນີ້ການຮັບຍ່ອມປາກົດສະເພາະໜ້າ ແກ່ພຣະອົງ  
ສົງຄາມຍ່ອມປະທະກັນ ຖ້າວ່າກຸມາຣທີ່ເປັນກະສັດ... ທີ່ເປັນ  
ພຣາມ... ທີ່ເປັນແພສ... ທີ່ເປັນສູດ ເປັນຜູ້ບໍ່ໄດ້ສຶກສາ ບໍ່ໄດ້  
ຫັດມີ ບໍ່ໄດ້ຮັບຄວາມຊຳນານ ບໍ່ໄດ້ຝຶກລອງການຍິງ ເປັນຄົນ  
ຂີ້ຂາດ ເປັນຄົນມັກສັ່ນ ເປັນຄົນມັກສະດຸ້ງ ເປັນຄົນມັກແລ່ນໜີ  
ຍ່ອມມາອາສາແລ້ວ ພຣະອົງ ຈະຊົງຊຸບລ້ຽງບຸຣຸສນັ້ນຫຼືບໍ່

ແລະພຣະອົງຈະຊົງຕ້ອງການບຸຣຸສເຊັ່ນນັ້ນຫຼືບໍ່.

*ຂ້າແຕ່ພຣະອົງຄຳຜູ້ຈະເຣີນ ! ຂ້ານ້ອຍຍ່ອມບໍ່ຊຸບລ້ຽງບຸຣຸສນັ້ນ ແລະ ຂ້ານ້ອຍ ຍ່ອມບໍ່ຕ້ອງການບຸຣຸສເຊັ່ນນັ້ນແລ.*

ມະຫາຣາຊ ! ພຣະອົງຈະຊົງສຳຄັນຄວາມຂໍ້ນັ້ນເປັນ ຢ່າງໃດ ນະ ທີ່ບ່ອນນີ້ການຮົບຍ່ອມປາກົດແກ່ພະອົງ ສົງຄາມ ຍ່ອມປະທະກັນ ຖ້າວ່າກຸມາຣທີ່ເປັນກະສັດ... ທີ່ເປັນພຣາມ... ທີ່ເປັນແພສ... ທີ່ເປັນສູດ ເປັນຜູ້ສຶກສາດີແລ້ວ ໄດ້ທັດມືແລ້ວ ໄດ້ຮັບຄວາມຊຳນານແລ້ວ ໄດ້ຝຶກລອງການຍິງມາແລ້ວ ບໍ່ ເປັນຄົນຂີ່ຂາດ ບໍ່ເປັນຄົນມັກສັນ ບໍ່ເປັນຄົນສະດຸ້ງ ບໍ່ເປັນຄົນ ມັກປົບໜີ ຍ່ອມມາອາສາ ພຣະອົງຈະຊົງຊຸບລ້ຽງບຸຣຸສນັ້ນຫຼືບໍ່ ແລະ ພຣະອົງຈະຊົງມີປະສົງບຸຣຸສເຊັ່ນນັ້ນຫຼືບໍ່.

*ຂ້າແຕ່ພຣະອົງຄຳຜູ້ຈະເຣີນ ! ຂ້ານ້ອຍ ຍ່ອມຊຸບລ້ຽງບຸຣຸສນັ້ນ ແລະ ຂ້ານ້ອຍ ຍ່ອມຕ້ອງການບຸຣຸສເຊັ່ນນັ້ນ.*

ມະຫາຣາຊ ! ເຊັ່ນນັ້ນກໍຄືກັນ ແມ່ນຫາກວ່າກຸນລະບຸຕ ອອກຈາກເຮືອນຕະກູລໃດໆ ເປັນຜູ້ບວຊຫາເຮືອນບໍ່ໄດ້ ແລະ ກຸນລະບຸຕນັ້ນ ເປັນຜູ້ມີອົງຄ໌ ໕ ອັນລະໄດ້ແລ້ວ ເປັນຜູ້ ປະກອບແລ້ວດ້ວຍອົງຄ໌ ໕ ທານທີ່ໃຫ້ແລ້ວໃນກຸນລະບຸຕນັ້ນ ຍ່ອມເປັນທານມີຜົນຫຼາຍ ອົງຄ໌ ໕ ອັນກຸນລະບຸຕນັ້ນລະໄດ້ ແລ້ວເປັນແນວໃດ.

ໜັງສືພຸດທະພິຈານ - ໝວດທັມ : ທານະ (ການໃຫ້)

- (໑) ກາມະສັນທະ ອັນກຸນລະບຸຕນັ້ນລະໄດ້ແລ້ວ
- (໒) ພະຍາປາທະ ອັນກຸນລະບຸຕນັ້ນລະໄດ້ແລ້ວ
- (໓) ຖິນະມິດທະ ອັນກຸນລະບຸຕນັ້ນລະໄດ້ແລ້ວ
- (໔) ອຸດທັຈຈະກຸກກຸຈຈະ ອັນກຸນລະບຸຕນັ້ນລະໄດ້ແລ້ວ
- (໕) ວິຈິກິຈສາ ອັນກຸນລະບຸຕນັ້ນລະໄດ້ແລ້ວ

ເຫຼົ່ານີ້ແລ ອົງຄ໌ ໕ ອັນກຸນລະບຸຕນັ້ນລະໄດ້ແລ້ວ.

**ກຸນລະບຸຕນັ້ນເປັນຜູ້ປະກອບດ້ວຍອົງຄ໌ ໕ ເປັນແນວໃດ**

- (໑) ເປັນຜູ້ປະກອບແລ້ວດ້ວຍກອງສີລ
  - ອັນເປັນຂອງພຣະອະເສຂະ
- (໒) ເປັນຜູ້ປະກອບແລ້ວດ້ວຍກອງສະມາທິ
  - ອັນເປັນຂອງພຣະອະເສຂະ
- (໓) ເປັນຜູ້ປະກອບແລ້ວດ້ວຍກອງປັນຍາ
  - ອັນເປັນຂອງພຣະອະເສຂະ
- (໔) ເປັນຜູ້ປະກອບແລ້ວດ້ວຍກອງວິມຸຕ
  - ອັນເປັນຂອງພຣະອະເສຂະ
- (໕) ເປັນຜູ້ປະກອບແລ້ວດ້ວຍກອງວິມຸຕຕິຍານະທັສສະນະ
  - ອັນເປັນຂອງພຣະອະເສຂະ

ກຸນລະບຸຕນັ້ນ ເປັນຜູ້ປະກອບແລ້ວດ້ວຍອົງຄ໌ ໕ ເຫຼົ່ານີ້  
ທານທີ່ໃຫ້ແລ້ວໃນກຸນລະບຸຕຜູ້ມີອົງຄ໌ ໕ ອັນລະໄດ້ແລ້ວແລະ  
ເປັນຜູ້ປະກອບແລ້ວດ້ວຍອົງຄ໌ ໕ ຢ່າງນີ້ ຍ່ອມມິຜິລຫຼາຍ.

(ຄາຖາຜະນວກທ້າຍພຣະສູຕ)

ສິລະປະການຍິງແມ່ນ ກຳລັງເຂັ້ມແຂງ ແລະຄວາມກ້າຫານມີ ຢູ່ໃນຊາຍໜຸ່ມຜູ້ໃດ ພຣະຣາຊາຜູ້ຊົງປະສົງດ້ວຍການຮົບ ຍ່ອມ ຊົງຊຸບລ້ຽງຊາຍໜຸ່ມເຊັ່ນນັ້ນ ຍ່ອມບໍ່ຊົງຊຸບລ້ຽງຊາຍໜຸ່ມຜູ້ບໍ່ກ້າ ຫານ ເພາະເຫຕແຫ່ງຊາຕເຊັ່ນໃດ

ທັມມະຄືຂັນຕິແລະໂສຣັຈຈະ ຕັ້ງຢູ່ແລ້ວໃນບຸກຄົນໃດ ຜູ້ຄົນ ຄວນບູຊາບຸກຄົນນັ້ນ ຜູ້ມີປັນຍາມີຄວາມປະພຶດຢ່າງພຣະອະຣິຍະ ແມ່ນວ່າມີຊາຕ (ກຳເນີດ) ຕ່ຳ ເຊັ່ນນັ້ນຄືກັນ

ຈົ່ງສ້າງອາສົມອັນເປັນທີ່ຊື່ນໃຈ ຍັງຜູ້ພະຫຸສູຕທັງຫຼາຍໃຫ້ພຳ ນັກຢູ່ ນະ ທີ່ນັ້ນ ຈົ່ງສ້າງບໍ່ນ້ຳໄວ້ໃນປ່າທີ່ກັນດານນ້ຳ ແລະຂົວ ໃນທີ່ເປັນຫຼີ້ມ ຈົ່ງຖວາຍເຂົ້ານ້ຳ ຂອງຫຍ້າ ຜ້າແລະເສນາສະນະ ໃນທ່ານຜູ້ຊື່ຕົງທັງຫຼາຍ ດ້ວຍນ້ຳໃຈອັນຜ່ອງໃສ ເມຄມີສາຍພ້າ ເຫຼື້ອມແມບມາບ ມີສາຍຕັ້ງຮ້ອຍດັງທີ່ມາຢູ່ ຍັງແຜ່ນດິນໃຫ້ປຽກ ຊຸ່ມຢູ່ ຍ່ອມຍັງທີ່ໂນນແລະທີ່ຫູບໃຫ້ເຕັມ ແມ່ນນີ້ເຊັ່ນໃດ

ທາຍົກຜູ້ມີສັດທາ ເປັນບັນດິຕໄດ້ຟັງແລ້ວ ຍ່ອມຈັດຫາໂພຊະ ນາຫາຣ ມາລ້ຽງວະນີພິກດ້ວຍເຂົ້າ ນ້ຳ ໃຫ້ອີ່ມພໍ ບັນເທີງໃຈ ທ່ຽວໄປໃນໂຮງທານ ສັ່ງວ່າທ່ານທັງຫຼາຍຈົ່ງໃຫ້ ທ່ານທັງຫຼາຍ ຈົ່ງໃຫ້ ດັ່ງນີ້ ແລະທາຍົກນັ້ນ ບັນລືສຽງເໝືອນສຽງດັງທີ່ມາແຫ່ງ ພ້າເມື່ອຝົນກຳລັງຕົກ ສະນັ້ນ ສາຍນ້ຳແຫ່ງບຸນຍ໌ອັນໄພບູນນັ້ນ ຍ່ອມຍັງທາຍົກໃຫ້ຊຸ່ມຊື່ນ.



## ຄວນໃຫ້ທານໃນທີ່ບ່ອນໃດ (ນັຍທີ ໒) ໔໙

- ບາລີ ສັກກ. ອັງ. ໒໒/໔໙໖-໔໙໘/໓໓໐.

“ຂ້າແຕ່ພຣະອົງຜູ້ຈະເຣີນ ! ທານປະຈຳຕະກູນຂ້າມ້ອຍຍັງໃຫ້ຢູ່ ແຕ່ ວ່າທານນັ້ນ ຂ້າມ້ອຍ ໃຫ້ສະເພາະໝູ່ພິກຂຸຜູ້ເປັນອະຣະຫັນຕໍ່ ຫຼືຜູ້ປະຕິ ບັຕອະຣະຫັນຕະມັດທີ່ຢູ່ປ່າ ທີ່ຖືບິນດະບາຕ ທີ່ຖືຜ້າບັງສະກຸນເປັນວັຕ”.

ຄະຫະບໍດີ ! ຂໍທີ່ຈະຮູ້ວ່າຄົນໝູ່ນີ້ເປັນພຣະອະຣະຫັນຕໍ່ ຫຼື ປະຕິບັຕອະຣະຫັນຕະມັດນັ້ນ ເປັນສິ່ງທີ່ຮູ້ໄດ້ຍາກສຳລັບທ່ານ ຜູ້ເປັນຄະຣີຫັດຜູ້ບໍ່ຮູ້ໂພກກາມ ຜູ້ຍັງມີການນອນບຽດບຸຕ ບໍ່ຮູ້ ໂພກໃຊ້ສອຍຈັນຫອມແລະຜ້າຈາກເມືອງກາສີ ຫັດຊົງມາລາ ແລະເຄື່ອງກິນ ແລະເຄື່ອງຜັດທາ ຍິນດີຢູ່ດ້ວຍຄຳແລະເງິນ.

ຄະຫະບໍດີ ! ເຖິງແມ່ນພິກຂຸຈະເປັນ ຜູ້ຢູ່ປ່າເປັນວັຕ ຖ້າ ເປັນຜູ້ຟັງຊ້ານ ຖືຕົວ ບິນປ່າຍ ເວົ້າຫຼາຍ ມີວາຈາບໍ່ແນ່ນອນ ມີສະຕິລືມຫຼົງ ປາສະຈາກສັມປະຊັນຍະ ບໍ່ມີສະມາທິ ມີຈິຕ ໝູນໄປຜິດ ມີອິນຊີອັນປ່ອຍແລ້ວ: ດ້ວຍອາການຢ່າງນີ້ ພິກຂຸ ນັ້ນ ຄວນຖືກຕິຕຽນດ້ວຍອົງຄົນນັ້ນໆ.

ຄະຫະບໍດີ ! ເຖິງແມ່ນພິກຂຸຈະເປັນ ຜູ້ຢູ່ປ່າເປັນວັຕ ຖ້າ ເປັນຜູ້ບໍ່ຟັງຊ້ານ ບໍ່ຖືຕົວ ບໍ່ບິນປ່າຍ ບໍ່ເວົ້າຫຼາຍ ມີວາຈາ ແນ່ນອນ ມີສະຕິຕັ້ງໝັ້ນ ມີສັມປະຊັນຍະ ມີສະມາທິ ມີເອກັກ ຄະຕາຈິຕ ສັງລວມອິນຊີ: ດ້ວຍອາການຢ່າງນີ້ ພິກຂຸນັ້ນອັນ ໃຜໆ ຄວນສັນລະເສີນດ້ວຍອົງຄົນນັ້ນໆ.

ຄະຫະບໍດີ ! ເຖິງແມ່ນພິກຂຸຈະເປັນ ຜູ້ຢູ່ໃກ້ບ້ານກໍດີ...ບິນ  
ດະບາຕເປັນວັຕ ກໍດີ... ສັນໃນທີ່ນິມົນ ກໍດີ... ຖືຜ້າບັງສະກຸນ  
ເປັນວັຕ ກໍດີ...ນຸ່ງຫົ່ມຄະຫະບໍດີຈົວອຣກໍດີ...ຖ້າເປັນຜູ້ຟຸ່ງຊ້ານ  
ຖືຕົວ ບິນປ່າຍ ເວົ້າຫຼາຍ ມີວາຈາບໍ່ແນ່ນອນ ມີສະຕິລືມຫຼົງ  
ປາສະຈາກສັມປະຊັນຍະ ບໍ່ມີສະມາທິ ມີຈິຕໝູນໄປຜິດ ມີອິນ  
ຊີອັນປ່ອຍແລ້ວ: ດ້ວຍອາການຢ່າງນີ້ ພິກຂຸນັ້ນ ຄວນຖືກ  
ຕິຕຽນດ້ວຍອົງຄ໌ນັ້ນໆ.

ຄະຫະບໍດີ ! ເຖິງແມ່ນພິກຂຸຈະເປັນ ຜູ້ຢູ່ໃກ້ບ້ານກໍດີ...ບິນ  
ດະບາຕເປັນວັຕ ກໍດີ... ສັນໃນທີ່ນິມົນ ກໍດີ... ຖືຜ້າບັງສະກຸນ  
ເປັນວັຕ ກໍດີ...ນຸ່ງຫົ່ມຄະຫະບໍດີຈົວອຣກໍດີ...ຖ້າເປັນຜູ້ບໍ່ຟຸ່ງ  
ຊ້ານ ບໍ່ຖືຕົວ ບໍ່ບິນປ່າຍ ບໍ່ເວົ້າຫຼາຍ ມີວາຈາແນ່ນອນ ມີສະຕິ  
ຕັ້ງໝັ້ນ ມີສັມປະຊັນຍະ ມີສະມາທິ ມີເອກັກຄະຕາຈິຕ  
ສັງລວມອິນຊີ: ດ້ວຍອາການຢ່າງນີ້ ພິກຂຸນັ້ນອັນໃຜໆ ຄວນ  
ສັນລະເສີນດ້ວຍອົງຄ໌ນັ້ນໆ.

ເອົາລະ ຄະຫະບໍດີ ! ທ່ານຈົ່ງຖວາຍທານໃນສົງຄ໌ເທີນ  
ເມື່ອຖວາຍທານໃນສົງຄ໌ຢູ່, ຈິຕຈັກເຫຼື້ອມໃສ; ທ່ານເປັນຜູ້ມີຈິຕ  
ອັນເຫຼື້ອມໃສແລ້ວ ພາຍຫຼັງແຕ່ການຕາຍເພາະການທຳລາຍ  
ແຫ່ງກາຍ ຈັກເຂົ້າເຖິງສຸຄະຕິໂລກສະຫວັນ.

“ຂ້າແຕ່ພຣະອົງຄ໌ຜູ້ຈະເຣີນ ! ນັບແຕ່ວັນນີ້ໄປ ຂ້ານ້ອຍ ຈະຖວາຍ  
ທານໃນສົງຄ໌”.

## ບໍ່ຄວນຫ້າມຜູ້ອື່ນໃຫ້ທານ ໕໐

- ບາລີ ຕິກ. ອັງ. ໒໐/໒໐໔/໔໙໗.

ວັຈສະ ! ຜູ້ໃດຫ້າມຜູ້ອື່ນຊຶ່ງໃຫ້ທານ ຜູ້ນັ້ນຊື່ວ່າ ເປັນອະມິຕ ຜູ້ກະທຳອັນຕະລາຍສິ່ງ ໓ ສິ່ງຄື:

ທຳອັນຕະລາຍຕໍ່ບຸນຍ໌ຂອງທາຍົກ (ຜູ້ໃຫ້ທານ),

ທຳອັນຕະລາຍຕໍ່ລາບຂອງປະຕິຄາທົກ (ຜູ້ຮັບທານ),

ແລະຕົນເອງກໍຊຸດຮາກຕົວເອງ ກຳຈັດຕົວເອງເສຍຕັ້ງແຕ່ເລີ່ມແລ້ວ.

ວັຈສະ ! ຜູ້ໃດຫ້າມຜູ້ອື່ນຊຶ່ງໃຫ້ທານ ຊື່ວ່າ ເປັນອະມິຕ ຜູ້ກະທຳອັນຕະລາຍສິ່ງ ໓ ສິ່ງ ດັ່ງນີ້ແລ.

ວັຈສະ ! ເຮົາເອງຍ່ອມກ່າວຢ່າງນີ້ວ່າ “ຜູ້ໃດຖອກນ້ຳລ້າງໝໍ້ ຫຼືນ້ຳລ້າງຊາມກໍຕາມ ລົງໃນຊຸມບໍ່ນ້ຳຄຳ ຫຼືທາງນ້ຳເປີເປື້ອນ ຊຶ່ງມີສັຕມີຊີວິຕເກີດຢູ່ໃນນັ້ນດ້ວຍຄິດວ່າ ສັຕໃນນັ້ນຈະໄດ້ອາໄສລ້ຽງຊີວິຕ ດັ່ງນີ້ແລ້ວ ເຮົາກໍຍັງກ່າວວ່າ ນັ້ນເປັນທາງມາແຫ່ງບຸນຍ໌ ເພາະການກະທຳແມ່ນແຕ່ເຊັ່ນນັ້ນ ບໍ່ຕ້ອງກ່າວເຖິງການໃຫ້ທານແກ່ມະນຸສດ້ວຍກັນ” ດັ່ງນີ້.

ອີກຢ່າງໜຶ່ງ ເຮົາກ່າວວ່າທານທີ່ໃຫ້ແກ່ຜູ້ມີສິລ ເປັນທານມີຜົນຫຼາຍ. ທານທີ່ໃຫ້ແກ່ຜູ້ບໍ່ມີສິລຫາເປັນຢ່າງນັ້ນບໍ່ ແລະຜູ້ມີສິລນັ້ນເປັນຜູ້ລະເສຍເຊິ່ງອົງຄ໌ ໕ ແລະປະກອບຢູ່ດ້ວຍອົງຄ໌ ໕.

**ລະອົງຄ໌ ໕ ຄື:**

ລະກາມະສັນທະ(ພໍໃຈໃນກາມະຄຸນ), ລະພະຍາບາດ (ຄວາມອາຄາຕ), ລະຖິນະມິດທະ (ຫົດຫູ່ຊຶມເຫງົາ), ລະອຸດທັຈຈະກຸກກຸຈຈະ (ຟຸ້ງຊ້ານລຳຄານ), ລະວິຈິກິຈສາ (ລັງເລສົງໄສ)

**ປະກອບດ້ວຍອົງຄ໌ ໕ ຄື:**

- ປະກອບດ້ວຍກອງສິລຊັ້ນອະເສຂະ (ຊັ້ນພຣະອະຣະຫັນຕ໌).
- ປະກອບດ້ວຍກອງສະມາທິຊັ້ນອະເສຂະ
- ປະກອບດ້ວຍກອງປັນຍາຊັ້ນອະເສຂະ
- ປະກອບດ້ວຍກອງວິມຸຕຊັ້ນອະເສຂະ
- ປະກອບດ້ວຍກອງວິມຸຕຕິຍານທັສສະນະຊັ້ນອະເສຂະ.

ເຮົາກ່າວວ່າທານທີ່ໃຫ້ໃນບຸກຄົນຜູ້ລະອົງຄ໌ທ້າແລະປະກອບດ້ວຍອົງຄ໌ທ້າ ດ້ວຍອາການຢ່າງນີ້ ມີຜົນຫຼາຍ ດັ່ງນີ້.

## ນາຕິ ຫຼື ນາຂີ້ຮ້າຍ ໕໑

- ບາລີ ອັຕຖກ. ອັງ. ໒໓/໒໔໑/໑໒໔.

ພິກຂຸທັງຫຼາຍ ! ພຶດທິຫວ່ານລົງໃນນາທີ່ປະກອບດ້ວຍລັກສະນະ ຕູ ຢ່າງຍ່ອມບໍ່ໃຫ້ຜິດຫຼາຍ ບໍ່ໃຫ້ຄວາມພໍໃຈຫຼາຍ ບໍ່ໃຫ້ກຳໄລຫຼາຍ ປະກອບດ້ວຍລັກສະນະ ຕູ ຢ່າງເປັນແນວໃດ ຄື

ນາໃນກໍລະນີນີ້ ພື້ນທີ່ຫຼຸບໆ ໂນນໆ ເຕັມໄປດ້ວຍກ້ອນຫີນແລະຂີ້ແຮ່ ດິນເຄັມ ໄຖໃຫ້ເລິກບໍ່ໄດ້ ບໍ່ມີທາງນ້ຳເຂົ້າ ບໍ່ມີທາງນ້ຳອອກ ບໍ່ມີເໝືອງ ບໍ່ມີຫົວຄັນນາ ນີ້ເຊັ່ນໃດ.

ພິກຂຸທັງຫຼາຍ ! ຂໍ້ນີ້ກໍເຊັ່ນນັ້ນຄືກັນ ທານທີ່ບຸກຄົນໃຫ້ໃນສະມະນະພຣາມທີ່ປະກອບດ້ວຍອົງຄ໌ ຕູ ຢ່າງເຫຼົ່ານີ້ ເປັນທານບໍ່ມີຜິດຫຼາຍ ບໍ່ມີອານິສົງສ໌ຫຼາຍ ບໍ່ມີຄວາມຮຸ່ງເຮືອງຫຼາຍ ບໍ່ແຜ່ໄພສານຫຼາຍ ປະກອບດ້ວຍອົງຄ໌ ຕູ ຢ່າງເປັນແນວໃດ ຄື

ສະມະນະພຣາມໃນກໍລະນີນີ້ ເປັນຜູ້ມີມິຈສາທິຕຖິ ມີມິຈສາສັງກັປປະ ມີມິຈສາວາຈາ ມີມິຈສາກັມມັນຕະ ມີມິຈສາອາຊິວະ ມີມິຈສາວາຍາມະ ມີມິຈສາສະຕິ ມີມິຈສາສະມາທິ ພິກຂຸທັງຫຼາຍ ! ທານທີ່ບຸກຄົນໃຫ້ໃນສະມະນະພຣາມທີ່ປະກອບດ້ວຍອົງຄ໌ ຕູ ຢ່າງ ຢ່າງນີ້ ເປັນທານບໍ່ມີຜິດຫຼາຍ ບໍ່ມີອານິສົງສ໌ຫຼາຍ ບໍ່ມີຄວາມຮຸ່ງເຮືອງຫຼາຍ ບໍ່ແຜ່ໄພສານຫຼາຍ.

ພິກຂຸທັງຫຼາຍ ! ພຶດທີ່ຫວ່ານລົງໃນນາທີ່ປະກອບດ້ວຍ  
ລັກສະນະ ຕູ ຢ່າງ ຍ່ອມໃຫ້ຜົນຫຼາຍ ໃຫ້ຄວາມພໍໃຈຫຼາຍ ໃຫ້  
ກຳໄລຫຼາຍ ປະກອບດ້ວຍລັກສະນະ ຕູ ຢ່າງ ເປັນແນວໃດ ຄື  
ນາໃນກໍລະນີນີ້ ພື້ນທີ່ບໍ່ຫຸບໆ ໂນນໆ ບໍ່ເຕັມໄປດ້ວຍ  
ກ້ອນຫີນແລະຂີ້ແຮ່ ດິນບໍ່ເຄັມ ໄຖໃຫ້ເລິກໄດ້ ມີທາງນ້ຳເຂົ້າ  
ມີທາງນ້ຳອອກ ມີເໝືອງ ມີຫົວຄັນນາ ນີ້ເຊັ່ນໃດ.

ພິກຂຸທັງຫຼາຍ ! ຂໍ້ນີ້ກໍເຊັ່ນນັ້ນຄືກັນ ທານທີ່ບຸກຄົນໃຫ້ໃນ  
ສະມະນະພຣາມທີ່ປະກອບດ້ວຍອົງຄ໌ ຕູ ຢ່າງເຫຼົ່ານີ້ ເປັນທານ  
ມີຜົນຫຼາຍ ມີອານິສົງສ໌ຫຼາຍ ມີຄວາມຮຸ່ງເຮືອງຫຼາຍ ແຜ່ໄພ  
ສານຫຼາຍ ປະກອບດ້ວຍອົງຄ໌ ຕູ ຢ່າງ ເປັນແນວໃດ ຄື

ສະມະນະພຣາມໃນກໍລະນີນີ້ ເປັນຜູ້ມີສັມມາທິຕຖິ ມີສັມມາ  
ສັງກັປປະ ມີສັມມາວາຈາ ມີສັມມາກັມມັນຕະ ມີສັມມາອາຊີວະ  
ມີສັມມາວາຍາມະ ມີສັມມາສະຕິ ມີສັມມາສະມາທິ ພິກຂຸທັງ  
ຫຼາຍ ! ທານທີ່ບຸກຄົນໃຫ້ໃນສະມະນະພຣາມທີ່ປະກອບດ້ວຍ  
ອົງຄ໌ ຕູ ຢ່າງ ຢ່າງນີ້ເປັນທານມີຜົນຫຼາຍ ມີອານິສົງສ໌ຫຼາຍ ມີ  
ຄວາມຮຸ່ງເຮືອງຫຼາຍ ແຜ່ໄພສານຫຼາຍ.

## ຜູ້ຮັບທານ ກັບຜົນທີ່ໄດ້ (ນັຍທີ ໑) ໕໒

- ບາລີ ມ. ມ. ໑໒/໔໓໓/໔໐໓.

ລຳດັບນັ້ນສັຈຈະກະນິຄົນຖືຮູ້ວ່າ ພຣະຜູ້ມີພຣະພາຄຊົງຮັບນິມົນແລ້ວຈຶ່ງບອກ ພວກເຈົ້າລິຈສະວີເຫຼົ່ານັ້ນວ່າ ເຈົ້າລິຈສະວີທັງຫຼາຍຈຶ່ງຟັງຂ້າພະເຈົ້າ ພຣະໂຄດົມ ພ້ອມດ້ວຍພິກຂຸສົງຄ໌ ຂ້າພະເຈົ້າ ນິມົນແລ້ວເພື່ອສັນໃນມື້ອື່ນນີ້ ພວກທ່ານຈະນຳອາ ທາຣໃດມາເພື່ອຂ້າພະເຈົ້າ ຈຶ່ງເລືອກອາທາຣທີ່ຄວນແກ່ພຣະໂຄດົມເຖິນ.

ເມື່ອພົ້ນຣາຕຣີນັ້ນແລ້ວ ເຈົ້າລິຈສະວີເຫຼົ່ານັ້ນ ໄດ້ນຳພັດຕາທາຣປະມານຫ້າຮ້ອຍ ເຍື່ອງໄປໃຫ້ແກ່ສັຈຈະກະນິຄົນຖື ສັຈຈະກະນິຄົນຖືໃຫ້ຈັດຂອງຫຍ້າ ຂອງສັນອັນ ປາມິຕໃນອາຣາມຂອງຕົນສຳເລັດແລ້ວ ຈຶ່ງໃຫ້ທູນບອກກາລແດ່ພຣະຜູ້ມີພຣະພາຄ ວ່າ ຂ້າແຕ່ພຣະໂຄດົມ ເວລານີ້ເປັນກາລອັນຄວນ ພັດຕາທາຣສຳເລັດແລ້ວ.

ຄັ້ງນັ້ນໃນເວລາເຊົ້າ ພຣະຜູ້ມີພຣະພາຄຊົງຄອງອັນຕຣະວາສິກແລ້ວ ຊົງຖືປາຕ ຈົວອຣສະເດັດໄປສູ່ອາຣາມແຫ່ງສັຈຈະກະນິຄົນຖື ປະທັບເທິງອາສະນະທີ່ປູລາດໄວ້ ຖວາຍ ພ້ອມດ້ວຍພິກຂຸສົງຄ໌.

ຍາມນັ້ນ ສັຈຈະກະນິຄົນຖື ຖວາຍພິກຂຸສົງຄ໌ ມີພຣະພຸດທະເຈົ້າເປັນປະທານ ດ້ວຍຂອງຫຍ້າຂອງສັນອັນປາມິຕ ດ້ວຍມືຂອງຕົນ ໃຫ້ອົ່ມພໍສຳລານແລ້ວ ເມື່ອ ພຣະຜູ້ມີພຣະພາຄສະເຫວີຍສຳເລັດ ເອົາພຣະທັຕຖ໌ອອກຈາກບາຕແລ້ວ ສັຈຈະກະ ນິຄົນຖື ຈຶ່ງຖືເອົາອາສະນະຕ່ຳ ນັ່ງນະ ທີ່ຄວນສ່ວນຂ້າງໜຶ່ງໄດ້ທູນວ່າ ຂ້າແຕ່ພຣະ ໂຄດົມ ! ຂໍບຸນແລະຜົນບຸນໃນທານນີ້ ຈຶ່ງມີເພື່ອຄວາມສຸຂແກ່ທາຍົກທັງຫຼາຍເຖິນ.

ອັກຄີເວສສະນະ ! ບຸນຍ໌ແລະຜົນບຸນຍ໌ໃນທານນີ້ ອາໄສ ທັກຂີເນີຍຍະບຸກຄົນທີ່ຍັງບໍ່ສິ້ນຣາຄະ ໂທສະ ໂມຫະ ເຊັ່ນກັບ ທ່ານຈັກມີແກ່ທາຍົກທັງຫຼາຍ ສ່ວນບຸນຍ໌ແລະຜົນບຸນຍ໌ອາໄສ ທັກຂີເນີຍຍະບຸກຄົນ ທີ່ສິ້ນຣາຄະ ໂທສະ ໂມຫະ ເຊັ່ນກັບເຮົາ ຈັກມີແກ່ທ່ານ ດັ່ງນີ້ແລ.

## ຜູ້ຮັບທານ ກັບຜົນທີ່ໄດ້ (ນັຍທີ ໒) ແລ້ວ

- ບາລີ ຕິກ. ອັງ. ໒໐/໓໑໘/໔໓໙.

ພິກຂຸທັງຫຼາຍ ! ຜ້າຕໍ່າດ້ວຍເປືອກບໍ່ ເຖິງຈະຍັງໃໝ່ຢູ່ສີກໍບໍ່  
ງາມ ນຸ່ງຫົ່ມເຂົ້າກໍເຈັບເນື້ອຄົງ ລາຄາກໍຖືກ ເຖິງແມ່ນຈະກາງ  
ໃໝ່ກາງເກົ່າແລ້ວ ສີກໍຍັງບໍ່ງາມ ນຸ່ງຫົ່ມເຂົ້າກໍຍັງເຈັບເນື້ອຄົງ  
ລາຄາກໍຖືກຫຼາຍ ແມ່ນຈະເກົ່າຜຸ່ຍແລ້ວ ສີກໍຍັງບໍ່ງາມ ນຸ່ງຫົ່ມ  
ເຂົ້າກໍຍັງເຈັບເນື້ອຄົງ ລາຄາກໍຖືກຫຼາຍຢູ່ນັ້ນເອງ ຜ້າເປືອກບໍ່ທີ່  
ເກົ່າຜຸ່ຍແລ້ວ ມີແຕ່ຈະຖືກໃຊ້ເຊັດໝໍ້ເຂົ້າ ຫຼືຖືມຢູ່ຕາມກອງຂີ້  
ເຫຍື້ອເສດ ນີ້ເຊັ່ນໃດ.

ພິກຂຸທັງຫຼາຍ ! ພິກຂຸທີ່ທຸສິລ ມີຄວາມເປັນຢູ່ຊົ່ວຊາມກໍແນວ  
ນັ້ນຄືກັນ ແມ່ນຫາກໍບວດໃໝ່ ເຮົາກໍກ່າວວ່າ ມີຜົວພັນບໍ່ງາມ  
ເໝືອນຜ້າເປືອກບໍ່ ທີ່ມີສີບໍ່ງາມນັ້ນນັ້ນແຫຼະ ເຮົາກ່າວພິກຂຸນີ້ວ່າ  
ມີຜ້າເປືອກບໍ່ເປັນຄູ່ປຸງບາງ.

ອັນໜຶ່ງ ຊົນເຫຼົ່າໃດ ຄົບຫາສະມາຄົມ ເຂົ້າໃກ້ ທຳຕາມ  
ແບບຢ່າງຂອງພິກຂຸນັ້ນ ຂໍ້ນັ້ນ ຈະເປັນທາງໃຫ້ເກີດສິ່ງອັນບໍ່ເປັນ  
ປະໂຫຍດ ເປັນທຸກຂໍ້ແກ່ຊົນເຫຼົ່ານັ້ນເອງ ຕະຫຼອດກາລະນານ  
ເຮົາຈຶ່ງກ່າວພິກຂຸນັ້ນວ່າ ໃຜໃກ້ຊິດເຂົ້າກໍເຈັບເນື້ອຄົງ ເໝືອນຜ້າ  
ເປືອກບໍ່ ນຸ່ງຫົ່ມເຂົ້າກໍເຈັບເນື້ອຄົງ ສະນັ້ນ ເຮົາກ່າວພິກຂຸນີ້ວ່າມີ  
ຜ້າເປືອກບໍ່ເປັນຄູ່ປຸງບາງ.

ອັນໜຶ່ງ ພິກຂຸນັ້ນ ຮັບຈິວອຣ ບິນດະບາຕ ເສນາສະນະ



ແລະຢາກັບເຄື່ອງໃຊ້ໃນການປິ່ນປົວພະຍາດຂອງຊົນເຫຼົ່າໃດ  
ທານນັ້ນຍ່ອມບໍ່ມີຜົນໃຫຍ່ ບໍ່ມີອານິສົງສ໌ໃຫຍ່ແກ່ຊົນເຫຼົ່ານັ້ນ  
ເຮົາກ່າວພິກຂຸນັ້ນວ່າ ມີຄ່າໜ້ອຍ ເໝືອນຜ້າເປືອກບໍ່ ມີລາຄາ  
ຖືກ ສະນັ້ນເຮົາກ່າວພິກຂຸນີ້ວ່າ ມີຜ້າເປືອກບໍ່ເປັນຄູ່ປຽບທຽບ.

ພິກຂຸທັງຫຼາຍ ! ແມ່ນວ່າພິກຂຸ ມັຊຊິມະພູມ (ຍັງບໍ່ເປັນເຖຣະ)  
ເມື່ອເປັນຄົນທຸສິລ ມີຄວາມເປັນຢູ່ຕໍ່າຊາມ ກໍເປັນຢ່າງດຽວກັນ  
ເຮົາກ່າວວ່າ ມີຜົວພັນບໍ່ງາມ ເໝືອນຜ້າເປືອກບໍ່ ທີ່ມີສີບໍ່ງາມ  
ນັ້ນນັ້ນແຫຼະ ເຮົາກ່າວພິກຂຸນີ້ວ່າມີຜ້າເປືອກບໍ່ເປັນຄູ່ປຽບທຽບ.

ອັນໜຶ່ງ ຊົນເຫຼົ່າໃດ ຄົບຫາສະມາຄົມ ເຂົ້າໃກ້ ທຳຕາມ  
ແບບຢ່າງຂອງພິກຂຸນັ້ນ ຂໍ້ນັ້ນ ຈະເປັນທາງໃຫ້ເກີດສິ່ງອັນບໍ່  
ເປັນປະໂຫຍດ ເປັນທຸກຂໍ້ແກ່ຊົນເຫຼົ່ານັ້ນເອງ ຕະຫຼອດກາລະ  
ນານ ເຮົາຈຶ່ງກ່າວພິກຂຸນັ້ນວ່າ ໃຜໃກ້ຊິດເຂົ້າ ກໍເຈັບເນື້ອຄົງ  
ເໝືອນຜ້າເປືອກບໍ່ ນຸ່ງທີ່ມາເຂົ້າກໍເຈັບເນື້ອຄົງ ສະນັ້ນ ເຮົາກ່າວ  
ພິກຂຸນີ້ວ່າມີຜ້າເປືອກບໍ່ເປັນຄູ່ປຽບທຽບ.

ອັນໜຶ່ງ ພິກຂຸນັ້ນ ຮັບຈິວອຣ ບິນດະບາຕ ເສນາສະນະ  
ແລະຢາກັບເຄື່ອງໃຊ້ໃນການປິ່ນປົວພະຍາດ ຂອງຊົນເຫຼົ່າໃດ  
ທານນັ້ນຍ່ອມບໍ່ມີຜົນໃຫຍ່ ບໍ່ມີອານິສົງສ໌ໃຫຍ່ແກ່ຊົນເຫຼົ່ານັ້ນ  
ເຮົາກ່າວພິກຂຸນັ້ນວ່າ ມີຄ່າໜ້ອຍ ເໝືອນຜ້າເປືອກບໍ່ ມີລາຄາ  
ຖືກ ສະນັ້ນ ເຮົາກ່າວພິກຂຸນີ້ວ່າ ມີຜ້າເປືອກບໍ່ເປັນຄູ່ປຽບທຽບ.  
ພິກຂຸທັງຫຼາຍ ! ແມ່ນວ່າພິກຂຸຜູ້ເປັນເຖຣະ ເມື່ອເປັນຄົນທຸສິລ

ມີຄວາມເປັນຢູ່ຊົ່ວຊາມ ກໍເປັນຢ່າງດຽວກັນ ເຮົາກ່າວວ່າມີຜົວພັນ ບ່າງ ເໝືອນຜ້າເປືອກບໍ່ ທີ່ມີສີບ່າງາມນັ້ນນັ້ນແຫຼະ ເຮົາກ່າວພິກ ຊຸມີວ່າ ມີຜ້າເປືອກບໍ່ເປັນຄູ່ປຸງປຸງ.

ອັນໜຶ່ງ ຊົນເຫຼົ່າໃດຄົບຫາສະມາຄົມ ເຂົ້າໄກ້ ທຳຕາມແບບ ຢ່າງຂອງພິກຊຸມີ ຂໍ້ນັ້ນ ຈະເປັນທາງໃຫ້ເກີດສິ່ງອັນບໍ່ເປັນປະ ໂຍຊນ໌ ເປັນທຸກຂໍ້ແກ່ຊົນເຫຼົ່ານັ້ນເອງ ຕະຫຼອດກາລະນານ ເຮົາ ຈຶ່ງກ່າວພິກຊຸມີວ່າ ໃຜໄກ້ຊິດເຂົ້າກໍເຈັບເນື້ອຄົງ ເໝືອນຜ້າ ເປືອກບໍ່ ນຸ່ງຫົ່ມເຂົ້າກໍເຈັບເນື້ອຄົງ ສະນັ້ນ ເຮົາກ່າວພິກຊຸມີວ່າມີ ຜ້າເປືອກບໍ່ເປັນຄູ່ປຸງປຸງ.

ອັນໜຶ່ງ ພິກຊຸມີ ຮັບຈິວອຣ ບິນດະບາຕ ເສນາສະນະ ແລະຢາກັບເຄື່ອງໃຊ້ໃນການປິ່ນປົວພະຍາດຂອງຊົນເຫຼົ່າໃດ ທານນັ້ນຍ່ອມບໍ່ມີຜົນໃຫຍ່ ບໍ່ມີອານິສົງສ໌ໃຫຍ່ ແກ່ຊົນເຫຼົ່ານັ້ນ ເຮົາກ່າວພິກຊຸມີວ່າ ມີຄ່າໜ້ອຍ ເໝືອນຜ້າເປືອກບໍ່ ມີລາຄາ ຖືກ ສະນັ້ນເຮົາກ່າວພິກຊຸມີວ່າ ມີຜ້າເປືອກບໍ່ເປັນຄູ່ປຸງປຸງ.

ອັນໜຶ່ງ ພິກຊຸເຖຣະຊະນິດນີ້ ກ່າວຫຍັງຂຶ້ນໃນທຳມກາງສົງຄ໌ ພິກຊຸທັງຫຼາຍກໍຈະເວົ້າໃຫ້ວ່າ “ປະໂຍຊນ໌ຫຍັງດ້ວຍຄຳເວົ້າຂອງ ທ່ານຊຶ່ງເປັນຄົນພາລ ຄົນຈ້າ ຄົນຢ່າງທ່ານຫຼືຈະຮູ້ຈັກສິ່ງທີ່ຄວນ ເວົ້າ” ດັ່ງນີ້ ພິກຊຸເຖຣະນັ້ນ ຖືກເຂົາວ່າໃຫ້ກຳຮ້າຍ ແຄ້ນໃຈ ກ່າວ ວາຈາຫຍາບອອກມາ ໂດຍອາການທີ່ເຮັດໃຫ້ຕົນຕ້ອງຖືກສົງຄ໌ລົງ ອຸກເຂປະນີຍະກັມໃນພາຍຫຼັງ ຈຶ່ງເປັນເໝືອນຜ້າເປືອກບໍ່ເກົ່າຜຸ່ຍ ທີ່ເຂົາຂວ່າງຖິ້ມຕາມກອງຂີ້ເຫຍື້ອເສດ ສະນັ້ນແລ.

ຫ້ງສຶພຸດທະພິຈນ໌ - ໝວດທັມ : ທານະ (ການໃຫ້)

ອົງຄົ້ນຄວ້າຂອງທ່ານ  
ທີ່ໃຫ້ແລ້ວມີຜົນຫຼາຍ

## ອົງຄ໌ປະກອບຂອງທານ

### ທີ່ໃຫ້ແລ້ວມີຜົນຫຼາຍ (ນັ້ຍທີ ໑) ໕໔

- ບາລີ ສັກກ. ອັງ. ໒໒/໓໗໕/໓໐໘.

ພິກຂຸທັງຫຼາຍ ! ອຸບາສິກາຊື່ນັ້ນທະມານດາ ຊາວເມືອງເວລຸ ກັນດະກະນັ້ນຖວາຍທັກຂືນາອັນປະກອບດ້ວຍອົງຄ໌ ໖ ປະ ການ ໃນພິກຂຸສົງຄ໌ມີສາຣີບຸຕແລະໂມກຄັນລານະເປັນປະມຸກຂ໌ ກໍທັກຂືນາອັນປະກອບດ້ວຍອົງຄ໌ ໖ ປະການເປັນແນວໃດ.

ພິກຂຸທັງຫຼາຍ ! ອົງຄ໌ ໓ ຂອງຜູ້ໃຫ້ (ທາຍົກ) ແລະ ອົງຄ໌ ໓ ຂອງຜູ້ຮັບ (ປະຕິຄາທົກ).

ອົງຄ໌ ໓ ຂອງຜູ້ໃຫ້ເປັນແນວໃດ ຄື

- (໑) ກ່ອນໃຫ້ເປັນຜູ້ດີໃຈ
- (໒) ກຳລັງໃຫ້ຢູ່ອ່ອມຍັງຈິຕໃຫ້ເຫຼືອມໃສ
- (໓) ຄັນໃຫ້ແລ້ວຍ່ອມພູມໃຈ

ນີ້ແລ ອົງຄ໌ ໓ ຂອງຜູ້ໃຫ້.

ອົງຄ໌ ໓ ຂອງຜູ້ຮັບເປັນແນວໃດ ຄື

- (໑) ເປັນຜູ້ປາສະຈາກຣາຄະ ຫຼືປະຕິບັດເພື່ອກຳຈັດຣາຄະ
- (໒) ເປັນຜູ້ປາສະຈາກໂທສະ ຫຼືປະຕິບັດເພື່ອກຳຈັດໂທສະ
- (໓) ເປັນຜູ້ປາສະຈາກໂມຫະ ຫຼືປະຕິບັດເພື່ອກຳຈັດໂມຫະ

ນີ້ແລ ອົງຄ໌ ໓ ຂອງຜູ້ຮັບ.

ຢ່າງນີ້ແລ ອົງຄໍາ ໓ ຂອງຜູ້ໃຫ້ ແລະ ອົງຄໍາ ໓ ຂອງຜູ້ຮັບ.

ພິກຂຸທັງຫຼາຍ ! ທັກຂີນາທີ່ປະກອບດ້ວຍອົງຄໍາ ໖ ປະການ ຍ່ອມມີດ້ວຍປະການຢ່າງນີ້ແລ ການຖືປະມານບຸນຍໍແຫ່ງທັກຂີນາທີ່ປະກອບດ້ວຍອົງຄໍາ ໖ ປະການຢ່າງນີ້ ວ່າກອງບຸນຍໍກອງກຸສົລມີປະມານເທົ່ານີ້ ນຳສຸຂມາໃຫ້ ມີອາຣົມທີ່ເລີດ ມີສຸຂເປັນຜົລ ເປັນໄປເພື່ອສະຫວັນ ເປັນໄປເພື່ອສິ່ງໜ້າປາຖນາ ໜ້າຮັກໃຄ້ ໜ້າພໍໃຈ ເພື່ອປະໂຍຊນ໌ເກື້ອກູລ ເພື່ອສຸຂ ດັ່ງນີ້ ບໍ່ແມ່ນເຮັດໄດ້ງ່າຍ ໂດຍທີ່ແທ້ບຸນຍໍແຫ່ງທັກຂີນານັ້ນ ຍ່ອມເຖິງການນັບວ່າເປັນກອງບຸນຍໍ ກອງກຸສົລທີ່ຈະນັບບໍ່ໄດ້ ປະມານບໍ່ໄດ້ ເປັນກອງບຸນຍໍໃຫຍ່ແທ້ ປຽບເໝືອນການຖືເອົາປະມານແຫ່ງນ້ຳ ໃນມະຫາສະມຸດວ່າ ເທົ່ານີ້ອາຫະກະ ເທົ່ານີ້ຮ້ອຍອາຫະກະ ເທົ່ານີ້ພັນອາຫະກະ ຫຼືເທົ່ານີ້ແສນອາຫະກະ ບໍ່ແມ່ນທຳໄດ້ງ່າຍ ໂດຍທີ່ແທ້ ນ້ຳໃນມະຫາສະມຸດຍ່ອມເຖິງການນັບວ່າ ເປັນວັງນ້ຳທີ່ຈະນັບບໍ່ໄດ້ ປະມານບໍ່ໄດ້ ເປັນວັງນ້ຳໃຫຍ່ສະນັ້ນ.

(ຄາຖາຜະນວກທ້າຍພຣະສູຕ)

ຜູ້ໃຫ້ ກ່ອນແຕ່ຈະໃຫ້ເປັນຜູ້ດີໃຈ ກຳລັງໃຫ້ຢູ່ຍ່ອມຍັງຈິຕ ໃຫ້ເຫຼື້ອມໃສ ຄັນໃຫ້ແລ້ວຍ່ອມພູມໃຈ ນີ້ເປັນຄວາມເຖິງພ້ອມ ແຫ່ງຍັນ

ຜູ້ຮັບເປັນຜູ້ສັງລວມ ປະພຶດພຣົມມະຈັນທັງຫຼາຍ ຄືທ່ານ ຜູ້ປາສະຈາກຣາຄະ ປາສະຈາກໂທສະ ປາສະຈາກໂມຫະ ບໍ່ມີ ອາສະວະ ຍ່ອມເປັນເຂຕທີ່ສົມບູນແຫ່ງການໃຫ້ ທາຍົກຕ້ອນ ຮັບປະຕິຄາທິກດ້ວຍຕົນເອງ ຖວາຍທານດ້ວຍມືຕົນເອງ ຍັນ ນັ້ນຍ່ອມມີຜົນຫຼາຍ ເພາະຕົນແລະເພາະຜູ້ອື່ນ

ຜູ້ມີປັນຍາ ມີສັທທາ ເປັນປັນດິຕ ມີໃຈພົ້ນຈາກຄວາມຂີ້ຖີ່ ຄັນບຳເພັນທານຢ່າງນີ້ແລ້ວ ຍ່ອມເຂົ້າເຖິງໂລກທີ່ເປັນສຸຂ ບໍ່ມີ ຄວາມບຸງດບຸນ.

## ອົງຄ໌ປະກອບຂອງທານ

### ທີ່ໃຫ້ແລ້ວມີຜົນຫຼາຍ (ນັຍທີ ໒) ໕໕

- ບາລີ ຈຕຸກກ. ອັງ. ໒໑/໑໐໔/ກຸ.

ພິກຂຸທັງຫຼາຍ ! ກໍຄວາມບໍ່ຮື້ສຸດແຫ່ງທັກຂີນານີ້ມີ ໔ ຢ່າງ ໔ ຢ່າງເປັນແນວໃດ ຄື

(໑) ທັກຂີນາບາງຢ່າງບໍ່ຮື້ສຸດຝ່າຍທາຍົກ (ຜູ້ໃຫ້)

ບໍ່ບໍ່ຮື້ສຸດຝ່າຍປະຕິຄາທົກ (ຜູ້ຮັບ)

(໒) ບາງຢ່າງບໍ່ຮື້ສຸດຝ່າຍປະຕິຄາທົກ

ບໍ່ບໍ່ຮື້ສຸດຝ່າຍທາຍົກ

(໓) ບາງຢ່າງຝ່າຍທາຍົກກໍບໍ່ບໍ່ຮື້ສຸດ

ຝ່າຍປະຕິຄາທົກກໍບໍ່ບໍ່ຮື້ສຸດ

(໔) ບາງຢ່າງບໍ່ຮື້ສຸດທັງຝ່າຍທາຍົກແລະຝ່າຍປະຕິຄາທົກ

ພິກຂຸທັງຫຼາຍ ! ກໍທັກຂີນາຊື່ວ່າບໍ່ຮື້ສຸດຝ່າຍທາຍົກ ບໍ່ບໍ່ຮື້ສຸດຝ່າຍປະຕິຄາທົກ ເປັນແນວໃດ.

ພິກຂຸທັງຫຼາຍ ! ໃນຂໍ້ນີ້ທາຍົກມີສິລ ມີທັມງາມ ປະຕິຄາທົກເປັນຜູ້ທຸສິລ ມີທັມອັນບາບ ຢ່າງນີ້ແລ ທັກຂີນາຊື່ວ່າ ບໍ່ຮື້ສຸດຝ່າຍທາຍົກ ບໍ່ບໍ່ຮື້ສຸດຝ່າຍປະຕິຄາທົກ.



ພິກຂຸທັງຫຼາຍ ! ກໍທັກຂີນາຊື່ວ່າບໍ່ນິສຸດຝ່າຍປະຕິຄາຫິກ  
ບໍ່ນິສຸດຝ່າຍທາຍົກ ເປັນແນວໃດ.

ພິກຂຸທັງຫຼາຍ ! ໃນຂໍ້ນີ້ທາຍົກເປັນຜູ້ທຸສິລ ມີທັມອັນເປັນ  
ບາບ ປະຕິຄາຫິກເປັນຜູ້ມີສິລ ມີທັມງາມ ຢ່າງນີ້ແລ ທັກຂີນາ  
ຊື່ວ່າ ບໍ່ນິສຸດຝ່າຍປະຕິຄາຫິກ ບໍ່ນິສຸດຝ່າຍທາຍົກ.

ພິກຂຸທັງຫຼາຍ ! ກໍທັກຂີນາຊື່ວ່າຝ່າຍທາຍົກກໍບໍ່ນິສຸດ  
ຝ່າຍປະຕິຄາຫິກກໍບໍ່ນິສຸດ ເປັນແນວໃດ.

ພິກຂຸທັງຫຼາຍ ! ໃນຂໍ້ນີ້ທາຍົກກໍເປັນຜູ້ທຸສິລ ມີທັມອັນ  
ເປັນບາບ ປະຕິຄາຫິກກໍເປັນຜູ້ທຸສິລ ມີທັມອັນເປັນບາບຢ່າງນີ້  
ແລ ທັກຂີນາຊື່ວ່າ ຝ່າຍທາຍົກກໍບໍ່ນິສຸດ ຝ່າຍປະຕິຄາຫິກກໍ  
ບໍ່ນິສຸດ.

ພິກຂຸທັງຫຼາຍ ! ກໍທັກຂີນາຊື່ວ່າບໍ່ນິສຸດທັງຝ່າຍທາຍົກ  
ແລະຝ່າຍປະຕິຄາຫິກ ເປັນແນວໃດ.

ພິກຂຸທັງຫຼາຍ ! ໃນຂໍ້ນີ້ ທາຍົກກໍເປັນຜູ້ມີສິລ ມີທັມງາມ  
ປະຕິຄາຫິກກໍເປັນຜູ້ມີສິລ ມີທັມງາມ ຢ່າງນີ້ແລທັກຂີນາຊື່ວ່າ  
ບໍ່ນິສຸດທັງຝ່າຍທາຍົກແລະຝ່າຍປະຕິຄາຫິກ.

ພິກຂຸທັງຫຼາຍ ! ນີ້ແລ ຄວາມບໍ່ນິສຸດແຫ່ງທັກຂີນາ ໔  
ຢ່າງ.

## ການວາງຈິຕເມື່ອໃຫ້ທານ ຜົນ

- ບາລີ ສັຕຕກ. ອັງ. ໒໓/໖໐/໔໙.

ຂ້າແຕ່ພຣະອົງຄູ່ຈະເຣີນ ! ອັນໃດໜໍ ເປັນເຫຕເປັນປັຈຈັຍ ເຄື່ອງໃຫ້ທານເຊັ່ນນັ້ນນັ້ນແລ ທີ່ບຸກຄົນບາງຄົນໃນໂລກນີ້ ໃຫ້ແລ້ວມີຜົນຫຼາຍ ບໍ່ມີອານິສົງສ໌ຫຼາຍ ອັນໃດໜໍເປັນເຫຕເປັນປັຈຈັຍ ເຄື່ອງໃຫ້ທານເຊັ່ນນັ້ນນັ້ນແລ ທີ່ບຸກຄົນບາງຄົນໃນໂລກນີ້ໃຫ້ແລ້ວ ມີຜົນຫຼາຍມີອານິສົງສ໌ຫຼາຍ.

ສາຣີບຸຕ ! ບຸກຄົນບາງຄົນໃນໂລກນີ້ ໃຫ້ທານໂດຍມີຄວາມຫວັງຜົນ ໃຫ້ທານໂດຍມີຈິຕຜູກພັນໃນຜົນ ໃຫ້ທານໂດຍມຸ່ງການສັງສົມ(ບຸນຍ໌) ໃຫ້ທານໂດຍຄິດວ່າ “ເຮົາຕາຍໄປຈັກໄດ້ສະເວີຍຜົນຂອງທານນີ້” ເຂົາຈຶ່ງໃຫ້ທານ ຄື ເຂົ້າ ນ້ຳ ເຄື່ອງນຸ່ງ ທີ່ມ ຍານພາຫະນະ ດອກໄມ້ ຂອງຫອມ ເຄື່ອງລູບ ທາ ທີ່ນອນ ທີ່ຢູ່ອາໄສແລະປະທັບໂຄມໄຟແກ່ສະມະນະຫຼືພຣາມ... ເຂົາໃຫ້ທານນັ້ນແລ້ວ ເມື່ອຕາຍໄປ ຍ່ອມເຂົ້າເຖິງຄວາມເປັນສະຫາຍແຫ່ງເທວະດາເຫຼົ່າຈາຕຸມະຫາຣາຊິກາ ເຂົາສິ້ນກັມ ສິ້ນລິດ ສິ້ນຍົສ ໝົດຄວາມເປັນໃຫຍ່ແລ້ວ ຍັງເປັນຜູ້ກັບມາ ຄື ມາສູ່ຄວາມເປັນຢ່າງນີ້.

ສາຣີບຸຕ ! ບຸກຄົນບາງຄົນໃນໂລກນີ້ ໃຫ້ທານໂດຍບໍ່ມີຄວາມຫວັງຜົນ ໃຫ້ທານໂດຍບໍ່ມີຈິຕຜູກພັນໃນຜົນ ໃຫ້ທານໂດຍບໍ່ມຸ່ງການສັງສົມ(ບຸນຍ໌) ໃຫ້ທານໂດຍບໍ່ຄິດວ່າ “ເຮົາຕາຍໄປຈັກໄດ້ສະເຫວີຍຜົນຂອງທານນີ້” ແຕ່ເຂົາໃຫ້ທານດ້ວຍ

ຄຶດວ່າ “ການໃຫ້ທານເປັນການດີ” ເຂົາຈຶ່ງໃຫ້ທານ ຄື ເຂົ້າ  
ນ້ຳ.... ຍ່ອມເຂົ້າເຖິງຄວາມເປັນສະຫາຍແຫ່ງເທວະດາເຫຼົ່າ  
ດາວະດົງ ເຂົາສິ້ນກັມ ສິ້ນລິດ ສິ້ນຍົສ ໝົດຄວາມເປັນໃຫຍ່  
ແລ້ວ ຍັງເປັນຜູ້ກັບມາ ຄື ມາສູ່ຄວາມເປັນຢ່າງນີ້.

ສາຣີບຸຕ ! ບຸກຄົນບາງຄົນໃນໂລກນີ້ ໃຫ້ທານໂດຍບໍ່ມີ  
ຄວາມຫວັງຜົນ... ບໍ່ໄດ້ໃຫ້ທານດ້ວຍຄຶດວ່າ “ການໃຫ້ທານເປັນ  
ການດີ” ແຕ່ໃຫ້ທານດ້ວຍຄຶດວ່າບິດາມານດາ ປູ່ຢ່າຕານາຍ  
ເຄີຍໃຫ້ເຄີຍທຳມາ ເຮົາກໍບໍ່ຄວນທຳໃຫ້ເສຍປະເພນີ ເຂົາໃຫ້  
ທານຄື ເຂົ້າ ນ້ຳ ... ຍ່ອມເຂົ້າເຖິງຄວາມເປັນສະຫາຍແຫ່ງ  
ເທວະດາເຫຼົ່າຍາມາ ເຂົາສິ້ນກັມ ສິ້ນລິດ ສິ້ນຍົສ ໝົດຄວາມ  
ເປັນໃຫຍ່ແລ້ວ ຍັງເປັນຜູ້ກັບມາ ຄືມາສູ່ຄວາມເປັນຢ່າງນີ້.

ສາຣີບຸຕ ! ບຸກຄົນບາງຄົນໃນໂລກນີ້ ໃຫ້ທານໂດຍບໍ່ມີ  
ຄວາມຫວັງຜົນ ... ບໍ່ໄດ້ໃຫ້ທານດ້ວຍຄຶດວ່າມານດາບິດາ ປູ່  
ຢ່າຕານາຍ ເຄີຍໃຫ້ເຄີຍທຳມາ ເຮົາກໍບໍ່ຄວນທຳໃຫ້ເສຍປະ  
ເພນີ ແຕ່ໃຫ້ທານດ້ວຍຄຶດວ່າ ເຮົາທຸງຫາກິນ ສະມະນະຫຼື  
ພຣາມເຫຼົ່ານີ້ບໍ່ທຸງຫາກິນ ເຮົາທຸງຫາກິນໄດ້ ຈະບໍ່ໃຫ້ທານແກ່  
ສະມະນະຫຼືພຣາມຜູ້ບໍ່ທຸງຫາ ບໍ່ສົມຄວນ ເຂົາໃຫ້ທານ ຄື  
ເຂົ້າ ນ້ຳ.... ຍ່ອມເຂົ້າເຖິງຄວາມເປັນສະຫາຍແຫ່ງເທວະດາ

ເຫຼົ່າດູສິຕ ເຂົາສິ້ນກັມ ສິ້ນລິດ ສິ້ນຍົສ ໝົດຄວາມເປັນໃຫຍ່ ແລ້ວ ຍັງເປັນຜູ້ກັບມາ ຄື ມາສູ່ຄວາມເປັນຢ່າງນີ້.

ສາຣີບຸຕ ! ບຸກຄົນບາງຄົນໃນໂລກນີ້ ໃຫ້ທານໂດຍບໍ່ມີ ຄວາມຫວັງຜົນ.... ບໍ່ໄດ້ໃຫ້ທານດ້ວຍຄິດວ່າ ເຮົາທຸງຫາກິນ ໄດ້ສະມະນະຫຼືພຣາມເຫຼົ່ານີ້ທຸງຫາກິນບໍ່ໄດ້ ເຮົາທຸງຫາກິນໄດ້ ຈະບໍ່ໃຫ້ທານແກ່ສະມະນະຫຼືພຣາມຜູ້ທຸງຫາກິນບໍ່ໄດ້ ບໍ່ ສົມຄວນ ແຕ່ໃຫ້ທານດ້ວຍຄິດວ່າ ເຮົາຈັກເປັນຜູ້ຈຳແນກແຈກ ທານ ເໝືອນຣີສີແຕ່ເທື່ອກ່ອນ ຄື ອັຕຖະກະຣີສີ ວາມະກະຣີສີ ວາມະເທວະຣີສີ ເວສະສາມິຕະຣະຣີສີ ຍະມະທັກຄິຣີສີ ອັງຄິ ຣະສະຣີສີ ພາຣະທະວາສະຣີສີ ວາເສຕຖະຣີສີ ກັສສະປະຣີສີ ແລະພະຄຸຣີສີ ບູຊາມະຫາຍັນ ເຂົາໃຫ້ທານ ຄື ເຂົ້າ ນ້ຳ ... ຍ່ອມເຂົ້າເຖິງຄວາມເປັນສະຫາຍແຫ່ງເທວະດາເຫຼົ່ານີ້ມມານະ ຣະດີ ເຂົາສິ້ນກັມ ສິ້ນລິດ ສິ້ນຍົສ ໝົດຄວາມເປັນໃຫຍ່ແລ້ວ ຍັງເປັນຜູ້ກັບມາ ຄື ມາສູ່ຄວາມເປັນຢ່າງນີ້.

ສາຣີບຸຕ ! ບຸກຄົນບາງຄົນໃນໂລກນີ້ ໃຫ້ທານໂດຍບໍ່ມີ ຄວາມຫວັງຜົນ ... ບໍ່ໄດ້ໃຫ້ທານດ້ວຍຄິດວ່າ ເຮົາຈັກເປັນຜູ້ ຈຳແນກແຈກທານ ເໝືອນຢ່າງຣີສີແຕ່ເທື່ອກ່ອນ ຄື ອັຕຖະກະ ຣີສີ ... ພະຄຸຣີສີ ແຕ່ໃຫ້ທານດ້ວຍຄິດວ່າ ເມື່ອເຮົາໃຫ້ທານ ຢ່າງນີ້ ຈິຕຈະເຫຼື້ອມໃສ ເກີດຄວາມພູມໃຈແລະໂສມະນັສ

ເຂົາໃຫ້ທານ ຄື ເຂົ້າ ນ້ຳ .... ຍ່ອມເຂົ້າເຖິງຄວາມເປັນສະຫາຍແຫ່ງເທວະດາເຫຼົ່າປະຣະນົມມິຕະວະສະວັສດີ ເຂົາສິ້ນກັມ ສິ້ນລິດ ສິ້ນຍົສ ໝົດຄວາມເປັນໃຫຍ່ແລ້ວ ຍັງເປັນຜູ້ກັບມາ ຄື ມາສູ່ຄວາມເປັນຢ່າງນີ້.

ສາຣີບຸຕ ! ບຸກຄົນບາງຄົນໃນໂລກນີ້ ໃຫ້ທານໂດຍບໍ່ມີຄວາມຫວັງຜົນ ... ບໍ່ໄດ້ໃຫ້ທານດ້ວຍຄິດວ່າ ເມື່ອເຮົາໃຫ້ທານຢ່າງນີ້ ຈິຕຈະເຫຼື້ອມໃສ ເກີດຄວາມປຶ້ມໃຈແລະໂສມະນັສ ແຕ່ໃຫ້ທານເປັນເຄື່ອງປະດັບຈິຕ ປຸງແຕ່ງຈິຕ (ຈິຕຕາລັງກາຮັງ ຈິຕຕະປະຣິກຂາຮັງ) ເຂົາໃຫ້ທານ ຄື ເຂົ້າ ນ້ຳ .... ຍ່ອມເຂົ້າເຖິງຄວາມເປັນສະຫາຍແຫ່ງເທວະດາເຫຼົ່າພຣົມມະກາຍິກາ ເຂົາສິ້ນກັມ ສິ້ນລິດ ສິ້ນຍົສ ໝົດຄວາມເປັນໃຫຍ່ແລ້ວ ເປັນຜູ້ບໍ່ຕ້ອງກັບມາ ຄື ບໍ່ມາສູ່ຄວາມເປັນຢ່າງນີ້.

ສາຣີບຸຕ ! ນີ້ແລ ເປັນເຫຕ ເປັນປັຈຈັຍໃຫ້ທານເຊັ່ນນັ້ນ ທີ່ບຸກຄົນບາງຄົນໃນໂລກນີ້ໃຫ້ແລ້ວ ມີຜົນຫຼາຍ ບໍ່ມີອານິສົງສ໌ຫຼາຍ ແລະເປັນເຫຕເປັນປັຈຈັຍເຊັ່ນນັ້ນ ທີ່ບຸກຄົນບາງຄົນໃນໂລກນີ້ໃຫ້ແລ້ວ ມີຜົນຫຼາຍ ມີອານິສົງສ໌ຫຼາຍ.

## ຜົນຂອງທານກັບຜູ້ຮັບ ຜູ້ຮັບ

- ບາລີ ອຸປຣິ. ມ. ໑໔/໔໔໘-໔໖໒/໗໑໑-໗໑໙.

ອານົມທ໌ ! ບຸກຄົນໃຫ້ທານໃນສັດເດຣັດສານ ຍ່ອມຫວັງ  
ຜົນທັກຂົນໄດ້ຮັບເທົ່າ

ໃຫ້ທານໃນປຸຖຸຊົນຜູ້ບໍ່ສິລ ຍ່ອມຫວັງຜົນທັກຂົນໄດ້ພັນເທົ່າ  
ໃຫ້ທານໃນປຸຖຸຊົນຜູ້ມີສິລ ຍ່ອມຫວັງຜົນທັກຂົນໄດ້ແສນເທົ່າ  
ໃຫ້ທານໃນບຸກຄົນພາຍນອກຜູ້ປາສະຈາກຄວາມກຳໜົດໃນ  
ກາມ ຍ່ອມຫວັງຜົນທັກຂົນໄດ້ແສນໂກຕເທົ່າ

ໃຫ້ທານໃນທ່ານຜູ້ປະຕິບັດເພື່ອເຮັດໂສດາປັຕຕິຜົນໃຫ້ແຈ້ງ  
ຍ່ອມຫວັງຜົນທັກຂົນນັບບໍ່ໄດ້ ປະມານບໍ່ໄດ້ ບໍ່ຕ້ອງກ່າວເຖິງ  
ການໃຫ້ທານໃນພຣະໂສດາບັນ ໃນທ່ານຜູ້ປະຕິບັດເພື່ອເຮັດ  
ສະກະທາຄາມິຜົນໃຫ້ແຈ້ງ ໃນພຣະສະກະທາຄາມິ ໃນທ່ານຜູ້  
ປະຕິບັດເພື່ອເຮັດອະນາຄາມິຜົນໃຫ້ແຈ້ງ ໃນພຣະອະນາຄາມິ  
ໃນທ່ານຜູ້ປະຕິບັດເພື່ອເຮັດອະຣະຫັນຕະຜົນໃຫ້ແຈ້ງ ໃນສາວົກ  
ຂອງຕະຖາຄົຕຜູ້ເປັນພຣະອະຣະຫັນຕ໌ ໃນພຣະປັຈເຈກະພຸດທະ  
ແລະໃນຕະຖາຄົຕອະຣະຫັນຕະສັມມາສັມພຸດທະ.

ອານົມທ໌ ! ກໍທັກຂົນທີ່ໃຫ້ແລ້ວໃນສົງຄ໌ມີ ໗ ຢ່າງ ຄື  
ໃຫ້ທານໃນສົງຄ໌ ໒ ຝ່າຍ ມີພຣະພຸດທະເຈົ້າເປັນປະມຸກຂ໌  
ນີ້ເປັນທັກຂົນທີ່ເຖິງແລ້ວໃນສົງຄ໌ ປະການທີ ໑

ໃຫ້ທານໃນສົງຄ໌ ໒ ຝ່າຍ ໃນເມື່ອຕະຖາຄົຕປະຣິນິບພານ ແລ້ວ ນີ້ເປັນທັກຂີນາທີ່ເຖິງແລ້ວໃນສົງຄ໌ **ປະການທີ ໒**

ໃຫ້ທານໃນພິກຂຸສົງຄ໌ ນີ້ເປັນທັກຂີນາທີ່ເຖິງແລ້ວໃນສົງຄ໌ **ປະການທີ ໓**

ໃຫ້ທານໃນພິກຂຸນິສົງຄ໌ ນີ້ເປັນທັກຂີນາທີ່ເຖິງແລ້ວໃນສົງຄ໌ **ປະການທີ ໔**

ແຈ້ງຕໍ່ສົງຄ໌ວ່າ ຂໍໄດ້ໂປດຈັດພິກຂຸແລະພິກຂຸນິຈຳນວນ ເທົ່ານີ້ຂຶ້ນເປັນສົງຄ໌ແກ່ຂ້າພະເຈົ້າ ແລ້ວໃຫ້ທານ ນີ້ເປັນທັກຂີນາທີ່ເຖິງແລ້ວໃນສົງຄ໌ **ປະການທີ ໕ ອ**

ແຈ້ງຕໍ່ສົງຄ໌ວ່າ ຂໍໄດ້ໂປດຈັດພິກຂຸຈຳນວນເທົ່ານີ້ຂຶ້ນເປັນສົງຄ໌ແກ່ຂ້າພະເຈົ້າ ແລ້ວໃຫ້ທານ ນີ້ເປັນທັກຂີນາທີ່ເຖິງແລ້ວໃນສົງຄ໌ **ປະການທີ ໖**

ແຈ້ງຕໍ່ສົງຄ໌ວ່າ ຂໍໄດ້ໂປດຈັດພິກຂຸນິຈຳນວນເທົ່ານີ້ຂຶ້ນເປັນສົງຄ໌ແກ່ຂ້າພະເຈົ້າ ແລ້ວໃຫ້ທານ ນີ້ເປັນທັກຂີນາທີ່ເຖິງແລ້ວໃນສົງຄ໌ **ປະການທີ ໗**

ອານົນທ໌ ! ກໍໃນອະນາຄົຕກາລ ຈັກມີແຕ່ເຫຼົ່າພິກຂຸໂຄຕະຣະພູມິຜ້າກາສາວະ (ຈິວອຣ) ພັນຄໍ ເປັນຄົນທຸສິລ ມີບາບທັມ ຄົນທັງຫຼາຍຈັກຖວາຍທານສະເພາະສົງຄ໌ໄດ້ໃນເຫຼົ່າພິກຂຸທຸສິລນັ້ນ.

---

໑. ໝາຍເຫດ: ເປັນຂໍ້ສັງເກດໃຫ້ຮູ້ວ່າ ທັກຂີນາທີ່ເຖິງແລ້ວໃນສົງຄ໌ນັ້ນ ຈະມີພິກຂຸ ຫຼືພິກຂຸນິຈຳນວນຈັກອົງຄ໌ກໍໄດ້

ໜັງສືພຸດທະພິຈານ - ໝວດທັມ : ທານະ (ການໃຫ້)

ອານົນທ໌ ! ທັກຂີນາທີ່ເຖິງແລ້ວໃນສົງຄ໌ແມ່ນແຕ່ໃນເວລານັ້ນເຮົາກໍກ່າວວ່າ ມີຜົນນັບບໍ່ໄດ້ ປະມານບໍ່ໄດ້ ແຕ່ວ່າເຮົາບໍ່ກ່າວປາຕິປຸກຄະລິກະທານ (ການຖວາຍເຈາະຈົງບຸກຄົນ) ວ່າມີຜົນຫຼາຍກວ່າທັກຂີນາທີ່ເຖິງແລ້ວໃນສົງຄ໌ໂດຍປະນີຍາຍໃດໆເລີຍ.

ອານົນທ໌ ! ກໍຄວາມບໍ່ຮື້ສຸດແຫ່ງທັກຂີນານີ້ ມີ ໔ ຢ່າງ ໔ ຢ່າງ ເປັນແນວໃດ ຄື

- (໑) ທັກຂີນາບາງຢ່າງບໍ່ຮື້ສຸດຝ່າຍທາຍົກ (ຜູ້ໃຫ້)  
 ບໍ່ບໍ່ຮື້ສຸດຝ່າຍປະຕິຄາຫົກ (ຜູ້ຮັບ)
- (໒) ທັກຂີນາບາງຢ່າງບໍ່ຮື້ສຸດຝ່າຍປະຕິຄາຫົກ  
 ບໍ່ບໍ່ຮື້ສຸດຝ່າຍທາຍົກ
- (໓) ທັກຂີນາບາງຢ່າງຝ່າຍທາຍົກກໍບໍ່ບໍ່ຮື້ສຸດ  
 ຝ່າຍປະຕິຄາຫົກກໍບໍ່ບໍ່ຮື້ສຸດ
- (໔) ທັກຂີນາບາງຢ່າງບໍ່ຮື້ສຸດທັງຝ່າຍທາຍົກ  
 ແລະຝ່າຍປະຕິຄາຫົກ

ອານົນທ໌ ! ກໍທັກຂີນາຊື່ວ່າບໍ່ຮື້ສຸດຝ່າຍທາຍົກ ບໍ່ບໍ່ຮື້ສຸດຝ່າຍປະຕິຄາຫົກ ເປັນແນວໃດ.

ອານົນທ໌ ! ໃນຂໍ້ນີ້ທາຍົກມີສິລ ມີທັມງາມ ປະຕິຄາຫົກເປັນຜູ້ທຸສິລ ມີບາບທັມ ຢ່າງນີ້ແລ ທັກຂີນາຊື່ວ່າ ບໍ່ຮື້ສຸດຝ່າຍທາຍົກ ບໍ່ບໍ່ຮື້ສຸດຝ່າຍປະຕິຄາຫົກ.



ອານົນທ໌ ! ກໍ່ທັກຂົນາຊື່ວ່າບໍ່ນິສຸດຝ່າຍປະຕິຄາທິກບໍ່ນິສຸດຝ່າຍທາຍົກ ເປັນແນວໃດ.

ອານົນທ໌ ! ໃນຂໍ້ນີ້ທາຍົກເປັນຜູ້ທຸສິລ ມີບາບທັມ ປະຕິຄາທິກເປັນຜູ້ມີສິລ ມີທັມງາມ ຢ່າງນີ້ແລ ທັກຂົນາຊື່ວ່າບໍ່ນິສຸດຝ່າຍປະຕິຄາທິກ ບໍ່ນິສຸດຝ່າຍທາຍົກ.

ອານົນທ໌ ! ກໍ່ທັກຂົນາຊື່ວ່າຝ່າຍທາຍົກກໍ່ບໍ່ນິສຸດ ຝ່າຍປະຕິຄາທິກກໍ່ບໍ່ນິສຸດ ເປັນແນວໃດ.

ອານົນທ໌ ! ໃນຂໍ້ນີ້ທາຍົກກໍ່ເປັນຜູ້ທຸສິລ ມີບາບທັມ ປະຕິຄາທິກກໍ່ເປັນຜູ້ທຸສິລ ມີບາບທັມ ຢ່າງນີ້ແລ ທັກຂົນາຊື່ວ່າຝ່າຍທາຍົກກໍ່ບໍ່ນິສຸດ ຝ່າຍປະຕິຄາທິກກໍ່ບໍ່ນິສຸດ.

ອານົນທ໌ ! ກໍ່ທັກຂົນາຊື່ວ່າບໍ່ນິສຸດທັງຝ່າຍທາຍົກ ແລະຝ່າຍປະຕິຄາທິກ ເປັນແນວໃດ.

ອານົນທ໌ ! ໃນຂໍ້ນີ້ທາຍົກກໍ່ເປັນຜູ້ມີສິລ ມີທັມງາມ ປະຕິຄາທິກກໍ່ເປັນຜູ້ມີສິລ ມີທັມງາມ ຢ່າງນີ້ແລ ທັກຂົນາຊື່ວ່າບໍ່ນິສຸດ ທັງຝ່າຍທາຍົກແລະຝ່າຍປະຕິຄາທິກ.

ອານົນທ໌ ! ນີ້ແລ ຄວາມບໍ່ນິສຸດແຫ່ງທັກຂົນາ ໔ ຢ່າງ.

(ຄາຖາຜະນວກທ້າຍພຣະສູຕ)

(໑) ຜູ້ໃດມີສິລ ໄດ້ຂອງມາໂດຍທັມ ມີຈິຕເຫຼື້ອມໃສດີ ເຊື່ອກັມແລະຜົນແຫ່ງກັມຢ່າງຍິ່ງ ໃຫ້ທານໃນຄົນທຸສິລ ທັກຂີນາຂອງຜູ້ນັ້ນຊື່ວ່າບໍລິສຸດຝ່າຍທາຍົກ

(໒) ຜູ້ໃດທຸສິລ ໄດ້ຂອງມາໂດຍບໍ່ເປັນທັມ ມີຈິຕບໍ່ເຫຼື້ອມໃສ ບໍ່ເຊື່ອກັມແລະຜົນຂອງກັມຢ່າງຍິ່ງ ໃຫ້ທານໃນຄົນມີສິລ ທັກຂີນາຂອງຜູ້ນັ້ນຊື່ວ່າບໍລິສຸດຝ່າຍປະຕິຄາທົກ

(໓) ຜູ້ໃດທຸສິລ ໄດ້ຂອງມາໂດຍບໍ່ເປັນທັມ ມີຈິຕບໍ່ເຫຼື້ອມໃສ ບໍ່ເຊື່ອກັມແລະຜົນຂອງກັມຢ່າງຍິ່ງ ໃຫ້ທານໃນຄົນທຸສິລ ເຮົາບໍ່ກ່າວທານຂອງຜູ້ນັ້ນວ່າມີຜົນໄພບູນ

(໔) ຜູ້ໃດມີສິລ ໄດ້ຂອງມາໂດຍທັມ ມີຈິຕເຫຼື້ອມໃສດີ ເຊື່ອກັມແລະຜົນຂອງກັມຢ່າງຍິ່ງ ໃຫ້ທານໃນຄົນມີສິລ ເຮົາກ່າວທານຂອງຜູ້ນັ້ນແລວ່າມີຜົນໄພບູນ

(໕) ຜູ້ໃດປາສະຈາກຣາຄະແລ້ວ ໄດ້ຂອງມາໂດຍທັມ ມີຈິຕເຫຼື້ອມໃສດີ ເຊື່ອກັມແລະຜົນຂອງກັມຢ່າງຍິ່ງ ໃຫ້ທານໃນຜູ້ປາສະຈາກ ຣາຄະ ທານຂອງຜູ້ນັ້ນນັ້ນແລ ເລີດກວ່າອາມິສທານທັງຫຼາຍ.

## ຜູ້ຄວນຮັບທັກຂີນາ (ນັຍທີ ໑) ຜູ້

- ບາລີ ອຸປຣິ. ມ. ໑໔/໑໙໐-໒໐໑/໒໘໒-໒໙໑.

ພິກຂຸທັງຫຼາຍ ! ພິກຂຸບໍຣິສັທນີ້ ບໍ່ຫວ່າງຈາກສາຣະເລີຍ  
ພິກຂຸທັງຫຼາຍ ! ພິກຂຸບໍຣິສັທນີ້ບໍ່ເນົ່າເປື້ອຍເລີຍ ພິກຂຸບໍຣິສັທ  
ນີ້ຕັ້ງຢູ່ແລ້ວໃນທັມທີ່ເປັນແກ່ນສາຣລ້ວນໆ.

ພິກຂຸທັງຫຼາຍ ! ບໍຣິສັທເຊັ່ນໃດ ມີລັກສະນະເປັນຜູ້ຄວນ  
ແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌  
ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌  
ອື່ນຢຶ່ງກວ່າ ໝູ່ພິກຂຸນີ້ກໍມີລັກສະນະເຊັ່ນນັ້ນ ພິກຂຸບໍຣິສັທນີ້ກໍ  
ມີລັກສະນະເຊັ່ນນັ້ນ.

ພິກຂຸທັງຫຼາຍ ! ບໍຣິສັທເຊັ່ນໃດ ມີລັກສະນະທີ່ທານອັນ  
ບຸກຄົນໃຫ້ໜ້ອຍ ແຕ່ກັບມີຜົນຫຼາຍ ທານທີ່ໃຫ້ຫຼາຍ ກໍມີຜົນ  
ຫຼາຍທະວີຢຶ່ງຂຶ້ນ ໝູ່ພິກຂຸນີ້ກໍມີລັກສະນະເຊັ່ນນັ້ນ ພິກຂຸບໍຣິ  
ສັທນີ້ກໍມີລັກສະນະເຊັ່ນນັ້ນ.

ພິກຂຸທັງຫຼາຍ ! ບໍຣິສັທເຊັ່ນໃດ ມີລັກສະນະຍາກທີ່ຊາວ  
ໂລກຈະໄດ້ເຫັນ ໝູ່ພິກຂຸນີ້ກໍມີຮູບລັກສະນະເຊັ່ນນັ້ນ ພິກຂຸບໍຣິ  
ສັທນີ້ ກໍມີລັກສະນະເຊັ່ນນັ້ນ.

ພິກຂຸທັງຫຼາຍ ! ບໍລິສັທເຊັ່ນໃດ ມີລັກສະນະທີ່ຄວນຈະ  
ໄປເບິ່ງ ໄປເຫັນ ແມ່ນຈະຕ້ອງຢ່າງຜ່ານຫົນທາງນັບດ້ວຍ  
ໂຍຊນ໌ໆ ເຖິງກັບຕ້ອງເອົາຫໍ່ສະບຽງໄປດ້ວຍກໍຕາມ ໝູ່ພິກຂຸນີ້  
ກໍມີລັກສະນະເຊັ່ນນັ້ນ ພິກຂຸບໍລິສັທນີ້ກໍມີລັກສະນະເຊັ່ນນັ້ນ.

ພິກຂຸທັງຫຼາຍ ! ໃນໝູ່ພິກຂຸນີ້ ມີພວກພິກຂຸຊຶ່ງເປັນພຣະ  
ອະຣະຫັນຕ໌ ຜູ້ສິ້ນອາສະວະແລ້ວ ຜູ້ຢູ່ຈົບພຣົມມະຈັນແລ້ວ ມີ  
ກິຈະທີ່ຄວນທຳໄດ້ທຳສຳເລັດແລ້ວ ມີພາຣະທີ່ປົງລົງໄດ້ແລ້ວ ມີ  
ປະໂຍຊນ໌ຂອງຕົນເອງບັນລຸແລ້ວໂດຍລຳດັບ ມີສັງໂຍຊນ໌ໃນ  
ພົບສິ້ນແລ້ວ ຫຼຸດພົ້ນແລ້ວ ເພາະຮູ້ທົ່ວເຖິງໂດຍຊອບ ພວກ  
ພິກຂຸແມ່ນເຫັນປານນີ້ ກໍມີຢູ່ໃນໝູ່ພິກຂຸນີ້.

ພິກຂຸທັງຫຼາຍ ! ໃນໝູ່ພິກຂຸນີ້ ມີພວກພິກຂຸຊຶ່ງສິ້ນສັງໂຍຊນ໌  
ເບື້ອງຕົ້ນ ເປັນໂອປະປາຕິກະແລ້ວ ຈັກປະຣິນິບພານໃນທີ່  
ບ່ອນນັ້ນ ບໍ່ວຽນກັບມາຈາກໂລກນັ້ນເປັນທຳມະດາ ພວກພິກຂຸ  
ແມ່ນເຫັນປານນີ້ ກໍມີຢູ່ໃນໝູ່ພິກຂຸນີ້.

ພິກຂຸທັງຫຼາຍ ! ໃນໝູ່ພິກຂຸນີ້ ມີພວກພິກຂຸຊຶ່ງສິ້ນສັງໂຍຊນ໌  
ສາມ ແລະມີຄວາມເປົາບາງໄປຂອງຣາຄະ ໂທສະ ໂມຫະ  
ເປັນ ສະກະທາຄາມີ ມາສູ່ໂລກນີ້ອີກເທື່ອດຽວເທົ່ານັ້ນ ແລ້ວ  
ຈັກກະທຳທີ່ສຸດແຫ່ງທຸກໆໄດ້ ພວກພິກຂຸແມ່ນເຫັນປານນີ້ ກໍມີ  
ຢູ່ໃນໝູ່ພິກຂຸນີ້.

ພິກຂຸທັງຫຼາຍ ! ໃນໝູ່ພິກຂຸນີ້ ມີພວກພິກຂຸຊຶ່ງສິ້ນສັງໂຍຊນ໌ ສາມ ເປັນ ໂສດາບັນ ມີອັນບໍ່ຕົກຕໍ່າເປັນທຳມະດາ ເປັນຜູ້ ທ່ຽງແທ້ຕໍ່ພຣະນິບພານ ຈັກຕຣັສຮູ້ໄດ້ໃນກາລເບື້ອງໜ້າ ພວກ ພິກຂຸແມ່ນວ່າເຫັນປານນີ້ ກໍມີຢູ່ໃນໝູ່ພິກຂຸນີ້.

ພິກຂຸທັງຫຼາຍ ! ໃນໝູ່ພິກຂຸນີ້ ມີພວກພິກຂຸຊຶ່ງ ປະກອບ ຄວາມພຽນເປັນເຄື່ອງຕ້ອງປາຣົບເນື່ອງໆ ໃນການອົບຮົມສະຕິ ປັຕຖານສີ ສັມມັບປະທານສີ ອິດທິບາທສີ ອິນຊິທ້າ ພະລະ ທ້າ ໂພຊຊົງຄ໌ເຈັດ ອະຣິຍະມັຄມີອົງຄ໌ແປດ ເມຕຕາ ກະຣຸນາ ມຸທິຕາ ອຸປະກຂາ ອະສຸພະ ອະນິຈຈະສັນຍາ ແລະອານາ ປານະສະຕິ ພວກພິກຂຸແມ່ນວ່າເຫັນປານນີ້ກໍມີຢູ່ໃນໝູ່ພິກຂຸນີ້.

## ຜູ້ຄວນຮັບທັກຂີນາ (ນັຍທີ ໒) ຜູ້

- ບາລີ ອັຕຖກ. ອັງ. ໒໓/໓໐໑/໑໔໙.

ພິກຂຸທັງຫຼາຍ ! ບຸກຄົນ ຕູ ຈຳພວກນີ້ ຍ່ອມເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍໍ ຄວນແກ່ການທຳອັນຊະລີ ເປັນນາບຸນຍໍຂອງໂລກ ບໍ່ມີນາບຸນຍໍອື່ນຢຶ່ງກວ່າ ຕູ ຈຳພວກເປັນແນວໃດ ຄື

- (໑) ພຣະໂສດາບັນ
- (໒) ທ່ານຜູ້ປະຕິບັດເພື່ອກະທຳໃຫ້ແຈ້ງຊຶ່ງໂສດາປັດຕິຜົນ
- (໓) ພຣະສະກະທາຄາມີ
- (໔) ທ່ານຜູ້ປະຕິບັດເພື່ອກະທຳໃຫ້ແຈ້ງຊຶ່ງສະກະທາຄາມີຜົນ
- (໕) ພຣະອະນາຄາມີ
- (໖) ທ່ານຜູ້ປະຕິບັດເພື່ອກະທຳໃຫ້ແຈ້ງຊຶ່ງອະນາຄາມີຜົນ
- (໗) ພຣະອະຣະຫັນຕ໌
- (໘) ທ່ານຜູ້ປະຕິບັດເພື່ອອະຣະຫັນຕະຜົນ

ພິກຂຸທັງຫຼາຍ ! ບຸກຄົນ ຕູ ຈຳພວກນີ້ແລ ເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍໍ ຄວນແກ່ການທຳອັນຊະລີ ເປັນນາບຸນຍໍຂອງໂລກ ບໍ່ມີນາບຸນຍໍອື່ນຢຶ່ງກວ່າ.

ຜູ້ປະຕິບັດແລ້ວ ໔ ຈຳພວກ ແລະຜູ້ຕັ້ງຢູ່ໃນຜົນແລ້ວ ໔ ຈຳພວກນີ້ແຫຼະສົງຄ໌ ເປັນຄົນຕົງເປັນຜູ້ຕັ້ງໝັ້ນແລ້ວໃນປັນຍາແລະສິລ ຍ່ອມກະທຳໃຫ້ເກີດບຸນອື່ນເນື່ອງດ້ວຍອຸປະທິ ແກ່ມະນຸສທັງຫຼາຍຜູ້ມີຄວາມຕ້ອງການດ້ວຍບຸນ ກະທຳການບູຊາຢູ່ ທານທີ່ໃຫ້ແລ້ວໃນສົງຄ໌ຈຶ່ງມີຜົນຫຼາຍ.

## ຜູ້ຄວນຮັບທັກຂີນາ (ນັຍທິ ໓) ໖໐

- ບາລີ ສັຕຕກ. ອັງ. ໒໓/໑໐/໑໔.

ພິກຂຸທັງຫຼາຍ ! ບຸກຄົນ ກຸ ຈຳພວກນີ້ ຍ່ອມເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຍິ່ງກວ່າ ກຸ ຈຳພວກເປັນແນວໃດ ຄື

- (໑) ອຸພະໂຕພາຄະວິມຸຕ = ຜູ້ຫຼຸດພົ້ນໂດຍສ່ວນທັງສອງ.
- (໒) ປັນຍາວິມຸຕ = ຜູ້ຫຼຸດພົ້ນດ້ວຍປັນຍາ.
- (໓) ກາຍະສັກຂີ = ຜູ້ມີການສະເຫວີຍສຸຂດ້ວຍນາມກາຍເປັນພະຍານ.
- (໔) ທິຕຖິປັຕຕະ = ຜູ້ບັນລຸແລ້ວດ້ວຍຄວາມເຫັນລົງສູ່ທັມ.
- (໕) ສັດທາວິມຸຕ = ຜູ້ຫຼຸດພົ້ນດ້ວຍສັດທາ.
- (໖) ທັມມານຸສາຣີ = ຜູ້ແລ່ນໄປຕາມທັມ.
- (໗) ສັທທານຸສາຣີ = ຜູ້ແລ່ນໄປຕາມສັດທາ.

ພິກຂຸທັງຫຼາຍ ! ບຸກຄົນ ກຸ ຈຳພວກນີ້ແລ ເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຍິ່ງກວ່າ.

## ຜູ້ຄວນຮັບທັກຂີນາ (ນັຍທິ ໔) ໖໑

- ບາລີ ປັນຈກ. ອັງ. ໒໒/໑໔໒/໑໐໗.

ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ໕ ປະການ ຍ່ອມເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຢຶ່ງກວ່າ ທັມ ໕ ປະການເປັນແນວໃດ ຄື

- (໑) ເປັນຜູ້ເຖິງພ້ອມດ້ວຍສິລ
- (໒) ເປັນຜູ້ເຖິງພ້ອມດ້ວຍສະມາທິ
- (໓) ເປັນຜູ້ເຖິງພ້ອມດ້ວຍປັນຍາ
- (໔) ເປັນຜູ້ເຖິງພ້ອມດ້ວຍວິມຸຕ
- (໕) ເປັນຜູ້ເຖິງພ້ອມດ້ວຍວິມຸຕຕິຍານະທັສສະນະ

ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ໕ ປະການນີ້ແລ ເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຢຶ່ງກວ່າ.



## ຜູ້ຄວນຮັບທັກຂີນາ (ນັຍທິ ໕) ໖໒

- ບາລີ ສັກກ. ອັງ. ໒໒/໓໑໔/໒໗໔.

ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ໖ ປະການ ຍ່ອມເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຢຶ່ງກວ່າ ທັມ ໖ ປະການເປັນແນວໃດ ຄື

(໑) ສັດທິນຊີ ອິນຊີຄືສັດທາ

(໒) ວິຣິຍິນຊີ ອິນຊີຄືວິຣິຍະ

(໓) ສະຕິນຊີ ອິນຊີຄືສະຕິ

(໔) ສະມາທິນຊີ ອິນຊີຄືສະມາທິ

(໕) ປັນຍິນຊີ ອິນຊີຄືປັນຍາ

(໖) ກະທຳໃຫ້ແຈ້ງຊຶ່ງເຈໂຕວິມຸຕ ປັນຍາວິມຸຕ ອັນຫາອາສະວະບໍ່ໄດ້ ເພາະອາສະວະທັງຫຼາຍດັບສິ້ນໄປ ດ້ວຍປັນຍາອັນຍິ່ງເອງໃນປະຈຸບັນ ເຂົ້າເຖິງຢູ່.

ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ໖ ປະການນີ້ແລ ເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຢຶ່ງກວ່າ.

## ຜູ້ຄວນຮັບທັກຂີນາ (ນັຍທິ ຜ) ຜົນ

- ບາລີ ມ. ມ. ໑໓/໑໗໗/໑໗໔.

ພັດທາລິ ! ພິກຂຸຜູ້ປະກອບດ້ວຍທັມ ໑໐ ປະການຍ່ອມເປັນ  
ຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງ  
ທຳບຸນຍ໌ ຄວນແກ່ການທຳອັນຊະລິ ເປັນນາບຸນຍ໌ຂອງໂລກ ບໍ່  
ມີນາບຸນຍ໌ອື່ນຢຶ່ງກວ່າ ທັມ ໑໐ ປະການເປັນແນວໃດ ຄື

- (໑) ປະກອບດ້ວຍສັມມາທິຕຖິ ອັນເປັນຂອງພຣະອະເສຂະ
- (໒) ປະກອບດ້ວຍສັມມາສັງກັປປະ...
- (໓) ປະກອບດ້ວຍສັມມາວາຈາ...
- (໔) ປະກອບດ້ວຍສັມມາກັມມັນຕະ...
- (໕) ປະກອບດ້ວຍສັມມາອາຊີວະ...
- (໖) ປະກອບດ້ວຍສັມມາວາຍາມະ...
- (໗) ປະກອບດ້ວຍສັມມາສະຕິ...
- (໘) ປະກອບດ້ວຍສັມມາສະມາທິ...
- (໙) ປະກອບດ້ວຍສັມມາຍານະ...
- (໑໐) ປະກອບດ້ວຍສັມມາວິມຸຕ...

ພັດທາລິ ! ພິກຂຸຜູ້ປະກອບດ້ວຍທັມ ໑໐ ປະການນີ້ແລ  
ເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່  
ຂອງເຮັດບຸນຍ໌ ຄວນແກ່ການທຳອັນຊະລິ ເປັນນາບຸນຍ໌ຂອງ  
ໂລກ ບໍ່ມີນາບຸນຍ໌ອື່ນຢຶ່ງກວ່າ.

## ຜູ້ຄວນຮັບທັກຂີນາ (ນັຍທິ ໗) ໖໔

- ບາລີ ຈຕຸກກ. ອັງ. ໒໑/໒໓໑/໑໘໑.

ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ໔ ປະການ ຍ່ອມເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຢຶ່ງກວ່າ ທັມ ໔ ປະການເປັນແນວໃດ ຄື

- (໑) ເປັນຜູ້ສະຫລາດໃນຖານະ
- (໒) ເປັນຜູ້ຍິງໄດ້ໄກ
- (໓) ເປັນຜູ້ຍິງໄດ້ໄວ
- (໔) ທຳລາຍຂ້າເສິກໝູ່ໃຫຍ່ໄດ້

ພິກຂຸທັງຫຼາຍ ! ພິກຂຸເປັນຜູ້ສະຫລາດໃນຖານະເປັນແນວໃດ ຄື ພິກຂຸເປັນຜູ້ມີສິລ ສັງລວມດ້ວຍປາຕິໂມກຂະ ສັງວອຣ ເຖິງພ້ອມດ້ວຍມາຣະຍາດແລະໂຄຈອຣ ມີປົກກະຕິ ເຫັນເປັນພັຍໃນໂທສທັງຫຼາຍ ແມ່ນວ່າມີປະມານເລັກນ້ອຍ ສະມາທານສິກສາໃນສິກຂາບົດທັງຫຼາຍ ພິກຂຸທັງຫຼາຍ ! ພິກຂຸເປັນຜູ້ສະຫລາດໃນຖານະດ້ວຍອາການຢ່າງນີ້.

ພິກຂຸທັງຫຼາຍ ! ພິກຂຸເປັນຜູ້ຍິງໄດ້ໄກເປັນແນວໃດຄື ພິກຂຸ ຍ່ອມເຫັນດ້ວຍປັນຍາອັນຊອບຕາມຄວາມເປັນຈິງຢ່າງນີ້ວ່າ ຮູບຢ່າງໃດຢ່າງໜຶ່ງ ທັງທີ່ເປັນອະດີຕ ອະນາຄີຕແລະປະຈຸບັນ ເປັນພາຍໃນຫຼືພາຍນອກ ຫຍາບຫຼືລະອຽດ ຕຳຊາມຫຼືປານິຕ

ທັງໄກແລະໃກ້ ຮູບທັງໝົດນັ້ນ ບໍ່ແມ່ນຂອງເຮົາ ບໍ່ແມ່ນເປັນເຮົາ ບໍ່ແມ່ນຕົວຕົນຂອງເຮົາ ຍ່ອມເຫັນດ້ວຍປັນຍາອັນຊອບຕາມຄວາມ ເປັນຈິງຢ່າງນີ້ວ່າ ເວທະນາຢ່າງໃດຢ່າງໜຶ່ງ...ສັນຍາຢ່າງໃດຢ່າງ ໜຶ່ງ...ສັງຂາຣຢ່າງໃດຢ່າງໜຶ່ງ...ວິນຍານຢ່າງໃດຢ່າງໜຶ່ງ ທັງທີ່ ເປັນອະດີຕ ອະນາຄົຕແລະປະຈຸບັນ ເປັນພາຍໃນຫຼືພາຍນອກ ຫຍາບຫຼືລະອຽດ ຕໍ່າຊາມຫຼືປານິຕ ທັງໄກແລະໃກ້ ວິນຍານທັງ ໝົດນັ້ນ ບໍ່ແມ່ນຂອງເຮົາ ບໍ່ແມ່ນເປັນເຮົາ ບໍ່ແມ່ນຕົວຕົນຂອງ ເຮົາ ພິກຂຸທັງຫຼາຍ ! ພິກຂຸເປັນຜູ້ຍິງໄດ້ໄກດ້ວຍອາການຢ່າງນີ້.

ພິກຂຸທັງຫຼາຍ ! ພິກຂຸເປັນຜູ້ຍິງໄດ້ໄວເປັນຢ່າງໃດ ຄືພິກຂຸ ຍ່ອມຮູ້ແຈ້ງຕາມຄວາມເປັນຈິງວ່າ ນີ້ທຸກຂໍ້ ນີ້ເຫຕໃຫ້ເກີດທຸກຂໍ້ ນີ້ຄວາມດັບບໍ່ເຫຼືອແຫ່ງທຸກຂໍ້ ນີ້ຂໍ້ປະຕິບັຕໃຫ້ເຖິງຄວາມດັບບໍ່ ເຫຼືອແຫ່ງທຸກຂໍ້ ພິກຂຸທັງຫຼາຍ ! ພິກຂຸເປັນຜູ້ຍິງໄດ້ໄວດ້ວຍ ອາການຢ່າງນີ້.

ພິກຂຸທັງຫຼາຍ ! ພິກຂຸເປັນຜູ້ທຳລາຍຂ້າເສິກໝູ່ໃຫຍ່ໄດ້ເປັນແນວໃດ ຄືພິກຂຸຍ່ອມທຳລາຍກອງອະວິຊຊາໃຫຍ່ເສຍໄດ້ ພິກຂຸທັງຫຼາຍ ! ພິກຂຸເປັນຜູ້ທຳລາຍຂ້າເສິກໝູ່ໃຫຍ່ໄດ້ດ້ວຍອາການຢ່າງນີ້.

ພິກຂຸທັງຫຼາຍ ! ພິກຂຸປະກອບດ້ວຍທັມ ໔ ປະການນີ້ແລ ເປັນຜູ້ຄວນແກ່ຂອງຄຳນັບ ເປັນຜູ້ຄວນແກ່ຂອງຕ້ອນຮັບ ເປັນຜູ້ ຄວນແກ່ທັກຂີນາ ເປັນຜູ້ຄວນທຳອັນຊະລີ ເປັນນາບຸນຍ໌ຂອງ ໂລກ ບໍ່ມີນາບຸນຍ໌ອື່ນຢຶ່ງກວ່າ.

## ຜູ້ຄວນຮັບທັກຂີນາ (ນັຍທິ ຕູ) ຜູ້

- ບາລີ ປັນຈກ. ອັງ. ໒໒/໑໘໑/໑໔໐.

ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ໕ ປະການ ຍ່ອມເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຍິ່ງກວ່າ ທັມ ໕ ປະການເປັນແນວໃດ ຄື

- (໑) ເປັນຜູ້ເຊື່ອຟັງ
- (໒) ເປັນຜູ້ຂ້າໄດ້
- (໓) ເປັນຜູ້ຮັກສາໄດ້
- (໔) ເປັນຜູ້ອົດທົນໄດ້
- (໕) ເປັນຜູ້ໄປໄດ້

ພິກຂຸທັງຫຼາຍ ! ພິກຂຸເປັນຜູ້ເຊື່ອຟັງເປັນຢ່າງໃດ ຄື ພິກຂຸ ຍ່ອມຕັ້ງໃຈ ໃສ່ໃຈ ສັງລວມໃຈ ງ່ຽງໂສຕະລົງຟັງທັມ ເມື່ອຜູ້ອື່ນສະແດງທັມວິນັຍທີ່ຕະຖາຄົຕປະກາສແລ້ວ ພິກຂຸທັງຫຼາຍ ! ພິກຂຸເປັນຜູ້ເຊື່ອຟັງຢ່າງນີ້ແລ.

ພິກຂຸທັງຫຼາຍ ! ພິກຂຸເປັນຜູ້ຂ້າໄດ້ເປັນແນວໃດ ຄືພິກຂຸ ຍ່ອມອົດກັນ ລະ ບັນເທົາ ກຳຈັດ ເຮັດໃຫ້ດັບສິນໄປ ໃຫ້ເຖິງ ຊຶ່ງຄວາມບໍ່ມີແຫ່ງກາມວິຕົກທີ່ເກີດຂຶ້ນແລ້ວ...ພະຍາບາດວິຕົກທີ່ເກີດຂຶ້ນແລ້ວ... ວິທົງສາວິຕົກທີ່ເກີດຂຶ້ນແລ້ວ ຍ່ອມອົດກັນ

ໜັງສືພຸດທະພິຈານ - ໝວດທັມ : ທານະ (ການໃຫ້)

ລະ ບັນເທົາ ກຳຈັດ ເຮັດໃຫ້ດັບສິນໄປ ໃຫ້ເຖິງຊຶ່ງຄວາມບໍ່ມີ ແຫ່ງອະກຸສິລທັມ ອັນເປັນບາບທັງຫຼາຍທີ່ເກີດຂຶ້ນແລ້ວ ພິກຂຸ ທັງຫຼາຍ ! ພິກຂຸເປັນຜູ້ຂ້າໄດ້ ຢ່າງນີ້ແລ.

ພິກຂຸທັງຫຼາຍ ! ພິກຂຸເປັນຜູ້ຮັກສາໄດ້ເປັນແນວໃດ ຄື ພິກຂຸເຫັນຮູບດ້ວຍຕາ ໄດ້ຟັງສຽງດ້ວຍຫູ ໄດ້ດົມກິນດ້ວຍດັງ ໄດ້ຊົມວິສດ້ວຍລິນ ໄດ້ສັມຜັສໂຜຕຖັບພະດ້ວຍກາຍ ແລະໄດ້ ຮູ້ທັມມາຣົມດ້ວຍໃຈແລ້ວ ຍ່ອມບໍ່ຖືເອົາທັງໝົດ ຫຼືຍ່ອມບໍ່ຖືເອົາ ໂດຍເປັນສ່ວນໆ ຍ່ອມປະຕິບັດເພື່ອສັງລວມອິນຊີນັ້ນໄວ້ ອັນ ເປັນສິ່ງທີ່ເມື່ອບໍ່ສັງລວມແລ້ວ ຍ່ອມເປັນເຫຕໃຫ້ທັມອັນເປັນ ບາບອະກຸສິລ ຄື ອະພິຊຊາແລະໂທມະນັສຄອບງຳໄດ້ ພິກຂຸ ທັງຫຼາຍ ! ພິກຂຸເປັນຜູ້ຮັກສາໄດ້ຢ່າງນີ້ແລ.

ພິກຂຸທັງຫຼາຍ ! ພິກຂຸເປັນຜູ້ອົດທົນໄດ້ເປັນແນວໃດຄື ພິກຂຸເປັນຜູ້ອົດທົນໄດ້ຕໍ່ເຢັນ ຮ້ອນ ຫິວ ກະຫາຍ ສັມຜັສແຫ່ງ ເຫຼືອກ ຍຸງ ລົມ ແດດ ແລະສັຕເລືອຄານ ເປັນຜູ້ອົດທົນໄດ້ຕໍ່ ຄຳຫຍາບ ເປັນຜູ້ອົດທົນໄດ້ຕໍ່ທຸກຂະເວທະນາທາງຮ່າງກາຍ ທີ່ບັງເກີດຂຶ້ນແລ້ວ ອັນຮຸນແຮງ ເຜັດຮ້ອນ ບໍ່ເປັນທີ່ຊື່ນໃຈ ບໍ່ ເປັນທີ່ພໍໃຈ ສາມາດປິດຊີພເສຍໄດ້ ພິກຂຸທັງຫຼາຍ ! ພິກຂຸ ເປັນຜູ້ອົດທົນໄດ້ຢ່າງນີ້ແລ.

ພິກຂຸທັງຫຼາຍ ! ພິກຂຸເປັນຜູ້ໄປໄດ້ເປັນແນວໃດ ຄື ພິກຂຸຍ່ອມເປັນຜູ້ໄປສູ່ທິສທີ່ບໍ່ເຄີຍໄປຕະຫຼອດກາລະນານ ນີ້ຄືທັມເປັນທີ່ລະງັບແຫ່ງສັງຂານທັງປວງ ເປັນທີ່ສະລັດຄືນຊຶ່ງອຸປະທິທັງປວງ ເປັນທີ່ດັບສິນໄປແຫ່ງຕັນຫາ ເປັນທີ່ຖ່າຍຖອນ ເປັນທີ່ດັບ ຫາເຄື່ອງສຽບແຫ່ງບໍ່ໄດ້ ໂດຍວ່ອງໄວ ພິກຂຸທັງຫຼາຍ ! ພິກຂຸເປັນຜູ້ໄປໄດ້ຢ່າງນີ້ແລ.

ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ໕ ປະການນີ້ແລ ເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຢ່າງກວ່າ.

## ຜູ້ຄວນຮັບທັກຂີນາ (ນັຍທິ ໙) ຜົນ

- ບາລີ ຈຕຸກກ. ອັງ. ໒໑/໑໔໓/໑໑໒.

ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ໔ ປະການ ຍ່ອມເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຢຶ່ງກວ່າ ທັມ ໔ ປະການເປັນແນວໃດ ຄື

- (໑) ຄວາມຊື່ຕົງ
- (໒) ຄວາມໄວ
- (໓) ຄວາມອົດທົນ
- (໔) ຄວາມສະຫງົບສະງຽມ

ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ໔ ປະການນີ້ແລ ເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຢຶ່ງກວ່າ.



## ຜູ້ຄວນຮັບທັກຂີນາ (ນັຍທີ ໑໐) ສາ

- ບາລີ ປັນຈກ. ອັງ. ໒໒/໑໗໖/໒໐໓.

... ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ໕ ປະການ ຍ່ອມເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຍິ່ງກວ່າ ທັມ ໕ ປະການເປັນແນວໃດ ຄື

- (໑) ຄວາມຊື່ຕົງ
- (໒) ຄວາມໄວ
- (໓) ຄວາມອ່ອນໂຍນ
- (໔) ຄວາມອົດທົນ
- (໕) ຄວາມສະຫງົບສະຫງ່າ

ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ໕ ປະການນີ້ແລ ເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຍິ່ງກວ່າ.

## ຜູ້ຄວນຮັບທັກຂີນາ (ນັຍທິ ໑໑) ຜູ້

- ບາລີ ອັຕຖກ. ອັງ. ໒໓/໑໙໓/໑໐໓.

ພິກຂຸທັງຫຼາຍ ! ພິກຂຸປະກອບດ້ວຍທັມ ໘ ປະການ ຍ່ອມເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຍິ່ງກວ່າ ທັມ ໘ ປະການເປັນແນວໃດ ຄື

(໑) ເປັນຜູ້ມີສິລ ສັງລວມດ້ວຍປາຕິໂມກຂະສັງວອຣ ເຖິງພ້ອມດ້ວຍມາຣະຍາດແລະໂຄຈອຣ ມີປົກກະຕິເຫັນເປັນພັຍໃນໂທສທັງຫຼາຍ ແມ່ນວ່າມີປະມານເລັກນ້ອຍ ສະມາທານສິກສາໃນສິກຂາບົດທັງຫຼາຍ

(໒) ເຂົາຖວາຍໂພຊະນະໃດໆ ແກ່ທ່ານ ເລົ້າໝອງຫຼືປານິຕກຳຕາມ ທ່ານສັນໂພຊະນະນັ້ນໆ ໂດຍເຄົາຣົບເອື້ອເພື່ອ ບໍ່ເດືອດຮ້ອນກະວົນກະວາຍ

(໓) ເປັນຜູ້ລັງກຽດຕໍ່ກາຍະທຸຈະຣິຕ-ວະຈິທຸຈະຣິຕ-ມະໂນທຸຈະຣິຕ ລັງກຽດຕໍ່ການເຖິງພ້ອມດ້ວຍອະກຸສິລທັມອັນເປັນບາບທັງຫຼາຍ

(໔) ເປັນຜູ້ຍິນດີໃນຄວາມສະຫງົບ ມີການຢູ່ຮ່ວມກັນເປັນສຸຂ ບໍ່ເຮັດພິກຂຸເຫຼົ່າອື່ນໃຫ້ຢ້ານກົວ

(໕) ເປັນຜູ້ເປີດເຜີຍຄວາມໂອ້ອວດ ຄວາມໂກງ ຄວາມພະຍົສ ຄວາມຄົດຂອງຕົນໃນພຣະສາສດາ ຫຼືໃນເພື່ອນພຣົມມະຈາຣີ

ຜູ້ເປັນວິນຍູຊົນ ຕາມເປັນຈິງ ພຣະສາສດາຫຼືເພື່ອນພຣົມມະ ຈາຣີຜູ້ວິນຍູຊົນເຫຼົ່ານັ້ນ ຍ່ອມພະຍາຍາມເພື່ອກຳຈັດໂທສເຫຼົ່ານັ້ນຂອງເຂົາເສຍ

(ຜ) ເປັນຜູ້ມີສຶກຂາ ຕັ້ງຈິຕວ່າ “ພິກຂຸເຫຼົ່າອື່ນຈະສຶກສາຫຼືບໍ່ສຶກສາກໍຕາມ ເຮົາຈັກສຶກສາໃນບົດແຫ່ງການສຶກສານັ້ນໆ” ດັ່ງນີ້

(ກ) ເມື່ອທ່ານໄປກຳໄປຕົງ ນີ້ຄືທາງຕົງໃນກໍລະນີນັ້ນ ຄື ສັມມາທິຕຖິ ສັມມາສັງກັປປະ ສັມມາວາຈາ ສັມມາກັມມັນຕະ ສັມມາອາຊີວະ ສັມມາວາຍາມະ ສັມມາສະຕິ ສັມມາສະມາທິ

(ຖ) ເປັນຜູ້ມີຄວາມພຽນອັນປາຣົບແລ້ວວ່າ “ໜັງເອັນ ກະດູກຈັກເຫຼືອຢູ່ ຊັ້ນເນື້ອແລະເລືອດໃນສະຣີຣະເຫຼືອດແຫ້ງໄປກໍຊ່າງທ້ອນ ປະໂຍຊນໄດ້ອັນບຸກຄົນຈະຍ່ອມບັນລຸໄດ້ດ້ວຍກຳລັງດ້ວຍຄວາມພຽນ ຄວາມບາກບັນຂອງບຸຣຸສ ຖ້າຍັງບໍ່ບັນລຸເຖິງປະໂຍຊນນັ້ນແລ້ວ ຈັກຢຸດຄວາມພຽນເສຍເປັນບໍ່ມີ” ດັ່ງນີ້

ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ໘ ປະການນີ້ແລ ເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຍິ່ງກວ່າ.

## ຜູ້ຄວນຮັບທັກຂີນາ (ນັຍທິ ໑໒) ຜົນ

- ບາລີ ອັຕຖກ. ອັງ. ໒໓/໓໐໐/໑໔໘.

ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ໘ ປະການ ຍ່ອມເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຍິ່ງກວ່າ ທັມ ໘ ປະການເປັນແນວໃດ ຄື

(໑) ເປັນຜູ້ມີສິລ ສັງລວມດ້ວຍປາຕິໂມກຂະສັງວອຣ ເຖິງພ້ອມດ້ວຍມາຣະຍາດແລະໂຄຈອຣ ມີປົກກະຕິເຫັນເປັນພັຍໃນໂທສທັງຫຼາຍແມ່ນວ່າມີປະມານເລັກນ້ອຍ ສະມາທານສິກສາໃນສິກຂາບົດທັງຫຼາຍ

(໒) ເປັນພະທຸສູຕ ຊົງສຸຕະ ສັງສົມສຸຕະ ທັມເຫຼົ່າໃດ ງົດງາມໃນເບື້ອງຕົ້ນ ງົດງາມໃນທ່າມກາງ ງົດງາມໃນທີ່ສຸດ ທີ່ເປັນການປະກາສພຣົມມະຈັນ ອັນບໍ່ຣິສຸດ ບໍ່ຣິບູນສິ້ນເຊີງ ພ້ອມທັງອັຕຖະ ພ້ອມທັງພະຍັນຊະນະ ທັມມີລັກສະນະເຫັນປານນັ້ນ ອັນເຂົາສະດັບແລ້ວມາກຫຼາຍ ຊົງໄວ້ຄ່ອງປາກທ່ອງຂຶ້ນໃຈ ແທງຕະຫຼອດດ້ວຍດີດ້ວຍທິຕຖິ

(໓) ເປັນຜູ້ປາຣົບຄວາມພຽນ ມີກຳລັງ ມີຄວາມບາກບັນໝັ້ນຄົງ ບໍ່ປະຖົມທຸຣະໃນກຸສົລທັມທັງຫຼາຍ

(໔) ເປັນຜູ້ຖືການຢູ່ປ່າເປັນວັຕ ຢູ່ໃນເສນາສະນະອັນງຽບສະງັດ

(໕) ເປັນຜູ້ອົດກັນຕໍ່ຄວາມບໍ່ຍິນດີແລະຄວາມຍິນດີ ລະງັບ  
ເສຍໄດ້ຊຶ່ງຄວາມບໍ່ຍິນດີທີ່ເກີດຂຶ້ນແລ້ວ

(໖) ເປັນຜູ້ອົດກັນຄວາມຍ້ານຕໍ່ພັຍເສຍໄດ້ ລະງັບເສຍ  
ໄດ້ຊຶ່ງຄວາມຍ້ານຕໍ່ພັຍທີ່ເກີດຂຶ້ນແລ້ວ

(໗) ມີປົກກະຕິໄດ້ຕາມຄວາມປາຖນາ ໄດ້ໂດຍບໍ່ຍາກ  
ໄດ້ໂດຍບໍ່ລຳບາກຊຶ່ງຊານທັງ ໔ ຊຶ່ງເປັນຈິຕອັນຍິ່ງ ເປັນ  
ເຄື່ອງຢູ່ເປັນສຸຂໃນປະຈຸບັນ

(໘) ເຮັດໃຫ້ແຈ້ງຊຶ່ງເຈໂຕວິມຸຕ ປັນຍາວິມຸຕ ອັນຫາອາ  
ສະວະບໍ່ໄດ້ ເພາະອາສະວະທັງຫຼາຍດັບສິ້ນໄປ ດ້ວຍປັນຍາ  
ອັນຍິ່ງເອງໃນປະຈຸບັນ ເຂົ້າເຖິງຢູ່

ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ໘ ປະການນີ້ແລ  
ເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່  
ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງ  
ໂລກ ບໍ່ມີນາບຸນຍ໌ອື່ນຍິ່ງກວ່າ.

## ຜູ້ຄວນຮັບທັກຂີນາ (ນັຍທິ ໑໓) ກ່ອນ

- ບາລີ ປັນຈກ. ອັງ. ໒໒/໑໘໐/໑໓໙.

ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ໕ ປະການ ຍ່ອມເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຍິ່ງກວ່າ ທັມ ໕ ປະການເປັນແນວໃດ ຄື

- (໑) ອົດທົນຕໍ່ຮູບ
- (໒) ອົດທົນຕໍ່ສຽງ
- (໓) ອົດທົນຕໍ່ກິ່ນ
- (໔) ອົດທົນຕໍ່ຣົສ
- (໕) ອົດທົນຕໍ່ໂຜຕຖັບພະ

ພິກຂຸທັງຫຼາຍ ! ພິກຂຸເປັນຜູ້ອົດທົນຕໍ່ຮູບເປັນແນວໃດ ຄື ພິກຂຸເຫັນຮູບດ້ວຍຕາແລ້ວ ຍ່ອມບໍ່ກຳໜົດໃນຮູບທີ່ຊວນໃຫ້ກຳໜົດ ສາມາດຕັ້ງຈິຕໄວ້ໂດຍຊອບ ພິກຂຸທັງຫຼາຍ ! ພິກຂຸເປັນຜູ້ອົດທົນຕໍ່ຮູບຢ່າງນີ້ແລ.

ພິກຂຸທັງຫຼາຍ ! ພິກຂຸເປັນຜູ້ອົດທົນຕໍ່ສຽງເປັນແນວໃດ ຄື ພິກຂຸຟັງສຽງດ້ວຍຫູແລ້ວ ຍ່ອມບໍ່ກຳໜົດໃນສຽງທີ່ຊວນໃຫ້ກຳໜົດ ສາມາດຕັ້ງຈິຕໄວ້ໂດຍຊອບ ພິກຂຸທັງຫຼາຍ ! ພິກຂຸເປັນຜູ້ອົດທົນຕໍ່ສຽງຢ່າງນີ້ແລ.

ພິກຂຸທັງຫຼາຍ ! ພິກຂຸເປັນຜູ້ອົດທົນຕໍ່ກິນເປັນແນວໃດ ຄື ພິກຂຸດົມກິນດ້ວຍດັງແລ້ວ ຍ່ອມບໍ່ກຳໜົດໃນກິນທີ່ຊວນໃຫ້ກຳໜົດ ສາມາດຕັ້ງຈິຕໄວ້ໂດຍຊອບ ພິກຂຸທັງຫຼາຍ ! ພິກຂຸເປັນຜູ້ອົດທົນຕໍ່ກິນຢ່າງນີ້ແລ.

ພິກຂຸທັງຫຼາຍ ! ພິກຂຸເປັນຜູ້ອົດທົນຕໍ່ນິສເປັນແນວໃດ ຄື ພິກຂຸຊົມນິສດ້ວຍລີ້ນແລ້ວ ຍ່ອມບໍ່ກຳໜົດໃນນິສທີ່ຊວນໃຫ້ກຳໜົດ ສາມາດຕັ້ງຈິຕໄວ້ໂດຍຊອບ ພິກຂຸທັງຫຼາຍ ! ພິກຂຸເປັນຜູ້ອົດທົນຕໍ່ນິສຢ່າງນີ້ແລ.

ພິກຂຸທັງຫຼາຍ ! ພິກຂຸເປັນຜູ້ອົດທົນຕໍ່ໂຜຕຖັບພະເປັນແນວໃດ ຄື ພິກຂຸຖືກຕ້ອງໂຜຕຖັບພະດ້ວຍກາຍແລ້ວ ຍ່ອມບໍ່ກຳໜົດໃນໂຜຕຖັບພະທີ່ຊວນໃຫ້ກຳໜົດ ສາມາດຕັ້ງຈິຕໄວ້ໂດຍຊອບ ພິກຂຸທັງຫຼາຍ ! ພິກຂຸເປັນຜູ້ອົດທົນຕໍ່ໂຜຕຖັບພະຢ່າງນີ້ແລ.

ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ໕ ປະການນີ້ແລ ເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຍິ່ງກວ່າ.

## ຜູ້ຄວນຮັບທັກຂີນາ (ນັຍທິ ໑໔) ກາ

- ບາລີ ປັນຈກ. ອັງ. ໒໒/໑໗໖/໒໐໓.

ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ໖ ປະການ ຍ່ອມເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຢື່ງກວ່າ ທັມ ໖ ປະການເປັນແນງໃດ ຄື

- (໑) ອົດທົນຕໍ່ຮູບ
- (໒) ອົດທົນຕໍ່ສຽງ
- (໓) ອົດທົນຕໍ່ກິ່ນ
- (໔) ອົດທົນຕໍ່ຣົສ
- (໕) ອົດທົນຕໍ່ໂຜຕຖັບພະ
- (໖) ອົດທົນຕໍ່ທັມມາຣົມ

ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ໖ ປະການນີ້ແລ ເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງໂລກ ບໍ່ມີນາບຸນຍ໌ອື່ນຢື່ງກວ່າ.



## ຜູ້ຄວນຮັບທັກຂີນາ (ນັຍທິ ໑໕) ກ໒

- ບາລີ ສັຕຕກ. ອັງ. ໒໓/໑໐໗/໖໕.

ພິກຂຸທັງຫຼາຍ ! ພິກຂຸຜູ້ປະກອບດ້ວຍທັມ ກ ປະການ ຍ່ອມເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນ ແກ່ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງ ໂລກ ບໍ່ມີນາບຸນຍ໌ອື່ນຍິ່ງກວ່າ ທັມ ກ ປະການເປັນແນວໃດ ຄື

(໑) ທັມມັນຍູ ຮູ້ຈັກທັມ

(໒) ອັຕຕັນຍູ ຮູ້ຈັກອັຕຕະ (ຄວາມໝາຍຫຼືປະໂຍຊນ໌)

(໓) ອັຕຕັນຍູ ຮູ້ຈັກຕົນ

(໔) ມັຕຕັນຍູ ຮູ້ຈັກປະມານ

(໕) ກາລັນຍູ ຮູ້ຈັກກາລ

(໖) ປະຣິສັນຍູ ຮູ້ຈັກປຣິສັດ

(໗) ປຸກຄະລະປະໂຣປະຣັນຍູ ຮູ້ຈັກເລືອກຄົບບຸກຄົນ

ພິກຂຸທັງຫຼາຍ ! ພິກຂຸຜູ້ທັມມັນຍູເປັນແນວໃດ ຄືພິກຂຸຍ່ອມ ຮູ້ທັມ ຄື ສຸຕຕະ ເຄີຍຍະ ເວີຍຍາກະຣະນະ ຄາຖາ ອຸທານ ອິຕິວຸຕຕະກະ ຊາຕະກະ ອັບພູຕະທັມ ເວທັລລະ ຫາກພິກຂຸ ຍ່ອມບໍ່ຮູ້ຈັກທັມ ຄື ສຸຕຕະ... ເວທັລລະ ເຮົາກໍຈະບໍ່ຮຽກວ່າ ເປັນທັມມັນຍູ ແຕ່ເພາະພິກຂຸຮູ້ທັມ ຄື ສຸຕຕະ... ເວທັລລະ ສະນັ້ນ ເຮົາຈຶ່ງຮຽກວ່າເປັນທັມມັນຍູ ດ້ວຍອາການຢ່າງນີ້.

ພິກຂຸທັງຫຼາຍ ! ພິກຂຸຜູ້ອັຕຕັນຍູເປັນແນວໃດ ຄືພິກຂຸຢ່ອມຮູ້ຈັກເນື້ອຄວາມແຫ່ງພາສີຕນັ້ນໆ ວ່າ ນີ້ເປັນເນື້ອຄວາມແຫ່ງພາສີຕນັ້ນໆ ຫາກພິກຂຸຢ່ອມບໍ່ຮູ້ເນື້ອຄວາມແຫ່ງພາສີຕນັ້ນໆ ວ່ານີ້ເປັນເນື້ອຄວາມແຫ່ງພາສີຕນັ້ນໆ ເຮົາກໍຈະບໍ່ຮຽກວ່າເປັນອັຕຕັນຍູ ແຕ່ເພາະພິກຂຸຮູ້ເນື້ອຄວາມແຫ່ງພາສີຕນັ້ນໆ ວ່າ ນີ້ເປັນເນື້ອຄວາມແຫ່ງພາສີຕນັ້ນໆ ສະນັ້ນ ເຮົາຈຶ່ງຮຽກວ່າເປັນອັຕຕັນຍູ ພິກຂຸເປັນທັມມັນຍູ ອັຕຕັນຍູ ດ້ວຍອາການຢ່າງນີ້.

ພິກຂຸທັງຫຼາຍ ! ພິກຂຸຜູ້ອັຕຕັນຍູເປັນແນວໃດ ຄືພິກຂຸຢ່ອມຮູ້ຈັກຕົນວ່າ ເຮົາເປັນຜູ້ມີສັດທາ ສິລ ສຸຕະ ຈາຄະ ປັນຍາ ປະຕິພານ ພຽງເທົ່ານີ້ ຖ້າພິກຂຸຢ່ອມບໍ່ຮູ້ຈັກຕົນວ່າ ເຮົາເປັນຜູ້ມີສັດທາ ສິລ ສຸຕະ ຈາຄະ ປັນຍາ ປະຕິພານ ພຽງເທົ່ານີ້ ເຮົາກໍຈະບໍ່ຮຽກວ່າເປັນອັຕຕັນຍູ ແຕ່ເພາະພິກຂຸຮູ້ຈັກຕົນວ່າ ເຮົາເປັນຜູ້ມີສັດທາ ສິລ ສຸຕະ ຈາຄະ ປັນຍາ ປະຕິພານ ພຽງເທົ່ານີ້ ສະນັ້ນ ເຮົາຈຶ່ງຮຽກວ່າເປັນອັຕຕັນຍູ ພິກຂຸເປັນທັມມັນຍູ ອັຕຕັນຍູ ອັຕຕັນຍູດ້ວຍອາການຢ່າງນີ້.

ພິກຂຸທັງຫຼາຍ ! ພິກຂຸຜູ້ມັຕຕັນຍູເປັນແນວໃດ ຄືພິກຂຸຢ່ອມຮູ້ຈັກປະມານໃນການຮັບຈິວອຣ ບິນດະບາຕ ເສນາສະນະແລະ ຢາກັບເຄື່ອງໃຊ້ໃນການປິ່ນປົວພະຍາດ ຫາກພິກຂຸຢ່ອມບໍ່ຮູ້ຈັກປະມານໃນການຮັບຈິວອຣ-ບິນດະບາຕ-ເສນາສະນະແລະ

ຢາກັບເຄື່ອງໃຊ້ໃນການປິ່ນປົວພະຍາດ ເຮົາກໍຈະບໍ່ຮຽກວ່າ ເປັນມັດຕັນຍູ ແຕ່ເພາະພິກຂຸຮູ້ຈັກປະມານໃນການຮັບຈິວອຣ ປິນດະບາຕ ເສນາສະນະ ແລະຢາກັບເຄື່ອງໃຊ້ໃນການປິ່ນປົວ ພະຍາດ ສະນັ້ນ ເຮົາຈຶ່ງຮຽກວ່າເປັນມັດຕັນຍູ ພິກຂຸເປັນທັມ ມັນຍູ ອັຕຖັນຍູ ອັຕຕັນຍູ ມັດຕັນຍູດ້ວຍອາການຢ່າງນີ້.

ພິກຂຸທັງຫຼາຍ ! ພິກຂຸຜູ້ກາລັນຍູເປັນແນວໃດ ຄືພິກຂຸ ຍ່ອມຮູ້ຈັກກາລວ່າ ນີ້ເປັນກາລຮຽນ ນີ້ເປັນກາລສອບຖາມ ນີ້ ເປັນກາລປະກອບຄວາມພຽນ ນີ້ເປັນກາລອອກຫຼີກເວັ້ນ ຫາກ ພິກຂຸຍ່ອມບໍ່ຮູ້ຈັກກາລວ່າ ນີ້ເປັນກາລຮຽນ ນີ້ເປັນກາລສອບ ຖາມ ນີ້ເປັນກາລປະກອບຄວາມພຽນ ນີ້ເປັນກາລອອກຫຼີກ ເວັ້ນ ເຮົາກໍຈະບໍ່ຮຽກວ່າເປັນກາລັນຍູ ແຕ່ເພາະພິກຂຸຮູ້ຈັກກາລ ວ່າ ນີ້ເປັນກາລຮຽນ ນີ້ເປັນກາລສອບຖາມ ນີ້ເປັນກາລ ປະກອບຄວາມພຽນ ນີ້ເປັນກາລອອກຫຼີກເວັ້ນ ສະນັ້ນ ເຮົາຈຶ່ງ ຮຽກວ່າເປັນກາລັນຍູ ພິກຂຸເປັນທັມມັນຍູ ອັຕຖັນຍູ ອັຕຕັນຍູ ມັດຕັນຍູ ກາລັນຍູ ດ້ວຍອາການຢ່າງນີ້.

ພິກຂຸທັງຫຼາຍ ! ພິກຂຸຜູ້ປະຣິສັນຍູເປັນແນວໃດ ຄືພິກຂຸຍ່ອມ ຮູ້ຈັກບໍ່ຣິສັທວ່າ ນີ້ບໍ່ຣິສັທກະສັຕ ນີ້ບໍ່ຣິສັທຄະຫະບໍດີ ນີ້ບໍ່ຣິສັທ ສະມະນະ ໃນບໍ່ຣິສັທນັ້ນ ເຮົາຄວນເຂົ້າໄປຫາຢ່າງນີ້ ຄວນຍືນ ຢ່າງນີ້ ຄວນເຮັດຢ່າງນີ້ ຄວນນັ່ງຢ່າງນີ້ ຄວນນຶ່ງຢ່າງນີ້

ໜັງສືພຸດທະພິຈານ - ໝວດທີ ໓ : ທານະ (ການໃຫ້)

ຫາກພິກຂຸ ບໍ່ຮູ້ຈັກບໍລິສັທວ່າ ນີ້ບໍລິສັທກະສັຕ... ຄວນນຶ່ງຢ່າງ ນີ້ ເຮົາກໍຈະບໍ່ຮຽກວ່າເປັນປະຣິສັນຍ ແຕ່ເພາະພິກຂຸຮູ້ຈັກບໍລິສັທວ່າ ນີ້ບໍລິສັທກະສັຕ... ຄວນນຶ່ງຢ່າງນີ້ ສະນັ້ນ ເຮົາຈຶ່ງຮຽກວ່າເປັນປະຣິສັນຍ ພິກຂຸເປັນທັມມັນຍ ອັຕຖັນຍ ອັຕຕັນຍ ມັຕຕັນຍ ກາລັນຍ ປະຣິສັນຍ ດ້ວຍອາການຢ່າງນີ້.

ພິກຂຸທັງຫຼາຍ ! ພິກຂຸຜູ້ບຸກຄະລະປະໂຣປະຣັນຍເປັນແນວໃດ ພິກຂຸເປັນຜູ້ຮູ້ຈັກບຸກຄົນໂດຍສ່ວນ ໒ ຄື ບຸກຄົນ ໒ ຈຳພວກ ຄືພວກໜຶ່ງຕ້ອງການເຫັນພຣະອະຣິຍະ ພວກໜຶ່ງບໍ່ຕ້ອງການເຫັນພຣະອະຣິຍະ ບຸກຄົນທີ່ບໍ່ຕ້ອງການເຫັນພຣະອະຣິຍະ ຍ່ອມຖືກຕິຕຽນດ້ວຍເຫຕນັ້ນໆ ບຸກຄົນທີ່ຕ້ອງການເຫັນພຣະອະຣິຍະ ຍ່ອມໄດ້ຮັບຄວາມສັນເສີນດ້ວຍເຫຕນັ້ນໆ.

ບຸກຄົນທີ່ຕ້ອງການເຫັນພຣະອະຣິຍະກໍມີ ໒ ຈຳພວກ ຄື ພວກໜຶ່ງຕ້ອງການຈະຟັງສັທທັມ ພວກໜຶ່ງບໍ່ຕ້ອງການຟັງສັທທັມ ບຸກຄົນທີ່ບໍ່ຕ້ອງການຟັງສັທທັມ ຍ່ອມຖືກຕິຕຽນດ້ວຍເຫຕນັ້ນໆ ບຸກຄົນທີ່ຕ້ອງການຟັງສັທທັມ ຍ່ອມໄດ້ຮັບຄວາມສັນເສີນດ້ວຍເຫຕນັ້ນໆ.

ບຸກຄົນທີ່ຕ້ອງການຟັງສັທທັມກໍມີ ໒ ຈຳພວກ ຄື ພວກໜຶ່ງຕັ້ງໃຈຟັງທັມ ພວກໜຶ່ງບໍ່ຕັ້ງໃຈຟັງທັມ ບຸກຄົນທີ່ບໍ່ຕັ້ງໃຈຟັງທັມ ຍ່ອມຖືກຕິຕຽນດ້ວຍເຫຕນັ້ນໆ ບຸກຄົນທີ່ຕັ້ງໃຈຟັງທັມ ຍ່ອມໄດ້ຮັບຄວາມສັນເສີນດ້ວຍເຫຕນັ້ນໆ.

ບຸກຄົນທີ່ຕັ້ງໃຈຟັງທັມກໍມີ ໒ ຈຳພວກ ຄື ພວກໜຶ່ງຟັງ ແລ້ວຊົງຈຳທັມໄວ້ ພວກໜຶ່ງຟັງແລ້ວບໍ່ຊົງຈຳທັມໄວ້ ບຸກຄົນທີ່ ຟັງແລ້ວບໍ່ຊົງຈຳທັມໄວ້ ຍ່ອມຖືກຕິຕຽນດ້ວຍເຫຕນັ້ນໆ ບຸກ ຄົນທີ່ຟັງແລ້ວຊົງຈຳທັມໄວ້ ຍ່ອມໄດ້ຮັບຄວາມສັນເສີນດ້ວຍ ເຫຕນັ້ນໆ.

ບຸກຄົນທີ່ຟັງແລ້ວຊົງຈຳທັມໄວ້ກໍມີ ໒ ຈຳພວກ ຄື ພວກ ໜຶ່ງພິຈາຣະນາເນື້ອຄວາມແຫ່ງທັມທີ່ຊົງຈຳໄວ້ ພວກໜຶ່ງບໍ່ພິ ຈາຣະນາເນື້ອຄວາມແຫ່ງທັມທີ່ຊົງຈຳໄວ້ ບຸກຄົນທີ່ບໍ່ພິຈາຣະ ນາເນື້ອຄວາມແຫ່ງທັມທີ່ຊົງຈຳໄວ້ ຍ່ອມຖືກຕິຕຽນດ້ວຍເຫຕ ນັ້ນໆ ບຸກຄົນທີ່ພິຈາຣະນາເນື້ອຄວາມແຫ່ງທັມທີ່ຊົງຈຳໄວ້ຍ່ອມ ໄດ້ຮັບຄວາມສັນເສີນດ້ວຍເຫຕນັ້ນໆ.

ບຸກຄົນທີ່ພິຈາຣະນາເນື້ອຄວາມແຫ່ງທັມທີ່ຊົງຈຳໄວ້ກໍມີ ໒ ຈຳ ພວກ ຄືພວກໜຶ່ງຮູ້ອັຕຖະຮູ້ທັມແລ້ວປະຕິບັດທັມສົມຄວນແກ່ທັມ ພວກໜຶ່ງຫາຮູ້ອັຕຖະຮູ້ທັມແລ້ວປະຕິບັດທັມສົມຄວນແກ່ທັມບໍ່ ບຸກຄົນທີ່ຫາຮູ້ອັຕຖະຮູ້ທັມປະຕິບັດທັມສົມຄວນແກ່ທັມບໍ່ ຍ່ອມ ຖືກຕິຕຽນດ້ວຍເຫຕນັ້ນໆ ບຸກຄົນທີ່ຮູ້ອັຕຖະຮູ້ທັມແລ້ວປະຕິບັດ ທັມສົມຄວນແກ່ທັມ ຍ່ອມໄດ້ຮັບຄວາມສັນເສີນດ້ວຍເຫຕນັ້ນໆ.

ບຸກຄົນທີ່ຮູ້ອັຕຖະຮູ້ທັມແລ້ວ ປະຕິບັດທັມສົມຄວນແກ່ທັມ ກໍມີ ໒ ຈຳພວກ ຄື ພວກໜຶ່ງປະຕິບັດເພື່ອປະໂຍຊນ໌ຂອງຕົນ

ບໍ່ປະຕິບັດເພື່ອປະໂຍຊນ໌ຂອງຜູ້ອື່ນ ພວກໜຶ່ງປະຕິບັດທັງເພື່ອ  
ປະໂຍຊນ໌ຕົນແລະເພື່ອປະໂຍຊນ໌ຜູ້ອື່ນ ບຸກຄົນທີ່ປະຕິບັດເພື່ອ  
ປະໂຍຊນ໌ຕົນບໍ່ປະຕິບັດເພື່ອປະໂຍຊນ໌ຜູ້ອື່ນ ຍ່ອມຖືກຕິຕຽນ  
ດ້ວຍເຫດນັ້ນໆ ບຸກຄົນທີ່ປະຕິບັດທັງເພື່ອປະໂຍຊນ໌ຕົນແລະ  
ເພື່ອປະໂຍຊນ໌ຜູ້ອື່ນ ຍ່ອມໄດ້ຮັບຄວາມສັນເສີນດ້ວຍເຫດ  
ນັ້ນໆ.

ພິກຂຸທັງຫຼາຍ ! ພິກຂຸເປັນຜູ້ຮູ້ຈັກບຸກຄົນໂດຍສ່ວນ ໒ ຢ່າງ  
ນີ້ ສະນັ້ນ ເຮົາຈຶ່ງຮຽກວ່າເປັນປຸກຄະລະປະໂຣປະຣັນຍູ ພິກຂຸ  
ເປັນທັມມັນຍູ ອັຕຖັນຍູ ອັຕຕັນຍູ ມັຕຕັນຍູ ກາລັນຍູ ປະຣິ  
ສັນຍູ ປຸກຄະລະປະໂຣປະຣັນຍູ ດ້ວຍອາການຢ່າງນີ້.

ພິກຂຸທັງຫຼາຍ ! ພິກຂຸປະກອບດ້ວຍທັມ ໗ ປະການນີ້ແລ  
ເປັນຜູ້ຄວນແກ່ຂອງຄຳນັບ ຄວນແກ່ຂອງຕ້ອນຮັບ ຄວນແກ່  
ຂອງທຳບຸນຍ໌ ຄວນແກ່ການທຳອັນຊະລີ ເປັນນາບຸນຍ໌ຂອງ  
ໂລກ ບໍ່ມີນາບຸນຍ໌ອື່ນຍິ່ງກວ່າ.

## ລັກສະນະຂອງພິກຂຸຜູ້ມີສິລ ກຸມ

- ບາລີ ສີ. ທີ. ໙/໔໙-໙໒/໑໑໔-໑໒໑.

ມະຫາຣາຊ ! ອີກຢ່າງໜຶ່ງ ເມື່ອສະມະນະຫຼີພຣາມບາງພວກ ສັນໂພຊະນະທີ່ເຂົາໃຫ້ດ້ວຍສັດທາແລ້ວ ທ່ານເຫຼົ່ານັ້ນຍັງລ້ຽງ ຊີວິດໂດຍມີຈສາຊີບດ້ວຍເດຣັຈສານວິຊາເຫັນປານນີ້ ຄື ທຳ ນາຍອະວັຍຍະວະ ທຳນາຍຈຸດຕຳໜີ ທຳນາຍລາງດີລາງຮ້າຍ ທຳນາຍຝັນ ທຳນາຍລັກສະນະ ທຳນາຍໝູກັດຜ້າ ທຳພິທີ ບູຊາໄຟ ທຳພິທີເບີກຟ້າວຽນທຽນ ທຳພິທີຫວ່ານແກບບູຊາໄຟ ທຳພິທີຫວ່ານຮຳບູຊາໄຟ ທຳພິທີຫວ່ານເຂົ້າສານບູຊາໄຟ ທຳ ພິທີເຕີມເນີຍບູຊາໄຟ ທຳພິທີເຕີມນ້ຳມັນບູຊາໄຟ ທຳພິທີເສກ ເປົ່າບູຊາໄຟ ທຳພິກັມດ້ວຍເລືອດ ເປັນໝໍດູອະວັຍຍະວະ ດູ ລັກສະນະທີ່ເຮືອນ ດູລັກສະນະທີ່ນາ ເປັນໝໍປູກເສກ ເປັນໝໍ ຜີ ເປັນໝໍລົງເລກຍັນຕ໌ຄຸ້ມກັນບ້ານເຮືອນ ເປັນໝໍງູ ເປັນໝໍຢາ ພິດ ເປັນໝໍແມງເງົາ ເປັນໝໍປິ່ນປົວແຜໝູກັດ ເປັນໝໍທາຍ ສຽງນົກ ເປັນໝໍທາຍສຽງກາ ເປັນໝໍທາຍອາຍຸ ເປັນໝໍເສກ ກັນລູກສອນ (ຫຼີກັນລູກປີນ) ເປັນໝໍທາຍສຽງສັຕ.

ສ່ວນພິກຂຸໃນທັມວິນັຍນີ້ ເວັ້ນຂາດຈາກການລ້ຽງຊີວິດ ໂດຍມີຈສາຊີບດ້ວຍເດຣັຈສານວິຊາເຫັນປານນີ້ເສຍແລ້ວ ແມ່ນວ່ານີ້ກໍເປັນສິລຂອງເຂົາປະການໜຶ່ງ.

ອີກຢ່າງໜຶ່ງ ເມື່ອສະມະນະຫຼືພຣາມບາງພວກ ສັນໂພຊະນະ ທີ່ເຂົາໃຫ້ດ້ວຍສັດທາແລ້ວ ທ່ານເຫຼົ່ານັ້ນຍັງລ້ຽງຊີວິດໂດຍມີຈສາຊີບດ້ວຍເດຣັຈສານວິຊາເຫັນປານນີ້ ຄືທາຍລັກສະນະແກ້ວ ມະນີ ທາຍລັກສະນະຜ້າ ທາຍລັກສະນະໄມ້ກະບອງ ທາຍລັກສະນະສາຕຣາ ທາຍລັກສະນະດາບ ທາຍລັກສະນະສອຣ ທາຍລັກສະນະທະນູ ທາຍລັກສະນະອາວຸດ ທາຍລັກສະນະສະຕຣີ ທາຍລັກສະນະບຸຣຸສ ທາຍລັກສະນະກຸມາຣ ທາຍລັກສະນະກຸມາຣີ ທາຍລັກສະນະຂ້າທາສ ທາຍລັກສະນະທາສີ ທາຍລັກສະນະຊ້າງ ທາຍລັກສະນະມ້າ ທາຍລັກສະນະຄວາຍ ທາຍລັກສະນະງົວອຸສະພະ ທາຍລັກສະນະງົວ ທາຍລັກສະນະແບ້ ທາຍລັກສະນະແກະ ທາຍລັກສະນະໄກ່ ທາຍລັກສະນະນົກກະທາ ທາຍລັກສະນະເຫ້ຍ ທາຍລັກສະນະຕູ່ນ ທາຍລັກສະນະເຕົ້າ ທາຍລັກສະນະມະຣິຄະ (ກວາງ).

ສ່ວນພິກຂຸໃນທັມວິນັຍນີ້ ເວັ້ນຂາດຈາກການລ້ຽງຊີວິດໂດຍມີຈສາຊີບດ້ວຍເດຣັຈສານວິຊາເຫັນປານນີ້ເສຍແລ້ວ ແມ່ນວ່ານີ້ກໍເປັນສິລຂອງເຂົາປະການໜຶ່ງ.

ອີກຢ່າງໜຶ່ງເມື່ອສະມະນະຫຼືພຣາມບາງພວກ ສັນໂພຊະນະ ທີ່ເຂົາໃຫ້ດ້ວຍສັດທາແລ້ວ ທ່ານເຫຼົ່ານັ້ນຍັງລ້ຽງຊີວິດໂດຍມີຈສາຊີບດ້ວຍເດຣັຈສານວິຊາເຫັນປານນີ້ ຄື ດູເລີກຍົກທັບວ່າ ພຣະຣາຊາຈັກຍົກອອກ ພຣະຣາຊາຈັກບໍ່ຍົກອອກ ພຣະຣາຊາ



ພາຍໃນຈັກຍົກເຂົ້າປະຊິດ ພຣະຣາຊາພາຍນອກຈັກຖອຍ  
ພຣະຣາຊາພາຍນອກຈັກຍົກເຂົ້າປະຊິດ ພຣະຣາຊາພາຍໃນ  
ຈັກຖອຍ ພຣະຣາຊາພາຍໃນຈັກມີໄຊ ພຣະຣາຊາພາຍນອກ  
ຈັກເສຍໄຊ ພຣະຣາຊາພາຍນອກຈັກມີໄຊ ພຣະຣາຊາພາຍໃນ  
ຈັກເສຍໄຊ ພຣະຣາຊາພະອົງມີຈັກມີໄຊ ພຣະຣາຊາພະອົງມີ  
ຈັກເສຍໄຊ ເພາະເຫດນີ້ໆ.

ສ່ວນພິກຂຸໃນທັມວິນັຍນີ້ ເວັ້ນຂາດຈາກການລ້ຽງຊີວິດ  
ໂດຍມີຈສາຊີບດ້ວຍເດຣັຈສານວິຊາເຫັນປານນີ້ເສຍແລ້ວ  
ແມ່ນວ່ານີ້ກໍເປັນສິລຂອງເຂົາປະການໜຶ່ງ.

ອີກຢ່າງໜຶ່ງ ເມື່ອສະມະນະຫຼືພຣາມບາງພວກ ສັນໂພຊະນະ  
ທີ່ເຂົາໃຫ້ດ້ວຍສັດທາແລ້ວ ທ່ານເຫຼົ່ານັ້ນຍັງລ້ຽງຊີວິດ ໂດຍມີຈ  
ສາຊີບດ້ວຍເດຣັຈສານວິຊາເຫັນປານນີ້ ຄື ທຳນາຍວ່າຈັກມີ  
ຈັນທະຣະຄາຕ ຈັກມີສຸຣິຍະຄາຕ ຈັກມີນັກສັຕຕະຄາຕ ດວງ  
ຈັນດວງອາທິຕຈັກໂຄຈອຣຖືກທາງ ດວງຈັນດວງອາທິຕຈັກ  
ໂຄຈອຣຜິດທາງ ດາວນັກສັຕຈັກໂຄຈອຣຖືກທາງ ດາວນັກສັຕ  
ຈັກໂຄຈອຣຜິດທາງ ຈັກມີອຸກກາບາຕ ຈັກມີດາວທາງ ຈັກມີ  
ແຜ່ນດິນໄຫວ ຈັກມີຟ້າຮ້ອງ ດວງຈັນດວງອາທິຕແລະດາວນັກ  
ສັຕ ຈັກຂຶ້ນ ຈັກຕົກ ຈັກມົວໝອງ ຈັກກະຈ່າງ ຈັນທະຄາຕຈັກ  
ມີຜົນເປັນຢ່າງນີ້ ສຸຣິຍະຄາຕຈັກມີຜົນເປັນຢ່າງນີ້ ນັກກະສັຕ  
ຕະຄາຕຈັກມີຜົນເປັນຢ່າງນີ້ ດວງຈັນດວງອາທິຕໂຄຈອຣຖືກ

ໜັງສືພຸດທະພິຈານ - ໝວດທີ໓ : ທານະ (ການໃຫ້)

ທາງຈັກມີຜົນເປັນຢ່າງນີ້ ດວງຈັນດວງອາທິຕໂຄຈອຣຜິດທາງ  
ຈັກມີຜົນເປັນຢ່າງນີ້ ດາວນັກກະສັຕໂຄຈອຣຖືກທາງຈັກມີຜົນ  
ເປັນຢ່າງນີ້ ດາວນັກກະສັຕໂຄຈອຣຜິດທາງຈັກມີຜົນເປັນຢ່າງ  
ນີ້ ມີອຸກກາບາຕຈັກມີຜົນເປັນຢ່າງນີ້ ມີດາວທາງຈັກມີຜົນເປັນ  
ຢ່າງນີ້ ແຜ່ນດິນໄຫວຈັກມີຜົນເປັນຢ່າງນີ້ ພ້າຮ້ອງຈັກມີຜົນ  
ເປັນຢ່າງນີ້ ດວງຈັນດວງອາທິຕແລະດາວນັກກະສັຕຂຶ້ນ ຕົກ  
ມົວໝອງ ກະຈ່າງ ຈັກມີຜົນເປັນຢ່າງນີ້.

ສ່ວນພິກຂຸໃນທັມວິນັຍນີ້ ເວັ້ນຂາດຈາກການລ້ຽງຊີວິຕ  
ໂດຍມີຈສາຊີບດ້ວຍເດຣັຈສານວິຊາເຫັນປານນີ້ເສຍແລ້ວ  
ແມ່ນວ່ານີ້ກໍເປັນສິລຂອງເຂົາປະການໜຶ່ງ.

ອີກຢ່າງໜຶ່ງ ເມື່ອສະມະນະຫຼືພຣາມບາງພວກ ສັນໂພຊະນະ  
ທີ່ເຂົາໃຫ້ດ້ວຍສັດທາແລ້ວ ທ່ານເຫຼົ່ານັ້ນຍັງລ້ຽງຊີວິຕໂດຍມີຈ  
ສາຊີບດ້ວຍເດຣັຈສານວິຊາເຫັນປານນີ້ ຄື ທ່ານາຍວ່າ ຈັກມີ  
ຝົນດີ ຈັກມີຝົນແລ້ງ ຈັກມີອາຫານໄດ້ງ່າຍ ຈັກມີອາຫານ  
ຫາໄດ້ຍາກ ຈັກມີຄວາມກະເສມ ຈັກມີພັຍ ຈັກເກີດພະຍາດ  
ຈັກມີຄວາມສຳລານຫາພະຍາດບໍ່ໄດ້ ຫຼືຄຳນວນເລິກຍາມ ຄຳ  
ນວນດວງຊະຕາ ຈັບຍາມແຕ່ງກາບໂລກາຍະຕະສາດ.

ສ່ວນພິກຂຸໃນທັມວິນັຍນີ້ ເວັ້ນຂາດຈາກການລ້ຽງຊີວິຕ  
ໂດຍມີຈສາຊີບດ້ວຍເດຣັຈສານວິຊາເຫັນປານນີ້ເສຍແລ້ວ  
ແມ່ນວ່ານີ້ກໍເປັນສິລຂອງເຂົາປະການໜຶ່ງ.

ອີກຢ່າງໜຶ່ງ ເມື່ອສະມະນະຫຼີພຣາມບາງພວກ ສັນໂພຊະນະ ທີ່ເຂົາໃຫ້ດ້ວຍສັດທາແລ້ວ ທ່ານເຫຼົ່ານັ້ນຍັງລ້ຽງຊີວິດໂດຍມີຈສາຊີບດ້ວຍເດຣັຈສານວິຊາເຫັນປານນີ້ ຄືໃຫ້ເລິກອາວາຫະມຸງຄຸນ ໃຫ້ເລິກວິວາຫະມຸງຄຸນ ດູເລິກຮຽງໝອນ ດູເລິກຢ່າຮ້າງ ດູເລິກເກັບຊັພ ດູເລິກຈ່າຍຊັພ ດູໂຊກດີ ດູເຄາະຮ້າຍ ໃຫ້ຢາຜະດຸງມົດລູກ ຈົມມົນຕ໌ໃຫ້ລີ້ນກະດ້າງ ຈົມມົນຕ໌ໃຫ້ຄາງແຂງ ຈົມມົນຕ໌ໃຫ້ມີສັ້ນ ຈົມມົນຕ໌ບໍ່ໃຫ້ຫຼຸໄດ້ຍິນສຽງ ເປັນໝໍຊົງກະຈົກ ເປັນໝໍຊົງຍິງສາວ ເປັນໝໍຊົງເຈົ້າ ບວງສວງພຣະອາທິຕ ບວງສວງທ້າວມະຫາພຣົມ ຈົມມົນຕ໌ພົນໄຟ ທຳພິທີເອີ້ນຂວັນ.

ສ່ວນພິກຂຸໃນທັມວິນັຍນີ້ ເວັ້ນຂາດຈາກການລ້ຽງຊີວິດໂດຍມີຈສາຊີບດ້ວຍເດຣັຈສານວິຊາເຫັນປານນີ້ເສຍແລ້ວ ແມ່ນວ່ານີ້ກໍເປັນສິລຂອງເຂົາປະການໜຶ່ງ.

ອີກຢ່າງໜຶ່ງ ເມື່ອສະມະນະຫຼີພຣາມບາງພວກ ສັນໂພຊະນະ ທີ່ເຂົາໃຫ້ດ້ວຍສັດທາແລ້ວ ທ່ານເຫຼົ່ານັ້ນຍັງລ້ຽງຊີວິດໂດຍມີຈສາຊີບດ້ວຍເດຣັຈສານວິຊາເຫັນປານນີ້ ຄື ທຳພິທີບະບົນ ທຳພິທີແກ້ບະ ຈົມມົນຕ໌ໄລ່ຜີ ສອນມົນຕ໌ປ້ອງກັນບ້ານເຮືອນ ທຳກະເທີຍໃຫ້ກັບເປັນຊາຍ ທຳຊາຍໃຫ້ກາຍເປັນກະເທີຍ ທຳພິທີປຸກເຮືອນ ທຳພິທີບວງສວງພື້ນທີ່ ພົນນ້ຳມົນຕ໌ ຫົດນ້ຳມົນຕ໌

ທຳພິທີບູຊາໄຟ ປຸງຢາຖອນພິດ ປຸງຢາຖ່າຍ ປຸງຢາແກ້ລົມຕີ  
ຂຶ້ນເບື້ອງເທິງ ປຸງຢາແກ້ລົມຕີລົງເບື້ອງລຸ່ມ ປຸງຢາແກ້ປວດຫົວ  
ຫຸງນ້ຳມັນຢອດຫູ ປຸງຢາຕາ ປຸງຢານັດ ປຸງຢາທາໃຫ້ກັດ ປຸງ  
ຢາທາໃຫ້ສະໝານ ປ້າຍຢາຕາ ທຳການຜ່າຕັດ ປິ່ນປົວເດັກ  
ໃສ່ຢາ ຊະລ້າງແຜ.

ສ່ວນພິກຂຸໃນທັມວິນັຍນີ້ ເວັ້ນຂາດຈາກການລ້ຽງຊີວິດ  
ໂດຍມີຈສາຊີບດ້ວຍເດຣັຈສານວິຊາເຫັນປານນີ້ເສຍແລ້ວ  
ແມ່ນວ່ານີ້ກໍເປັນສິລຂອງເຂົາປະການໜຶ່ງ.

ມະຫາຣາຊ ! ພິກຂຸສົມບູນດ້ວຍສິລຢ່າງນີ້ ຍ່ອມບໍ່ປະສົບ  
ພັຍແຕ່ໃດໆເລີຍ ເພາະສິລສັງວອຣນັ້ນ ປຽບເໝືອນກະສັດຜູ້  
ໄດ້ມູນທາພິເສກ<sup>໑</sup> ກຳຈັດຣາຊະສັຕຕູໄດ້ແລ້ວ ຍ່ອມບໍ່ປະສົບ  
ພັຍແຕ່ໃດໆ ເພາະຣາຊະສັຕຕູນັ້ນ.

ມະຫາຣາຊ ! ພິກຂຸກໍເຊັ່ນນັ້ນ ສົມບູນດ້ວຍສິລຢ່າງນີ້ແລ້ວ  
ຍ່ອມບໍ່ປະສົບພັຍແຕ່ໃດໆ ເພາະສິລສັງວອຣນັ້ນ ພິກຂຸສົມບູນ  
ດ້ວຍອະຣິຍະສິລະຂັນທັມນີ້ ຍ່ອມໄດ້ສະເຫວີຍສຸຂອັນປາສະ  
ຈາກໂທສໃນພາຍໃນ.

ມະຫາຣາຊ ! ດ້ວຍປະການດັ່ງກ່າວມານີ້ແລ ພິກຂຸຊື່ວ່າ  
ເປັນຜູ້ເຖິງພ້ອມດ້ວຍສິລ.

---

໑. ນ້ຳທົດພຣະສຽນໃນງານຣາຊາພິເສກຫຼືພຣະຣາຊະພິທີອື່ນໆ

ຫ້ງສຶພຸດທະພິຈນ໌ - ໝວດທັມ : ທານະ (ການໃຫ້)

ການໃຫ້ທານ  
ທີ່ເປັນອະນິຍະ

## ທັມມະທານເລີດກວ່າອາມິສທານ ກຸ

- ບາລີ ຊຸ. ຊຸ. ໒໕/໓໐໕/໒໗໘.

ພິກຂຸທັງຫຼາຍ ! ທານ ໒ ຢ່າງນີ້ ຄື

(໑) ອາມິສທານ

(໒) ທັມມະທານ

ພິກຂຸທັງຫຼາຍ! ບັນດາທານ ໒ ຢ່າງນີ້ ທັມມະທານເປັນເລີດ.

ພິກຂຸທັງຫຼາຍ ! ການແຈກຈ່າຍ ໒ ຢ່າງນີ້ ຄື

(໑) ການແຈກຈ່າຍອາມິສ

(໒) ການແຈກຈ່າຍທັມ

ພິກຂຸທັງຫຼາຍ ! ບັນດາການແຈກຈ່າຍ ໒ ຢ່າງນີ້ ການແຈກຈ່າຍທັມເປັນເລີດ

ພິກຂຸທັງຫຼາຍ ! ການອະນຸເຄາະ ໒ ຢ່າງນີ້ ຄື

(໑) ການອະນຸເຄາະດ້ວຍອາມິສ

(໒) ການອະນຸເຄາະດ້ວຍທັມ

ພິກຂຸທັງຫຼາຍ ! ບັນດາການອະນຸເຄາະ ໒ ຢ່າງນີ້ ການອະນຸເຄາະດ້ວຍທັມເປັນເລີດ.

## ທັມມະທານເລີດກວ່າທານທັງຫຼາຍ ກຸ໌

- ບາລີ ນວກ. ອັງ. ໒໖/໔໓໙/໒໐໙.

ພິກຂຸທັງຫຼາຍ ! ກຳລັງ ໔ ປະການເຫຼົ່ານີ້ມີຢູ່ ໔ ປະການ  
ເປັນແນວໃດ ຄື

- (໑) ກຳລັງ ຄື ປັນຍາ
- (໒) ກຳລັງ ຄື ຄວາມພຽນ
- (໓) ກຳລັງ ຄື ການງານອັນບໍ່ມີໂທສ
- (໔) ກຳລັງ ຄື ການສົງເຄາະ

ພິກຂຸທັງຫຼາຍ ! ກຳລັງ ຄື ປັນຍາເປັນແນວໃດ ທັມ  
ເຫຼົ່າໃດເປັນກຸສົລ ນັບວ່າເປັນກຸສົລ ທັມເຫຼົ່າໃດເປັນອະກຸສົລ  
ນັບວ່າເປັນອະກຸສົລ ທັມເຫຼົ່າໃດມີໂທສນັບວ່າມີໂທສ ທັມເຫຼົ່າ  
ໃດບໍ່ມີໂທສນັບວ່າບໍ່ມີໂທສ ທັມເຫຼົ່າໃດເປັນທັມດຳນັບວ່າເປັນ  
ທັມດຳ ທັມເຫຼົ່າໃດເປັນທັມຂາວນັບວ່າເປັນທັມຂາວ ທັມເຫຼົ່າ  
ໃດບໍ່ຄວນເສບ ນັບວ່າບໍ່ຄວນເສບ ທັມເຫຼົ່າໃດຄວນເສບ ນັບ  
ວ່າຄວນເສບ ທັມເຫຼົ່າໃດບໍ່ສາມາດທຳຄວາມເປັນອະຣິຍະ ນັບ  
ວ່າບໍ່ສາມາດທຳຄວາມເປັນອະຣິຍະ ທັມເຫຼົ່າໃດສາມາດທຳ  
ຄວາມເປັນອະຣິຍະ ນັບວ່າສາມາດທຳຄວາມເປັນອະຣິຍະ



ທັມເຫຼົ່ານັ້ນເປັນທັມອັນບຸກຄົນເຫັນແຈ້ງ ປະພຶດໄດ້ດ້ວຍ  
ປັນຍາ ພິກຂຸທັງຫຼາຍ ! ນີ້ຮຽກວ່າ ກຳລັງ ຄື ປັນຍາ.

ພິກຂຸທັງຫຼາຍ ! ກຳລັງ ຄື ຄວາມພຽນເປັນແນວໃດ  
ທັມເຫຼົ່າໃດເປັນອະກຸສິລ ນັບວ່າເປັນອະກຸສິລ ທັມເຫຼົ່າໃດມີ  
ໂທສ ນັບວ່າມີໂທສ ທັມເຫຼົ່າໃດເປັນທັມດຳນັບວ່າເປັນທັມດຳ  
ທັມເຫຼົ່າໃດບໍ່ຄວນເສບ ນັບວ່າບໍ່ຄວນເສບ ທັມເຫຼົ່າໃດບໍ່  
ສາມາດທຳຄວາມເປັນອະຣິຍະ ນັບວ່າບໍ່ສາມາດທຳຄວາມເປັນ  
ອະຣິຍະ ບຸກຄົນຍ່ອມບຸກຄວາມພໍໃຈ ຍ່ອມພະຍາຍາມ ຍ່ອມ  
ປາຣົບຄວາມພຽນ ຍ່ອມປະຄອງຈິຕ ຍ່ອມຕັ້ງຈິຕໄວ້ ເພື່ອລະ  
ທັມເຫຼົ່ານັ້ນ ທັມເຫຼົ່າໃດເປັນກຸສິລ ນັບວ່າເປັນກຸສິລ ທັມເຫຼົ່າ  
ໃດບໍ່ມີໂທສ ນັບວ່າບໍ່ມີໂທສ ທັມເຫຼົ່າໃດເປັນທັມຂາວ ນັບວ່າ  
ເປັນທັມຂາວ ທັມເຫຼົ່າໃດຄວນເສບ ນັບວ່າຄວນເສບ ທັມເຫຼົ່າ  
ໃດສາມາດທຳຄວາມເປັນອະຣິຍະ ນັບວ່າສາມາດທຳຄວາມ  
ເປັນອະຣິຍະ

ບຸກຄົນຍ່ອມບຸກຄວາມພໍໃຈ ຍ່ອມພະຍາຍາມ ຍ່ອມປາຣົບ  
ຄວາມພຽນ ຍ່ອມປະຄອງຈິຕ ຍ່ອມຕັ້ງຈິຕໄວ້ ເພື່ອໃຫ້ໄດ້ທັມ  
ເຫຼົ່ານັ້ນ ພິກຂຸທັງຫຼາຍ ! ນີ້ຮຽກວ່າ ກຳລັງ ຄື ຄວາມພຽນ.

ໜັງສືພຸດທະພິຈານ - ໝວດທີ໓ : ທານະ (ການໃຫ້)

ພິກຂຸທັງຫຼາຍ! ກໍກຳລັງຄືການງານອັນບໍ່ມີໂທສ ເປັນແນວໃດ ອະນິຍະສາວົກໃນທັມວິນັຍນີ້ ເປັນຜູ້ປະກອບດ້ວຍກາຍະກັມ ວະຈິກັມ ມະໂນກັມອັນຫາໂທສບໍ່ໄດ້ ພິກຂຸທັງຫຼາຍ ! ນີ້ຮຽກວ່າ ກຳລັງ ຄື ການງານອັນບໍ່ມີໂທສ.

ພິກຂຸທັງຫຼາຍ ! ກໍກຳລັງ ຄື ການສົງເຄາະເປັນແນວໃດ ໄດ້ແກ່ ສັງຄະຫະວັຕຖຸ ໔ ປະການນີ້ ຄື

- (໑) ທານະ (ການໃຫ້)
- (໒) ເປີຍຍະວັຊຊະ (ການເວົ້າຖ້ອຍຄຳອັນເປັນທີ່ຮັກ)
- (໓) ອັຕຖະຈະຣິຍາ (ການປະພຶຕປະໂຍຊນ໌)
- (໔) ສະມານັຕຕະຕາ (ຄວາມມີຕົນສະເໝີກັນ)

ພິກຂຸທັງຫຼາຍ ! ທັມມະທານເລີດກວ່າທານທັງຫຼາຍ.

ພິກຂຸທັງຫຼາຍ ! ການສະແດງທັມເລື້ອຍໆ ແກ່ບຸກຄົນຜູ້ຕ້ອງການ ຜູ້ງ່ຽງໂສຕະລົງສະດັບ ນີ້ເລີດກວ່າການເວົ້າຖ້ອຍຄຳອັນເປັນທີ່ຮັກ.

ພິກຂຸທັງຫຼາຍ ! ການຊັກຊວນຄົນຜູ້ບໍ່ມີສັດທາໃຫ້ຕັ້ງໝັ້ນດຳລົງຢູ່ໃນສັດທາສັມປະທາ ຊັກຊວນຜູ້ທຸສິລໃຫ້ຕັ້ງໝັ້ນດຳລົງຢູ່ໃນສິລະສັມປະທາ ຊັກຊວນຜູ້ຂີ້ຖີ່ ໃຫ້ຕັ້ງໝັ້ນດຳລົງຢູ່ໃນຈາຄະສັມປະທາ ຊັກຊວນຜູ້ມີປັນຍາຕ່ຳໃຫ້ຕັ້ງໝັ້ນດຳລົງຢູ່ໃນປັນຍາສັມປະທາ ນີ້ເລີດກວ່າການປະພຶຕປະໂຍຊນ໌ທັງຫຼາຍ.

ພິກຂຸທັງຫຼາຍ ! ພຣະໂສດາບັນມິຕິນສະເໝີກັບພຣະໂສດາບັນ  
ພຣະສະກະທາຄາມິມິຕິນສະເໝີກັບພຣະສະກະທາຄາມິ ພຣະ  
ອະນາຄາມິມິຕິນສະເໝີກັບພຣະອະນາຄາມິ ພຣະອະຣະຫັນຕ໌  
ມິຕິນສະເໝີກັບພຣະອະຣະຫັນຕ໌ ນີ້ເລີດກວ່າຄວາມມິຕິນສະ  
ເໝີທັງຫຼາຍ.

ພິກຂຸທັງຫຼາຍ ! ເຫຼົ່ານີ້ຮຽກວ່າ ກຳລັງ ຄື ການສົງເຄາະ.

ພິກຂຸທັງຫຼາຍ ! ເຫຼົ່ານີ້ແລ ຄື ກຳລັງ ໔ ປະການ.

ພິກຂຸທັງຫຼາຍ ! ອະຣິຍະສາວົກຜູ້ປະກອບດ້ວຍກຳລັງ ໔  
ປະການເຫຼົ່ານີ້ ຍ່ອມກ້າວຂ້າມພື້ນພັຍ ໔ ປະການ ຄື

- (໑) ອາຊີວິຕະພັຍ<sup>໑</sup> (ພັຍອັນເນື່ອງດ້ວຍຊີວິຕ)
- (໒) ອະສິໂລກະພັຍ (ພັຍຄືການຕິຕຽນ)
- (໓) ປະຣິສສາຣັຊຊະພັຍ (ພັຍຄືຄວາມເກີ້ເຂີນໃນບໍຣິສັທ)
- (໔) ມະຣະນະພັຍ (ພັຍຄືຄວາມຕາຍ)
- (໕) ທຸຄະຕິພັຍ (ພັຍຄືທຸຄະຕິ)

ພິກຂຸທັງຫຼາຍ ! ອະຣິຍະສາວົກນັ້ນ ຍ່ອມພິຈາຣະນາເທັ້ນ  
ດັ່ງນີ້ວ່າ

---

໑. ໂຕຣປິດົກສະບັນມອນ ມີບາລີຄຳນີ້ ວ່າ ອາຊີວິກະພະຍັງ ຊຶ່ງແປວ່າ ພັຍ  
ອັນເນື່ອງດ້ວຍການລ້ຽງຊີບ

ເຮົາບໍ່ຢ້ານຕໍ່ພັຍອັນເນື່ອງດ້ວຍຊີວິດ ເຫຕໃດເຮົາຈັກຕ້ອງ  
ຢ້ານຕໍ່ພັຍອັນເນື່ອງດ້ວຍຊີວິດ ເພາະເຮົາມີກຳລັງ ໔ ປະການ  
ຄືກຳລັງປັນຍາ ກຳລັງຄວາມພຽນ ກຳລັງການງານອັນບໍ່ມີໂທສ  
ກຳລັງການສົງເຄາະ ຄົນທີ່ມີປັນຍາຕ່ຳຈຶ່ງຢ້ານຕໍ່ພັຍອັນເນື່ອງ  
ດ້ວຍຊີວິດ ຄົນກຽດຄ້ານຈຶ່ງຢ້ານຕໍ່ພັຍອັນເນື່ອງດ້ວຍຊີວິດ ຄົນ  
ມີການງານທາງກາຍ ທາງວາຈາ ແລະທາງໃຈທີ່ມີໂທສ ຈຶ່ງ  
ຢ້ານຕໍ່ພັຍຄືທຸຄະຕິ ຄົນທີ່ບໍ່ສົງເຄາະໃຜ ຈຶ່ງຢ້ານພັຍຄືທຸຄະຕິ

ເຮົາບໍ່ຢ້ານຕໍ່ພັຍຄືການຕິຕຽນ...

ເຮົາບໍ່ຢ້ານຕໍ່ພັຍຄືຄວາມເກີ້ເຂີນໃນບໍລິສັທ...

ເຮົາບໍ່ຢ້ານຕໍ່ພັຍຄືຄວາມຕາຍ...

ເຮົາບໍ່ຢ້ານຕໍ່ພັຍຄືທຸຄະຕິ ເຫຕໃດເຮົາຈັກຕ້ອງຢ້ານຕໍ່ພັຍ  
ຄືທຸຄະຕິໜໍ ເພາະເຮົາມີກຳລັງ ໔ ປະການ ຄື ກຳລັງປັນຍາ  
ກຳລັງຄວາມພຽນ ກຳລັງການງານອັນບໍ່ມີໂທສ ກຳລັງການສົງ  
ເຄາະ ຄົນທີ່ມີປັນຍາຕ່ຳ ຈຶ່ງຢ້ານຕໍ່ພັຍຄືທຸຄະຕິ ຄົນກຽດຄ້ານ  
ຈຶ່ງຢ້ານຕໍ່ພັຍຄືທຸຄະຕິ ຄົນມີການງານທາງກາຍ ທາງວາຈາ  
ແລະທາງໃຈທີ່ມີໂທສ ຈຶ່ງຢ້ານຕໍ່ພັຍຄືທຸຄະຕິ ຄົນທີ່ບໍ່ສົງເຄາະ  
ໃຜ ຈຶ່ງຢ້ານພັຍຄືທຸຄະຕິ.

ພິກຂຸທັງຫຼາຍ ! ອະຣິຍະສາວົກຜູ້ປະກອບດ້ວຍກຳລັງ ໔  
ປະການນີ້ແລ ຍ່ອມກ້າວຂ້າມພື້ນພັຍ ໕ ປະການເຫຼົ່ານີ້.

## ການໃຫ້ທານອັນເປັນອະຣິຍະ (ນັຍທີ ໑) ກຜ

- ບາລີ ມຫາວາຣ. ສັງ. ໑໙/໔໔໐/໑໔໔໑.

ຊ່າງໄມ້ທັງຫຼາຍ ! ອະຣິຍະສາວົກຜູ້ປະກອບດ້ວຍທັມ ໔ ປະການ ຍ່ອມເປັນພຣະໂສດາບັນ ມີຄວາມບໍ່ຕົກຕໍ່າເປັນທຳມະດາ ເປັນຜູ້ທ່ຽງແທ້ທີ່ຈະຕຣັສຮູ້ໃນເບື້ອງໜ້າ ທັມ ໔ ປະການເປັນແນວໃດ ຄື

(໑) ປະກອບດ້ວຍຄວາມເຫຼື້ອມໃສອັນບໍ່ຫວັ່ນໄຫວ ໃນພຣະພຸດທະເຈົ້າ

(໒) ປະກອບດ້ວຍຄວາມເຫຼື້ອມໃສອັນບໍ່ຫວັ່ນໄຫວ ໃນພຣະທັມ

(໓) ປະກອບດ້ວຍຄວາມເຫຼື້ອມໃສອັນບໍ່ຫວັ່ນໄຫວ ໃນພຣະສິງຄ໌

(໔) ມີໃຈປາສະຈາກມົນທົນຄືຄວາມຂີ້ຖີ່ ຢູ່ຄອງເຮືອນ ມີການບໍຣິຈາກອັນປ່ອຍຢູ່ເປັນປະຈຳ ມີຝ່າມືອັນຊຸ່ມ ຍິນດີໃນການສະລະ ເປັນຜູ້ຄວນແກ່ການຂໍ ຍິນດີໃນການໃຫ້ແລະການແບ່ງປັນ

ຊ່າງໄມ້ທັງຫຼາຍ ! ອະຣິຍະສາວົກຜູ້ປະກອບດ້ວຍທັມ ໔ ປະການເຫຼົ່ານີ້ແລ ຍ່ອມເປັນພຣະໂສດາບັນ ມີຄວາມບໍ່ຕົກຕໍ່າເປັນທຳມະດາ ເປັນຜູ້ທ່ຽງແທ້ທີ່ຈະຕຣັສຮູ້ໃນເບື້ອງໜ້າ.

## ການໃຫ້ທານອັນເປັນອະຣິຍະ (ນັຍທີ ໒) ກຖາ

- ບາລີ ສັຕຕກ. ອັງ. ໒໓/໖໐/໔໙.

ສາຣີບຸຕ ! ບຸກຄົນບາງຄົນໃນໂລກນີ້ ໃຫ້ທານໂດຍບໍ່ມີ  
ຄວາມຫວັງຜົນ ໃຫ້ທານໂດຍບໍ່ມີຈິຕຜູກພັນໃນຜົນ ໃຫ້ທານ  
ໂດຍບໍ່ມັງການສັງສົມ (ບຸນຍ໌) ໃຫ້ທານໂດຍບໍ່ຄິດວ່າ “ເຮົາ  
ຕາຍໄປຈັກໄດ້ສະເຫວີຍຜົນຂອງທານນີ້” ໃຫ້ທານໂດຍບໍ່ຄິດ  
ວ່າ “ການໃຫ້ທານເປັນການດີ” ໃຫ້ທານໂດຍບໍ່ຄິດວ່າ “ບິດາ  
ມານດາ ປູ່ຢ່າຕານາຍ ເຄີຍໃຫ້ເຄີຍທຳມາ ເຮົາກໍບໍ່ຄວນທຳໃຫ້  
ເສຍປະເພນີ”

ໃຫ້ທານໂດຍບໍ່ຄິດວ່າ “ເຮົາທຸງຫາກິນ ສະມະນະຫຼີພຣາມ  
ເຫຼົ່ານີ້ບໍ່ທຸງຫາກິນ ເຮົາທຸງຫາກິນໄດ້ ຈະບໍ່ໃຫ້ທານແກ່ສະມະ  
ນະຫຼີພຣາມຜູ້ບໍ່ທຸງຫາ ບໍ່ສົມຄວນ” ໃຫ້ທານໂດຍບໍ່ຄິດວ່າ  
“ເຮົາຈັກເປັນຜູ້ຈຳແນກແຈກທານ ເໝືອນຣີສີແຕ່ຄັ້ງກ່ອນ ຄື  
ອັຕຖະກະຣີສີ ວາມະກະຣີສີ ວາມະເທວະຣີສີ ເວສສາມິຕະຣະ  
ຣີສີ ຍະມະທັກຄີຣີສີ ອັງຄີຣະສະຣີສີ ພາຣະທະວາຊະຣີສີ ວາ  
ເສຕຖະຣີສີ ກັສສະປະຣີສີ ແລະພະຄຸຣີສີ ບູຊາມະຫາຍັນ

ໃຫ້ທານໂດຍບໍ່ຄິດວ່າ “ເມື່ອເຮົາໃຫ້ທານຢ່າງນີ້ຈິຕຈະເຫຼື້ອມ  
ໃສ ເກີດຄວາມປົ້ມໃຈແລະໂສມະນັສ” ແຕ່ໃຫ້ທານເປັນເຄື່ອງ  
ປະດັບຈິຕ ປຸງແຕ່ງຈິຕ (ຈິຕຕາລັງກາຣັງ ຈິຕຕະປະຣິກຂາຣັງ)

ເຂົາໃຫ້ທານ ຄື ເຂົ້າ ນ້ຳ ເຄື່ອງນຸ່ງຫົ່ມ ຍານພາຫະນະ ດອກໄມ້ ຂອງຫອມ ເຄື່ອງລູບທາ ທີ່ນອນ ທີ່ຢູ່ອາໄສ ແລະປະທິບໂຄມໄຟແກ່ສະມະນະຫຼືພຣາມ ເຂົາໃຫ້ທານນັ້ນແລ້ວ ເມື່ອຕາຍໄປຍ່ອມເຂົ້າເຖິງຄວາມເປັນສະຫາຍແຫ່ງເທວະດາເຫຼົ່າພຣົມມະກາຍິກາ ເຂົາສິ້ນກັມ ສິ້ນລິດ ສິ້ນຍົສ ໝົດຄວາມເປັນໃຫຍ່ແລ້ວ ເປັນຜູ້ບໍ່ຕ້ອງກັບມາ ຄື ບໍ່ມາສູ່ຄວາມເປັນຢ່າງນີ້.

## ການໃຫ້ທານອັນເປັນອະຣິຍະ (ນ້ຳທີ ໓) ກຸຕູ

- ບາລີ ອຸປຣິ. ມ. ໑໔/໔໔໔/໙໙໑.

ພິກຂຸ ! ປຽບເໝືອນປະທິບນ້ຳມັນ ເພາະອາສັຍນ້ຳມັນແລະໄສ້ ແລ້ວຈຶ່ງລຸກຮຸ່ງຢູ່ໄດ້ ເມື່ອໝົດນ້ຳມັນແລະໝົດໄສ້ ພ້ອມກັບບໍ່ເຕີມ ນ້ຳມັນແລະໄສ້ອີກ ຍ່ອມເປັນປະທິບໝົດເຊື້ອແລ້ວດັບໄປ ພິກຂຸ ! ເຊັ່ນໃດກໍເຊັ່ນນັ້ນ ບຸກຄົນນັ້ນ ເມື່ອສະເຫວີຍເວທະນາມີກາຍເປັນ ທີ່ສຸດຮອບ ຍ່ອມຮູ້ແຈ້ງວ່າເຮົາສະເຫວີຍເວທະນາມີກາຍເປັນທີ່ ສຸດຮອບ ເມື່ອສະເຫວີຍເວທະນາມີຊີວິຕເປັນທີ່ສຸດຮອບ ຍ່ອມຮູ້ ແຈ້ງວ່າເຮົາສະເຫວີຍເວທະນາມີຊີວິຕເປັນທີ່ສຸດຮອບ ແລະຍ່ອມ ຮູ້ແຈ້ງວ່າເວທະນາທັງປວງ ອັນເຮົາບໍ່ເພີດເພີນແລ້ວຈັກເປັນຂອງ ເຢັນໃນອັຕຕະພາບນີ້ນັ້ນແລ ຈົນກະທັ້ງເຖິງທີ່ສຸດຮອບແຫ່ງຊີວິຕ ເພາະການແຕກທຳລາຍແຫ່ງກາຍດັ່ງນີ້ ເພາະເຫດນັ້ນ ຜູ້ເຖິງ ພ້ອມດ້ວຍຄວາມຮູ້ສຶກຢ່າງນີ້ ຊື່ວ່າເປັນຜູ້ເຖິງພ້ອມດ້ວຍປັນຍາ ອັນເປັນທັມທີ່ຄວນຕັ້ງໄວ້ໃນໃຈເປັນຢ່າງຍິ່ງ ດ້ວຍປະການຢ່າງນີ້

ກໍປັນຍານີ້ ຄືຄວາມຮູ້ໃນຄວາມສິ້ນທຸກຂໍ້ທັງປວງ ເປັນປັນຍາ ອັນປະເສີດຍິ່ງ ຄວາມຫຼຸດພົ້ນຂອງເຂົານັ້ນ ຈັດວ່າຕັ້ງຢູ່ໃນສັຈຈະ ເປັນຄຸນບໍ່ກຳເຣີບ ພິກຂຸ ! ເພາະສິ່ງທີ່ເປົ່າປະໂຍຊນ໌ເປັນທຳມະ ດານັ້ນຂອງທຽມ ສ່ວນສິ່ງທີ່ບໍ່ລືມເລືອນເປັນທຳມະດາໄດ້ແກ່ນິບ ພານນັ້ນຂອງຈິງ ສະນັ້ນ ຜູ້ເຖິງພ້ອມດ້ວຍສັຈຈະຢ່າງນີ້ຊື່ວ່າ ເປັນຜູ້ເຖິງພ້ອມດ້ວຍສັຈຈະ ອັນເປັນທັມຄວນຕັ້ງໄວ້ໃນໃຈຢ່າງ ຍິ່ງ ດ້ວຍປະການຢ່າງນີ້



ກໍສັຈຈະນີ້ຄືນິບພານ ມີຄວາມບໍ່ລືມເລືອນເປັນທຳມະດາ ເປັນສັຈຈະອັນປະເສີດຍິ່ງ ອັນໜຶ່ງ ບຸກຄົນນັ້ນແລຍັງບໍ່ຮູ້ໃນກາລກ່ອນ ຈຶ່ງເປັນອັນອັງລົ້ນສະມາທານອຸປະທິເຂົ້າໄວ້ ອຸປະທິເຫຼົ່ານັ້ນອັນເຂົາລະໄດ້ແລ້ວ ຖອນຮາກຂຶ້ນແລ້ວເຮັດໃຫ້ເໝືອນຕານຍອດກຸດແລ້ວ ເຖິງຄວາມເປັນອີກບໍ່ໄດ້ ມີຄວາມບໍ່ເກີດຕໍ່ໄປເປັນທຳມະດາ ເພາະສະນັ້ນ ຜູ້ເຖິງພ້ອມດ້ວຍການສະລະຢ່າງນີ້ຊື່ວ່າ ເປັນຜູ້ເຖິງພ້ອມດ້ວຍຈາຄະ (ການບໍ່ຮິຈາກ) ອັນເປັນທັມຄວນຕັ້ງໄວ້ໃນໃຈຢ່າງຍິ່ງ ດ້ວຍປະການຢ່າງນີ້

ກໍຈາຄະນີ້ ຄືຄວາມສະລັດຄືນຊຶ່ງອຸປະທິທັງປວງ ເປັນຈາຄະອັນປະເສີດຍິ່ງ ອັນໜຶ່ງ ບຸກຄົນນັ້ນແລຍັງບໍ່ຮູ້ໃນກາລກ່ອນ ຈຶ່ງມີຄວາມໂລພ (ອະພິຊຊາ) ຄວາມພໍໃຈ (ສັນທະ) ຣາຄະກ້າ (ສາຣາຄະ) ຄວາມອາຄາຕ (ອາຄາຕະ) ຄວາມພະຍາບາດ (ພະຍາປາທະ) ຄວາມຄິດປະທຸສະຮ້າຍ (ສັມປະໂທໂສ) ຄວາມບໍ່ຮູ້ (ອະວິຊຊາ) ຄວາມຫຼົງພ້ອມ (ສັມໂມໂຫ) ຄວາມຫຼົງງົມງາຍ (ສັມປະໂມໂຫ) ອະກຸສົລທັມນັ້ນໆ ເປັນອັນເຂົາລະໄດ້ແລ້ວ ຖອນຮາກຂຶ້ນແລ້ວ ເຮັດໃຫ້ເໝືອນຕານຍອດກຸດແລ້ວ ເຖິງຄວາມເປັນອີກບໍ່ໄດ້ ມີຄວາມບໍ່ເກີດຕໍ່ໄປເປັນທຳມະດາ ເພາະສະນັ້ນ ຜູ້ເຖິງພ້ອມດ້ວຍຄວາມສະຫງົບຢ່າງນີ້ຊື່ວ່າ ເປັນຜູ້ເຖິງພ້ອມດ້ວຍອຸປະສະມະ (ຄວາມສະງົບ) ອັນເປັນທັມຄວນຕັ້ງໄວ້ໃນໃຈຢ່າງຍິ່ງປະການນີ້

ກໍອຸປະສະມະນີ ຄື ຄວາມເຂົ້າໄປສະງົບຣາຄະ ໂທສະ ໂມຫະ ເປັນອຸປະສະມະອັນປະເສີດຢ່າງຍິ່ງ ຂໍ້ທີ່ເຮົາກ່າວດັ່ງນີ້ ວ່າບໍ່ຄວນປະມາດປັນຍາ ຈົ່ງຕາມຮັກສາສັຈຈະ ຈົ່ງເພີ່ມພູນ ຈາຄະ ຈົ່ງສຶກສາສັນຕິເທົ່ານັ້ນ ນັ້ນເຮົາອາໄສເນື້ອຄວາມນີ້ ກ່າວແລ້ວ.

## ສິ່ງທີ່ປະເສີດກວ່າທານ ກຸລ

- ບາລີ ສຖາຖ. ສັງ. ໑໕/໓໐/໑໐໑.

ກໍການໃຫ້ທານດ້ວຍສັດທາ  
ອັນບັນດິຕສັນເສີນແລ້ວໂດຍສ່ວນຫຼາຍ  
ກໍແຕ່ບົດແຫ່ງທັມ (ນິບພານ) ນັ້ນແຫຼະ  
ປະເສີດກວ່າການໃຫ້ທານທັງຫຼາຍ  
ເພາະວ່າສັບບຸຣຸສທັງຫຼາຍຜູ້ມີປັນຍາ  
ໃນກາລກ່ອນກໍດີ ໃນກາລກ່ອນກວ່າອີກກໍດີ  
ບັນລຸຊຶ່ງນິບພານແລ້ວ.

ພາກຜະນວກ (ຕື້ມ)

## ຈະເຣີນເມຕຕາຈິຕມີຜົນຫຼາຍກວ່າໃຫ້ທານ ຕູ່

- ບາລີ ນິທານ. ສັງ. ໑໖/໓໐໘/໔໙໗.

ພິກຂຸທັງຫຼາຍ ! ຜູ້ໃດຍ່ອມໃຫ້ທານປະມານ ໑໐໐ ໝໍ້ໃຫຍ່ໃນ  
ເວລາເຊົ້າ ຜູ້ໃດຍ່ອມໃຫ້ທານປະມານ ໑໐໐ ໝໍ້ໃຫຍ່ໃນເວລາ  
ທ່ຽງ ຜູ້ໃດຍ່ອມໃຫ້ທານປະມານ ໑໐໐ ໝໍ້ໃຫຍ່ໃນເວລາຄ່ຳ

ຜູ້ໃດຍ່ອມຈະເຣີນເມຕຕາຈິຕໃນເວລາເຊົ້າ ໂດຍທີ່ສຸດແມ່ນ  
ແຕ່ພຽງຊົ່ວກາລຢອດນ້ຳນົມແຫ່ງແມ່ງົວ ຫຼືຜູ້ໃດຍ່ອມຈະເຣີນ  
ເມຕຕາຈິຕໃນເວລາທ່ຽງ ໂດຍທີ່ສຸດແມ່ນແຕ່ພຽງຊົ່ວກາລຢອດ  
ນ້ຳນົມແຫ່ງແມ່ງົວ ຫຼືຜູ້ໃດຍ່ອມຈະເຣີນເມຕຕາຈິຕໃນເວລາຄ່ຳ  
ໂດຍທີ່ສຸດແມ່ນແຕ່ພຽງຊົ່ວກາລຢອດນ້ຳນົມແຫ່ງແມ່ງົວ ການ  
ຈະເຣີນເມຕຕາຈິຕນີ້ມີຜົນຫຼາຍກວ່າທານ ທີ່ບຸກຄົນໃຫ້ແລ້ວ ໙  
ເທື່ອ ໃນມື້ໜຶ່ງນັ້ນ

ເພາະເຫດນັ້ນໃນເລື່ອງນີ້ ເຈົ້າທັງຫຼາຍຈົ່ງສຶກສາຢ່າງນີ້ວ່າ  
ເຮົາຈັກຈະເຣີນເມຕຕາເຈໂຕວິມຸຕ ຝຶກໃຫ້ຫຼາຍ ຝຶກໃຫ້ເປັນດູດ  
ດັ່ງຍານທີ່ທຽມດີແລ້ວ ຝຶກໃຫ້ເປັນຂອງທີ່ອາສັຍໄດ້ ຝຶກໃຫ້  
ໝັ້ນຄົງ ປະພຶດສັງສົມເນື່ອງໆ ປາຣົບສະໝໍ່າສະເໝີດ້ວຍດີ.

ພິກຂຸທັງຫຼາຍ ! ເຈົ້າທັງຫຼາຍຈົ່ງສຶກສາຢ່າງນີ້ແລ.

## ຜົນຂອງການຈະເຣີນເມຕຕາ ໘໑

- ບາລີ ນິທານ. ສັງ. ໑໙/໓໐໘/໙໙໘-໙.

ພິກຂຸທັງຫຼາຍ ! ຫອກມີໃບອັນຄົມ ຖ້າບຸຣຸສຈະມາກ່າວວ່າ ເຮົາຈັກງໍເຂົ້າ ຈັກພັບ ຈັກມ້ວນຊຶ່ງຫອກມີໃບອັນຄົມນີ້ດ້ວຍຝ່າມີຫຼື ດ້ວຍກຳມີ ດັ່ງນີ້ ເຈົ້າຈະສຳຄັນຄວາມຂໍ້ນັ້ນເປັນຢ່າງໃດ ບຸຣຸສ ນັ້ນເປັນຜູ້ສາມາດເພື່ອຈະງໍເຂົ້າ ເພື່ອຈະພັບ ເພື່ອຈະມ້ວນຊຶ່ງ ຫອກມີໃບອັນຄົມນັ້ນ ດ້ວຍຝ່າມີຫຼືດ້ວຍກຳມີໄດ້ຫຼືໜ້.

*ເປັນໄປບໍ່ໄດ້ ຂ້ານ້ອຍ.*

ຂໍ້ນັ້ນເພາະເຫຕໃດ.

*ຂ້າແຕ່ພຣະອົງຜູ້ຈະເຣີນ ເພາະວ່າການທີ່ຈະງໍເຂົ້າ ຈະພັບແລະຈະມ້ວນ ຊຶ່ງຫອກມີໃບຄົມ ດ້ວຍຝ່າມີຫຼືດ້ວຍກຳມີ ເຮັດບໍ່ໄດ້ງ່າຍ ກໍແຫຼະບຸຣຸສນັ້ນຍ່ອມ ເປັນຜູ້ມີສ່ວນແຫ່ງຄວາມອິດເມື່ອຍລຳບາກຝ່າຍດຽວ.*

ພິກຂຸທັງຫຼາຍ ! ເຊັ່ນໃດກໍເຊັ່ນນັ້ນ ເມື່ອພິກຂຸໃດຈະເຣີນເມຕຕາ ເຈໂຕວິມຸຕ ຝຶກໃຫ້ຫຼາຍ ຝຶກໃຫ້ເປັນປະດູດດັ່ງຍານ ຝຶກໃຫ້ເປັນ ທີ່ຕັ້ງອາສັຍໃຫ້ໝັ້ນຄົງ ສັງສົມ ປາຣົບດ້ວຍດີ ຖ້າອະມະນຸສຈະ ກະທຳຈິຕຂອງພິກຂຸນັ້ນໃຫ້ຟຸ້ງຊ່ານ ອະມະນຸສນັ້ນຍ່ອມເປັນຜູ້ມີ ສ່ວນແຫ່ງຄວາມອິດເມື່ອຍ ລຳບາກຝ່າຍດຽວ ເພາະເຫຕນັ້ນ ໃນ ເລື່ອງນີ້ ເຈົ້າທັງຫຼາຍຈົ່ງສຶກສາຢ່າງນີ້ວ່າ ເຮົາຈັກຈະເຣີນເມຕຕາ ເຈໂຕວິມຸຕ ຝຶກໃຫ້ຫຼາຍ ຝຶກໃຫ້ເປັນປະດູດດັ່ງຍານທີ່ທຽມດີແລ້ວ ຝຶກໃຫ້ເປັນຂອງທີ່ອາໄສໄດ້ ຝຶກໃຫ້ໝັ້ນຄົງປະພຶດສັງສົມເນື່ອງໆ ປາຣົບສະໝໍ່າສະເໝີດ້ວຍດີ.

ພິກຂຸທັງຫຼາຍ ! ເຈົ້າທັງຫຼາຍຈົ່ງສຶກສາຢ່າງນີ້ແລ.

## ວິທີການຈະເຣີນເມຕຕາ

### ແລະການຈະເຣີນພຣົມມະວິຫາຣ ຕູ່

- ບາລີ ມູ. ມ. ໑໒/໕໑໔/໔໘໒.

- ບາລີ ອັຕຖກ. ອັງ. ໒໓/໓໐໙/໑໙໐.

- ບາລີ ເອກາທສກ. ອັງ. ໒໔/໓໗໐/໒໒໒.

ເຂົາຈົ່ງສຶກສາຢ່າງນີ້ວ່າ ຈິຕຂອງເຮົາຈັກຕັ້ງໝັ້ນ ດຳຣົງຢູ່ດ້ວຍດີໃນພາຍໃນ ແລະທັມອັນເປັນບາບອະກຸສິລທີ່ເກີດຂຶ້ນ ແລ້ວຈັກບໍ່ຄອບງຳຈິຕໄດ້ ເມື່ອໃດຈິຕຂອງເຂົາເປັນຈິຕຕັ້ງໝັ້ນ ດຳຣົງຢູ່ດ້ວຍດີແລ້ວໃນພາຍໃນ ແລະທັມອັນເປັນບາບອະກຸສິລທີ່ເກີດຂຶ້ນແລ້ວບໍ່ຄອບງຳຈິຕໄດ້ ເມື່ອນັ້ນ ເຂົາຈົ່ງສຶກສາຢ່າງນີ້ວ່າ ເຮົາຈັກຈະເຣີນຝຶກໃຫ້ຫຼາຍຊຶ່ງເມຕຕາເຈໂຕວິມຸຕ ກະຣຸນາ ເຈໂຕວິມຸຕ ມຸທິຕາເຈໂຕວິມຸຕ ອຸເປກຂາເຈໂຕວິມຸຕ ຝຶກໃຫ້ເປັນດູດດັ່ງຍານ ຝຶກໃຫ້ເປັນທີ່ຕັ້ງ ໃຫ້ໝັ້ນຄົງ ປາຣົບສັງສົມດີແລ້ວ.

ເມື່ອເຂົາພິຈາຣະນາເຫັນຕົນບໍ່ຣິສຸດ ພົ້ນແລ້ວຈາກບາບອະກຸສິລທີ່ເກີດຂຶ້ນ ປາໂມຊກຳເກີດ ເມື່ອເຂົາເກີດປາໂມຊແລ້ວ ປິຕິກຳເກີດ ເມື່ອເຂົາມີໃຈປະກອບດ້ວຍປິຕິແລ້ວ ກາຍກຳສະງົບລະງັບ ຜູ້ມີກາຍສະງົບລະງັບຍ່ອມສະເຫວີຍສຸຂ ຈິຕຂອງຜູ້ມີສຸຂຍ່ອມຕັ້ງໝັ້ນເປັນສະມາທິ.

ເຂົາ ມີຈິຕປະກອບດ້ວຍເມຕຕາ ແຜ່ໄປສູ່ທິສທິໜຶ່ງ ທິສທິສອງ ທິສາມ ທິສີ່ ກໍເໝືອນຢ່າງນັ້ນ ທັງເບື້ອງເທິງ ເບື້ອງລຸ່ມ ແລະເບື້ອງຂວາງ ເຂົາແຜ່ໄປຕະຫຼອດໂລກທັງມວນ ໃນທີ່ທັງປວງ ແກ່ສັຕທັງຫຼາຍທົ່ວໜ້າສະເໝີກັນ ດ້ວຍຈິຕອັນປະກອບດ້ວຍເມຕຕາ ເປັນຈິຕໄພບູນ ໃຫຍ່ຫຼວງ ບໍ່ມີປະມານ ບໍ່ມີເວຣ ບໍ່ມີພະຍາບາດແລ້ວແລຢູ່.

ມີຈິຕປະກອບດ້ວຍກະຣຸນາ ແຜ່ໄປສູ່ທິສທິໜຶ່ງ ທິສທິສອງ ທິສາມ ທິສີ່ ກໍເໝືອນຢ່າງນັ້ນ ທັງເບື້ອງເທິງ ເບື້ອງລຸ່ມແລະເບື້ອງຂວາງ ເຂົາແຜ່ໄປຕະຫຼອດໂລກທັງມວນ ໃນທີ່ທັງປວງ ແກ່ສັຕທັງຫຼາຍທົ່ວໜ້າສະເໝີກັນ ດ້ວຍຈິຕອັນປະກອບດ້ວຍກະຣຸນາ ເປັນຈິຕໄພບູນ ໃຫຍ່ຫຼວງ ບໍ່ມີປະມານ ບໍ່ມີເວຣ ບໍ່ມີພະຍາບາດແລ້ວແລຢູ່.

ມີຈິຕປະກອບດ້ວຍມຸທິຕາ ແຜ່ໄປສູ່ທິສທິໜຶ່ງ ທິສທິສອງ ທິສາມ ທິສີ່ ກໍເໝືອນຢ່າງນັ້ນ ທັງເບື້ອງເທິງ ເບື້ອງລຸ່ມແລະເບື້ອງຂວາງ ເຂົາແຜ່ໄປຕະຫຼອດໂລກທັງມວນ ໃນທີ່ທັງປວງ ແກ່ສັຕທັງຫຼາຍທົ່ວໜ້າສະເໝີກັນ ດ້ວຍຈິຕອັນປະກອບດ້ວຍມຸທິຕາ ເປັນຈິຕໄພບູນ ໃຫຍ່ຫຼວງ ບໍ່ມີປະມານ ບໍ່ມີເວຣ ບໍ່ມີພະຍາບາດ ແລ້ວແລຢູ່.

ມີຈິຕປະກອບດ້ວຍອຸເປກຂາ ແຜ່ໄປສູ່ທິສທິໜຶ່ງ ທິສທິສອງ



ທິສາມ ທິສີ ກໍ່ເໝືອນຢ່າງນັ້ນ ທັງເບື້ອງເທິງ ເບື້ອງລຸ່ມແລະ ເບື້ອງຂວາງ ເຂົາແຜ່ໄປຕະຫຼອດໂລກທັງມວນ ໃນທີ່ທັງປວງ ແກ່ສັຕທັງຫຼາຍທົ່ວໜ້າສະເໝີກັນ ດ້ວຍຈິຕອັນປະກອບດ້ວຍ ອຸປະກອນ ເປັນຈິຕໄພບູນ ໃຫຍ່ຫຼວງ ບໍ່ມີປະມານ ບໍ່ມີເວຣ ບໍ່ມີພະຍາບາດ ແລ້ວແລຢູ່.

ສະໂບກຂະຣະນີ ມີນ້ຳໃສ ຈິດ ເຢັນ ສະອາດ ມີທ່າອັນດີ ໜ້າຊື່ນໃຈ ຖ້າບຸຣຸສມາແຕ່ທິສຕາເວັນອອກ ທິສຕາເວັນຕົກ ທິສເໜືອ ທິສໃຕ້ ແລະຈາກທີ່ໃດໆ ອັນຄວາມຮ້ອນແຜດເຜົາ ເອົາຮ້ອນລຳບາກ ກະຫາຍ ຢາກດື່ມນ້ຳ ເຂົາມາເຖິງສະໂບກ ຂະຣະນີນັ້ນແລ້ວ ກໍ່ບັນເທົາຄວາມຫິວນ້ຳ ແລະຄວາມກະວົນ ກະວາຍເພາະຄວາມຮ້ອນເສຍໄດ້ ແມ່ນນີ້ເຊັ່ນໃດ ເຂົາມາເຖິງ ທັມວິນັຍ ທີ່ຕະຖາຄົຕປະກາສແລ້ວ ຈະເຣີນເມຕຕາ ກະຣຸນາ ມຸທິຕາ ແລະອຸປະກອນຢ່າງນັ້ນ ຍ່ອມໄດ້ຄວາມສະງົບຈິຕ ນະ ພາຍໃນ ກໍ່ເຊັ່ນນັ້ນຄືກັນ ເຮົາກ່າວວ່າເປັນຜູ້ປະຕິບັດຂໍ້ ປະຕິບັດອັນດີຢ່າງ.

ປຽບເໝືອນຄົນເປົ່າສັງຂີ່ຜູ້ມີກຳລັງ ຍ່ອມເປົ່າສັງຂີ່ໃຫ້ໄດ້ ຍິນໄດ້ທັງສີ່ທິສໂດຍບໍ່ຍາກ ເຊັ່ນໃດ ໃນເມຕຕາເຈໂຕວິມຸຕ ກະຣຸນາເຈໂຕວິມຸຕ... ມຸທິຕາເຈໂຕວິມຸຕ... ອຸປະກອນເຈໂຕວິ ມຸຕ... ທີ່ຈະເຣີນແລ້ວຢ່າງນີ້ ກັມຊະນິດທີ່ທຳຢ່າງມີຂີດຈຳກັດ ຍ່ອມບໍ່ມີເຫຼືອຢູ່ ບໍ່ຕັ້ງຢູ່ໃນນັ້ນ ກໍ່ເຊັ່ນນັ້ນ.

ເມື່ອໃດເຂົາຈະເຮັດສະມາທິນີຢ່າງນີ້ ຈະເຮັດດີແລ້ວ ເມື່ອນັ້ນ  
ເຂົາຈັກຢ່າງໄປທາງໃດໆ ກໍຈັກຢ່າງເປັນສຸຂໃນທາງນັ້ນໆ ຍືນ  
ຢູ່ໃນທີ່ໃດໆ ກໍຈັກຍືນເປັນສຸຂໃນທີ່ນັ້ນໆ ນັ່ງຢູ່ໃນທີ່ໃດໆ ກໍຈັກ  
ນັ່ງຢູ່ເປັນສຸຂໃນບ່ອນນັ້ນໆ ນອນຢູ່ທີ່ໃດໆ ກໍຈັກນອນເປັນສຸຂ  
ໃນບ່ອນນັ້ນໆ.

ເມື່ອເມຕຕາເຈໂຕວິມຸຕ ອັນບຸກຄົນເສບມາແຕ່ທຳອິດ ໃຫ້  
ຈະເຣີນແລ້ວ ຝຶກໃຫ້ຫຼາຍແລ້ວ ຝຶກໃຫ້ເປັນດຸດດັ່ງຍານທີ່ທຽມ  
ດີແລ້ວ ຝຶກໃຫ້ເປັນທີ່ຕັ້ງ ປະພຶຕສັງສົມເນື່ອງໆ ປາຣົບສະໝໍ່າ  
ສະເໝີດີແລ້ວ ຍ່ອມຫວັງອານິສົງສ໌ ໑໑ ຢ່າງ ຄື

- (໑) ຫຼັບເປັນສຸຂ (໒) ຕື່ນເປັນສຸຂ  
(໓) ບໍ່ຜັນຮ້າຍ (໔) ເປັນທີ່ຮັກຂອງພວກມະນຸສ  
(໕) ເປັນທີ່ຮັກຂອງພວກອະມະນຸສ (໖) ເທວະດາຮັກສາ  
(໗) ໄຟກໍດີ ຢາພິດກໍດີ ສາສຕຣາກໍດີ ບໍ່ຕ້ອງບຸກຄົນນັ້ນ  
(໘) ຈິຕຕັ້ງໝັ້ນໄດ້ວ່ອງໄວ (໙) ສີໜ້າຜ່ອງໃສ  
(໑໐) ບໍ່ຫຼົງທຳກາລະ

(໑໑) ເມື່ອຍັງບໍ່ປັນລູກນຸວິເສດທີ່ຍິ່ງຂຶ້ນໄປຍ່ອມເກີດໃນພຣົມມະໂລກ

ເມື່ອເມຕຕາເຈໂຕວິມຸຕ ອັນບຸກຄົນເສບມາແຕ່ທຳອິດ ໃຫ້  
ຈະເຣີນແລ້ວ ຝຶກໃຫ້ຫຼາຍແລ້ວ ຝຶກໃຫ້ເປັນດຸດດັ່ງຍານທີ່ທຽມ  
ດີແລ້ວ ຝຶກໃຫ້ເປັນທີ່ຕັ້ງ ປະພຶຕສັງສົມເນື່ອງໆ ປານິບສະໝໍາ  
ສະເໝີດີແລ້ວ ຍ່ອມຫວັງອານິສົງສ໌ ໑໑ ຢ່າງນີ້ແລ.

# ການຮັບທີ່ບໍ່ເປັນທັມ ຫຼື

## ການຮັບທີ່ເປັນທັມ ຕູນ

- ບາລີ ປຣິວາຣ. ວິ. ຕູ/໔໙໕/໑໑໗໙.

ອຸບາລີ ! ການຮັບທີ່ບໍ່ເປັນທັມ (ອະທັມມິກາ ປະຕິຄະຄະຫະ)  
ມີ ໕ ຢ່າງ ຄື

- (໑) ຂອງເຂົາໃຫ້ດ້ວຍກາຍ ບໍ່ຮັບດ້ວຍກາຍ
  - (໒) ຂອງເຂົາໃຫ້ດ້ວຍກາຍ ບໍ່ຮັບດ້ວຍຂອງເນື່ອງດ້ວຍກາຍ
  - (໓) ຂອງເຂົາໃຫ້ດ້ວຍຂອງເນື່ອງດ້ວຍກາຍ ບໍ່ຮັບດ້ວຍກາຍ
  - (໔) ຂອງເຂົາໃຫ້ດ້ວຍຂອງເນື່ອງດ້ວຍກາຍ  
ບໍ່ຮັບດ້ວຍຂອງເນື່ອງດ້ວຍກາຍ
  - (໕) ຂອງເຂົາໃຫ້ດ້ວຍໂຍນໃຫ້ ບໍ່ຮັບດ້ວຍກາຍ  
ຫຼືດ້ວຍຂອງເນື່ອງດ້ວຍກາຍ
- ອຸບາລີ ! ເຫຼົ່ານີ້ແລ ການຮັບທີ່ບໍ່ເປັນທັມ ໕ ຢ່າງ.

ອຸບາລີ ! ການຮັບທີ່ເປັນທັມ (ທັມມິກາ ປະຕິຄະຄະຫະ)  
ມີ ໕ ຢ່າງ ຄື

- (໑) ຂອງເຂົາໃຫ້ດ້ວຍກາຍ ຮັບດ້ວຍກາຍ
- (໒) ຂອງເຂົາໃຫ້ດ້ວຍກາຍ ຮັບດ້ວຍຂອງເນື່ອງດ້ວຍກາຍ

ໜັງສືພຸດທະພິຈານ - ໝວດທີ ໓ : ທານະ (ການໃຫ້)

(໓) ຂອງເຂົາໃຫ້ດ້ວຍຂອງເນື່ອງດ້ວຍກາຍ ຮັບດ້ວຍກາຍ

(໔) ຂອງເຂົາໃຫ້ດ້ວຍຂອງເນື່ອງດ້ວຍກາຍ

ຮັບດ້ວຍຂອງເນື່ອງດ້ວຍກາຍ

(໕) ຂອງເຂົາໃຫ້ດ້ວຍໂຍນໃຫ້

ຮັບດ້ວຍກາຍຫຼືດ້ວຍຂອງເນື່ອງດ້ວຍກາຍ

ອຸບາລີ ! ເຫຼົ່ານີ້ແລ ການຮັບທີ່ເປັນທັມ ໕ ຢ່າງ.

## ການກ່ຽວຂ້ອງກັບເງິນຄຳຂອງພິກຂຸ ຕູ້

- ບາລີ ມຫາວິ. ວິ. ໒/໔໔/໗໐., ມຫາວິ. ວິ. ໒/໙໐, ໙໔, ໙໙/໑໐໔, ໑໑໐, ໑໑໓.,
- ບາລີ ມຫາ. ວິ. ໕/໑໒໐/໘໕., ສະລາ. ສັງ. ໑໘/໔໐໑/໙໒໕.

### ວິນັຍບັນຍັຕ ທີ່ມາໃນສິກຂາບົດປາຕິໂມກຂ໌

ອັນໜຶ່ງ ພິກຂຸໃດ ຮັບກຳດີ ໃຫ້ຮັບກຳດີ ຊຶ່ງຄຳເງິນ ຫຼືຍິນ  
ດີຄຳເງິນອັນເຂົ້າເກັບໄວ້ໃຫ້ກຳດີ ເປັນນິສັກຄືຍະປາຈິຕຕິຍ໌

ອັນໜຶ່ງ ພິກຂຸໃດ ເຖິງຄວາມແລກປ່ຽນດ້ວຍຮູປິຍະມີ  
ປະການຕ່າງໆ ເປັນນິສັກຄືຍະປາຈິຕຕິຍ໌

ອັນໜຶ່ງ ພິກຂຸໃດ ເຖິງການຊື້ແລະການຂາຍມີປະການ  
ຕ່າງໆ ເປັນນິສັກຄືຍະປາຈິຕຕິຍ໌

ອັນໜຶ່ງ ພຣະຣາຊາກຳດີ ຣາຊະອາມາຕກຳດີ ພຣາມກຳດີ  
ຄະຫະບໍດີກຳດີ ສິ່ງຊັບສຳລັບຈ່າຍຈົວອຣ໌ໄປດ້ວຍທູຕສະເພາະ  
ພິກຂຸວ່າ ເຈົ້າຈົ່ງຈ່າຍຈົວອຣ໌ດ້ວຍຊັບສຳລັບຈ່າຍຈົວອຣ໌ນີ້ແລ້ວ  
ຍັງພິກຂຸຊື່ນີ້ໃຫ້ຄອງຈົວອຣ໌

ຖ້າທູຕນັ້ນເຂົ້າໄປຫາພິກຂຸນັ້ນກ່າວຢ່າງນີ້ວ່າ ຊັບສຳລັບຈ່າຍຈົວອຣ໌  
ນີ້ນຳມາສະເພາະທ່ານ ຂໍທ່ານຈົ່ງຮັບຊັບສຳລັບຈ່າຍຈົວອຣ໌

ພິກຂຸນັ້ນຈົ່ງກ່າວຕໍ່ທູຕນັ້ນຢ່າງນີ້ວ່າພວກເຮົາບໍ່ໄດ້ຮັບຊັບສຳລັບ  
ຈ່າຍຈົວອຣ໌ ພວກເຮົາຮັບແຕ່ຈົວອຣ໌ອັນເປັນຂອງຄວນໂດຍກາລ

ຖ້າທູຕນັ້ນກ່າວຕໍ່ພິກຂຸນັ້ນຢ່າງນີ້ວ່າ ກໍໃຜໆ ຜູ້ເປັນໄວຍາ  
ວັຈຈະກອຣຂອງທ່ານມີຫຼື

ໜັງສືພຸດທະພິຈານ - ໝວດທີ໓ : ທານະ (ການໃຫ້)

ພິກຂຸຜູ້ຕ້ອງການຈິວອຣຕ້ອງສະແດງຊົນຜູ້ທຳການໃນອາຣາມ ຫຼືອຸບາສິກໃຫ້ເປັນໄວຍາວຈະກອຣ ດ້ວຍຄຳວ່າ ຄົນນັ້ນແລເປັນ ໄວຍາວຈະກອຣຂອງພິກຂຸທັງຫຼາຍ

ຖ້າທູຕນັ້ນສົ່ງໄວຍາວຈະກອຣນັ້ນໃຫ້ເຂົ້າໃຈແລ້ວ ເຂົ້າໄປຫາພິກຂຸ ນັ້ນກ່າວຢ່າງນີ້ວ່າ ຄົນທີ່ທ່ານສະແດງເປັນໄວຍາວຈະກອຣນັ້ນ ຂ້າພະເຈົ້າສົ່ງໃຫ້ເຂົ້າໃຈແລ້ວ ທ່ານຈົ່ງເຂົ້າໄປຫາ ເຂົາຈັກໃຫ້ທ່ານ ຄອງຈິວອຣຕາມກາລ

ພິກຂຸຜູ້ຕ້ອງການຈິວອຣເຂົ້າໄປຫາໄວຍາວຈະກອຣແລ້ວ ຈົ່ງທວງ ຈົ່ງເຕືອນສອງສາມເທື່ອວ່າ ຮູບຕ້ອງການຈິວອຣ ພິກຂຸທວງຢູ່ ເຕືອນຢູ່ສອງສາມເທື່ອ ຍັງໄວຍາວຈະກອຣນັ້ນ ໃຫ້ຈັດຈິວອຣສຳ ເລັດໄດ້ ການໃຫ້ສຳເລັດໄດ້ດ້ວຍຢ່າງນີ້ ນັ້ນເປັນການດີ

ຖ້າໃຫ້ສຳເລັດບໍ່ໄດ້ ຈົ່ງຍືນນຶ່ງຕໍ່ໜ້າ ໔ ເທື່ອ ໕ ເທື່ອ ໖ ເທື່ອ ເປັນຢ່າງຍິ່ງ ເຂົາຍືນນຶ່ງຕໍ່ໜ້າ ໔ ເທື່ອ ໕ ເທື່ອ ໖ ເທື່ອ ເປັນຢ່າງ ຍິ່ງ ຍັງໄວຍາວຈະກອຣນັ້ນໃຫ້ຈັດຈິວອຣສຳເລັດໄດ້ ການໃຫ້ສຳ ເລັດໄດ້ດ້ວຍຢ່າງນີ້ ນັ້ນເປັນການດີ

ຖ້າໃຫ້ສຳເລັດບໍ່ໄດ້ ຖ້າເຂົາພະຍາຍາມໃຫ້ເກີນກວ່ານັ້ນ ຍັງຈິວອຣ ນັ້ນໃຫ້ສຳເລັດ ເປັນນິສັກຄືຍະປາຈິຕຕິຍ໌

ຖ້າໃຫ້ສຳເລັດບໍ່ໄດ້ຈົ່ງໄປເອງກໍໄດ້ ສົ່ງທູຕໄປກໍໄດ້ ໃນສຳນັກທີ່ ສົ່ງຊັພສຳລັບຈ່າຍຈິວອຣມາເພື່ອເຂົາ ບອກວ່າທ່ານສົ່ງຊັພສຳລັບ ຈ່າຍຈິວອຣໄປສະເພາະພິກຂຸໃດ ຊັພນັ້ນຫາສຳເລັດປະໂຍຊນໜ້ອຍ ໜຶ່ງແກ່ພິກຂຸນັ້ນບໍ່ ທ່ານຈົ່ງທວງເອົາຊັພຂອງທ່ານຄືນ ຊັພຂອງ ທ່ານຢ່າໄດ້ຈົບຫາຍເສຍເລີຍ ນີ້ເປັນສາມິຈິກັມໃນເລື່ອງນັ້ນ.

## ທັມມະແວດລ້ອມ ທີ່ມາໃນສູຕອື່ນໆ

.... ເມນະດະກະຄະທະບໍດີຜູ້ນັ້ງຢູ່ ນະ ທີ່ຄວນສ່ວນຂ້າງໜຶ່ງ ໄດ້ກາບທູນ ພຣະຜູ້ມີພຣະພາຄວ່າ “ມີຢູ່ ພຣະອົງຄ໌ຂ້ານ້ອຍ ຫົນທາງກັນດານອັຕຕະຄັດນ້ຳ ອັຕຕະຄັດອາຫານ ພິກຂຸບໍ່ມີສະບຽງ ຈະເດີນທາງໄປເປັນໄປບໍ່ໄດ້ງ່າຍ ຂໍປະ ທານພຣະວະໂຣກາສ ຂໍພຣະອົງຄ໌ໄປດຊົງອະນຸຍາຕສະບຽງເດີນທາງແກ່ພິກຂຸ ທັງຫຼາຍດ້ວຍເຖິ້ນ ຂ້ານ້ອຍ” ພຣະຜູ້ມີພຣະພາຄຊົງທັມມິກະຖາໃນເພາະເຫຕ ເປັນເຄົ້າມູນນັ້ນ ໃນເພາະເຫຕທຳອິດເກີດນັ້ນ ແລ້ວຮັບສິ່ງແກ່ພິກຂຸທັງຫຼາຍວ່າ

ພິກຂຸທັງຫຼາຍ ! ເຮົາອະນຸຍາຕໂຄຣົສ ໕ ຄື ນົມສົດ ນົມລົ້ມ ນ້ຳມັນໄຂ ເນີຍຊັນ ເນີຍໃສ.

ພິກຂຸທັງຫຼາຍ ! ຫົນທາງກັນດານ ອັຕຕະຄັດນ້ຳ ອັຕຕະຄັດ ອາຫານ ພິກຂຸບໍ່ມີສະບຽງ ຈະເດີນທາງເປັນໄປບໍ່ໄດ້ງ່າຍ ເຮົາຈຶ່ງ ອະນຸຍາຕໃຫ້ສະແຫວງຫາສະບຽງໄດ້ ຄື ພິກຂຸຕ້ອງການເຂົ້າສານ ຈົ່ງສະແຫວງຫາເຂົ້າສານ ຕ້ອງການຖົ່ວຂຽວຈົ່ງສະແຫວງຫາຖົ່ວ ຂຽວ ຕ້ອງການຖົ່ວຣາຊະມາດຈົ່ງສະແຫວງຫາຖົ່ວຣາຊະມາດ ຕ້ອງ ການເກືອຈົ່ງສະແຫວງຫາເກືອ ຕ້ອງການນ້ຳອ້ອຍຈົ່ງສະແຫວງຫາ ນ້ຳອ້ອຍ ຕ້ອງການນ້ຳມັນຈົ່ງສະແຫວງຫານ້ຳມັນ ຕ້ອງການເນີຍ ໃສ ຈົ່ງສະແຫວງຫາເນີຍໃສ.

ພິກຂຸທັງຫຼາຍ ! ຊາວບ້ານທີ່ມີສັດທາເຫຼື້ອມໃສ ເຂົາມອບເງິນຄຳ ໄວ້ໃນມືກັບປິຍະກາຣະກະ ສັ່ງວ່າ “ສິ່ງໃດຄວນແກ່ພຣະມ່ອມເຈົ້າ ຂໍທ່ານຈົ່ງຖວາຍສິ່ງນັ້ນດ້ວຍກັບປິຍະພັນທ໌ນີ້”.

ພິກຂຸທັງຫຼາຍ ! ເຮົາອະນຸຍາຕໃຫ້ຍົນດີຂອງອັນເປັນກັບປິຍະ ຈາກກັບປິຍະພັນທ໌ນັ້ນໄດ້ ແຕ່ເຮົາບໍ່ໄດ້ກ່າວວ່າ ຈົ່ງຍົນດີ ຈົ່ງ ສະແຫວງຫາຄຳແລະເງິນໂດຍປະຣິຍາຍໃດໆ ເລີຍ.

## ໜັງສືພຸດທະພິຈານ - ໝວດທີ໓ : ທານະ (ການໃຫ້)

“ຂ້າແຕ່ພຣະອົງຜູ້ຈະເຮັດ ! ເມື່ອຣາຊະບໍຣິສັດນັ້ງປະຊຸມກັນໃນຣາຊະວັງຊົງສົນທະນາກັນວ່າ ຄຳແລະເງິນຍ່ອມຄວນແກ່ສະມະນະສາກະຍະບຸຕ ສະມະນະສາກະຍະບຸຕ ຍ່ອມຍິນດີຕໍ່ຄຳແລະເງິນ ເມື່ອຣາຊະບໍຣິສັດກ່າວຢ່າງນີ້ ຂ້ານ້ອຍໄດ້ກ່າວກັບບໍຣິສັດນັ້ນວ່າ ທ່ານຜູ້ຈະເຮັດຢ່າໄດ້ກ່າວຢ່າງນີ້ ຄຳແລະເງິນຍ່ອມບໍ່ຄວນແກ່ສະມະນະສາກະຍະບຸຕ ສະມະນະສາກະຍະບຸຕຍ່ອມບໍ່ຍິນດີໃນຄຳແລະເງິນ ຍ່ອມບໍ່ຮັບຄຳແລະເງິນ ສະມະນະສາກະຍະບຸຕທ້າມແກ້ວມະນີແລະຄຳ ປາສະຈາກຄຳແລະເງິນ ຂ້າແຕ່ພຣະອົງຜູ້ຈະເຮັດ ! ຂ້ານ້ອຍບໍ່ອາດໃຫ້ບໍຣິສັດນັ້ນຍິນຍອມໄດ້ ເມື່ອຂ້ານ້ອຍພະຍາກອນຢ່າງນີ້ ເປັນອັນກ່າວຕາມຄຳທີ່ພຣະຜູ້ມີພຣະພາຄຕຣັສແລ້ວ ບໍ່ກ່າວຜູ້ພຣະຜູ້ມີພຣະພາຄດ້ວຍຄຳບໍ່ຈິງ ເປັນການພະຍາກອນທັມສົມຄວນແກ່ທັມ ແລະສະຫະທັມມິກບາງຄົນທີ່ກ່າວຕາມ ກໍຈະບໍ່ກາຍເປັນຜູ້ທີ່ຖືກຕຳໜີໄປດ້ວຍຫຼີ ຂ້ານ້ອຍ.”

ດີແລ້ວຄາມະນີ ! ເມື່ອທ່ານພະຍາກອນຢ່າງນີ້ ເປັນອັນກ່າວຕາມຄຳທີ່ເຮົາກ່າວແລ້ວ ບໍ່ກ່າວຜູ້ເຮົາດ້ວຍຄຳບໍ່ຈິງ ເປັນການພະຍາກອນທັມສົມຄວນແກ່ທັມ ແລະສະຫະທັມມິກບາງຄົນທີ່ກ່າວຕາມ ກໍຈະບໍ່ກາຍເປັນຜູ້ຖືກຕຳໜີໄປດ້ວຍ ເພາະວ່າຄຳແລະເງິນ ບໍ່ຄວນແກ່ສະມະນະສາກະຍະບຸຕ ສະມະນະສາກະຍະບຸຕຍ່ອມບໍ່ຍິນດີໃນຄຳແລະເງິນ ສະມະນະສາກະຍະບຸຕທ້າມແກ້ວມະນີແລະຄຳ ປາສະຈາກຄຳແລະເງິນ ຄາມະນີ ! ຄຳແລະເງິນຄວນແກ່ຜູ້ໃດ ເປັນຈະກາມະຄຸນກໍຄວນແກ່ຜູ້ນັ້ນ ເປັນຈະກາມະຄຸນຄວນແກ່ຜູ້ໃດ ຄຳແລະເງິນກໍຄວນແກ່ຜູ້ນັ້ນ ຄາມະນີ ! ທ່ານຈົ່ງຊົງຄວາມທີ່ຄວນແກ່ເປັນຈະກາມະຄຸນນັ້ນໂດຍສ່ວນດຽວວ່າ ບໍ່ແມ່ນທັມຂອງສະມະນະ ບໍ່ແມ່ນທັມຂອງສາກະຍະບຸຕ ອັນໜຶ່ງ ເຮົາກ່າວຢ່າງນີ້ວ່າ ຜູ້ຕ້ອງການຫຍ້າຈົ່ງສະແຫວງຫາຫຍ້າ ຜູ້ຕ້ອງການໄມ້ຈົ່ງສະແຫວງຫາໄມ້ ຜູ້ຕ້ອງການກວຽນຈົ່ງສະແຫວງຫາກວຽນ ຜູ້ຕ້ອງການບຸຣຸສຈົ່ງສະແຫວງຫາບຸຣຸສ ເຮົາບໍ່ໄດ້ກ່າວວ່າສະມະນະສາກະຍະບຸຕຈົ່ງຍິນດີ ຈົ່ງສະແຫວງຫາຄຳແລະເງິນໂດຍປະຣິຍາຍໃດໆ ເລີຍ.



## ຂໍ້ປະຕິບັດໃນການອະນຸໂມທະນາຂອງພິກຂຸ ຕູ້

- ບາລີ ຈຸລລ. ວິ. ໗/໒໒໙/໔໒໐-໔໒໙.

ສະມັຍນັ້ນ ພິກຂຸທັງຫຼາຍບໍ່ອະນຸໂມທະນາໃນບ່ອນສັນ ຄົນທັງຫຼາຍຈຶ່ງ ເພິ່ງໂທສຕິຕຽນ ຈົມໃຫ້ວ່າ ເຫຕິດພຣະສະມະນະເຊື້ອສາຍພຣະສາກະ ຍະບຸຕ ຈຶ່ງບໍ່ໄດ້ອະນຸໂມທະນາໃນບ່ອນສັນ ພິກຂຸທັງຫຼາຍໄດ້ຍືນຄົນ ພວກນັ້ນເພິ່ງໂທສ ຕິຕຽນ ຈົມໃຫ້ຢູ່ ຈຶ່ງກາບທູນເລື່ອງນັ້ນແດ່ພຣະຜູ້ມີ ພຣະພາຄ ລຳດັບນັ້ນພຣະຜູ້ມີພຣະພາຄຊົງສະແດງທັມມິກະຖາ ໃນ ເພາະເຫຕເປັນເຄົ້າມູນນັ້ນ ໃນເພາະເຫຕເລີ່ມເກີດນັ້ນ ແລ້ວຮັບສັ່ງກັບ ພິກຂຸທັງຫຼາຍວ່າ

ພິກຂຸທັງຫຼາຍ ! ເຮົາອະນຸຍາຕໃຫ້ອະນຸໂມທະນາໃນບ່ອນສັນ ເຮົາອະນຸຍາຕໃຫ້ພິກຂຸຜູ້ເຖຣະອະນຸໂມທະນາໃນບ່ອນສັນ.... ເຮົາອະນຸຍາຕໃຫ້ພິກຂຸເຖຣະ ອະນຸເຖຣະ ໔-໕ ອົງຄໍ້າ ລໍຖ້າ (ຢູ່ ເປັນໝູ່) ຢູ່ໃນບ່ອນສັນ... ພິກຂຸທັງຫຼາຍ ! ເມື່ອມີກິຈະທີ່ຈະຕ້ອງ ໄປເຮັດ ເຮົາອະນຸຍາຕໃຫ້ບອກລາພິກຂຸຜູ້ນັ່ງຢູ່ໃນລຳດັບ(ໃກ້ໆ) ແລ້ວໄປໄດ້.

ຂໍ້ປະຕິບັດໃນການຂໍສິ່ງຂອງ

ຕໍ່ຜູ້ປະວາຣະນາຂອງພິກຂຸ ຕູລ

- ບາລີ ມຫາ. ວິ. ໒/໙໗໑/໔໔໖.

ພິກຂຸບໍ່ແມ່ນຜູ້ອາພາດ ຍ່ອມຍິນດີປະວາຣະນາດ້ວຍປັຈຈັຍ  
ພຽງ ໔ ເດືອນ ເວັ້ນໄວ້ແຕ່ປະວາຣະນາອີກ ເວັ້ນໄວ້ແຕ່ປະ  
ວາຣະນາເປັນນິຈ ຖ້າເຂົາຍິນດີຍິ່ງກວ່ານັ້ນ ເປັນປາຈິຕຕິຍ໌.

## ເຫຕໃຫ້ຄ້າຂາຍໄດ້ກຳໄລ ຫຼື ຂາດທຶນ ຜູກ

- ບາລີ ຈຸຕຸກກ. ອັງ. ໒໑/໑໐໕/ກຸ.

ຂ້າແຕ່ພະອົງຄຳຜູ້ຈະເຮັດ ! ອີຫຍັງໜ້າເປັນເຫຕປັຈຈັຍເຄື່ອງໃຫ້ບຸກຄົນ ບາງຄົນໃນໂລກນີ້ທຳການຄ້າຂາຍຂາດທຶນ ອີຫຍັງເປັນເຫຕເປັນປັຈຈັຍ ເຄື່ອງໃຫ້ບຸກຄົນບາງຄົນໃນໂລກນີ້ ທຳການຄ້າຂາຍບໍ່ໄດ້ກຳໄລຕາມທີ່ປະ ສົງ ອີຫຍັງເປັນເຫຕເປັນປັຈຈັຍເຄື່ອງໃຫ້ບຸກຄົນບາງຄົນໃນໂລກນີ້ ທຳ ການຄ້າຂາຍໄດ້ກຳໄລຕາມທີ່ປະສົງ ອີຫຍັງເປັນເຫຕເປັນປັຈຈັຍເຄື່ອງໃຫ້ ບຸກຄົນບາງຄົນໃນໂລກນີ້ ທຳການຄ້າຂາຍໄດ້ກຳໄລຍິ່ງກວ່າທີ່ປະສົງ.

(໑) ສາຣີບຸຕ ! ບຸກຄົນບາງຄົນໃນໂລກນີ້ ເຂົ້າໄປຫາສະມະ ນະຫຼີພຣາມແລ້ວ ຍ່ອມປະວາຣະນາວ່າ “ຂໍທ່ານຈົ່ງບອກປັຈ ຈັຍທີ່ທ່ານປະສົງ” ເຂົາພັດບໍ່ຖວາຍປັຈຈັຍທີ່ເຂົາປະວາຣະນາ ຖ້າເຂົາເຄື່ອນຈາກອັຕຕະພາບນັ້ນມາສູ່ຄວາມເປັນຢ່າງນີ້ ເຂົາ ເຮັດການຄ້າຂາຍຢ່າງໃດໆ ເຂົາຍ່ອມຂາດທຶນ.

(໒) ສາຣີບຸຕ ! ບຸກຄົນບາງຄົນໃນໂລກນີ້ເຂົ້າໄປຫາສະມະນະ ຫຼີພຣາມແລ້ວ ຍ່ອມປະວາຣະນາວ່າ “ຂໍທ່ານຈົ່ງບອກປັຈຈັຍທີ່ ທ່ານປະສົງ” ແຕ່ເຂົາຖວາຍປັຈຈັຍທີ່ປະວາຣະນາໄວ້ບໍ່ເປັນໄປ ຕາມປະສົງ ຖ້າເຂົາເຄື່ອນຈາກອັຕຕະພາບນັ້ນມາສູ່ຄວາມເປັນ ຢ່າງນີ້ ເຂົາເຮັດການຄ້າຂາຍຢ່າງໃດໆ ເຂົາຍ່ອມບໍ່ໄດ້ກຳໄລ ຕາມທີ່ປະສົງ.

(໓) ສາຣີບຸຕ ! ບຸກຄົນບາງຄົນໃນໂລກນີ້ ເຂົ້າໄປຫາສະມະນະຫຼືພຣາມແລ້ວ ຍ່ອມປະວາຣະນາວ່າ “ຂໍທ່ານຈົ່ງບອກປັຈຈັຍທີ່ຕ້ອງປະສົງ” ເຂົາຖວາຍປັຈຈັຍທີ່ປະວາຣະນາໄວ້ຕາມທີ່ຕາມປະສົງ ຖ້າເຂົາເຄື່ອນຈາກອັຕຕະພາບນັ້ນມາສູ່ຄວາມເປັນມະນຸສນີ້ ເຂົາເຮັດການຄ້າຂາຍຢ່າງໃດໆ ເຂົາຍ່ອມໄດ້ກຳໄລຕາມທີ່ປະສົງ.

(໔) ສາຣີບຸຕ ! ບຸກຄົນບາງຄົນໃນໂລກນີ້ ເຂົ້າໄປຫາສະມະນະຫຼືພຣາມແລ້ວ ຍ່ອມປະວາຣະນາວ່າ “ຂໍທ່ານຈົ່ງບອກປັຈຈັຍທີ່ຕ້ອງປະສົງ” ເຂົາຖວາຍປັຈຈັຍທີ່ປະວາຣະນາໄວ້ຍິ່ງກວ່າທີ່ປະສົງ ຖ້າເຂົາເຄື່ອນຈາກອັຕຕະພາບນັ້ນມາສູ່ຄວາມເປັນມະນຸສນີ້ ເຂົາເຮັດການຄ້າຂາຍຢ່າງໃດໆ ເຂົາຍ່ອມໄດ້ກຳໄລຍິ່ງກວ່າທີ່ປະສົງ.

ສາຣີບຸຕ ! ນີ້ແລ ເປັນເຫຕເປັນປັຈຈັຍເຄື່ອງໃຫ້ບຸກຄົນບາງຄົນໃນໂລກນີ້ທຳການຄ້າຂາຍຂາດຫິນ ນີ້ເປັນເຫຕເປັນປັຈຈັຍເຄື່ອງໃຫ້ບຸກຄົນບາງຄົນໃນໂລກນີ້ທຳການຄ້າຂາຍບໍ່ໄດ້ກຳໄລຕາມທີ່ປະສົງ ນີ້ເປັນເຫຕເປັນປັຈຈັຍເຄື່ອງໃຫ້ບຸກຄົນບາງຄົນໃນໂລກນີ້ທຳການຄ້າຂາຍໄດ້ກຳໄລຕາມທີ່ປະສົງ ນີ້ເປັນເຫຕເປັນປັຈຈັຍເຄື່ອງໃຫ້ບຸກຄົນບາງຄົນໃນໂລກນີ້ທຳການຄ້າຂາຍໄດ້ກຳໄລຍິ່ງກວ່າທີ່ປະສົງ.

## ເຫຕແຫ່ງຄວາມຈະເຣີນຂຶ້ນ

### ແລະຄວາມຖືກທຳລາຍແຫ່ງຕະກູລ ຕູ

- ບາລີ ສລາ. ສັງ. ໑໘/໔໐໐/໙໒໒.

ຄາມະນິ ! ຕະຫຼອດເວລາລ່ວງກາຍມາ ໙໑ ກັບ ນັບແຕ່ກັບ  
ນີ້ ເຮົາ ລະລຶກບໍ່ໄດ້ວ່າ ເຮົາເຄີຍເຂົ້າໄປທຳລາຍຕະກູລໃດໆ  
ເພາະການຮັບເອົາເຂົ້າສຸກມາ ໂດຍທີ່ແທ້ນັ້ນ ຕະກູລໃດໆ ທີ່  
ເປັນຕະກູລຮັ່ງມີ ມີຊັພຫຼາຍ ມີໂພຄະຫຼາຍ ມີຄຳແລະເງິນຫຼາຍ  
ຕະກູລທັງປວງນັ້ນ ຈະເຣີນຂຶ້ນເພາະການໃຫ້ທານ ເພາະສັຈ  
ຈະແລະສັນຍະມະ (ການບົບບັງຄັບໃຈ).

ຄາມະນິ ! ເຫຕປັຈຈັຍ ຕູ ຢ່າງເພື່ອການທຳລາຍແຫ່ງ  
ຕະກູລ ຄື

(໑) ຕະກູລທັງຫຼາຍເຖິງຄວາມຖືກທຳລາຍ ເພາະພຣະຣາຊາ

(໒) ຕະກູລທັງຫຼາຍເຖິງຄວາມຖືກທຳລາຍ ເພາະໂຈຣ

(໓) ຕະກູລທັງຫຼາຍເຖິງຄວາມຖືກທຳລາຍ ເພາະໄຟ

(໔) ຕະກູລທັງຫຼາຍເຖິງຄວາມຖືກທຳລາຍ ເພາະນ້ຳ

(໕) ຕະກູລທັງຫຼາຍເຖິງຄວາມຖືກທຳລາຍ ເພາະຊັພ  
ທີ່ຝັງໄວ້ເຄື່ອນຈາກທີ່

(໖) ຕະກູລທັງຫຼາຍເຖິງຄວາມຖືກທຳລາຍ ເພາະການງານ  
ທີ່ປະກອບບໍ່ດີ

- (ກ) ຄົນໃນຕະກູລໃຊ້ຈ່າຍໂພຄະຊັບເຫຼົ່ານັ້ນຟຸ່ມເພື່ອຍ  
ໃຫ້ພົນາດສູນຫາຍໄປ
- (ຄ) ຄວາມບໍ່ທ່ຽງເປັນທີ່ ຕູ

ຄາມະນິ ! ເຫຼົ່ານີ້ແລ ຄືເຫຕປັຈຈັຍ ຕູ ຢ່າງ ເພື່ອການທຳ  
ລາຍແຫ່ງຕະກູລທັງຫຼາຍ ເມື່ອເຫຕປັຈຈັຍ ຕູ ຢ່າງເຫຼົ່ານີ້ມີຢູ່  
ຜູ້ໃດຍ່ອມກ່າວຫາເຮົາຢ່າງນີ້ວ່າ ພຣະຜູ້ມີພຣະພາຄປະຕິບັດ  
ເພື່ອໃຫ້ຕະກູລຂາດສູນ ເພື່ອໃຫ້ຕະກູລເສື່ອມ ເພື່ອໃຫ້ຕະກູລ  
ຄັບແຄ້ນ ດັ່ງນີ້ ຜູ້ນັ້ນຍັງບໍ່ລະວາຈານັ້ນ ຍັງບໍ່ລະຄວາມຄິດນັ້ນ  
ຍັງບໍ່ສະລະທິຕຖິນັ້ນ ຕ້ອງດຶງລົງໃນນະຣົກເປັນແນ່ແທ້.

**ຄະນະຜູ້ແປແລະກວດແກ້ເປັນພາສາລາວ :**

**ພຣະອາຈານ ປັນຍານັນດະ ວັດປ່າວິໂມກຂະວະນາຣາມ (ຊຳປັກແຮດ)**

ບ. ສາລາຄຳ ມ. ຫາດຊາຍຟອງ ນະຄອນຫຼວງວຽງຈັນ.

**ພຣະອາຈານ ຊາຄະຣະທັມໂມ ວັດປ່າວິໂມກຂະວະນາຣາມ (ຊຳປັກແຮດ)**

ບ. ສາລາຄຳ ມ. ຫາດຊາຍຟອງ ນະຄອນຫຼວງວຽງຈັນ.

**ພຣະອາຈານ ວ. ວົງແສງສີ ວັດປ່າວິໂມກຂະວະນາຣາມ (ຊຳປັກແຮດ)**

ບ. ສາລາຄຳ ມ. ຫາດຊາຍຟອງ ນະຄອນຫຼວງວຽງຈັນ.

**ພຣະອາຈານ ອະຣິຍະວັງໂສ ວັດປ່າວິໂມກຂະວະນາຣາມ (ຊຳປັກແຮດ)**

ບ. ສາລາຄຳ ມ. ຫາດຊາຍຟອງ ນະຄອນຫຼວງວຽງຈັນ.

**ພຣະອາຈານ ໂມ ທັມມະທາໂສ ວັດ..... ບ. ໂພນຕານ ມ. ຄຳເກີດ**

**ຂ. ບໍລິຄຳໄຊ (ຜູ້ແປຈາກຕົ້ນສະບັບຂອງວັດນາປ່າພົງ).**

**ຄະນະສື່ສານ ສື່ສວັດປ່າວິໂມກຂະວະນາຣາມ (ຊຳປັກແຮດ) ບ. ສາລາຄຳ**

**ມ. ຫາດຊາຍຟອງ ນະຄອນຫຼວງວຽງຈັນ.**

**໑໐. ພຣະສູຕຂອງຄວາມສຳຄັນ ທີ່ຊາວພຸດຕ້ອງສຶກສາ  
ແຕ່ຄຳສອນຈາກພຣະພຸດທະເຈົ້າເທົ່ານັ້ນ.**

**໑. ພຣະອົງຄົງສາມາດກຳນົດສະມາທິ ເມື່ອຈະເວົ້າ  
ທຸກຂໍ້ຄວາມຈຶ່ງບໍ່ຜິດພາດ**

ອັກຄີເວສະນະ ! ເຮົານັ້ນໝໍ ຕັ້ງແຕ່ເລີ່ມສະແດງ ຈົນຮອດຄຳສຸດທ້າຍ ແຫ່ງການກ່າວເລື່ອງນັ້ນໆ ຍ່ອມຕັ້ງໄວ້ຊຶ່ງຈິຕໃນສະມາທິນິມິຕອັນເປັນໄປ ພາຍໃນໂດຍແທ້ ໃຫ້ຈິຕດຳລົງຢູ່ ໃຫ້ຈິຕຕັ້ງໝັ້ນຢູ່ ກະທຳໃຫ້ມີຈິຕເປັນ ເອກ ດັ່ງເຊັ່ນທີ່ຄົນທັງຫຼາຍເຄີຍໄດ້ຍິນ ວ່າເຮົາກະທຳຢູ່ເປັນປະຈຳ ດັ່ງນີ້.

- ບາລີ ມູ. ມ. ໑໒/໔໔໘/໔໓໐.

**໒. ແຕ່ລະຄຳເວົ້າເປັນອະກາລິໂກ ຄືຖືກຕ້ອງຕົງຈິງ  
ບໍ່ຈຳກັດກາລເວລາ.**

ພິກຂຸທັງຫຼາຍ ! ພວກເຈົ້າທັງຫຼາຍເປັນຜູ້ທີ່ເຮົານຳພາໄປແລ້ວດ້ວຍ ທັມນີ້ ອັນເປັນທັມທີ່ບຸກຄົນຈະຍ່ອມເຫັນໄດ້ດ້ວຍຕົນເອງ (*ສັນທິຕຖິໂກ*) ເປັນທັມໃຫ້ຜິດບໍ່ຈຳກັດກາລ (*ອະກາລິໂກ*) ເປັນທັມທີ່ຄວນເອີ້ນກັນມາ ເບິ່ງ (*ເອທິປັສສິໂກ*) ຄວນນ້ອມເຂົ້າມາໃສ່ຕົວ (*ໂອປະນະຍິໂກ*) ອັນວິນ ຍູຊົນຈະຍ່ອມຮູ້ໄດ້ສະເພາະຕົນ (*ປັຈຈັຕຕັງ ເວທິຕັບໄພ ວິນຍູທິ*).

- ບາລີ ມູ. ມ. ໑໒/໔໔໘/໔໔໑.



## ໓. ຄຳເວົ້າທີ່ເວົ້າມາທັງໝົດນັບແຕ່ວັນຕຣັສຮຸ້ນນັ້ນ ສອດຮັບບໍ່ຂັດແຍ້ງກັນ

ພິກຂຸທັງຫຼາຍ ! ນັບຕັ້ງແຕ່ວາຕຣີ ທີ່ຕະຖາຄົຕໄດ້ຕຣັສຮຸ້ນອະນຸຕຕະຣະ  
ສັມມາສັມໂພທິຍານ ຈົນວ່າຮອດວາຕຣີ ທີ່ຕະຖາຄົຕປະຣິນິບພານດ້ວຍ  
ອະນຸປາທິເສສະນິບພານທາຕ ຕະຫຼອດເວລາລະຫວ່າງນັ້ນ ຕະຖາຄົຕໄດ້  
ກ່າວສອນພ່າສອນ ສະແດງອອກຊຶ່ງຖ້ອຍຄຳໃດ ຖ້ອຍຄຳເຫຼົ່ານັ້ນທັງໝົດ  
ຍ່ອມເຂົ້າກັນໄດ້ໂດຍປະການດຽວທັງສິ້ນ ບໍ່ຂັດແຍ້ງກັນເປັນປະການອື່ນ  
ເລີຍ.

- ບາລີ ອິຕິຈຸ. ຊຸ. ໒໕/໓໒໑/໒໙໓.

## ໔. ຊົງບອກເຫຕແຫ່ງຄວາມອັນຕະທານຂອງຄຳສອນ ປຽບທຽບດ້ວຍກອງເສິກ

ພິກຂຸທັງຫຼາຍ ! ເລື່ອງນີ້ເຄີຍມີມາແລ້ວ ກອງເສິກຂອງກະສັຕພວກທະ  
ສາຣະຫະ ເອີ້ນວ່າ ອານກະ ມີຢູ່ ເມື່ອກອງອານກະນີ ມີຮອຍຍະຫຼືແຫງ  
ພວກກະສັຕທະສາຣະຫະໄດ້ຫາແຜ່ນໄມ້ໂຕອື່ນເຮັດເປັນຫຼີ້ມ ຕອກອັດ  
ເສີມລົງໃນຮອຍຍະຂອງກອງນັ້ນ(ທຸກຄັ້ງໄປ). ພິກຂຸທັງຫຼາຍ ! ເມື່ອເຊື່ອມ  
ຈອດເຂົ້າຫຼາຍເທື່ອຫຼາຍຄັ້ງເຊັ່ນນັ້ນ ດົນໄປກໍເຖິງສະໄໝໜຶ່ງ ເຊິ່ງຊັ້ນໄມ້  
ດັ້ງເດີມຂອງໂຕກອງໝົດສິ້ນໄປ ເຫຼືອຢູ່ແຕ່ໂຕໄມ້ທີ່ເຮັດເສີມໃໝ່ເທົ່ານັ້ນ.

ພິກຂຸທັງຫຼາຍ ! ເຊັ່ນໃດກໍເຊັ່ນນັ້ນ ໃນກາລຍົດຍາວຝ່າຍອະນາຄົຕ  
ຈະມີພິກຂຸທັງຫຼາຍ ສຸຕຕັນຕະເຫຼົ່າໃດ ທີ່ເປັນຄຳຂອງຕະຖາຄົຕ ເປັນຂໍ້  
ຄວາມເລິກ ມີຄວາມໝາຍເລິກເຊິ່ງ ເປັນຊັ້ນໂລກຸຕຕະຣະ ວ່າສະເພາະ  
ດ້ວຍເລື່ອງສຸນຍະຕາ ເມື່ອມີຜູ້ນຳສຸຕຕັນຕະເຫຼົ່ານັ້ນມາກ່າວຢູ່

ເຂົາຈະບໍ່ຟັງດ້ວຍດີ ຈະບໍ່ງຽງຫູຟັງ ຈະບໍ່ຕັ້ງຈິຕເພື່ອຈະຮູ້ທົ່ວເຖິງ ແລະ ຈະບໍ່ສຳຄັນວ່າເປັນສິ່ງທີ່ຕົນຄວນສຶກສາຮ່ຳຮຽນ ສ່ວນສຸຕຕັນຕະເຫຼົ່າໃດທີ່ ນັກກະວີແຕ່ງຂຶ້ນໃໝ່ ເປັນຄຳຮ້ອຍກອງປະເພດກາບກອນ ມີອັກສອນທີ່ ງົດງາມ ມີພະຍັນຊະນະອັນວິຈິຕ ເປັນເລື່ອງນອກແນວ ເປັນຄຳກ່າວ ຂອງສາວົກ ເມື່ອມີຜູ້ນຳເອົາສຸຕຕັນຕະທີ່ນັກກະວີແຕ່ງຂຶ້ນໃໝ່ເຫຼົ່ານັ້ນມາ ກ່າວຢູ່ ເຂົາຈະຟັງດ້ວຍດີ ຈະງຽງຫູຟັງ ຈະຕັ້ງຈິຕເພື່ອຈະຮູ້ທົ່ວເຖິງ ແລະສຳຄັນວ່າເປັນສິ່ງທີ່ຕົນຄວນສຶກສາຮ່ຳຮຽນໄປເສຍ.

ພິກຂຸທັງຫຼາຍ ! ຄວາມອັນຕະຫານຂອງສຸຕຕັນຕະເຫຼົ່ານັ້ນທີ່ເປັນຄຳຂອງ ຕະຖາຄົຕ ເປັນຂໍ້ຄວາມເລິກ ມີຄວາມໝາຍເລິກເຊິ່ງ ເປັນຊັ້ນໂລກຸຕຕະຣະ ວ່າສະເພາະດ້ວຍເລື່ອງສຸນຍະຕາ ຈັກມີໄດ້ດ້ວຍອາການຢ່າງນີ້ແລ.

- ບາລີ ນິທານ. ສັງ. ໑໙/໓໑໑/໙໗໒-໓.

## ໕. ຊົງສັ່ງເນັ້ນໃຫ້ສຶກສາປະຕິບັດສະເພາະຈາກ ຄຳຂອງພຣະອົງຄ໌ເທົ່ານັ້ນ ຢ່າຟັງຄົນອື່ນ

ພິກຂຸທັງຫຼາຍ ! ພວກພິກຂຸບໍລິສັດໃນກໍລະນີນີ້ ສຸຕຕັນຕະເຫຼົ່າໃດ ທີ່ນັກກະວີແຕ່ງຂຶ້ນໃໝ່ ເປັນຄຳຮ້ອຍກອງປະເພດກາບກອນ ມີອັກສອນ ທີ່ງົດງາມ ມີພະຍັນຊະນະອັນວິຈິຕ ເປັນເລື່ອງນອກແນວ ເປັນຄຳກ່າວ ຂອງສາວົກ ເມື່ອມີຜູ້ນຳເອົາສຸຕຕັນຕະເຫຼົ່ານັ້ນມາກ່າວຢູ່ ເຂົາຈະບໍ່ຟັງ ດ້ວຍດີ ຈະບໍ່ງຽງຫູຟັງ ຈະບໍ່ຕັ້ງຈິຕເພື່ອຈະຮູ້ທົ່ວເຖິງ ແລະຈະບໍ່ສຳຄັນ ວ່າເປັນສິ່ງທີ່ຕົນຄວນສຶກສາຮ່ຳຮຽນ.

ພິກຂຸທັງຫຼາຍ ! ສຸຕຕັນຕະເຫຼົ່າໃດ ທີ່ເປັນຄຳຂອງຕະຖາຄົຕ ເປັນ ຂໍ້ຄວາມເລິກ ມີຄວາມໝາຍເລິກເຊິ່ງ ເປັນຊັ້ນໂລກຸຕຕະຣະ ວ່າສະເພາະ ດ້ວຍເລື່ອງສຸນຍະຕາ ເມື່ອມີຜູ້ນຳສຸຕຕັນຕະເຫຼົ່ານັ້ນມາກ່າວຢູ່ ເຂົາຍ່ອມ ຟັງດ້ວຍດີ ຍ່ອມງຽງຫູຟັງ ຍ່ອມຕັ້ງຈິຕເພື່ອຈະຮູ້ທົ່ວເຖິງ

ແລະຍ່ອມສຳຄັນວ່າເປັນສິ່ງທີ່ຕົນຄວນສຶກສາຮຳຮຽນ ຈຶ່ງພາກັນຮຳຮຽນ ຊັກຖາມ ທວນຖາມແກ່ກັນແລະກັນຢູ່ວ່າ ຂໍ້ນີ້ເປັນຢ່າງໃດ ມີຄວາມໝາຍ ຈັກນັຍຍະ ດັ່ງນີ້ ດ້ວຍການກະທຳດັ່ງນີ້ ເຂົາຍ່ອມເປີດທັມທີ່ຖືກປົກປິດ ໄວ້ໄດ້ ທັມທີ່ຍັງບໍ່ປາກົດ ເຂົາກໍເຮັດໃຫ້ປາກົດໄດ້ ຄວາມສົງສັຍໃນທັມ ຫຼາຍປະການທີ່ໜ້າສົງສັຍ ເຂົາກໍບັນເທົາລົງໄດ້.

ພິກຂຸທັງຫຼາຍ ! ບໍຣິສັດຊື່ ອຸກກາຈິຕະວິນິຕາ ປະຣິສາ ໂນ ປະຕິ ປຸຈສາວິນິຕາ ເປັນແນວໃດໝໍ ?

ພິກຂຸທັງຫຼາຍ ! ໃນກໍລະນີນີ້ ພິກຂຸທັງຫຼາຍໃນບໍຣິສັດໃດ ເມື່ອສຸຕ ຕັນຕະທັງຫຼາຍ ທີ່ເປັນຄຳຂອງຕະຖາຄົຕ (ຕະຖາຄະຕະພາສິຕາ) ເປັນຂໍ້ ຄວາມເລິກ (ຄັມພິຣາ) ມີຄວາມໝາຍເລິກເຊິ່ງ (ຄັມພິຣັຕຖາ) ເປັນຊັ້ນ ໂລກຸຕຕະຣະ (ໂລກຸຕຕະຣາ) ວ່າສະເພາະດ້ວຍເລື່ອງສຸນຍະຕາ (ສຸນຍະ ຕະປະຕິສັງຍຸຕຕາ) ເມື່ອມີຜູ້ນຳສຸຕຕັນຕະເຫຼົ່ານັ້ນມາກ່າວຢູ່ ເຂົາກໍບໍ່ຟັງ ດ້ວຍດີ ບ່ຽງຫູຟັງ ບໍ່ຕັ້ງຈິຕເພື່ອຈະຮູ້ທົ່ວເຖິງ ແລະບໍ່ສຳຄັນວ່າເປັນສິ່ງ ທີ່ຕົນຄວນສຶກສາຮຳຮຽນ. ສ່ວນສຸຕຕັນຕະເຫຼົ່າໃດທີ່ນັກກະວີແຕ່ງຂຶ້ນໃໝ່ ເປັນຄຳຮ້ອຍກອງປະເພດກາບກອນ ມີອັກສອນທີ່ງົດງາມ ມີພະຍັນຊະ ນະອັນວິຈິຕ ເປັນເລື່ອງນອກແນວ ເປັນຄຳກ່າວຂອງສາວົກ ເມື່ອມີຜູ້ນຳ ເອົາສຸຕຕັນຕະເຫຼົ່ານັ້ນມາກ່າວຢູ່

ເຂົາຍ່ອມຟັງດ້ວຍດີ ງ່ຽງຫູຟັງ ຕັ້ງຈິຕເພື່ອຈະຮູ້ທົ່ວເຖິງ ແລະສຳຄັນ ວ່າເປັນສິ່ງທີ່ຕົນຄວນສຶກສາຮຳຮຽນ ພວກເຂົາຮຳຮຽນທັມທີ່ນັກກະວີ ແຕ່ງໃໝ່ນັ້ນແລ້ວ ກໍບໍ່ຊັກຖາມທວນຖາມແກ່ກັນແລະກັນ ບໍ່ເຮັດໃຫ້ ເປີດເຜີຍແຈ່ມແຈ້ງອອກມາວ່າ ຂໍ້ນີ້ພະຍັນຊະນະເປັນຢ່າງໃດ ອັຕຖະ ເປັນຢ່າງໃດ ດັ່ງນີ້ ເຂົາເຫຼົ່ານັ້ນຍ່ອມເປີດເຜີຍສິ່ງທີ່ຍັງບໍ່ເປີດເຜີຍບໍ່ໄດ້ ບໍ່ ຫງາຍຂອງທີ່ຂວ້າຢູ່ໃຫ້ຫງາຍຂຶ້ນໄດ້ ບໍ່ບັນເທົາຄວາມສົງສັຍໃນທັມ ທັງຫຼາຍ ອັນເປັນທີ່ຕັ້ງແຫ່ງຄວາມສົງສັຍມີຢ່າງຕ່າງໆໄດ້. ພິກຂຸທັງຫຼາຍ ! ນີ້ເຮົາເອີ້ນວ່າ ອຸກກາຈິຕະວິນິຕາ ປະຣິສາ ໂນ ປະຕິປຸຈສາວິນິຕາ.

ພິກຂຸທັງຫຼາຍ ! ບໍຣິສັດຊື່ ປະຕິປຸຈສາວິນິຕາ ປະຣິສາ ໂນ ອຸກກາຈິຕະວິນິຕາ ເປັນແນວໃດໝໍ ?

ພິກຂຸທັງຫຼາຍ ! ໃນກໍລະນີນີ້ຄື ພິກຂຸທັງຫຼາຍໃນບໍຣິສັດໃດ ເມື່ອສຸຕຕັນຕະທັງຫຼາຍ ທີ່ນັກກະວີແຕ່ງຂຶ້ນໃໝ່ ເປັນຄໍາຮ້ອຍກອງປະເພດກາບກອນ ມີອັກສອນທີ່ງົດງາມ ມີພະຍັນຊະນະອັນວິຈິຕ ເປັນເລື່ອງນອກແນວ ເປັນຄໍາກ່າວຂອງສາວົກ ເມື່ອມີຜູ້ນຳເອົາສຸຕຕັນຕະເຫຼົ່ານັ້ນມາກ່າວຢູ່ ເຂົາກໍບໍ່ຟັງດ້ວຍດີ ບໍ່ງ່ຽງຫຼຸຟັງ ບໍ່ເຂົ້າໄປຕັ້ງຈິຕເພື່ອຈະຮູ້ທົ່ວເຖິງ ແລະບໍ່ສຳຄັນວ່າເປັນສິ່ງທີ່ຕົນຄວນສຶກສາຮຳຮຽນ ເມື່ອສຸຕຕັນຕະເຫຼົ່າໃດ ທີ່ເປັນຄໍາຂອງຕະຖາຄົຕ ເປັນຂໍ້ຄວາມເລິກ ມີຄວາມໝາຍເລິກເຊິ່ງ ເປັນຊັ້ນໂລກຸຕຕະຣະ ວ່າສະເພາະດ້ວຍເລື່ອງສູນຍະຕາ ເມື່ອມີຜູ້ນຳສຸຕຕັນຕະເຫຼົ່ານັ້ນມາກ່າວຢູ່ ພວກເຂົາຍ່ອມຟັງດ້ວຍດີ ຍ່ອມງ່ຽງຫຼຸຟັງ ຍ່ອມເຂົ້າໄປຕັ້ງຈິຕເພື່ອຈະຮູ້ທົ່ວເຖິງ ແລະຍ່ອມສຳຄັນວ່າເປັນສິ່ງທີ່ຕົນຄວນສຶກສາຮຳຮຽນ ພວກເຂົາພາກັນຮຳຮຽນທັມທີ່ເປັນຕະຖາຄົຕພາສິຕນັ້ນແລ້ວ ກໍສັຖາມ ທວນຖາມແກ່ກັນແລະກັນ ເຮັດໃຫ້ເປີດເຜີຍແຈ່ມແຈ້ງ ອອກມາວ່າ ຂໍ້ນີ້ພະຍັນຊະນະເປັນຢ່າງໃດ ອັຕຖະເປັນຢ່າງໃດ ດັ່ງນີ້ເຂົາເຫຼົ່ານັ້ນເປີດເຜີຍສິ່ງທີ່ຍັງບໍ່ເປີດເຜີຍໄດ້ ທາງຍຂອງທີ່ຂວ້າຢູ່ໃຫ້ທາງຍຂຶ້ນໄດ້ ບັນເທົາຄວາມສົງສັຍໃນທັມທັງຫຼາຍ ອັນເປັນທີ່ຕັ້ງແຫ່ງຄວາມສົງສັຍ ມີຢ່າງຕ່າງໆໄດ້. ພິກຂຸທັງຫຼາຍ ! ນີ້ເອີ້ນວ່າ ປະຕິປຸຈສາວິນິຕາ ປະຣິສາ ໂນ ອຸກກາຈິຕະວິນິຕາ.

ພິກຂຸທັງຫຼາຍ ! ເຫຼົ່ານີ້ແລບໍຣິສັດ ໒ ຈຳພວກນັ້ນ. ພິກຂຸທັງຫຼາຍ ! ບໍຣິສັດທີ່ເລີດ ໃນບັນດາບໍຣິສັດທັງສອງພວກນັ້ນ ຄື ບໍຣິສັດປະຕິປຸຈສາວິນິຕາ ປະຣິສາ ໂນ ອຸກກາຈິຕະວິນິຕາ (ບໍຣິສັດທີ່ອາສັຍການສືບສວນທົບທວນກັນເອົາເອງເປັນເຄື່ອງນຳພາໄປ ບໍ່ອາສັຍຄວາມເຊື່ອຈາກບຸກຄົນພາຍນອກເປັນເຄື່ອງນຳພາໄປ) ແລ.

## ຝ. ຊົງຫ້າມບັນຍັຕເພີ້ມຫຼືຕັດຮອນສິ່ງທີ່ບັນຍັຕໄວ້

ພິກຂຸທັງຫຼາຍ ! ພິກຂຸທັງຫຼາຍ ຈັກບໍ່ບັນຍັຕສິ່ງທີ່ບໍ່ເຄີຍບັນຍັຕ ຈັກບໍ່ເລິກຖອນສິ່ງທີ່ບັນຍັຕໄວ້ແລ້ວ ຈັກສະມາທານສຶກສາໃນສຶກຂາບົດທີ່ບັນຍັຕໄວ້ແລ້ວຢ່າງເຄັ່ງຄັດ ຢູ່ພຽງໃດ ຄວາມຈະເຣີນກໍເປັນສິ່ງທີ່ພິກຂຸທັງຫຼາຍຫວັງໄດ້ ບໍ່ມີຄວາມເສື່ອມເລີຍ ຢູ່ພຽງນັ້ນ.

- ບາລີ ມຫາ. ທີ. ໑໐/໙໐/໗໐.

## ໗. ສຳນຶກສະເໝີວ່າຕົນເອງເປັນພຽງຜູ້ເດີນຕາມພຣະອົງເທົ່ານັ້ນ ເຖິງແມ່ນວ່າຈະເປັນອະຣະຫັນຕໍ່ຜູ້ເລີດທາງປັນຍາກໍຕາມ

ພິກຂຸ ທ.! ຕະຖາຄົຕຜູ້ອະຣະຫັນຕະສັມມາສັມພຸດທະ ໄດ້ກະທຳມັຕທີ່ຍັງບໍ່ເກີດ ໃຫ້ເກີດຂຶ້ນ ໄດ້ກະທຳມັຕທີ່ຍັງບໍ່ມີໃຜຮູ້ໃຫ້ມີຄົນຮູ້ ໄດ້ກະທຳມັຕທີ່ຍັງບໍ່ມີໃຜກ່າວ ໃຫ້ເປັນມັຕທີ່ກ່າວກັນແລ້ວ ຕະຖາຄົຕເປັນມັຕຄັນຍູ (ຮູ້ມັຕ) ເປັນມັຕຄະວິທູ (ຮູ້ແຈ້ງມັຕ) ເປັນມັຕຄະໂກວິໂທ (ສະຫຼາດໃນມັຕ). ພິກຂຸ ທ.! ສ່ວນສາວົກທັງຫຼາຍ ໃນກາລນີ້ ເປັນມັຕຄານຸຄາ (ຜູ້ກ້າວເດີນຕາມມັຕ) ເປັນຜູ້ເດີນຕາມມາໃນພາຍຫຼັງ.

ພິກຂຸ ທ.! ນີ້ແລ ເປັນຄວາມຜິດແປກແຕກຕ່າງກັນ ເປັນຄວາມມຸ່ງໝາຍທີ່ແຕກຕ່າງກັນ ເປັນເຄື່ອງເຮັດໃຫ້ແຕກຕ່າງກັນ ລະຫວ່າງຕະຖາຄົຕຜູ້ອະຣະຫັນຕະສັມມາສັມພຸດທະ ກັບພິກຂຸ ຜູ້ປັນຍາວິມຸຕ.

- ບາລີ ຂັນທ. ສັງ. ໑໗/໘໑/໑໒໕.

## ໘. ຕຣັສວ່າໃຫ້ຊົງຈຳບົດພະຍັນຊະນະແລະຄຳອະທິບາຍຢ່າງ ຖືກຕ້ອງ ພ້ອມຂະຫຍັນຖ່າຍທອດບອກສອນກັນຕ່າງໄປ

ພິກຂຸທັງຫຼາຍ ! ພວກພິກຂຸໃນທັມວິນັຍນີ້ ຮຳຮຽນສູຕອັນຖືກັນມາຖືກ  
ດ້ວຍບົດພະຍັນຊະນະທີ່ໃຊ້ກັນຖືກ ຄວາມໝາຍແຫ່ງບົດພະຍັນຊະນະທີ່  
ໃຊ້ກັນກໍຖືກ ຍ່ອມມີນັ້ນອັນຖືກຕ້ອງເຊັ່ນດຽວກັນນັ້ນ. ພິກຂຸທັງຫຼາຍ ! ນີ້  
ເປັນມູລເຫຕກຳລະນິທິໜຶ່ງ ເຊິ່ງເຮັດໃຫ້ພຣະສັດທັມຕັ້ງຢູ່ໄດ້ບໍ່ລົມເລືອນ  
ຫາຍຈົນເສື່ອມສູນໄປ....

ພິກຂຸທັງຫຼາຍ ! ພວກພິກຂຸເຫຼົ່າໃດ ເປັນພະຫຸສູຕ ຄ່ອງແຄ່ວໃນຫຼັກ  
ພຣະພຸດທະວະຈະນະ ຊົງທັມ ຊົງວິນັຍ ຊົງມາຕິກາ (ແມ່ບົດ) ພວກພິກຂຸ  
ເຫຼົ່ານັ້ນ ເອົາໃຈໃສ່ ບອກສອນເນື້ອຄວາມແຫ່ງສູຕທັງຫຼາຍແກ່ຄົນອື່ນໆ  
ເມື່ອທ່ານເຫຼົ່ານັ້ນລ່ວງລັບໄປ ສູຕທັງຫຼາຍ ກໍບໍ່ຂາດຜູ້ເປັນມູລຮາກ (ອາ  
ຈາຣຍ໌) ມີທີ່ອາສັຍສືບກັນຕໍ່ໄປ. ພິກຂຸທັງຫຼາຍ ! ນີ້ເປັນມູລເຫຕກຳລະນິທິ  
ສາມ ເຊິ່ງເຮັດໃຫ້ພຣະສັດທັມຕັ້ງຢູ່ໄດ້ບໍ່ລົມເລືອນຫາຍຈົນເສື່ອມສູນໄປ..

\*\*\* ໃນບ່ອນນີ້ໂດຍົກເອົາມາ ໒ ນັຍຍະ ຈາກ ໔ ນັຍຍະ ຂອງມູລເຫຕສີ່  
ປະການ ທີ່ເຮັດໃຫ້ພຣະສັດທັມຕັ້ງຢູ່ໄດ້ ບໍ່ລົມເລືອນຫາຍຈົນເສື່ອມສູນໄປ.

- ບາລີ ຈຕຸກກ. ອັງ. ໒໑/໑໙໗/໑໖໐.

## ໙. ຊົງບອກວິທີແກ້ໄຂຄວາມຜິດພ້ຽນໃນຄຳສອນ

໑. (ຫາກມີ) ພິກຂຸໃນທັມວິນັຍນີ້ກ່າວຢ່າງນີ້ວ່າ ຜູ້ມີອາຍຸ ຂ້າພະເຈົ້າ  
ໄດ້ສະດັບຮັບພັງມາສະເພາະພຣະພັກພຣະຜູ້ມີພຣະພາຄວ່າ “ນີ້ເປັນທັມ  
ນີ້ເປັນວິນັຍ ນີ້ເປັນຄຳສອນຂອງພຣະສາສດາ”...

໒. (ຫາກມີ) ພິກຂຸໃນທັມວິນັຍນີ້ກ່າວຢ່າງນີ້ວ່າ ໃນອາວາສຊີ້ນັ້ນມີສິ່ງຄືຢູ່ ພ້ອມດ້ວຍພຣະເຖຣະ ພ້ອມດ້ວຍປາຕິໂມກຂ໌ ຂ້າພະເຈົ້າໄດ້ສະດັບຮັບ ຟັງມາສະເພາະໜ້າສົງຄົນນັ້ນວ່າ “ນີ້ເປັນທັມ ນີ້ເປັນວິນັຍ ນີ້ເປັນຄຳສອນ ຂອງພຣະສາສດາ”...

໓. (ຫາກມີ) ພິກຂຸໃນທັມວິນັຍນີ້ກ່າວຢ່າງນີ້ວ່າ ໃນອາວາສຊີ້ນັ້ນມີພຣະ ຜູ້ເປັນເຖຣະຢູ່ຈຳນວນຫຼາຍ ເປັນພະທຸສູຕ ຮຽນຄັ້ມພີ ຊົງທັມ ຊົງວິນັຍ ຊົງມາຕິກາ ຂ້າພະເຈົ້າ ໄດ້ສະດັບຮັບຟັງມາສະເພາະໜ້າພຣະເຖຣະ ເຫຼົ່ານັ້ນວ່າ “ນີ້ເປັນທັມ ນີ້ເປັນວິນັຍ ນີ້ເປັນຄຳສອນຂອງພຣະສາສດາ”...

໔. (ຫາກມີ) ພິກຂຸໃນທັມວິນັຍນີ້ກ່າວຢ່າງນີ້ວ່າ ໃນອາວາສຊີ້ນັ້ນມີພຣະ ຜູ້ເປັນເຖຣະຢູ່ອົງຄ໌ໜຶ່ງ ເປັນພະທຸສູຕ ຮຽນຄັ້ມພີ ຊົງທັມ ຊົງວິນັຍ ຊົງ ມາຕິກາ ຂ້າພະເຈົ້າ ໄດ້ສະດັບຮັບຟັງມາສະເພາະໜ້າພຣະເຖຣະອົງຄ໌ ນັ້ນວ່າ “ນີ້ເປັນທັມ ນີ້ເປັນວິນັຍ ນີ້ເປັນຄຳສອນຂອງພຣະສາສດາ”...

ພວກເຈົ້າຢ່າຟ້າວຮັບຮອງ, ຢ່າຟ້າວຂັດຄ້ານຄຳກ່າວຂອງຜູ້ນັ້ນ ຈົ່ງ ຮຽນບົດແລະພະຍັນຊະນະເຫຼົ່ານັ້ນໃຫ້ດີ ຈົ່ງກຳນົດເນື້ອຄວາມນັ້ນໃຫ້ດີ ແລ້ວນຳໄປສອບສວນໃນສູຕ ນຳໄປທຽບຄຽງເບິ່ງໃນວິນັຍ.

ຖ້າບົດແລະພະຍັນຊະນະເຫຼົ່ານັ້ນ ສອບສວນລົງໃນສູຕກໍບໍ່ໄດ້ ທຽບ ຄຽງເຂົ້າໃນວິນັຍກໍບໍ່ໄດ້ ຈົ່ງແນ່ໃຈວ່າ “ນີ້ບໍ່ແມ່ນຄຳສອນຂອງພຣະຜູ້ມີ ພາຄເຈົ້າພຣະອົງຄ໌ນັ້ນແນ່ນອນ. ພິກຂຸຕົນນັ້ນຈື່ຈຳມາຜິດ” ພວກ ເຈົ້າທັງຫຼາຍຈົ່ງປະຖິ້ມຄຳເຫຼົ່ານັ້ນເສຍ.

ຖ້າບົດແລະພະຍັນຊະນະເຫຼົ່ານັ້ນ ສອບສວນລົງໃນສູຕກໍໄດ້ ທຽບ ຄຽງເຂົ້າໃນວິນັຍກໍໄດ້ ຈົ່ງແນ່ໃຈວ່າ “ນີ້ເປັນຄຳສອນຂອງພຣະຜູ້ມີພຣະ ພາຄເຈົ້າພຣະອົງຄ໌ນັ້ນແທ້ແນ່ນອນ. ແລະພິກຂຸອົງຄ໌ນັ້ນຈື່ຈຳມາຢ່າງດີ ແລ້ວ” ພວກເຈົ້າຈົ່ງຈຳມະຫາປະເທສ....ນີ້ໄວ້...

## ໑໐. ຊົງຕຣັສກັບພຣະອານົນທ໌ ໃຫ້ໃຊ້ທັມວິນັຍທີ່ຕຣັສໄວ້ ເປັນສາສດາແທນຕໍ່ໄປ

ອານົນທ໌ ! ຄວາມຄິດອາດມີແກ່ພວກເຈົ້າຢ່າງນີ້ວ່າ ທັມວິນັຍຂອງພວກເຮົາ ມີພຣະສາສດາລ່ວງລັບໄປເສຍແລ້ວ ພວກເຮົາບໍ່ມີພຣະສາສດາ ດັ່ງນີ້ ອານົນທ໌ ! ຂໍນີ້ພວກເຈົ້າຢ່າຄິດຢ່າງນັ້ນ ອານົນທ໌ ! ທັມກໍດີ ວິນັຍກໍດີ ທີ່ ເຮົາສະແດງແລ້ວ ບັນຍັຕແລ້ວ ແກ່ພວກເຈົ້າທັງຫຼາຍ ທັມວິນັຍນັ້ນ ຈັກ ເປັນສາສດາຂອງພວກເຈົ້າທັງຫຼາຍ ໂດຍກາລລ່ວງລັບໄປແຫ່ງເຮົາ.

ອານົນທ໌ ! ໃນກາລປັດນີ້ກໍດີ ໃນກາລລ່ວງລັບໄປແຫ່ງເຮົາກໍດີ ໃຜກໍ ຕາມຈັກຕ້ອງມີຕົນເປັນປະທິບ ມີຕົນເປັນສະຣະນະ ບໍ່ເອົາສິ່ງອື່ນເປັນ ສະຣະນະ ມີທັມເປັນປະທິບ ມີທັມເປັນສະຣະນະ ບໍ່ເອົາສິ່ງອື່ນເປັນ ສະຣະນະ ເປັນຢູ່ ອານົນທ໌ ! ພິກຂຸພວກໃດເປັນຜູ້ໄຝ່ໃນສິກຂາ ພິກຂຸ ພວກນັ້ນຈັກເປັນຜູ້ຢູ່ໃນຖານະອັນເລີດທີ່ສຸດແລ.


ອານົນທ໌ ! ຄວາມຂາດສູນແຫ່ງກັລະຍານະວັຕນີ້ ມີໃນຍຸກແຫ່ງ ບຸຣຸສໃດ ບຸຣຸສນັ້ນຊື່ວ່າ ເປັນບຸຣຸສຄົນສຸດທ້າຍແຫ່ງບຸຣຸສທັງຫຼາຍ.... ເຮົາ ຂໍກ່າວຢ້າກັບພວກເຈົ້າວ່າ.... ພວກເຈົ້າທັງຫຼາຍຢ່າເປັນບຸຣຸສຄົນສຸດທ້າຍ ຂອງເຮົາເລີຍ.

- ບາລີ ມຫາ. ທີ. ໑໐/໑໗໘/໑໔໑.

- ບາລີ ມ. ມ. ໑໓/໔໔໗/໔໖໓.

- ບາລີ ມຫາວາຣ. ສັງ. ໑໙/໒໑໗/໗໔໐.





ບຸກຄົນໃຫ້ອາຫານຊື່ວ່າໃຫ້ກຳລັງ  
ໃຫ້ຜ້າແພຊື່ວ່າໃຫ້ວັນນະ  
ໃຫ້ຍານພາຫະນະຊື່ວ່າໃຫ້ຄວາມສຸຂ  
ໃຫ້ປະທັບໂຄມໄຟຊື່ວ່າໃຫ້ຈັກຊຸ  
ແລະຜູ້ທີ່ໃຫ້ທີ່ຢູ່ອາໄສຊື່ວ່າໃຫ້ທຸກສິ່ງທຸກຢ່າງ  
ສ່ວນຜູ້ທີ່ພໍ່ສອນທັມຊື່ວ່າໃຫ້ອະມະຕະ.

- ບາລີ ສຄາຖ. ສັງ. ໑໔/໔໔/໑໙໘.

ຊ່າງໄມ້ທັງຫຼາຍ ! ອະຣິຍະສາວົກຜູ້ປະກອບດ້ວຍທັມ ໔ ປະການ  
ຍ່ອມເປັນພຣະໂສດາບັນ ມີຄວາມບໍ່ຕົກຕໍ່າເປັນທຳມະດາ ເປັນຜູ້ທຸ່ງແທ້  
ທີ່ຈະຕຣັສຮູ້ໃນເບື້ອງໜ້າ ທັມ ໔ ປະການເປັນແນວໃດ ຄື

- (໑) ປະກອບດ້ວຍຄວາມເຫຼື້ອມໃສອັນບໍ່ຫວັ່ນໄຫວ ໃນພຣະພຸດທະເຈົ້າ
- (໒) ປະກອບດ້ວຍຄວາມເຫຼື້ອມໃສອັນບໍ່ຫວັ່ນໄຫວ ໃນພຣະທັມ
- (໓) ປະກອບດ້ວຍຄວາມເຫຼື້ອມໃສອັນບໍ່ຫວັ່ນໄຫວ ໃນພຣະສົງຄ໌
- (໔) ມີໃຈປາສະຈາກມົນທົນຄືຄວາມຂີ້ຖີ່ຢູ່ຄອງເຮືອນ ມີການບໍຣິຈາກອັນ  
ບ່ອຍຢູ່ເປັນປະຈຳ ມີຝ່າມືອັນຊຸ່ມ ຍິນດີໃນການສະລະ ເປັນຜູ້ຄວນແກ່  
ການຂໍ ຍິນດີໃນການໃຫ້ແລະການແບ່ງປັນ.

ຊ່າງໄມ້ທັງຫຼາຍ ! ອະຣິຍະສາວົກຜູ້ປະກອບດ້ວຍ  
ທັມ ໔ ປະການເຫຼົ່ານີ້ແລ  
ຍ່ອມເປັນພຣະໂສດາບັນ ມີຄວາມບໍ່ຕົກຕໍ່າເປັນທຳມະດາ  
ເປັນຜູ້ທຸ່ງແທ້ທີ່ຈະຕຣັສຮູ້ໃນເບື້ອງໜ້າ.

- ບາລີ ມຫາວາຣ. ສັງ. ໑໙/໔໔໐/໑໔໔໑.

ພິກຂຸທັງຫຼາຍ ! ການອະນຸເຄາະ ໒ ຢ່າງນີ້ ຄື  
(໑) ການອະນຸເຄາະດ້ວຍອາມິສ  
(໒) ການອະນຸເຄາະດ້ວຍທັມ

ພິກຂຸທັງຫຼາຍ ! ບັນດາການອະນຸເຄາະ ໒ ຢ່າງເຫຼົ່ານີ້  
ການອະນຸເຄາະດ້ວຍທັມເປັນເລີດ.

ພິກຂຸທັງຫຼາຍ ! ທານ ໒ ຢ່າງນີ້ ຄື  
(໑) ອາມິສທານ  
(໒) ທັມມະທານ  
ພິກຂຸທັງຫຼາຍ ! ບັນດາທານ ໒ ຢ່າງນີ້ ທັມມະທານເປັນເລີດ.

ພິກຂຸທັງຫຼາຍ ! ທັມມະທານເລີດກວ່າທານທັງຫຼາຍ.

- ບາລີ ນວກ. ອັງ. ໒໓/໔໙໙/໒໐໙.
- ບາລີ ຊຸ. ຊຸ. ໒໔/໓໐໕/໒໗໘.